




World's Classic

انتون چيخوف

وارد نمبر چھون

۽ ٻيون ڪھاڻيون

انتون چيخوف
وارد نمبر چھون
۽ ٻيون ڪهاڻيون

انتون چيخوف
وارد نمبر ڇهون
۽ ٻيون ڪهاڻيون

سنديڪار: اسلم خواجا

سنڌ پبليڪيشنگ هائوس - ڪراچي

انتون چيخوف
واڙڊ نمبر ڇهون ۽ ٻيون ڪهاڻيون

سنڌيڪار: اسلم خواجه
(سڀ حق ۽ واسطا اداري وٽ محفوظ)
ڇاپو پهريون: جنوري 1999ع
تعداد: هڪ هزار
پاران: سنڌ پبلشنگ هائوس ڪراچي
A-35 نيشنل آٽو پلازه، مارسٽن روڊ، ڪراچي-74400
فون: 7736738
قيمت: 100 روپيا

Copyright (c) S.P.H. Karachi 1998
All rights reserved

Anton Chekov
Ward No. 6 and other stories

Translated from English by Aslam Khwaja
All rights reserved for SPH, Karachi.

First edition: January 1999

Published by: Sindh Publishing House

A-35, National Auto plaza, Marston Road, Karachi-74400. Ph: 7736738

Printed from: Zaki Sons Priter, I.I. Chundrigar Road, Karachi.

Price: Rs: 100

پبلشر جو نوٽ

هاڻي جڏهن ته هرڪو چڻو هجومن هوندي به شديد هيڪلائپ جو ماريل آهي، توڻي جو سائنس اسان کي دنيا جون انيڪ لذتون دريافت ڪري ڏنيون آهن تڏهن به هڪ عجيب ائٽم ۽ پٽ اسان پنهنجي اندر ۾ محسوس ڪيون ٿا. اها ڇا آهي ۽ ڇو آهي؟

ماڻهو ماڻهوءَ سان بلا سبب ملڻ کان لنوائڻ لڳو آهي. جي ڪٿي ڪن مجبورين سبب هو ملي به ٿو ته اڪيچار چهره پنهنجي مک تي چاڙهي ملي ٿو ۽ هليو ٿو وڃي.

پوءِ هاڻي ان اهڙي صورت حال کي ڀلا منهن ڪيئن ڏئي سگهجي ٿو؟ ماڻهو ماڻهوءَ کان پري چوڻو ٿيندو وڃي! مان سمجهان ٿو ته انهيءَ ڏکي سوال جو بهتر جواب فلسفي ۽ منطق مان ته ضرور ملي سگهي ٿو پر ان کان به وڌيڪ سولائي ۽ پڌرائي سان اسان ان ويدن جو سِرَ ڪهاڻين مان لهي سگهون ٿا.

اداري پاران ڪهاڻين جا ڪتاب شايع ڪرڻ جو اصل مقصد به اهو ئي آهي. سو هي ڪتاب ”وارد نمبر ڇهون ۽ ٻيون ڪهاڻيون“ پڻ ان ئي سلسلي جي ڪٽري سمجهي وڃي.

باقي اهو ته اسان تي ئي ڇڏيل آهي ته اسان آخر ڪهاڻين مان ڇا ٿا طلبيون. نه ته مان سمجهان ٿو ته انساني نفسيات، طلب، ڏک، هيڪلائپ ۽ خواهش وارن نقطن تي جيترو بهتر ۽ کليو انتون چيخوف لکيو آهي سو ڏاڍو اعليٰ ۽ بهتر آهي.

انعام عباسي



چيخوف انتون پاولوويچ

ڄم: 29 جنوري 1860ع

لاڏاڻو: 15 جولاءِ 1904ع

هن هڪ پيرو مون کي ڪوٺ ڏني، ته آئون سندس رهائش واري ڳوٺ ’ڪچڪ ڪوئي‘ گهمڻ اچان. جتي کيس هڪ ننڍڙو پٽ جو ٽڪر ۽ ٻه ماڙ اچو گهر آهي، جيڪو بعد ۾ هن مون کي ڏيکاريو، ۽ پنهنجي ننڍڙي جاگير جو سير به ڪرائين. مون کي ياد آهي، ته هو ڏاڍي جوش ۾ چئي رهيو هئو: ”جيڪڏهن مون وٽ ڳچ جيترا ڏوڪڙ هجن، ته جيڪر هتي هڪ روشن ۽ هوادار اسپتال جوڙايان، جيئن ڳوٺن جا بيمار اسڪول ماستر اُتي اچي آرام وٺن، ان کان سواءِ هڪ لائبرري به بهترين نموني جي ٺهرايان، ۽ موسيقيءَ جا سڀ اوزار رکرائي، هڪ ڦلدار باغيچو ٺهرائي، پوءِ ٻيهي موسميات ۽ زراعت متعلق ليڪچر ڏيان.... ۽ بس ڳالهائيندو رهان- جهونا! آئون سمجهان ٿو ته

ماسترن کي هر شئي جو پتو هجڻ کپي.

ڳالهائيندي ڳالهائيندي اوچتو هو خاموش ٿي ويو، ۽ اچي ڪنگهڻ ۾ چٽڪيو، پر ڪنگهندي به مون ڏانهن نهاري مشڪندو رهيو. سندس پيار پري مشڪ ۾ بي پناه محبت پلٽا ٿي ڏنا، جنهن اڳلي کي سندس گفتگو ڌيان سان ٻڌڻ تي مجبور ٿي ڪيو. هن وري سلسلو جوڙيندي پڇيو: ”تون منهنجن انهن خوابن کي ٻڌي ڪٿي ٿو ٿئين ڇا؟ مون کي ته هن موضوع تي ڳالهائڻ ۾ مزو ايندو آهي. ڪاش توکي روس جي چالاڪ، سڀڻن ۽ علم پرور استادن جي اهميت جي خبر هجي! روس ۾ اسان کي استادن لاءِ هڪ خاص قسم جو ماحول پيدا ڪرڻ کپي، ڇو ته اسين سمجهون ٿا ته، جيستائين عام ماڻهو گهڻ پسانئون شعور حاصل نٿا ڪن، تيستائين اسانجو وطن هڪ اهڙي غير معياري مصالح ۽ پيلين سرن سان جڙيل گهر وانگر هوندو، جنهن ٺهڻ کان پوءِ ٿورڙي ئي عرصي ۾ اچي ٽهڪو ڪيو هجي. آئون سمجهان ٿو ته هڪ استاد کي اهڙو مڪمل فنڪار ۽ ڪلاڪار هجڻ کپي، جنهن کي لازمي طور تي پنهنجي پيشي سان بيحد چاه هجي. جڏهن ته اسان جا استاد اهڙا اڌ پڙهيل درويش آهن، جن کي جڏهن ٻار پڙهائڻ لاءِ ٻهراڙين ڏي موڪلجي ٿو، ته ڪنجهندا ۽ ڪرڪندا ائين ٿا وڃن، جن ته کين ڪوئي روس مان لوڏي ٿو ڪڍي..... پر حقيقت ۾ هو ويچارا به ته ڏاڍا ڌڙيل آهن، بکن ۾ پاه پيا ٿين، ۽ هر وقت مرڻ جو خطرو پيو مٿن لامارا ڏئي. انهيءَ جي برعڪس استاد ته ٻهراڙيءَ جو اهو شخص هئڻ گهرجي، جيڪو هر سوال جو جواب فتافت ڏيئي، هارين نارين کي مطمئن ڪري سگهي، ۽ سندس نظرن ۾ پنهنجو مرتبو وڌرائي، ايترو بلند ڪري، جو ڪوبه ڏانهس آگر به کڻي نه سگهي....“

”اسان جي ملڪ ۾ ڪنهن به ذميوار ماڻهوءَ کي پنهنجي عزت جي ڪابه پرواهه ڪونهي. انهن ماڻهن ۾ پوليسوارا، دڪاندار، پادري، اسڪولن جا سرپرست، معززين ۽ اهڙا آفيسر، جن کي اسڪول جو انسپيڪٽر سڏيو ويندو آهي، سي سڀ شامل آهن. اسان جي اسڪولن جا انسپيڪٽر صاحب سمجهن ٿا، ته اسڪولن جي وڌاري ۽ ترقيءَ ۾ دلچسپي وٺڻ بدران، سندن ذميواري رڳو ليٽر ڪڍڻ ۽ حڪم ناما جاري ڪرڻ آهي. اها ڪيڏي نه ناانصافي آهي! هاڻي ٻڌايو ته هي مسڪين، جن وٽ پائڻ لاءِ ليڙون آهن ۽ سڀ ۾ پيا ڪنن، سي ڊنل اسڪولن جي ٻوسائيل ڪمرن ۾ پيا آهن. جتي جي گاسليٽي استوين جي بانس، سندن صحت جو اهڙو ته ٻيڙو ٻوڙي ڇڏيو آهي، جو تيهن ورهين جي عمر تائين پهچندي، هو بيمارين جي ڳٽڙي بڻجي وڃن ۽ سهڪي سهڪي،

سندن جي سور ۽ سلھ جهڙين خطرناڪ بيمارين ۾ گھيرجي وڃن. اها اسان سڀني جي توهين آهي ته اسان جا استاد، سال مان نو مهينا سنڀالين وانگر بنواس ۾ گذاريندي، ايڏي اڪيلائي جو شڪار رهن ٿا. سندن آسپاس ماڻهو ئي ڪونهي، جنهن سان ڳالهائي ٻولھائي سگھن، ۽ نه ڪو وٽن ڪتاب يا اهڙي ڪا ٻي وندر جي شئي آهي، جنهن سان روح ريجھائين. نتيجي ۾ هو طبيعت منجه صفا چمڪا بڻجي وڃن. اھر زھر ڪري اتفاق سان، جيڪڏھن هو ڪو ميل ميلاب جو موقعو ڪڍي مجلس مڃائين ٿا، ته ماڻهو کين مريض سمجهي، سندن ويجهو وڃڻ کان ڪٽائين ٿا. اهي گندا لفظ استعمال ڪري ٺڳ ماڻهو سچ پچ ته خطرناڪ احمقڻي جون سڀني حدون ٽپي وڃن ٿا. اسان کي اهو سڀ ڪجهه پسي شرم کان ٻڏي مرڻ کپي، جيڪي انسان ذات جو عظيم سرمايو آهن، اسان اهڙن اٽل ماڻهن، جو مذاق اڏائي مٿن ڪيڪرات ڪريون ٿا. اٿون ڪنهن استاد جي سامهون ايندو آهيان، ته مون کي ڏاڍي اڍنگي ڪيفيت محسوس ٿيندي آهي. ڇو ته سندن فقيرائا حال ۽ ذلت پري زندگي ڏسي، ڪنهن حد تائين، اٿون پنهنجي ذات کي به ان سڄي صورت حال لاءِ ذميوار محسوس ڪندو آهيان. سچ پچين ته اها حقيقت آهي!!

جهت کن لاءِ هو چپ ٿي ويو ۽ پنهنجون ٻانهون کولي، هورڙيان چوڻ لڳو: ”اسان جو روس ڪيڏو نه عجيب ۽ غريب ملڪ آهي!“

انهيءَ ڪيفيت ۾ رهندي اوچتو گھري غم جي چادر سندس اکڙين ۾ اونداھي اوتي ڇڏي، ۽ سندس عمدين اکين جي ڪنڊن وٽ گھنجن جا جھڳٽا اچي بيٺا، جن سندس نگاهن کي وڌيڪ گھرو بڻائي ڇڏيو. انهيءَ کان پوءِ هو چوڌاري نھاريندي، پنهنجو پاڻ کي مسرور ڪندو رھيو، ۽ چيائين: ”ڪيڏانهن وڃين، اوري ته اڄ! مون هڪ لبرل اخبار ۾ تنهنجي خلاف هڪ ڏگھو مضمون لکيو آهي، پر يار توکي ۽ تنهنجي خاموشيءَ کي جس هجي! اڄ ته ان جي بدلي ۾ توکي چانه پياريان....“

اڪثر ڪري ساڻس وقت انهيءَ نموني ئي گذرندو هيو. ڪڏهن ڏسندو ته جوش، چڪ ۽ سڄائي سان پيو تيز تيز ڳالهائيندو، ۽ وري ٿوريءَ دير کان پوءِ ئي، هو پنهنجو پاڻ ۽ پنهنجي لفظن تي بيٺو تهڪ ڏيندو. پر پوءِ به سندس نفيس ۽ ڏکارن تهڪن منجه، هڪ اهڙي ماڻهوءَ جو سٿرو ترتيبيل شڪ نظر ايندو، جنهن کي لفظن ۽ خوابن جي قدر ۽ قيمت جو بهترين اندازو هجي. ان کان سواءِ سندس تهڪن منجه، وڻندڙ نماھت ۽ وجداني نزاکت جا جلوا به ظاهر ظهور هوندا.

بهر حال حال حوال ڪندي، اسين چپ چپات ۾ گهر واپس پهتاسين. مون کي ياد آهي ته اهو هڪ تيز ۽ روشن ڏهاڙو هيو، ايتريقدر جو سج مان نڪرندڙ شعلن جي تيز لهرن جا آواز به ٻڌڻ ۾ ٿي آيا. پريان ماڻهيءَ ۾ ڪتو، ڪنهن خوشي منجهان، زور زور سان ڀونڪي رهيو هيو، ته چيخوف مون کي ٻانهن کان جهلي ڪنگهندي چوڻ لڳو:

”جيتوڻيڪ اها ڏاڍي واهيات ۽ ڏک جهڙي ڳالهه آهي، پر پوءِ به حقيقت آهي ته، هن جهان ۾ اهڙا سائينءَ جا سنواريا به اٿن، جيڪي ڪتن سان پڻ ساڙ رکڻ ٿا....“ ائين چوندي هو وري ڪل ۾ ويڙهجي ويو ۽ چوڻ لڳو: ”آئون اڄ جيڪو به ڳالهائين ٿو، تنهن مان ٻڌائپ جي پوءِ ٿي اچي..... هونئن آئون ٻيو به ته ٿي ويو آهيان؟!“

اهڙي طرح بار بار وقفن کانپوءِ، آئون سندس وatan ڪيتريون ڳالهيون ٻڌندو رهيس. مثال طور تي: ”ڳالهه ٻڌ- ٿورڙي جهٽ پهرين هڪ استاد زال سميت آيو آهي، ويڇاريءَ جي طبيعت ڏاڍي خراب آهي، ڇا تون سندن ڪا مدد ڪري سگهندين؟ مون ته کين ڪجهه دير لاءِ ترسايو آهي.....“

يا وري چيائين: ”گورڪي! هڪ استاد جيڪو ڏاڍو بيمار ۽ بستري داخل آهي، سندس خواهش آهي ته توسان ملاقات ڪري، ڇا تون ساڻس مليندين؟“ هڪ دفعو ٻيهر به چيائين ته:

”هڪ ماسٽريائي ڪتابن موڪلڻ لاءِ لکيو آهي.....“

ڪڏهن ڪڏهن اتفاق سان سندس اهو ”استاد“ مون کي وٽس ملي ويندو هيو. هو ائين ئي هوندو هئو عام طور تي جيئن ٻيا استاد هوندا آهن، يعني جنهن کي پنهنجي لاچاريءَ جو احساس هجي ۽ ڪرسيءَ جي هڪ ڪناري تي ويهي لفظ ڳولهندي ۽ گهرئيندي، اهڙي نموني ڳالهائڻ جي ڪوشش ڪري، ته جيئن سندس اڳيان ويٺلن تي سندس علميت ۽ سڀيتا جو گهڻي کان گهڻو اثر پئجي سگهي. يا وري ڪو اهڙو شخص، جيڪو سامهون ويٺل ماڻهوءَ جي شهرت سبب، سندس سامهون ايندي بيماريءَ جي حد تائين شرميلو هجي، ۽ مسلسل ان ڪوشش ۾ هجي ته ڪنهن به نموني، هو ٻين جي آڏو چسو نظر نه اچي- اتي ويٺل نظر ايندو، ۽ اچڻ سان انتون پاولو وچ (چيخوف) تي سوالن جي ڀرمار لائي ڏيندو. ۽ ائين محسوس ڪرائيندو، ته هن اهي سوال ڪجهه سوچي نه، پر اوچتو ئي پنهنجي ذهن منجهان پڇيا. ائين ڪندي هن پنهنجو پاڻ کي ڏاڍو هوشيار ٿي ظاهر ڪيو.

جڏهن انتون پاولو وچ سندس سڄي، ڏک ڪهاڻي. ڏاڍي غور سان ٻڌي

پوري ڪندو، ته پوءِ سندس غمزده اڪثرين منجه هڪ وڻندڙ مرڪ منور ٿيڻ لڳندي، ۽ سندس کاڌيءَ وٽ گهنج بڻجي ويندا. آخرڪار هو پنهنجي مٺڙي، ڏيمي پر گهري آواز ۾ ڳالهائڻ شروع ڪندي، سهڻا سهڻا سادا، صاف ۽ زندگيءَ سان ڀرپور لفظ استعمال ڪندو ويندو، جنهن ڪري سندس مهمان بالڪل آرام ۾ اچي ويندو ۽ چالاڪي ڇڏي ڏيندو. نتيجي ۾ هو نه فقط هوشيار بڻجي پوئڻو، پر سندس شخصيت به دلچسپ ٿي ويندي...

مون کي هڪڙو ڊگهڙو سنهڙو استاد اڄ به ياد آهي، جنهن جو زرد چهرو هر ٻاتون نڪتل، تاثير نڪ، به کاڌيءَ ڀرجهڪندي نظر ٿي آيو، سو استاد چيخوف اڳيان ويٺل هيو، ۽ ڏانهس پنهنجي ڪارين اکين سان گهوريندي، سُستي ۽ مايوسيءَ وچان ياري آواز ۾ چوڻ لڳو:

”هيءَ جيڪا اسان جي ههڙي حالت ڏئي ٿي، ان جو وڏي ۾ وڏو سبب اسان جي زندگي جو پڙهائڻ وارو عرصو آهي. ڇو ته هي پيريد اسان کي اهڙين ته نفسياتي وارداتن ۾ ڏڪي ڦٽو ٿو ڪري، جو تر جيترو موقعو به نٿو ملي، ته اسين دنيا ڏانهن معروضي سڃاڻين ذريعي ڏسي سگهون. دنيا اسان لاءِ اسان جي پنهنجي تصورن مطابق ئي ته آهي....“

ايشن چوندي هن فيلسوفياڻي انداز سان ڳالهائڻ جي ڪوشش ڪندي، ڪنهن برف تي ترڪي ڦڙه ٿي پيل موليءَ وانگر، جملو ڳالهائي هڪدم ڦان ڪري بس ڪئي.

”مون کي اهو ته ٻڌاءِ ته توهان جي ضلعي ۾ اهو ڪهڙو ماستر آهي، جيڪو ٻارن کي ماري ٿو.“ چيخوف آهستييءَ ۽ آرام سان کانئس پڇيو.

استاد هڪدم ڪرسيءَ تان ٽپو ڏيئي اڀو ٿي ويو، ۽ عجيب غريب نموني سان پنهنجون ٻانهون هيٺ مٿي ڪرڻ لڳو:

”ڇا چيڻ؟ ائون؟ ٻارن کي ڪٽيندو آهيان؟ سوال ئي پيدا نٿو ٿئي!“

هو ڪاوڙ ۾ نڪ مان ڦوڪارا هڻڻ لڳو.

”خوامخواه پاڻ کي آبي مان نه ڪڍ!“ انتون پاولو وچ مشڪندي، کيس

ٿڌو ڪرڻ جي ڪوشش ڪندي چيو: ”مون توتي ته اهڙو الزام ڪونه هنيو! ها

البتہ مون اخبار ۾ ايشن پڙهيو هيو، ته توهان جي ضلعي ۾ هڪ اهڙو استاد آهي، جيڪو ٻارن کي مار ڏئي ٿو.....“

اهو ٻڌڻ کان پوءِ، استاد واپس ڪرسيءَ تي ويهي پنهنجو پگهران، پگهر ٿيل چهرو اڳهڻ لڳو ۽ سڪ جو ساه ڪندي، ذهن تي زور ڏيندي چوڻ لڳو:

”بالڪل درست! هڪ دفعو اهڙو واقعو ٿيو هيو، ۽ اهو به ميڪاروف

ڪيو هيو. جيتوڻيڪ اهو هڪ دلچسپ واقعو آهي، پر ان جي ٿيڻ جا به ڪجهه سبب ضرور آهن. ميڪاروف شادي شده آهي کيس چار ٻچڙا آهن، سندس گهر واري به سدائين بيمار ٿي رهي. وري مٿان کيس پنهنجي پگهار يعني 20 روپل مان بچت ڪرڻ جي به پٽ پيل آهي..... جنهن اسڪول ۾ هو پاڙهي ٿو سو به هڪ کوليءَ وانگر آهي. اهڙي صورتحال ۾ ته جيڪر ملائڪه کي به ڪنهن معمولي غلطيءَ تي چنبو وهائي ڪڍجي، هي ته ٻاڪرا ڦر آهن! يقين ڪريو ته هي چورا ڏاڍا ڏنگا آهن!!

مون کي حيرت ٿي ته ساڳيو ئي شخص، جيڪو ٿوري دير اڳ پنهنجن چونڊ لفظن جي ذريعي چيخوف کي متاثر ڪرڻ جي ڪوشش ڪري رهيو هيو، سو اوچتو پنهنجي تاثير نڪ ۾ سونڊ وجهي، تيز ۽ تڪا لفظ ڳالهائڻ لڳو، ۽ پنهنجي سادي پر زبردست گفتگو ذريعي، زندگيءَ جي اڀاڳپڻي ۽ بدترين سچاين کي بيان ڪندي، روس جي ڳوٺاڻي زندگي جو نقشو چٽڻ لڳو..... انهيءَ استاد موڪلائڻ مهل، چيخوف جون نازڪ آڱريون جيڪي سندس خشڪ چمڙيءَ واري هٿ جو حصو هيون، پنهنجي ٻنهي هٿن ۾ ورتيون، ۽ انتهائي عقيدت ۽ احترام منجهان چوڻ لڳو:

”آئون جڏهن توهان سان ملڻ ٿي آيس، ته منهنجي دل ۾ اهو احساس هيو، ته مان ڪنهن بالا عملدار سان ملڻ ٿي ويس. توهان ڏانهن اچڻ لاءِ تياري ڪندي، آئون پنهنجو پاڻ کي ٽرڪيءَ جي ڪڪڙ وانگر، هر هر جاچي رهيو هيس، ته جيئن توهان تي اهو تاثير ڇڏي، سگهان ته مون ۾ به ڪي ڏاڏا هيا. ۽ هاڻي جڏهن آئون اوهان کان موڪلائي رهيو آهيان، تڏهن مون کي ائين ٿو لڳي، ته جڻ ته آئون هڪ اهڙي دوست کان جدا پيو ٿيان، جيڪو منهنجي رڳ رڳ مان واقف آهي. اها ڪيڏي نه وڏي ڳالهه آهي، جو ڪو ماڻهو هر شئي کي چڱي طرح سمجهندو هجي. توهان جا لک لائق! هاڻي آئون اوهان کان موڪلائيندس. آئون پاڻ سان اهي قيمتي ويچار کڻي واپس ٿي رهيو آهيان، ته عظيم شخص سادگيءَ جو مجسمو هوندا آهن. هو هر شئي چڱي طرح سمجهن ٿا، ۽ اسان مسڪين ماڻهن جي ڏاڍو نزديڪ آهن. هو عام ماڻهن جي پيٽ ۾ وڌيڪ محبت ڪن ٿا. چڱو الله واهي! آئون اوهان کي زندگيءَ ۾ وساري نه سگهندس.“

سندس نڪ ڦڙڪڻ لڳو، سندس چين تي تبسم جا موتي پکڙجي ويا، ۽ هو چوڻ لڳو: ”ٻرا ماڻهو ڏاڍا بدقسمت آهن. ڀلا وڃي ڪڏ جي تري ۾ پون.“ جڏهن هو واپس وڃڻ لڳو، ته انٽون پاولو وچ جون نگاهون سندس پيڇو

ڪنڊيون رهيون، ۽ پوءِ مشڪندي چيائين: ”ان هوندي به جو هو گهڻو وقت پڙهائي نه سگهندو، پر هو ڏاڍو پيارو ماڻهو آهي.“
”انتون ڇو ڀلا ايئن چيو؟“ مون پڇيو.

”مٿيون سڀ مصيبتون کيس چيري ڦاڙي ڇڏينديون..... ۽ منجهانئس ترٽ ئي جند ڇڏائينديون.“ توري جهٽ لڙ خاموش رهڻ کان پوءِ، وري هو نرم آواز ۾ ڳالهائڻ لڳو:

”روس ۾ هڪ استاد آتشدان يا بخاري وانگر آهي، جيڪو سدائين ٻرندو ٿو رهي. يا کيس ڪنهن دائيءَ لڙ هڪ اهڙي لٽ ڪئي چئجي، جنهن سان هو ٻارن کي ستيندي ڪٽيندي رهندي آهي.....“

مون کي ايئن ٿو محسوس ٿئي، ته انتون ڀاولو وچ جي موجودگيءَ ۾ هر شئي جيئن ته خودبخود وڌيڪ سادي، معنيٰ خيز ۽ سڌي صاف ٿيڻ چاهيندي هجي. مون کي ڪيترائي دفعا اهڙو مشاهدو ڪرڻ جو موقعو مليو. مثال طور تي، ڪنهن شخص ڪتابي اصطلاحن سان جهنگهليل معلومات جو مظاهرو ڪندي، فشن جي اکر ڪتب آڻيندا هئا، ۽ سندس آڌو شروع ۾ ماڻهو سڀ معمولي ۽ حقير حرڪتون ڪندا هئا، جيڪي عام طور تي روسي اهي لوڪ ڪندا رهندا آهن، ته جيئن هو يورپي نظر اچڻ لڳن ۽ پاڻ سنواريندا رهن. سي سڀ فنڪاريون ايڏي ته جوش ۽ جذبي سان ڪندا هيا، جيڏي جوش سان شڪاري سنڀ جهڙا ڳيندي، اسپن ۽ مڇين کي حاصل ڪرڻ لاءِ ڪندا آهن. جڏهن ته انتون ڀاولو وچ کي مڇين جي ڏندن ۽ ڪڪڙن جي کپن سان ڪابه دلچسپي ڪانه هئي، ڇاڪاڻ جو اها سڄي ڪرت هڪ قسم جي هلڪڙاڻپ آهي. جنهن جي مصنوعي چمڪ (جيڪا ويڳاڻاڻپ سان پُر آهي) کي انهيءَ ڪري ماڻهو استعمال ڪندا آهن، جو پنهنجي مٿان ڪيل ”مسلط وجود“ جي سخت جڪڙ، کين مخصوص خول مان ٻاهر نڪرڻ ئي نٿي ڏئي. منهنجي سامهون جڏهن به اهڙو ڪو شخص انتون سان ملڻ آيو، ته مون ڏٺو ته سندس وڏي ۾ وڏي ڪوشش اها هوندي هئي، ته هو اهو سڀ ڪجهه ڪري، جنهن سان اهو شخص ڏيکاءُ واري جنهن ڏٺڻ ۾ ڦاٿل آهي تنهن منجهان آجو ٿئي، ۽ سندس ڳالهائڻ ٻولھائڻ ۾ بيانيءَ، جي ڪري جيڪي تباهيون ۽ برباديون گفتگو ۾ شامل ٿي ويون آهن، تن کان چوٽڪارو حاصل ڪري سگهي ۽ سندس گفتگو جو اصل مطلب ۽ مقصد بيان ٿئي. انتون ڀاولو وچ پنهنجي سڄي زندگيءَ، هڪ پوتر روح وانگر گذاري، اندر صاف هيٺ ڪري، هو هميشه پنهنجي ذات جي جوهر مان ئي سڌو سنئون لڳندو هيو. تنهن ڪري ڪڏهن به اهڙن ماڻهن جي

خواهش مطابق نه هليو. جن جي ڪري ان سونهنڙ شيون اختيار ڪرڻ لاءِ زور ڀريو ويندو آهي. ۽ جيئن روسي عام طور تي ڪندا آهن، تيئن هن ڪڏهن به فضول ڳالهين تي وقت برباد نه ڪيو. روسي لوڪ جيڪي پنهنجي دلين جي سچي هجڻ ڪري، اهڙن معاملن تي به ڳالهائيندا، جن جي ڪا اهميت ڪونه هوندي آهي. مثال طور تي کين حال ۾ پهرڻ لڙ ته ڪو چڱو ڪپڙو ئي نه هوندو آهي، پر مستقبل ۾ بخمل ۽ ڪمخواب جا خواب ضرور لهندا آهن.

پنهنجي خوبصورت سادگيءَ جي ڪري، هو سڄي عمر سرلائيءَ، حقيقت ۽ سچائيءَ سان محبت ڪندي کين آسان بڻائڻ لاءِ به جاکوڙيندو رهيو.

هڪ دفعي وٽس ٿي هيرن جواهرن سان جهنگهيل منڊمون آيون، جن جي ريشمي ڪپڙن جي سر سر ۽ مفرح عطرن جي خوشبوءِ، ڪمري کي واس ڏيئي ڇڏيو. هو ڏاڍي ڪڙڪي سان اچي انتون جي سامهون ويٺيون، ۽ کانئس سوال پڇندي، سياست ۾ پنهنجي اثاڻ دلچسپي ظاهر ڪرڻ لڳيون: ”انتون پاڻولو وڃ، توهان جي خيال ۾ جنگ ڪيئن ختم ٿيندي؟“

جيخوف ڪجهه دير خاموش رهيو، پوءِ ڪنگهندي ڏکاري، مٺي ۽ بي انتها نفيس آواز ۾ ورندي ڏنائين: ”ظاهر آهي ته امن جي ذريعي.“

”اهو ته نيڪ آهي، پر جنگ ڪٿندو ڪير؟ يوناني يا ترڪ؟“

”آئون سمجهان ٿو ته وڌيڪ طاقتور ڌر جنگ ڪٿي ويندي.“

”۽ اوهان جي خيال ۾ ڪهڙي ڌر وڌيڪ طاقتور آهي؟“

”جنهن ڌر کي کاڌ خوراڪ وڌيڪ آهي ۽ وڌيڪ تعليم يافته آهي.“

جيخوف جواب ڏيندي چيو.

”اٽي الا! هي ڪيڏو نه حاضر جواب آهي؟“ منجهانئن هڪ ورائيو.

پر ان وچ ۾ هڪ ٻي خاتون سوال ڪري ويئي: ”توهان ڪهڙي ڌر کي

ڪندي ڏسڻ چاهيندؤ؟“

انتون پاڻولو وچ ڪيس انتهائي شفقت سان ڏٺو، ۽ پنهنجي سنهڙي مٺي ۽

پر تڪلف آواز پڇيو: ”مون کي ته فروٽ واريون تڪيون وڻنديون آهن. ڇا

توهان به کانئس پسند ڪندؤ؟“

”ها ها چو نه!“ خاتون ڏاڍي اتساه مان رڙ ڪندي چيو.

”اهي ڏاڍيون لڙندي ۽ ڏاڻيڏار هونديون آهن.“ منجهانئن ٻيءَ ٿوري اداسي

سان کيس تيڪو ڏيندي چيو.

۽ پوءِ سڀني ڏاڍي جوش ۽ ولولي سان فروٽ جي تڪين متعلق ڳالهائڻ، ۽

ان موضوع تي پنهنجي بهترين علم سميت بحث مباحثو ڪرڻ لڳيون. ظاهر ۾

تہ اهو ٿي نظر آيو، تہ جڏهن تہ يوناني ۽ ترڪ جنگ ۾ الجھي. پنهنجي ذهن کي مائوف ڪرڻ هنن اڃا پڻ ٿي سمجهيو. ڇو تہ ”تڪڻ واري مسئلي“ کين ايتري تہ دلچسپي مهيا ڪري ڏني هئي، جو هنن جو ٻئي پاسي ڌيان ئي ڪونه ٿي ويو. ”اسان توهان کي جلد ئي ڪوڙ ساريون اهڙيون تڪيون موڪلينداسين.“ هنن مائين انتون پاولوچ کي اڪيون مچڪائيندي چيو: ”اسان کي خوشي آهي تہ پنهنجي وچ ۾ زبردست گفتگو ٿي.“

جواب ۾ هو فقط نرميءَ سان کلندو رهيو. ”پيارا! هر ڪو پنهنجي ٻوليءَ ۾ ڳالهائڻ گهرندو آهي.“ هن مون ڏانهن ڏسندي بعد ۾ جواب ڏنو.

هڪ ٻئي دفعي وٽس هڪ نوجوان وڪيل صاحب آيو. هو سندس ڪمري ۾ بيهي پنهنجن گھنڊيدار وارن کي هٿن سان پوڻي اڇلائيندي، ڏاڍي اعتماد سان چئي رهيو هيو:

”توهان پنهنجي ڪتاب ”Miscreant“ ۾ مون کي هڪ انتهائي مشڪل مسئلي ۾ الجھائي ڇڏيو آهي. انتون پاولوچ! جيڪڏهن ناول جي مکيه ڪردار (ڊينس گريگوريف) ۾ جڏهن هڪ خود ساختہ ارادو ڏسان ٿو، جيڪو بديءَ جي حمايت ڪري ٿو، تہ پوءِ منهنجو اهو فرض ٿو ٿئي تہ، آئون کيس هڪدم جيل جو منهن ڏيکاريان، ڇو تہ ائين ڪرڻ ۾ سماج جا مفاد برقرار رهي سگهن ٿا. پر ٻئي طرف هو جهنگلي ڏوهاري هوندي بہ پنهنجي عملن جي بابت شعور نٿو رکي، تنهن ڪري مون کي مٿس رحم بہ اچي ٿو. جيڪڏهن آئون کيس هڪ اهڙي وٽ سمجهان، جيڪو بي عقلي جي بنيادن تي اهو سڀ ڪجهه ڪري ٿو، ۽ تنهن ڪري کيس معاف ڪرڻ کپي. پر معاشري کي آئون ڪيئن سمجهيان، تہ هو پٿريون نہ اُکوڙيندو ۽ ريل کي ڪيرائڻ جي لاءِ ٻيهر ڪڍو عمل نہ ڪندو؟ منهنجو اهو مونجهارو آهي. هاڻي ٻڌايو تہ ڇا ڪجي؟“

ائين چئي هو خاموش ٿي ويو ۽ پنهنجو پاڻ کي ڪرسيءَ جي حوالي ڪري ڇڏيائين، پر سندس نگاهن جو مرڪز اڃان تائين انتون پاولوچ ئي هيو. سندس پوڻاڪ بالڪل نئين نڪوري ٿي لڳي، جڏهن تہ سندس قميص جا سڀئي بٽڻ، اهڙي اعتماد ۽ احمق پٽي سان چمڪي رهيا هيا، جيئن ڪنهن نوجوان مذهبي ماڻهوءَ جي چهري ۾ ڪٿل اڪيون، پاڻي سان ڌوئڻ کان پوءِ چمڪنديون آهن. ”جيڪڏهن آئون مصنف هجان ها تہ ڊينس کي آزاد ڪري ڇڏيان ها.“ انتون پاولوچ افسوس گادڙ احساسن منجهان چيو. ”پر ڪهڙن بنيادن تي؟“ نوجوان پڇيو.

”مون کيس چيو هجي ها: ”ڊينس! جيئن ته تون اڃان تائين هڪ باشعور
ڏوهاري جي شڪل اختيار نه ڪري سگهيو آهين، تنهن ڪري وڃ جيئن وٺي
تيئن وڃي ڪرا!“

هو نوجوان وڪيل ڪل ۾ اچي چٽڪيو، پر جلد ئي پنهنجي اينگهنجنڊر
پيڙا تي قابو پائيندي چوڻ لڳو: ”نه منهنجا مانائتا انتون نه! جنهن مسئلي کي
توهان بحث جو موضوع بڻايو آهي سو فقط سماج جي گڏيل مفادن کي نظر ۾
رکندي ئي حل ڪري سگهجي ٿو. جنهن لاءِ آئون چونڊس ته سڄي معاشري جي
جان ۽ ملڪيت جي حفاظت به ٿي سگهي. ڊينس بيشڪ هڪ جهنگلي آهي،
پر هو ڏوهاري ته آهي نه! ۽ ان ۾ تر جيترو به شڪ نٿو ڪري سگهجي.“

اوجتو انتون پاڻوڻج کانئس پڇيو: ”ڇا تون گرامو فون ٻڌندو آهين؟“
”اڙي هه هه! مون کي ته ڏاڍو وڻندو آهي! اها هڪ عاليشان ايجاد آهي.“
نوجوان انتهائي جوش وڇان جواب ڏنو.

”پر مون کي ته گرامو فون هڪ منٽ لاءِ نه وڻندو آهي.“ انتون پاڻوڻج
انتهائي ڏکاري انداز سان چيو. ”ڇو، ڇا لاءِ!“

”اهو نيڪ آهي ته گرامو فون ڳائي ۽ ڳالهائي ٿو. پر منجهس احساس
جي دڙ به ڪانهي. تنهنڪري منجهانئس ٻرندڙ آواز ڪيڏا ته ملڻ ۽ وانجهڻ آهن!
پر مون کي اهو ته ٻڌاءِ، ته توکي فوتو گرافيءَ سان ڪو شوق آهي؟“

آخريڪار انهيءَ ڳالهه جي تصديق ٿي وئي، ته هي نوجوان فوتوگرافي جو
به قدر دان هيو. ڇاڪاڻ جو هو ڏاڍي جوش سان انهيءَ فن متعلق ڳالهائڻ لڳو.
جڏهن ته انهيءَ وچ ۾ ”عاليشان ايجاد“ يعني گرامو فون جو نالو به ڪونه
ڪيائين. انهيءَ ڳالهه کي چيخوف سمجه ۽ اختصار سان پرکيندو رهيو.

انهيءَ مهل به هڪ پيرو چيخوف جي روپ ۾ ٻيهر، مون لباس منجه
هڪ زنده دل ۽ دلچسپ شخص ڳولي لڌو، هڪ اهڙو شخص، جيڪو ڪنهن
ننڍڙي ڦڙتيلي پونگڙي وانگر، پنهنجي جسم ۾ اڃا تائين زنده هيو.

بهرحال نوجوان کان موڪلائي. انتون پاڻوڻج واپس موٽي آيو، ۽ ڏاڍي
اداسيءَ مان چوڻ لڳو: ”اهو انهيءَ انصاف جي پٺيءَ تي هڪ ٽڪو آهي،
جيڪو انصاف انسان جي تقدير مقرر ڪري ٿو؟ ٿورڙي جهٽ لڙ خاموشيءَ
کان پوءِ، هو وري چوڻ لڳو: ”سرڪاري وڪيل هميشه مڃين ۽ خاص ڪري
انهن جي اصل جائين کي هٿ ڪرڻ لاءِ ڏاڍا جتن ڪندا آهن.“

مان اقرار ٿو ڪريان ته انتون کي بيهودگيءَ کي ننگو ڪرڻ جو بهترين
ڏانه آهي. اهو فن فقط انهن ماڻهن وٽ هوندو آهي، جن وٽ زندگي جا معيار

اتانها هوندا آهن. ۽ اهو سڀ ڪجهه تڏهن ئي پيدا ٿئي ٿو. جڏهن ڪو ماڻهو سونهن، سادگيءَ ۽ ترتيب ڪنهن خاص سٺاءَ ۾، هر انسان اندر ڏسڻ گهرندو آهي. حقيقت اها آهي ته، هو بيهودگيءَ کي ننگي ڪرڻ ۾. هڪ بيرحم ۽ انتهائي سخت انسان آهي. جڏهن ڪنهن کيس ٻڌايو، ته هڪ رسالي جو ايڊيٽر، جيڪو محبت ۽ ٻين سان همدرديءَ جي ڪري ڪافي مشهور هيو. تنهن هڪ ريلوي گارڊ کي بنان ڪنهن ڏوه جي بيعزتو ڪيو. ۽ پنهنجي ملازمن سان اڪثر ڪري اڏنگي نموني سان پيش ايندو آهي. ته ڏک ڀري ڪل ڪلندي انتون پاولوچ چيو: ”ظاهر آهي ته هو نواب صاحب ۽ رئيس آهي.... جيڪو قبر ۾ وڃي جاءِ ٿيو. پش سڄي زندگي ڪلٽر جوتا پائيندي گذاري، پر هو اصلي بهترين چمڙي جا بوت پائي ٿو؟“ اهو سڀ چوندي جڏهن هن لفظ ”رئيس“ ورتو ته ائين لڳو، ته چٽ ته سندس ذهن ۾ ان لفظ جو تصور، هڪ معمولي ۽ احمق ماڻهو وارو هيو. پوءِ هڪ صحافي جو تذڪرو ڪندي هن ٻڌايو ته هو هڪ انتهائي ڏاهو صحافي آهي، جنهن جي لکڻين منجهان عظمت پئي بڪندي آهي ۽ سندس تحريرون انساني وقار جي نشاندهي ڪن ٿيون.... همراهه ڳالهائيندو ايڏو مٺو آهي، جهڙي ماکيءَ جي لار. پر هو پنهنجي زال کي ٻين جي سامهون به ”بيوقوف“ ڪري سڏيندو آهي، سندس نوڪر هڪ ٻوساٽيل ڪمري ۾ رهندا آهن، جتي آخرڪار کين سهڪي جي بيماري ٿي پوندي آهي...” جيڪڏهن کانئس پڇيو ته ”انتون پاولوچ ڇا توهان فلاڻي ماڻهو کي سڃاڻندا آهيو؟“

”ها ها هو ڏاڍو ڀلو ماڻهو آهي.“ هو کنگهندي جواب ڏيندو ۽ وڌيڪ به چونڌو: ”هو وڏو ڄاڻو آهي، سدائين ڪتابن ۾ منهن هوندو اٿس. مون کان ٿي ڪتاب پڙهڻ لاءِ وٺي ويو آهي ۽ وري مون انهن ڪتابن جي شڪل به نه ڏٺي آهي. بس ٿورو غائب دماغ آهي، هڪڙي ڏينهن اوهان جي تعريف ڪندو ۽ ٻئي ڏينهن وري ڪنهن ٻئي کي ڏسيندو، ته توهان سندس مالڪيائيءَ جي مڙس جا ڪارا ريشمي جورابا چورائي ويا هئا.“

سندس موجودگيءَ ۾ ڪنهن ذڪر ڪيو، ته: وڏن وڏن رسالن جا سنجيده، حصا ڏاڍا ڏکيا ۽ بي چسا آهن.

هڪدم ورائيءَ ۾ انتون بي انتها اعتماد سان صلاح ڏيندي، کيس جواب ڏنو: ”پوءِ اهڙا مضمون اوهان کي نه پڙهندا ڪريو.“ اهو (عوام دشمن سان) تعاون ڪندڙ ادب آهي.... اهو ادب جيڪو مانوارا ڪراسنوف. چرنوف ۽ بيلوف (ڳاڙهو، ڪارو ۽ اڇو) وارا لکن ٿا. جن مان هڪڙو لکندو آهي، ٻيو ان تي تنقيد ڪندو آهي، ۽ ٽيون صاحب وري ٻنهي جي غير منطقي طريقه ڪار

منجھ سٽاءَ پندا ڪري، ڪم ناهي ڇڏيندو آهي، اهو سلسلو ته ڄڻ ڪنهن ساڪت جڙتو بوتلي سان پتي راند کيڏڻ ٿيندو. پر حيرت آهي ته ليکڪ پنهنجو پاڻ کان اهو سوال ئي نٿا ڪن. ته ماڻهو اهو سڀ ڪجهه ڇاهين ٿا يا نه. (1)

هڪ دفعي ساڻس هڪ ٽلهي مٽاري، سهڻي سيبتي ۽ بهترين پوشاڪ اوڍيل مائي ملڻ آئي، مزو ته اهو جو هن جي ڳالهائڻ جو نمونو، سود بود چيخوف جهڙو ئي هيو. ”زندگي ڪيڏي ته ٻُسي آهي انتون! ماڻهو، آڪاش، سمنڊ ۽ ايتريقدر جو گل به ايڏا ته گندا ٿي پيا آهن، جو دل کي ڪا ڳالهه ڪونه ٿي وڃي. منهنجو هيٺڙو به سڄو ڏينهن پيو ٿو ڏکي. ڄڻ ته ڪا بيماري ٿي پئي آتم....“

انتون ٻاولوچ انتهائي ڦڙٽيءَ سان کيس ورائيو: ”بالڪل بالڪل! اها هڪ بيماري آهي. جنهن کي لاطيني زبان ۾ ”مور بس شام انس“ (Morbus Sham Inanis) چيو ويندو آهي.“

شڪر جو کيس لاطيني زبان سمجه ۾ نه ٿي آئي يا ممڪن آهي ته هن ڄاڻي وائي نه سگهي هجي.

”نقاد اهڙيون ڀڳهيون آهن، جيڪي گهوڙن کي پنهنجي زمين کيڙڻ جي ڪم آڻين ٿا.“ هو اهو سڀ ڪجهه عقلمنديءَ سان پريور مسرت وڃان چوندو آهي. ”اهڙا گهوڙا جن جون مشڪون ايڏيون تائيل هونديون آهن، جيتريون ڪنهن سُرندي جون تارون. ۽ پوءِ اوچتو اهي ڀڳهيون هٽڪارينديون، ڌڙها هٽنديون، هيٺ فصل ۾ لهي، سڄو فصل پيلي ڇڏين ٿيون، جڏهن ته گهوڙن جي گل ڦڙڪي ٿي ۽ هو پنهنجو پچ زور زور سان لوڏڻ لڳن ٿا. مون کي ڏس، ته هڪ مڪ ”پون پون“ ڇا لاءِ ڪري ٿي؟ جڏهن ته اهو ممڪن آهي ته ان ”پون پون“ متعلق کيس به خبر نه هجي. حقيقت اها آهي ته سندس فطرت ۾ بي آرامي آهي، ۽ اها سڄي پون پون ڪري، هوءَ پنهنجي ”هڃڻ جو احساس“ ڏياري

(1) بعد ۾ 1931ع ۾ گورڪيءَ لکيو ته: آڪٽوبر انقلاب کان پهرين بورزوا دانشورن، سياست دانن، سماجيات جي ماهرن ۽ صحافين پنهنجن تحريرن ۾ روسي ڪارڪن ۽ هاريءَ کي اڻ سڌريل شراب جو شوقين ۽ جاهل سڏيندي، مٿن الزام مڙهيو ته هو اهڙا شخص آهن، جن جو بنيادي ڪم نوڪري ڏيڻ ۽ ڇپ رهڻ آهي.... افسوس جو هيٺين ڪلاس جي ماڻهن جي صبر ۽ شڪر کي هنن سٽن جا ليکڪ لکندي، پنهنجي اکين جي نظر ويڃائي ويهن ٿا ۽ نه فقط سندن همدرد جذبا مري وڃن ٿا، پر پنهنجن ئي ماڻهن کي خوار ڪندي کين مزو ٿو اچي.

پر اهڙو وقت به آيو جو تاريخ پنهنجو فيصلو صادر ڪيو ته، شدت سان اڳتي وڌو. ۽ پوءِ اهي ماڻهو جن جو زندگي ڏانهن رويو ڏاڍو موڳو ۽ سست هيو تن پنهنجو پاڻ کي دنيا جي باعمل ترين مزدور طبقي جي روپ ۾ منتقل ڪيو.“

ٿي، تہ آئون زندہ آهيان! اهو نه لڳي ٿو، تہ هوءُ چوندي هجي، تہ ڏسو مون کي خبر آهي تہ پون پون ڪيئن ڪجي، دنيا ۾ اهڙي ڪا به شيءِ ڪانهي، جنهن لاءِ آئون پون پون نه ڪري سگهان توکي ٻڌايان ٿو تہ آئون پنهنجي ڪهاڻين تي ٿيل تبصرا، گذريل پنجويهن سالن کان پڙهندو پيو اچان. پر مون کي انهن سڀني تبصرن مان هڪ به ڪا ڪم جي ڳالهه ڪانه ’سجھي‘ جنهن کي ياد ڪريان ۽ نه وري ڪنهن اهڙي صلاح جي ئي خبر اٿم، جنهن کي قبول ڪريان. بس هڪ تبصري نگاري کي آئون ٿورڙي ٿڪي اهميت ڏيندو آهيان. جنهن جو نالو ”شبي سڪي“ آهي. هن صاحب جي به اها دعويٰ آهي، تہ هڪ ڏينهن آئون شراب پيئندي، ڪنهن کڏ جي تري ۾ ڪري مرنديس....“

سندس اداس سيلتي اکين ۾ هميشه نفيس مسخري پئي ترندي آهي، پر ڪڏهن ڪڏهن اهي اکيون، بالڪل سرد، بيچين ۽ سخت بنجي وينديون آهن. اهڙن موقعن تي سندس مٿڙي آواز ۾ پڻ سختيءَ جو تاثر شامل ٿي ويندو آهي، ۽ پوءِ آئون محسوس ڪندو آهيان، تہ هن جو وچٿرو ٻوجھ ڀريو وجود، ڪنهن دشمن قوت جي خلاف هٿ ۽ مردانگي سان سينو ساھيون بيٺو آهي. ڪنهن دفعا مون کي ائين لڳو، جڏهن تہ نااميديءَ جا پاڇا، سندس هلت چلت ۾ لهي آيا هجن، ۽ جڏهن تہ ڪنهن سرد ۽ زبردست مايوسيءَ، منجهس اچي واسو ڪيو هجي. مثال طور تي هو چوندو هيو.

”روسي ماڻهو به عجيب قسم جي مخلوق آهي. سندس طبيعت ڇاڻيءَ وانگر آهي، جنهن ۾ ڪا به شيءِ بيهي نٿي سگهي. پنهنجي جواني ۾ جيڪا به شئي سامهون اچيس ٿي، ان کي بي صبري ۽ تڙ ٽڪڙ ۾ ڇاڇي ۽ پرکي وڃي ٿو، ۽ تيهن ورهين تائين پهچندي، ڪجهه فضول شين جي دير کان سواءِ منجهس ٻي ڪا به شئي پئتي نٿي بچي. جيڪڏهن ڪو ماڻهو فضيلت ڀريل انسانن جهڙي زندگي گذارڻ گهري ٿو، تہ کيس محنت ڪرڻ جڳاڻي، پر ان محنت ۾ چاهه ۽ مڪمل يقين هجڻ ضروري آهي. پر افسوس جو اسان کي اهو احساس ڪونهي، تہ پنهنجي ملڪ ۾ محنت ڪيئن ڪجي. هڪ اوستي کي ڏسو چٽڙو به ٿي چڱيڙا گهر جوڙڻ کان پوءِ، هو يا تہ پتي راند ڪرڻ ويهي رهي ٿو، يا وري سڄي عمر ڪنهن ناٽڪ منڊليءَ جي گننام اداڪار وانگر، پردي جي پٺيان گم ٿي وڃي ٿو. هڪ نظر ڪنهن ڊاڪٽر تي وجهو. هن همراھ جي اسپتال جيئن ئي هلڻ لڳي ٿي، تہ هو سائنس سان پنهنجو سڄو سهند ٽوڙي ڇڏي ٿو، ۽ سواءِ Novosti Terapii (شفا بخشنده خبرون) پڙهڻ جي، ٻي ڪنهن به شئي سان دلچسپي ڪونه ٿو رکي. چاليهن سالن جي عمر تي پهچڻ

کان، پوءِ، ان مفروضي ۾ پختو ويساه رکي ڇڏي ٿو، ته هر بيماري ٿڌ جي ڪري لڏي ٿي. اٺون پلجي به ڪنهن هڪ اهڙي عملدار سان ڪونه مليو آهيان، جنهن کي پنهنجي ڪم جي اهميت جي ٿورڙي به سڌ هجي. هو بس ايترو قرب ڪندا آهن، ته پنهنجو پاڻ کي ڪنهن تخت گاه يا وڏي شهر ۾ قيد ڪري، بالا عملدارن کي رپورٽن مٿان رپورٽون پيا موڪليندا. هڪ بهترين وڪيل، هڪ اڌ مقامي ۾ تعريف جوڳي ڪارڪردگي ڏيکارڻ کان پوءِ، فرنو ٿي ويهي رهي ٿو، ۽ گهوڙن تي شرطون رکڻ کان سواءِ ٻيٽ-چٽيو پڻ بڻجي پوي ٿو، جڏهن ته باقي زندگي پاڻ هرتو فن جو هڪ وڏو پارڪو بڻجي رهي ٿو. جيڪڏهن ڪنهن اداڪار کي ڏسندڙ ته هو به هڪ اڌ چڱو ڪردار ادا ڪرڻ کان پوءِ، وڌيڪ سخت ڪرڻ کان نابري واريندي، توڙي ٽنڊ تي رکي پاڻ کي وڏو داناءُ سمجهي هلندو وتندو. سچ پچين ته روس سسٽن جي سر زمين آهي، جتي ماڻهو ڪاٺ پيئڻ جي معاملي ۾ وڏا هيجي آهن، ۽ سندس بهترين شوق سج اڀري کان پوءِ نندون ڪرڻ ۽ نند ۾ وڏا وڏا کونگهرا هڻڻ آهي. هو شاديون ان ڪري ڪن ٿا ته جيئن سندن زالون گهر کي نيڪ ٺاڪ رکن ۽ نوڪرائيون انهيءَ لاءِ رکن ٿا، ته جيئن هو پنهنجي معتبرات ڏيکاري سگهن. سندن سوچڻ جو انداز ڪٽڻ جهڙو آهي، کين پادر هڻو ته ڪئون ڪئون ڪندي رايات ڪندا ۽ پوءِ پنهنجي ڌرن ۾ وڃي مرندا ۽ جي مٿانن هڻڻو ڦيرائيندا، ته آرام سان پنيءَ ۾ سمهي، پنهنجا پير مٿي کڻي بچ لوڏيندا رهندا.

جيتوڻيڪ انهن جملن منجهان هڪ سرد ۽ افسوس جوڳي بي عزتي بکي ٿي، پر ايڏي ڌڪار جي باوجود، جيڪڏهن سندس آڏو ڪو ماڻهو گارگند ڪيندو، ته هو بنان ڪنهن دير جي ان جي مخالفت ڪندو ۽ چوندو. ”ڇڏينس هي هاڻي ستر ۾ پهتو آهي.“ يا ”اڃا هي ٻار آهي ۽ بيوقوفيءَ وچان ائين پيو ڪري.“

مون چٽي طرح محسوس ڪيو، ته هو جڏهن به ائين ڳالهائيندو هيو، ته کيس ڪنهن به قسم جو پڇتاءُ ڪونه هوندو هئو. جيسين ماڻهو ننڍو نٿو هوندو آهي، تيستائين منجهس موجود بيهودگي اسان کي حيران ڪندي آهي، ۽ اها صفا ظاهر ظهور به نه هوندي آهي، پر اها بچڙي بلا آهستي آهستي سوچ کي وڪوڙي ٿي ۽ ان جي سليٽي دڙ. هوريان هوريان سندس دل ۽ دماغ ۾ زهر وانگر واسو ڪري وڃي ٿي. اهو سلسلو اڻڄاتائين جاري رهي ٿو. جيستائين هو انهيءَ برائيءَ جو گڙنگ موالو بڻجي پوي، ۽ انهيءَ ڌلت جي ڪٽ سندس رڳ رڳ ۾ سمانجي نٿي وڃي. بس ايترو سو ضرور لڳندو آهي، ته ڪڏهن انهيءَ ماڻهو

منجه به مٿيا هئي، جيڪا بهرحال ان مهل نظر ڪونه ايندي آهي.

ٿورو غور ڪبو ته نظر ايندو، ته منڍ کان ئي ٻاولوچ بيهودگيءَ جي وسيع بحر ۾ لڙهندي به، المي سان ڀرپور طنز مزاح کي برقرار رکندو آيو آهي. بس ٿورڙي اها تڪليف ڪرڻي پوندي، ته سندس ”ڪل يوگ وارين“ ڪهاڻين کي ڪجهه غور سان پڙهڻو پوندو، ته جيئن ان ڳالهه جو احساس ٿي سگهي ته زندگيءَ جا ڪيڏا ظالم ۽ شرم جوڳا رخ، هن ڪهاڻيڪار ڪل يوگ وارن قصن ۽ حالتن ۾ فنڪاريءَ سان بيان ڪيا هيا.

هو ڪنٽارين چوڪرين وانگر ڏاڍو لڄارو هيو، تنهن ڪري ڪڏهن به وڏي واڪي ڪليو ڪلايو ڪنهن جي به خلاف نه ڳالهائيندو هيو. سندس هميشه هدايت هوندي هئي: ”اڃا وڌيڪ فهميدا ٿيو. ڇا ائين ٿيڻ ممڪن ڪونهي!“ ٻين جي خلاف دهل وڄائڻ کيس انهيءَ ڪري پسند نه هيو، جو هو سمجهندو هيو، ته هر ڪو نيٺ پاڻ احساس ڌاري وڃي سيٽو بڻبو. انتون ٻاولوچ سڄي عمر، بيهودگيءَ ۽ نجاست ڀريل شين کان نفرت ڪندي گذاري. هن زندگيءَ جي ڏک ڀرين پهلونن کي شاعرن واري اتم زبان ۾ کنيو، جنهن ۾ هڪ مزاج نگار جي سٽري مسڪراھٽ پڻ شامل رهي. انهيءَ حقيقت جو سڀ کان وڏو ثبوت، سندس ڪهاڻين جي خصوصيت، يعني وڻندڙ بيهڪ جي اندر تيز ۽ سخت ڌورابن ۽ ڌڪار جو هجڻ آهي.

مانائٽا پڙهندڙ سندس شاهڪار A Daughter of Albion پڙهندي تهڪڙن ۾ ته وڻجي ويندا پر کين زندگيءَ ڏانهن سنجيدگي ضرور نظر ايندي. آئون چيخوف جي سڀني مزاحيه ڪهاڻين منجهان، هڪ انتهائي قيمتي، مٺي صاف شفاف ۽ حقيقي انساني دل جي جهلڪ پسندو آهيان، جنهن ۾ انهن انسانن لاءِ نراسائيءَ ڀري حسرت ڀريل هوندي آهي، جن جي عزت نفس جو ڌڄون اڏي چڪيون هونديون آهن، ۽ ظالم قوتن جي خلاف، ڪنهن جدوجهد ڪري سگهڻ بنان پيش پئجي ويندا آهن. جن جي زندگي غلاميءَ ۾ گذري ٿي، جن جو دين، ايمان سبزي جي شوروي جي هڪ پالي هوندي آهي. جنهن تي هو طاقتور ٿيڻ گهرندو آهي، ۽ جنهن کي بيحيا ڏاڍي کان، خوف کائڻ جي عادت پيل هوندي آهي.

ڪائٽس پهرين اسان کي هڪ به اهڙو اديب نظر ڪونه ٿو اچي، جنهن زندگي جي حقارتن کي ايڏي سرت ۽ سمجه سان ڄاڻي، انسان ذات کي هڪ اهڙي سچائيءَ سان آشنا ڪرايو هجي، جيڪا وچين طبقي لاءِ انتهائي شرم ۽ ندامت جوڳي هجي.

ڪميٽاپ ۽ خسيس پٽي سان کيس شديد نفرت هئي، تنهن ڪري هن سڄي عمر ان جي خلاف جدوجهد ڪرڻ سان گذرڻ لڳو. مٿس ڦٽڪار وڌي. پنهنجي غير جانبدار قلم ذريعي، ان کي ننگو ڪري، بيهودگيءَ تي هنڌاڻا حملا ڪري، اتان به کيس دربدر ڪيو، جتي اها اشرافت ۽ سادگيءَ جا ويس پايو. ڏاڍي فرحت ۽ ديد دليريءَ سان ڏاڪو ڄمايون ويئي هئي. انهيءَ جدوجهد جي سزا کيس اها ملي، ته هن عظيم شاعر ۽ شخص جو خاڪي جسم، هڪ مڇي ڍوئيندڙ غليظ ونگن ۾ ماسڪو پهتو.

اها گندي ونگن اڄ به مون کي ان خسيس پٽي جي مغرور فتح جي نشاني محسوس ٿيندي آهي، جيڪا پنهنجي بدترين دشمن جي موت تي، مسرت حاصل ڪندي هوندي. ان ڪميٽاپ جي هڪ ٻي جهلڪ، اسان جي پيلي صحافت جي موقعي پرست ڏک مان به نظر ايندي آهي جنهن ڪوڙ، ڀرم ۽ ڏيکاءُ لاءِ سندس ”ياد“ ۾ پنا ڄاڻا ڪيا. اها پريس جنهن جي انهيءَ سڄي ڪار گذاريءَ مان، مون کي ان بدبودار ڪميٽاپ جي ڏپ ايندي آهي، جنهن اندر ئي اندر ۾ پنهنجي هن بدترين دشمن جي موت تي وڏا شادمانا ڪيا هوندا.

جيخوف جون تحريرون پڙهندي، خزان جا اهي پڇاڙڪا ڏينهن ياد اچي وڃن ٿا، جڏهن هوءا بالڪل شفاف ٿي پوندي آهي. چٽيل وڻ بي انتها آرام سان آب سان سينو ساھيو بيٺا هوندا آهن، گهر هڪ ٻئي سان مليا پيا هوندا آهن ۽ ويچارا ماڻهو اجهائل ۽ ويران ٿي پوندا آهن. هر شئي شديد اجنبی، اڪيلي، پنڊپڻ ۽ اگهي ٿي ويندي آهي، ڏورانهن فاصلا نيرا ۽ لامڪان بڻجي، پيلي آسمان سان ملي هڪ ٿي ويندا آهن، ۽ ٻڙيل برف کي ڪنهن اڌ ڄميل ڳچڪڻ ۾ ڳهي ڇڏيندا آهن. پر ڪلاڪار جو من، خزان جي سج جي روشنيءَ وانگر، ڦهليل ڊگهن راهن تي چمڪي پوندو آهي، ۽ وروڪڙ گهٽيون، گندا ۽ ٻڙيل گهر، جن ۾ رحم جو ڳا معمولي ماڻهو پنهنجون زندگيون بوريٽ ۽ اجاڻپ جا ساه ڪڍي گذارين ٿا (جنهن ڪري سندن گهر بي مقصديت ۽ ننڍا ڪڙي هل جو مرڪز بڻجي پون)، سي سڀ ماڻهو ۽ ماڳ سندس سوچن جي ساگر ۾ سمانجي امر ٿي پون ٿا. ڪٿي ڪا محبوبه ڪنهن ننڍڙي سليستي ڪٺي وانگر گهرايل آهي، پر پوءِ به هوءَ پنهنجي پريميءَ سان بنان ڪنهن فرق جي، غلامي جي حد تائين محبت ڪري ٿي. سا محبوبا پنهنجي ڳل تي پاڻ ڏک هڻي ٿي، پر پوءِ به منجهس ايترو ساھس به ڪونهي. ته ڪا رڙ يا واکو ڪري سگهي. سندس ڀر ۾ The Three Sisters واري اباڻڪي ”وانگا“ بيٺي آهي، جيڪا پڻ محبت ۽ خدمت ڪرڻ جا جذبا رکندي. پنهنجي پاءَ جي بيهودي زال جي،

هر قسم جي پانهپ ڪرڻ لڻ تيار آهي. سندس پيڻن جي اجڙيل زندگي، هن جي اکين آڏو آهي. جنهن تي سواءِ روئڻ ۽ رڙڻ جي، هوءَ ڪجهه به نٿي ڪري سگهي. ان ڪري جو منجهس هڪ به اڏول ۽ زنده احتجاجي لفظ پيدا نٿي سگهيو آهي، جنهن سان هوءَ ڪيڻاڻپ جي خلاف جهاد ڪري سگهي.

هوڏانهن هو ڏسو ته The Cherry Orchard جا ٻارن وانگر مطلب ۽ پورهن وانگر ڦلهڙا پراڻا مالڪ، ۽ نير وهائيندڙ ”ريني وسڪايا“ نظر ايندا. جيڪي شراب جا بڪيا، ڏڪن جا ستايل، پنهنجي آس پاس جي حالتن کان بيخبر آهن، ۽ جن جي سمجه ۾ ڪا ڳالهه نٿي اچي. اهڙا مفت خور، جيڪي پنهنجي رت چوسيندڙن کي پڇي نٿا سگهن ۽ جن کي حقيقت ۾ ته ڪڏهوڪو مري ڪپي وڃڻ گهريو هيو. سي سڀ ۽ هو فضول شاگرد ”ترو فيموف“ انتهائي فصاحت سان، ڪم ڪرڻ لاءِ تلقين ڪندي، اڳيان اچي بيهن ٿا. ۽ اڃا پوءِ پنهنجو وقت زيان ڪري، بي فائدي تنقيد ڪري کيس تنگ ڪن ٿا. جيڪا ويچارن، لاچارن ۽ مسڪينن لاءِ اٽڪ ڪم ڪندي رهي ٿي.

”ورشين“ جيڪو The Three Sisters جو مکيه ڪردار آهي، ايندڙ تن صدين ۾ پلڻ پوندڙ آرامده زندگيءَ جا خواب لهندي، پنهنجي چوڌاري هر شئي پور پور ڏسڻدي ڪونه ٿو ڏسي، ۽ نه وري اها سڌ ٿو رکي، ته ”سوليوني“ بوريٽ ۽ واهياتپي کان تنگ ٿي، ويچاري نواب ”توسن باخ“ کي راه گناه مارڻ لاءِ تيار ٿي وڃي ٿو.

چيخوف کي پڙهندي، غلامن جي انهن ڊگهين قطارن تي پيار اچي ٿو، ۽ سندن آوراڱي، سستي ۽ دنياوي آرام لڻ هنن جي هٻڃ تي، پڻ عجيب ادما اٿن ٿا، جيڪي پڙهندڙ ڏسي ۽ محسوس ڪري سگهي ٿو. هي اهي مزدور آهن، جن کي زندگيءَ جا منجهائيندڙ خوف ورايون بيٺا آهن، جيڪي اذيت ڀريل پيڙائين مان گذرندي، هوائن کي سمجه ۾ نه اچڻ جوڳي، بڪ بڪ سان ڀري ڇڏين ٿا. اهو سڀ محسوس ڪندي، ته حال ۾ هنن لاءِ ڪا به جڳهه ڪونهي بچي.....

اڄو ٿي ڪڏهن وري خبر ٿي پوي، ته ميٽراڪن منجهان بندوقون اڀيون ٿيون ٿين. هي سڄو ڪٿراڳ ”ايوانوف تريبليف“ جي هٿان ٿئي ٿو، جيڪو نحوست مان جند ڇڏائڻ لاءِ، اهو ڪيلو ۽ واحد رستو ڳولي لهي ٿو. منجهائن ڪيترا ئي اهڙا آهن جيڪي، ايندڙ ٻن سؤ سالن اندر هڪ عاليشان زندگيءَ جا خواب لهندا ئي رهن ٿا، پر هڪ به اهڙو ڪونهي، جيڪو

حقيقت پسند ٿي، هڪڙو سادو سوال ڪرڻ جي ڪوشش ڪري ٿو: جيڪڏهن سڀ ڪو ويهي خواب لهندو، ته آخر ڪير آهي جيڪو ان عالیشان زندگيءَ واري ڳالهه کي، حقيقت جي دنيا ۾ آڻي وجهڻ ۾ ڪامياب ٿئي؟

پر ان صورتحال ۾ به سندس تحريرن منجهان، هڪ ڏاهو ۽ عظيم انسان جهاتيون پائيندي نظر ايندو. جيڪو انهن جڻن ۽ چمن ماڻهن وٽان لنگهندي، مٿن هڪ سمجھ پري نظر وجهندي، هنن سڀني اجڙيل چهرن، (جيڪي سندس ئي هم وطن ماڻهن جا آهن) کي ڄاڻيندو، اداس مرڪ مرڪندو، نرم پر ڏورايي پيريل آواز ۾ چوندو ويندو:

”اڙي ماڻهو ٿڙو! توهان ڪيڏي نه بي چسي زندگي ٿا گذاريو!“

پر پوءِ به آسانيءَ سان، سندس چهري تي نااميديءَ ۽ ڏک جو لڪيرون، ۽ سندس دل اندر اداس آواز (جيڪي، نفاست ۽ امرتا جو مظهر هوندا آهن)، سي اڀرندي ضرور محسوس ٿيندا.

هوڏانهن جنگ جا منظر ته ڏسو! پنجن ڏينهن کان ڪو ماڻهو محاذ تي بخار ۾ برڪي ٿو، پر آرام ڪرڻ جي ڪا سوچ به ڪانهين. سليٽي رنگ پيريل مينهن، ڌرتيءَ کي گهميل ٿي، جا ته ڏيئي ڇڏيا آهن. ”فورت انو“، جون توبون لڳاتار گجندي، گولا وسائي رهيون آهن. رات ٿيندي ئي سرچ لائيت جون ڊگهيون چييون، ڪڪرن کي چڻڻ لڳن ٿيون ۽ هڪ مڪروه منظر سامهون آهي. ۽ اهو سڀ ڪجهه ڏائڻ جنگ جو بدنام چهرو ئي ته ڏيکاري ٿو! مون چيخوف کي چڱي طرح پڙهيو آهي. مون کي يقين آهي، ته جيڪڏهن هو جنگ کان ڏهه سال اڳ نه مري ها، ته جنگ ضرور کيس ماري ڇڏي ها، ڇو ته انسان جي انسان کان ايڏي شديد نفرت، کيس قطعي جيئن نه ڏئي ها.

مون کي سندس ڪفن دفن وارو سڄو مرحلو ياد آهي. سندس تابوت جيڪو ماسڪو ۾ هڪ سائي وڻن، جنهن جي در تي ”سڀ“ جا اکر لکيل هئا ۾ پهتو، ته اتان وارن ”نازڪ پاڻوھ“ مان ان جو استقبال ڪيو. ڪجهه ماڻهو، جيڪي هن عظيم ڪلاڪار جي تابوت جو ديدار ڪرڻ لاءِ اسٽيشن تي پهتا هيا، سي سڀ ڀل ۾ منچوريا مان تازو تازو پهتل جنرل ڪيلر جي تابوت پويان لڳي پيا، ماتي جلوس سان هلندي کين حيرت پئي ٿي، ته چيخوف جي جنازي سان فوجي ڌن وڃائڻ جي ڀلا ڪهڙي ضرورت هئي! اها خبر جڏهن ڪن ٻهراڻي قسم جي تهڪيلن کي پئي، ته هو ڀل ۾ ڪنهن ٻئي جنازي جي ڪيڏي هليا، ته وٺي ڪل جا ڪوڪرا لائي ڏنائون. مون کي چڱي طرح ياد آهي، ته سندس تابوت پٺيان ڪي سؤ کن ماڻهو هيا، جن منجهه ٻه اهڙا

نانونداڻ صاحب به هيا، جن جي پيرن ۾ جرڪندڙ بوٽ ۽ ڳچي ۾ اهڙيون نايون ٻڌل هيون، جيڪي اڪثر شادمانن ۾ پائيون آهن. ايئن ئي لڳو، ڄڻ ته مو گهوٽ بڻجي آيا هئا. آئون سندن پٺيان ٿي هليس، ۽ سندن ڳالهيون به ٻڌندو هي آيس. منجهانن هڪ جنهن جو نالو ”وي اي مڪلاڪوف“ هيو، سو ڪتن جي هوشيارپ تي، پنهنجا خيال پيش ڪري رهيو هيو، ۽ ٻيو جنهن کي آئون سڃاڻي ڪونه ٿي سگهيس، سو پنهنجي اونهاري واري حيليءَ بابت ٻڌاڪون هڻڻ ۽ ان جي چوڌاري خوبصورت ماحول جي متعلق ڀڄڻ رهيو هيو. هڪ ٻي خاتون، جنهن کي ڀيلي رنگ جي پوشاڪ اوڍيل هئي، ۽ سج جي روشني کان بچڻ لاءِ زري دار ڪناريءَ لڳل چٽي جهليو بيٺي هئي، سا هڪ ڪراڙيءَ جنهن جي عنيڪ هڪ ڪاري ڏور ۾ لڙڪيل هئي، کي چئي رهي هئي:

”چا ٻڌايانءِ هو ايڏو ته پيارو ۽ حاضر جواب هيو جو.....“

۽ پوڙهيءَ خوامخواه ڪنگهڻ شروع ڪري ڏنو.

سندس مرتبي وارو ڏينهن ڏاڍو گرم هيو، ۽ مٽيءَ واريون هوائون ٿي لڳيون. هن ننڍڙي قافلي جي اڳواڻي، هڪ ٽلهي متاري گهوڙي تي ويٺل ڏنڊي مشنڊي پوليسواري ٿي ڪئي. پر سچ پچو، ته اتي جيڪو ڪجهه به ٿي رهيو واپريو، سو سڀ هن عظيم قلمڪار جي توهين، بي عزتي ۽ سخت نامناسب ٿي لڳو. اهو سڀ پسندي مون کي ياد ٿو اچي ته: ”اي- ايس سوورن“ کي هڪ خط ۾ چيخوف لکيو:

”مان نٿو سمجهان، ته انهيءَ کان وڌيڪ ڪا ٻي پڇڙي ڳالهه ٿي سگهي ٿي، ته زندگيءَ کي غير شاعراڻي نموني گذاريندي، معمولي ۽ عام رواجي انداز اختيار ڪجي. ڇو ته ايئن ڪرڻ سان، نه فقط هر شئي سست ۽ بي چسپي ٿي، پوري ٿي، پر منجهي زندگيءَ جي خوبصورت پڻ ختم ٿي وڃي ٿي.“ اهي ڳالهيون بالڪل هڪ روسي ماڻهوءَ جي خاص مود جي نشاندهي ڪن ٿيون، پر ساڳيا معيار چيخوف سان لاڳو نٿا ڪري سگهجن. روس، جتي تمام گهڻيون دلچسپ ڳالهيون آهن، پر ماڻهن کي محنت سان ڄڻ ته وير آهي، تنهنڪري هر ڪو ڪم کان لنوائيندي نظر ايندو. روسي ماڻهو توانائي ۽ طاقت جا معترف نه آهن، پر ان جي اهميت ۽ يقين جهڙوڪر پرايو ئي ڪونه اٿن. تنهن ڪري اهڙا ڪلاڪار، جيڪي ڦڙٽيلا ۽ سرگرم رهن ٿا، مثال طور تي ”جيڪ لنڊن“ جهڙن اديبن لاءِ روس ۾ رهڻ ڏاڍو مشڪل آهي. جيڪ لنڊن جنهن جا ڪتاب اسان وٽ مشهور نه ڏاڍا آهن، پر اهي ڪڏهن به اسان جي ارادي کي اتساهه ڏيئي ڪونه سگهيا آهن. بس رڳو روسي ماڻهن جي تصورن ۾

ڪجهه طلاطم ٿي آئي سگهيا آهن. پر ان معاملي ۾ چيخوف جڻ ته روسي آهي
 ٿي ڪونه، کيس ننڍپڻ کان ئي زندگي گهارڻ لڙ زبردست جدوجهد ڪرڻي پئي
 ۽ دال روٽي ڪمائڻ لاءِ، کيس بي چسا ۽ ڪڪ ڪندڙ معمولي ڪم به
 ڪرڻا پيا. هن کي اها جنگ نه فقط پنهنجي لاءِ، پر ٻين ڪيترن لاءِ به ڪرڻي
 پئي، ۽ ائين هن پنهنجي جوانيءَ جو بهترين حصو، انهيءَ معمولي ۽ بي مزي
 مقصد ۾ برباد ڪري ڇڏيو. اهو سڀ ڪجهه سمجهندي حيرت ٿي وئي، ته هو
 پنهنجي طبيعت ۾ مزاح کي ڪيئن برقرار رکي سگهيو! هن زندگيءَ کي فقط
 معمولي آرام ۽ ٿورڙي کاڌي جي تلاش ۾ ختم ڪري ڇڏيو!! سڀ صعوبتون ۽
 ناڪ، کيس فقط ان لڙ رچائڻا پيا، ته جيئن هو عام ماڻهو واري زندگي گهاري
 سگهي!؟ اهڙا موقعا، يعني وانڌڪائيءَ جا وقت، فقط کيس تڏهن ئي ميسر ٿي
 ٿيا، جڏهن هو انهن سڃاڻين کي نظر ۾ رکندي ۽ زندگيءَ جون زيادتيون
 ڏسندي، ڪي حقيقتون قلم ۽ کاغذ ذريعي جوڙڻ جي جستجو ڪندو هيو!.

مون کي زندگيءَ ۾ هڪ به اهڙو ماڻهو ڪونه مليو، جيڪو انتون پاولوويچ
 وانگر محنت ۽ ڪم کي، ثقافت جي جوڙجڪ ۾، اهم ترين عنصر سمجهندو
 هجي. اهي احساس سندس ننڍن ننڍن عملن مان به بکيا ٿي. گهرو استعمال ۾
 ايندڙ شين جي نفيس چونڊ ۽ چونڊيل هر شيءِ ۾ جڻ ته سندس ساه پيل هيو، ۽
 پنهنجي ان ميڙي چونڊي جي باري ۾، سڌو سنئون رهندي، هن انهن شين جي
 پٺيان لڪل انساني تخليقي عمل کان، ڪڏهن به انڪار نه ڪيو. هو نيون
 عمارتون ٺهندي، باغ لڳندي ۽ زمين کي سنوت ۾ ايندي ڏسي، ايڏو ته گد گد
 ٿيندو هيو، جيڏو ڪو شاعر شاعري ڪندي ٿيندو هجي. هو ڏاڍي اتساه سان
 ميويدار وڻن کي وڌندي ڏسندو هيو ۽ ڪيتريون وليون ته هو پاڻ پنهنجن هٿن
 سان پوکيندو هيو. ”اتڪو“ جي شهر ۾ گهر ٺهرائيندي، انهيءَ بابت جيڪي
 سندس ويچار ۽ دلچسپيون سلهاڙيل هيون، تنهن متعلق هو چوندو هيو:
 ”جيڪڏهن هرڪو ماڻهو ايترو ڪجهه عقل، جيترو وٽس آهي، سو استعمال
 ڪندي، کيس مليل پٽ جي ٽڪر تي ڌيان ڏئي، ته دنيا جيڪر ڪيڏي نه
 خوبصورت ٿي پوي!“.

انهيءَ دور ۾ آئون ڏاڍي جوش وچان پنهنجو ڊرامو ”ويسيلي بلسلييف“
 لکي رهيو هيس. جڏهن آئون ساڻس مليس، ته مون ان جو پٺيون ٽڪرو،
 (جنهن ۾ ويسيليءَ جي وڏاءُ واري انداز ۾ خود ڪلامي هئي) سندس آڏو رکيو:
 ”جيڪڏهن مون ۾ وڌيڪ ٻل هجي!“
 ته آئون پنهنجي گرم ساهن سان ڄميل برف کي پگهاريان،

سڄي دنيا جو چڪر هڻي زمين جي انچ انچ کي ڪيڙيان،
 وڏن شهرن ۽ قصبن کي هڪ هڪ ڪري گهمان
 دل کي وڻندڙ گسر جا گهر ٺاهيان ۽ باغيچا سڃاين،
 سڄي ڌرتي اهڙي من موهڻي وانگر ٿي پوي،
 جنهن کي ڪنار بڻائي، اٺون پنهنجين ٻانهن ۾ پيڪوڙيان
 پنهنجي ڇاتيءَ سان لڳائي، زمين سڄيءَ کي ڪنهي ڪٿان
 ۽ خدا جي سامهون کڻي،
 پنهنجي ڌڻيءَ کي التجا ڪريان
 ته اي اسان جا پالڻهار هڪ نظر ڌرتيءَ تي ته وجه!
 ڏس ته مون کيس ڪيڏو سندر بڻايو آهي!!
 تون ان کي بهشت مان فضول پٿر سمجهي
 زمين تي اچلي ڇڏي ڪيو
 پر مون ان کي هڪ قيمتي هيرو بڻائي ڇڏيو!
 هڪ نظر ڏانهن وجه ۽ پنهنجي دل کي خوشين سان ڀري ڇڏ!
 ڏس ته سهي هوءَ سج جي لالڻ ۾ پنهنجي سبز رنگ سان ڪيئن ٿي چمڪي!
 ان محبوب ڌرتيءَ کي توڙانهن اڀرندي، مون کي ڏاڍي خوشي ٿئي ها،
 پر افسوس جو اٺون ايئن ڪري نٿو سگهان. ڇو جو مون کي پنهنجي ڌرتي
 ڏاڍي پياري آهي.

جيخوف ان خود ڪلاميءَ واري گيت کي پسند ڪندي، ۽ کنگهندي
 ٿورڙو گهٻرائجي ويو، ۽ مون کي ۽ ڊاڪٽر ”اي، اين اليڪسن“ کي چوڻ لڳو:
 ”واه وا!! زبردست سچو انسان ايئن ئي هجڻ ڪپي. دنيا جي
 هرئي فيلسوفن جو بنيادي نقطو ان هڪي ڳالهه ۾ لڪل آهي. ماڻهوءَ ئي ڌرتيءَ
 کي رهڻ لائق بڻايو آهي، ۽ هو ئي ان کي اهڙي چڱي جاءِ بڻائيندو جتي آرام
 سان رهي سگهجي،“ ۽ پوءِ پنهنجي ڪنڌ کي ڏوڻيندي، ڏاڍي اتساه مان
 چيائين: ”مون کي يقين آهي ته انسان ايئن ضرور ڪندو!“

تنهن کان پوءِ فورن ئي هن مون کي مٿيون ”ويسيلي وارو ڪلام“ ٻيهر
 پڙهڻ جو حڪم ڪيو ۽ پاڻ در کان ٻاهر، ڏور خلاخن ڏانهن نهاريندي، غور
 سان ٻڌندو رهيو ۽ پوءِ چيائين: ”پويون ٻه ستون بي فائدي آهن، انهن منجهان
 انڪار ۽ بغاوت جي پوءِ ٿي اچي ۽ اجايون پڻ لڳن ٿيون.“

هو پنهنجين تحريرن جي باري ۾، اڪثر ڪري گهٽ ئي ڳالهائيندو هيو ۽
 اٺون به ساڳئي پيماني جي حجاب ۽ معصوميت سان (جيڪو ۽ جڏهن به هو ليو
 تالستاءَ جي باري ۾ ذڪر ڪندو هيو ته سندس چهر تي تري ايندو هئو).

کيس وراثيون ڏيندو هيس. اڪثر ڪري هو جڏهن به ترنگ ۾ ايندو هيو، ۽ کل پوڳ ڪندي، ڪنهن ڪهاڻيءَ جو ٿٽ پڌائيندو هيو، ته ڪنهن نه ڪنهن مزاحيه قصي کي به بيان ڪندو ويندو هيو. مثال طور: ”مون چيو ته آئون هڪ اهڙي ماستريائيءَ جي متعلق ڪهاڻي پيو لکان، جيڪا منڪر هجڻ سان گڏوگڏ ڊارون جي چٽي پونلڳ آهي، جيڪا ماڻهن جي ٺاهيل وهمن، وسوسن ۽ احمقپڻي تي مبني ڳالهين جي خلاف، جدوجهد ڪرڻ گهري ٿي. هوءَ اڌ رات جو حمام ڏانهن ويندي آهي، ته جيئن ڪاري ٻليءَ کي ڪاڙهي، پنهنجي سيني جي ڪنڊي کي سونهن ڀريو بڻائي سگهي، ته جيئن منجهس ڪشش پيدا ٿئي، ۽ هوءَ مردن ۾ پنهنجي لاءِ محبت پيدا ڪري سگهي. توکي خبر آهي.....“

هو پنهنجي ناتڪن کي دل وندرائيندڙ ڊراما سڏيندو هيو، ۽ انهيءَ ڳالهه تي سندس پڪو پختو ويساه هيو، ته سندس سڀني ڊرامن جي لکڻ جو بنيادي مقصد، وندر جو سامان پيدا ڪرڻ ئي هيو. بيشڪ جڏهن ”سواموروزف“ چونڊو هيو ته: ”چيخوف جا ڊراما ٻيو ڪجهه نه پر ڳاڻل جهڙو يا مرڪنڊڙ مسخري وارا ڊراما هيا.“ ته اهي سڀ ڳالهيون اصل ۾، خود چيخوف جي پنهنجن خيالن جو ورجاءُ هيون. پر ادب ۾ مجموعي طور تي هو خاص ڌيان ڏيندو هيو، ۽ انهيءَ ڏس ۾ نون لکائين، مثال طور: ”تي بي- لازارو سڪي،“ ”اين اوليگر“ ۽ ٻين ڪيترن سيڪڙاڻ اديبن جا ڊگها ڊگها مسودا، انتهائي باريڪ بيٺيءَ، صبر ۽ ديرج سان پڙهندو هيو. هو سدائين چونڊو هيو: ”اسان کي تمام گهڻن اديبن جي ضرورت آهي، اڃان تائين ادب اسان جي زندگي ۾ بلڪل نئين شئي آهي، ناروي کي ته ڏسو! جتي هر ٻه سو چويهن ماڻهن پٺيان، هڪ اديب آهي ۽ هتي ڏهن لکن پٺيان، اسان وٽ مس هڪڙو لکاري ڏسڻ ۾ اچي ٿو.“

سندس بيماري جنهن کي وهڻ جي بيماريءَ جو نالو ڏئي سگهجي ٿو، يا ان کي حيواني جنون به چئي ٿو سگهجي. جڏهن به هو ان بيماريءَ جي ڪيفيت ۾ هوندو هيو، ۽ شديد تنقيد ڪرڻ شروع ڪندو هيو، ته اهڙي موقعي تي ساڻس پڄڻ ڪنهن جي به وس جي ڳالهه قطعي نه هئي.

هڪ ڏينهن هو صوفي تي آهليو پيو هيو، ۽ هٿن ۾ ٿرماميٽر کڻي چنڊي رهيو هئو، هن چيو: ”مرڻ ڪارڻ زنده رهڻ ڪا حيرت جهڙي ڳالهه ڪانهي، پر حيرت جو گهي ڳالهه اها آهي، ته ماڻهوءَ کي پڪ هجي، ته مان پنهنجي وقت کان اڳ مري ويندس. اهڙي سچائي جي آگاهي وڏو ڏچو آهي...“

ٻئي موقعي تي هو کليل دريءَ وٽان ويهي، ڏور خلاثن ڏانهن نھاري رھيو
ھيو ۽ سمنڊ جي لھرن تي ٻئي گھري نظر وڌائين. اوچتو مون ڏانھن ڏاڍي چڙ مان
ڏسندي چوڻ لڳو:

”اسان سٺي سمي جي انتظار ڪرڻ جي، پاڻ ۾ پٽ وجھي ڇڏي آھي،
بس سوچيندا آھيون تہ سٺا فصل لھن، ڪو دل گھريو محبوب ملي پوي، اک
ڇنڀ ۾ امير بڻجي وڃون ۽ جلد ۾ پوليس جا وڏا عملدار بڻجي وڃون! ان جي
ابتڙ مون ماڻھن منجھ تمام گھٽ بلڪ نہ جي برابر ڏاھي ٿيڻ جي تنہا
ڏني آھي. اسين دل کي خيالي پلاءَ ڪارائيندا آھيون تہ: نئون بادشاھ ايندو تہ سٺائي
ٿي پوندي، ۽ ٻن صدين کان پوءِ ماحول وھو جو لڳو پيو ھوندو، پر ھڪ بہ
اھڙو ماڻھو نظر نہ ايندو، جيڪو سؤلي وقت آڻڻ جي لاءِ جستجو ڪري، ان کي
سيائي پنھنجين اکين سان ڏسڻ لاءِ پراميد ھجي. مطلب تہ زندگي ھر ڏينھن
گذرڻ کان پوءِ وڌيڪ منجھيل ۽ شديد ٿيندي، پنھنجي جابر فطرت جي مطابق
روان دوان آھي، جڏھن تہ ماڻھو ڏينھن وڌيڪ چسا ٿيندا وڃن ۽ گھڻي
کان گھڻي تعداد ۾ زندگيءَ سان ناتو چٽندي پري ٿيندا پيا وڃن....“

ٿورڙي جھٽ جي خاموشيءَ کان پوءِ، ٻيھر پنھنجي پيشاني تي گھنج
آڻيندي، هو سلسلي کي جاري رکندي، چوڻ لڳو:

”بلڪل ايئن جيئن، چٽيل ۽ ڪچليل ماڻھو ۽ پٺو، مذھبي جلوس ۾
شامل ھوندا آھن.“

جيئن تہ پيشي جي لحاظ کان هو ڊاڪٽر ھيو، تنھن ڪري هو عام مريض
جي پيٽ ۾ وڌيڪ اذيت ۾ ھوندو ھيو، ڇو تہ عام مريض رڳو تڪليف
محسوس ڪندو آھي، جڏھن تہ ھڪ ڊاڪٽر، محسوس ڪرڻ سان گڏوگڏ،
مرض جا تباه ڪن اثر بہ ڄاڻندو آھي. اھوئي نڪتو آھي، جنھن ڪري موت
وڌيڪ جلدي حملي آور ٿئي ٿو. چيخوف جڏھن کلندو ھيو، تہ سندس اکيون
ڏاڍيون وڻڻ لڳنديون ھيون. سندس اکين ۾ زناني فضيلت کان سواءِ، نرمائي ۽
چاھت سميل ھوندي ھئي. سندس تقريباً بي آواز ٿھڪ، ھڪ خاص قسم جي
ڪشش سان ڀرپور ھوندا ھيا. هو کلندي ڏاڍو ڀرپور لطف ماڻيندو ھيو. مون
کي ٻيو ڪو بہ اھڙو ماڻھو نہ نٿو سڃھي، جنھن جو کلڻ ايترو روحانيت سان
ڀرپور ھجي. مون کي ياد آھي، تہ بيهوده ڳالھين چيخوف کي ڪڏھن بہ فرحت
نہ ڏني.

ھڪ دفعي پنھنجي وڻندڙ ھمدرديءَ پري ڪل کلندي، ھن چيو: ”تو کي
خبر آھي تہ نالساڻيءَ تنھنجي متعلق پورالو ڇو آھي؟ ڇو تہ هو توسان حسد رکي

ٿو. کيس پڻه آهي ته ”سولر زهتسڪي“ کانئس وڌيڪ توکي چاهي ٿو. هن کي توکان مڙئي ڪجهه ڪٿ آهي، اجهو ڪالم جي ڳالهه آهي، چيائين ٿي ته: مون کي خبر ناهي ته ڇو، پر مان سمجهان ٿو، ته مان ۽ گورڪي ڪڏهن به هڪٻئي جي ويجهو اچي نٿا سگهون. سولر جو ساڻس گڏ گهمڻ مون کي بلڪل نٿو وڻي، ان ماڻهوءَ مان سولر کي نقصان پهچندو. گورڪي ڏاڍو چالاڪ ماڻهو آهي، هو هڪ اهڙي دينيات جي شاگرد وانگر آهي، جنهن کي زور بار ڪري الاهي علم حاصل ڪرڻ تي مجبور ڪيو ويو آهي، پر سندس دل ۾ سڄي دنيا تي ڪاوڙ آهي. گورڪيءَ کي جاسوسن ۽ چاڙتن وارو روح آهي، هو الائي ڪٿان اچي ”ڪنعان“ جي سرزمين تي لٿو آهي: جتي هر شيءِ کي لوھ ڪري پيو نهاري ۽ جاچي ائين ٿو لڳي، ته پنهنجي خاص خدا کي هتان جي جاسوسي ڪري وڃي ٻڌائيندو. سندس شيطان خدا، ڪنهن جهنگل يا درياه جو جن آهي، جنهن کان اسان جون مايون ڊڄنديون آهن.“ اهو سڀ ٻڌائيندي چيخوف اچي جر ڪل ۾ چٽڪيو ته بس ئي نه ڪري! ڪوڪرا ڪري پيٽ تي هٿ ڏيو وري کلي، ۽ هر هر پيو ڳوڙها اڳهي. ان وچ ۾ چيائين:

”مون کيس چيو ته گورڪي پيلو ماڻهو آهي.“ پر تالستاءِ ورائيو، ”نه نه، مون کي نه ٻڌاءِ! سندس نڪ ته چٽ بڌڪ جي چنهب آهي، اهڙا بيسرا نڪ فقط بددماغ ۽ نياڳن ماڻهن جا هوندا آهن. کيس ڪا عورت ته مورڳو پسند ئي نٿي ڪري. ڇو ته عورتن جي حس ڪتن وانگر تيز هوندي آهي، اهي ماڻهن کي جهٽ هٿ ڪري وٺنديون آهن. سولر جي روپ ۾ اڄڪلهه هن هڪ قيمتي شيءِ هٿ ڪئي آهي، سا اها ته هو هڪ غير دلچسپ پيار ڪري رهيو آهي. فقط ان ڪاميابيءَ جي ڪري کيس ڏاهو سڏي سگهجي ٿو. البت ائين ٿي سگهي ٿو ته، جنهن ماڻهوءَ سان ڪوبه پيار ڪري سگهي ٿو ان ماڻهو ۾ ٻيون وڏيون خاصيتون به هجن....“

جهٽ لڻ خاموش ٿي چيخوف پنهنجو بيان جاري رکيو ۽ پڇيائين: ”ليڪ آهي تالستاءِ تو سان حسد ڪري ٿو.... پر ڇا هو عاليشان ماڻهو ناهي!“ هو جڏهن به تالستاءِ جي باري ۾ ڳالهائيندو هيو، ته هڪ سمجه ۾ اچڻ جوڳي مرڪ، سندس چين تي پئي ترندي هئي. سندس آواز جهيٽو ۽ شرميلو ٿي ويندو هيو، جڏهن ته ڪنهن نفيس ۽ گجهي شئي لاءِ ڳالهائيندو هجي، جيڪا ٿورڙي بي احتياطيءَ ڪري کانئس پڇي پور نه ٿي پوي.

هو سدائين ان ڳالهه کي رد ڪندو رهندو هيو، ته ڪو تالستاءِ زيادتيون ٿو ڪري. فقط انهيءَ لاءِ ته جيئن پير مرد جي طرفان ڳالهائيل عجيب غريب ۽ متضاد جملن تي، تيڪا ٽپي نه ڪري سگهجي. هڪ دفعي سولر زهتسڪي

کي يقين ڏياريندي چيائين: "تو کي تالستاءِ سان قرب سان پيش اچڻ کپي، هو تنهنجي لاءِ ڏاڍا سٺا لفظ ڳالهائيندو آهي، ۽ تمام گهڻو ذڪر ڪندو آهي." جڏهن ته سولر جي لاءِ چيخوف هڪ پيري مون کي چيو: "سولر ڏاڍو عقلمند نوجوان آهي."

حقيقت ۾ ته اهي خيال، يعني چيخوف جا ويچار، سو فيصد درست هيا. مون کي ياد آهي ته هڪ دفعي تالستاءِ چيخوف جي ڪهاڻي The Darling جي تعريف ڪندي چيو: "اها ڪنهن ڪناري ڪنيا جي هٿ سان اٿيل، زريءَ جي ڀرت وانگر آهي. پراڻن ڏينهن ۾ عورتن جا زريدار ڪپڙا ناهيندڙ ڪارگر هوندا هيا، جيڪي ساڳئي ئي طريقي سان، پنهنجي خوشحاليءَ سان پريور خيالن جي اٿت به ڪندا هيا. هو پنهنجي پسند جا بهترين سڀا اٿندا هيا، جڏهن ته سندن زري نج پيار جي آرزوئن ۾ مڙهيل هوندي هئي." جڏهن تالستاءِ اهو سڀ ڪجهه چئي رهيو هيو، ته جذبات وچان سندس اکين ۾ ڳوڙها ترندي نظر ٿي آيا.

پر ان ڏينهن چيخوف کي بخار هيو، تنهن ڪري ڪنڌ لائون ويٺو هيو. سندس ڳڻتن تي چٽيءَ رنگن جي نظر ايندڙ چٽن کي، نهايت احتياط سان سندس چهري تي گئل چشمو لڪائي رهيو هيو. هو پهريائين ته بلڪل خاموش هيو، پر آخرڪار خاموشي توڙيندي نهايت نرمي ۽ عجيب غريب نموني چيائين: "نه نه تالستاءِ ائين نه چيو هوندو، ضرور چيائي جي غلطي ٿي وئي هوندي."

بهرحال چيخوف جي باري ۾ الائي ته ڪيترو لکي سگهجي ٿو، پر ان لاءِ جامع ۽ خاص بيان جي ضرورت آهي. جيڪو فن مون کي ڪونه ٿو اچي. هن جي لاءِ ائين لکيو وڃي، جيئن هن The Steppe جهڙو شاهڪار لکيو هيو. خوشبودار ۽ کليل هوائن ۾، خاص روسي طرز جي دلگير ڪندڙ، ۽ فڪري گهراڻيون رکندڙ اها ڪهاڻي، هر ڪنهن جي دلپسند تحرير چئي سگهجي ٿي.

چيخوف کي ياد ڪرڻ ڪنهن لاءِ به اعزاز کان گهٽ ڪونهي. ائين ڪندي، چئن ته زندگيءَ کي ڪا معنيٰ ملندي محسوس ٿئي ٿي، ۽ خوشي چئن ته اوچتو اسان جي در جي ڪڙي کي اچي ڪڙڪائي ٿي.

مثال طور سندس هي سٽون پڙهو: "ماڻهو زندگيءَ جو محور آهي. ۽ جيڪڏهن سندس علتون ڏسڻيون آهن، ته سندس ڪوتاهين تي نظر وجهو. اسين سڀ پنهنجي هم دور مخلوق جي پيار جا پياسا آهيون، تنهنڪري جڏهن ڪو.. بکيو هجي، ته ان لاءِ اڌ پڪل ڪو مانيءَ جو ٽڪر به مٿڙي لذت رکي ٿو."

(مئڪس گورڪيءَ جي ڪتاب "On Literature" تان ڪٺيل)

وارد نمبر چھون

۶ بیون کھائیون

ڪلرڪ جو موت

هڪ شاندار سانجهه جو هڪ ڪلرڪ ايوان دميتريچ رياڪوف ٿيٽر جي اڳين نشستن جي ٻي صف ۾ ويهي دوربين جي مدد سان "ڪورني ويل جي گھنڊڻي" نالي ٿيٽر مان مزو وٺي رهيو هو. سندس نگاهون اسٽيج تي ڪٽل هيون ۽ هو پنهنجو پاڻ کي دنيا جو خوش ترين شخص سمجهي رهيو هو جو ايتري ۾ اوچتو..... اهو ايتري ۾ اوچتو واقعي انتهائي گئل پينل جملو آهي پر جڏهن زندگيءَ ۾ ئي غير متوقع ڳالهين جي ايتري گھڻائي هجي ته ويچارا اديب انکي استعمال نه ڪن ته پوءِ ڇا ڪن. خير، سو ايتري ۾ اوچتو. سندس چهري تي گھنج پئجي ويا، اکيون آسمان ڏانهن ڪڍي ويس. ساهه ڇڻ گھٽجي ويس هن چهري تان دور بين هٽائي ۽ پنهنجي سيٽ تي تقريباً بيٺو ٿي ويو ۽ آڪ چين!!! مطلب اهو ته کيس چڪ اچي وئي. چڪ ڏيڻ جو ڇا آهي، جنهن جو جڏهن به من ڪري آزاديءَ سان چڪ ڏئي سگهي ٿو. هاري، پوليس آفيسر، ايشٽائين جو شاهي مشاورتي ڪائونسل جا ميمبر به چڪ ڏيندا رهندا آهن. ڀلا ڪير آهي جيڪو چڪ نه ڏيندو هجي. سو، چيرو يا ياكوف کي ڪا لهج محسوس نه ٿي. هن کيسي مان رومال ڪڍيو، پنهنجو نڪ اگهيو ۽ مانائتي ماڻهوءَ جيان اهو ڏسڻ لاءِ هيڏانهن هوڏانهن نظر ڊوڙائڻ لڳو ته سندس چڪ ڪنهن کي ايڏايو ته ناهي ۽ تڏهن کيس پشيماني ٿي جڏهن ڏٺائين ته پهرينءَ صف ۾ سندس بلڪل اڳيان وينل هڪ بندري قد وارو پوڙهو پنهنجي گنجي ٽڪڻ ۽ ڳچيءَ کي احتياط سان دستاني وسيلي اگهي رهيو آهي ۽ پنهنجي سر ڪجهه پٽڪي به رهيو آهي. چيرو يا ڪوف پوڙهي کي سڃاڻي ورتو، هو ته ڏيتي لپتي واري وزارت جو سول جنرل بريزولوف هو!

"اڙي! مون ته مٿس ڇنڊا وجهي ڇڏيا." چيرو ياكوف سوچيو، هونئن ته هيءُ منهنجو عملدار ناهي پر پوءِ به اهو چڱو نه ٿيو. معافي گهرڻ کپي! "معاف ڪجواغلي حضرت، چڪ اچي وئي ۽ اوهان تي ڇنڊا پيا. منهنجو قطعي اهو ارادو نه هو....."

"ڪا ڳالهه ناهي، ڪا ڳالهه ناهي..."

"خدا جي واسطي مونکي معاف ڪريو..... اها منهنجي ڄاڻي پوڄهي حرڪت نه هئي."

"اوه! مهرباني ڪري خاموش ٿيو. مونکي ٻڌڻ ڏيو!"

چيروياڪوف پريشان ٿيندي بي ڏنگي انداز ۾ مرڪي اسٽيج ڏانهن ڌيان ڏيڻ جي ڪوشش ڪئي. هو اداڪارن کي ڏسي رهيو هو. پر هاڻ پنهنجو پاڻ کي دنيا جو سڀ کان وڌيڪ خوش شخص ليکي نه رهيو هو. ندامت جي احساس کيس عجيب پيڙا ۾ ڦاسائي ڇڏيو هو. انٽرول دوران هو بريزالوف جي پريشان پهچي ڪجهه دير اوسي پاسي چڪر کائيندو رهيو پوءِ نيٺ همت ڪري چين ۾ پئڪيو.

”مون اوهان تي ڇنڊا وڌا سائين سڳورا! مونکي معاف ڪجو ڏسو نه اهو مون ڄاڻي وائي نه ڪيو...“

”اوه واقعي..... آءٌ ته وساري به چڪس پر اوهين آهيو جو ”ساڳيو ڳن ڪهاڙيءَ ۾!“ جنرل چيو ۽ سندس هيٺيون چپ ڦوڪڻ لڳو.

”جوي ٿو ته وساري ڇڏيائين پر سندس اکيون ته ٻيو ڪجهه ٿيون چون.“ چيرو يا ڪوف جنرل تي شڪ پري نظر وجهندي سوچيو. اصل ۾ مونسان ڳالهائڻ نٿو چاهي. مونکي پنهنجي صفائي پيش ڪرڻ گهرجي، کيس چوڻ گهرجي ته منهنجو قطعي اهڙو ارادو نه هو. چڪ جو چاهي، اها ته قدرتي ڳالهه آهي. نه ته سرجيندو ته مون مٿس ٽڪڻ ٿي چاهيو. هن مهل اها ڳالهه نه سوچيندو، هو ان تي پوءِ وري سوچي سگهي ٿو.“

گهر پهچي چيروياڪوف زال کي ٻڌايو ته کانئس ڪهڙي بدفصيلتي ڳالهه ٿي آهي. پر کيس لڳو ته زال ان واقعي کي ڪا اهميت ئي نه ڏئي آهي. هوءَ ڪن پل لاءِ ڳڻتيءَ ۾ مبتلا ضرور ٿي پر اهو ڄاڻندي ته بريزالوف ”غير“ آفيسر آهي. سندس اطمینان موٽي آيو. ”پوءِ به منهنجو خيال آهي ته اوهانکي وڃي معافي گهرڻ کپي.“ هن پنهنجي مٿس کي چيو. ”نه ته هو اوهانکي محفل جي آداب کان اڻڄاڻ سمجهندو.“ اها ئي ته ڳالهه آهي جو مون معافي گهرڻ جي ڪوشش ڪئي. پر هن عجيب رويو اختيار ڪيو، هڪ به اهڙو اکر نه چيائين جيڪو مناسب هجي ۽ پوءِ ڳالهائڻ جو وقت ٿي ڪٿي هو.“ ٻئي ڏينهن چيرو ياڪوف پنهنجو نئون سرڪاري فراڪ ڪوٽ پاتو. وار ٺهرايا ۽ پنهنجي صفائي پيش ڪرڻ لاءِ بريزالوف ڏانهن ويو. جنرل جي اوطاق درخواست گذارن سان ڀريل هئي، خود جنرل به اتي ئي هو ۽ ماڻهن کان درخواستون وٺي رهيو هو. نيٺ جنرل ڪجهه ماڻهن سان سندس مسئلن بابت ڳالهائڻ کانپوءِ چيرو ياڪوف ڏانهن نظرون کنيون.

”گذريل شام آرڪاديا ۾، جيڪڏهن اوهانکي ياد هجي، جناب والا!“ ڪلرڪ چوڻ شروع ڪيو ”م... م... مونکي چڪ اچي وئي ۽... ۽... ۽ اتفاق سان... عرض اٿر ته...“

”ٿو! ڇا بڪواس آهي!“ جنرل ڏانهن ڪئي. چٽو، آءٌ توهانجي لاءِ ڇا ٿو ڪري سگهان؟ هن ٻئي شخص کي مخاطب ٿيندي چيو.

”هي ته منهنجي ڳالهه ئي نه پيو ٻڌي.“ چيرو ياڪوف، جنهن جي چهري جو پٺو ٿي لهي ويو هو، سوچڻ لڳو. انجو مطلب آهي ته سخت ڪاوڙ ۾ آهي.. آءٌ معاملي کي ان حالت ۾ نٿو ڇڏي سگهان. منهنجي لاءِ وضاحت ڪرڻ ضروري آهي...“

جنرل آخري عرضدار کي نيٺائي پنهنجي نجی ڪمري ڏانهن واپس ٿيڻ لاءِ مڙيو ته چيرو ياڪوف سندس پويان پويان هلندي سرباٽن ۾ چوڻ شروع ڪيو. ”مونکي معاف

ڪريو جناب اعليٰ! رڳو پنهنجي دلي پشيمانيءَ سبب ئي سائينءَ جن کي زحمت ڏيڻ جي جرئت ڪري رهيو آهيان...

جنرل روڻهار کي شڪل ڪري پنهنجو هٿ ڇنڊيو. "اصل ۾ اوهين منهنجو مذاق پيا اڏايو. سائين سڳورا! اهو چئي هو اندر داخل ٿيو ۽ دروازو زور سان بند ڪري ڇڏيائين.

"مذاق پيو اڏايان!" چيرويا ڪوف سوچيو. "مون کي ته مسخريءَ واري ڪا ڳالهه ئي نه پئي سمجهي. جنرل آهي جو ڪجهه سمجهي ئي نه پيو! ٺيڪ آهي. هاڻ آءٌ به معافي گهري گهري هن شريف ماڻهوءَ جو مغز نه ڪاٽيندس. ڪڏ به پوي! کيس هڪ خط لکندس ۽ بس ٻيهر وٽس نه ايندس. قطعي نه ايندس. بس قصو ختم. اهو سوچي هو گهر موٽيو پر خط نه لکيائين. گهڻو مغز ڪپايائين پر خط جو متن سمجهه ۾ ئي نه آيس. نتيجو اهو نڪتو جو معاملو حل ڪرڻ لاءِ پئي ڏينهن وري جنرل وٽ وڃڻو پيس.

"ڪالهه اوهان کي زحمت ڏيڻ جي جرئت ڪئي هئڻ جناب اعليٰ! جنرل جي سواليه نظرن جي جواب ۾ چوڻ شروع ڪيائين. "پر اوهانجي چتر اڏائڻ لاءِ نه، جيئن اوهان فرمايو. سائين! اصل ۾ آءٌ معافي گهرڻ لاءِ خاص ٿيو هئس. ڇاڪاڻ جو منهنجي چڪ اوهانجي لاءِ ايذاءَ جو سبب بڻي. جيستائين اوهانجي چتر اڏائڻ جو سوال آهي ته اهڙي بدتميزيءَ جو آءٌ ڪڏهن تصور به نٿو ڪري سگهان! ڀلا آءٌ ايتري جرئت ئي ڪيئن ٿو ڪري سگهان؟ جيڪڏهن اسين ٻين جو مذاق اڏائينداسين ته پوءِ احترام ۽ عزت جو وجود ئي باقي نه رهندو. اعليٰ آفيسرن جي عزت ئي ڏوڙ ٿي ويندي..."

"نڪري وڃ هتان!" جنرل باهه وانگر پڙڪندي رڙ ڪئي.

"ڇا چيو؟" چيرويا ڪوف ڊپ وگهي ذري گهٽ بلڪل بيجان ٿيندي آهستييءَ سان چيو.

"نڪر!" جنرل زمين تي پير هڻندي ورجايو. چيرويا ڪوف کي لڳو ته ڇڻ سندس اندر ۾ ڪا شيءِ تڙاخ ڪري نٿي پئي. هاڻ هو نه ڪجهه ٻڌي رهيو هو نه ڏسي رهيو هو ۽ انهيءَ حالت ۾ ئي دروازي ڏانهن پوئتي هڻيو. رستي تي نڪري آيو ۽ هلڻ شروع ڪيائين. ان حالت ۾ ٿوندو ٿاڀوندو غير شعوري طور تي گهر پهچي پنهنجو سرڪاري فرائڊ ڪوٽ پاتل هوندي ئي صوفي تي ليٽي پيو... ۽ ان حالت ۾ ئي پراڻ ڏئي ڇڏيائين.

ڏيڪاءَ جا ماري

"هاڻي ٻچا، رئيسيائي شپلنگ وٽ ضرور وڃجو." اسان کي گاديءَ ۾ ويهاري ندي نه نه ڪري به اناويهون پيرو ته چيو هو منهنجيءَ سس. "هوءَ منهنجي ڏاڍي جهوني ساهيڙي آهي. انهيءَ جي پاسي ۾ ئي جنرل جريپچڪو رهندو اٿو، جنهن وٽ به وڃجو، نه ته ڏاڍو دل ۾ ڪندا."

اسين شاديءَ کان پوءِ هاڻي سڀني وٽ مهمانيون کائڻ نڪتا هئاسين. منهنجي زال ته سائين ڏاڍي ڪڙي ٽڙي ۾ هئي. باقي منهنجو سو ٻوٽ پيلو لڳو پيو هو. هونءَ ته اسان زال مڙس ۾ گهڻي ئي ايترو ڳالهيون هيون، پر اسانجن رشتن ناتن ۾ جيڪو تفاوت هو تنهن ته جنسي منهنجو هيٺون هيٺي ڇڏيو هو. منهنجي زال جا رشتا نانا ڏاڍن وڏن وڏن نالي وارن ماڻهن سان هئا. اسڪول جون ساهيڙيون به چڱيون خانداني هئس. هيڏانهن منهنجو اگر ڪو رشتيدار هو ته اهو هو فقط جيل انسپيڪٽر ۽ هڪڙو سوٽ جيڪو درزڪو ڏندو ڪندو هو. دوست ڌڙا جيڪي هئا سي به سڀ ڪلارڪ ماڻهو. يا پياڪ يا نڪمڻا يا ڪٽي پليڪو هو ته به هڪ رواجي واپاري هو. مون کي ته زال اڳيان ڄڻ پڏڻ ٿي آيو. اجائي بدناميءَ کان بچڻ لاءِ سوچيم ته جيڪر دوستن وٽ وڃون ٿي نه. پر ان مان گهڻوئي چوڻول مچي ها. سوٽ کي به ڪٿي رشتيدارن جي لسٽ مان نيڪالي ڏيان، پر چاچي ۽ پليڪو وٽ ته وڃڻو ئي پوندو، ڇو ته چاچي کان شاديءَ لاءِ خرچ جا پئسا اڌارا ورتا هئا ۽ پليڪو ويچاري سڄو فرنيچر اڌارو ڏنو هوم.

اڳواٽ ميدان تيار ڪرڻ لاءِ زال کي چيم مٺڙي اسين جلدئي چاچي پيڪن وٽ هلنداسين. هو آڪاهڻو بياڻو آهي، ليڪن آهي خفخاني. گهر جو گهر ٿيڻو بڻيو وينو رهندو آهي. ڏسندين ته کلي کلي پيٽ ۾ سور پئجي ويند، اصل پورو چسو آهي.

گادي اچي ٽن درين واري مڪان جي ٻاهريان بيٺي. درين جا در سڀ رکائين رنگ جا هئا. شيخن تي ڪٽ به چڱي چڙهيل هئي. گاديءَ مان لهي وڃي گهڻي وڃائيسين. اندران ڪتي جي پوئڪڻ جو آواز آيو ۽ مٿان چوڻ بڌڻ ۾ آئي. پوءِ ڪڙو گسڪڻ جو آواز آيو ۽ مس وڃي دروازو کليو. اندر هال ۾ گهڙياسين. اڳيان ننڍڙي نڪ کي مٿي لڳل سوٽ ماسا گڏي، ماءُ جو چولو ڪٿي پاتو هئائين. مون ڏيڪاري ائين ڏني.

ڄڻ سڄا تومانس ئي ڪين. ڪوٽ تنگڻ جي ڪليءَ تائين پهچي ويس، جتي ڏنر ته منهنجي چاچي جي بسڪائين ڪوٽ سان گڏ هڪڙو سوٽ ۽ ڪلف لڳل پڙو به تنگيو پيو هو. پنهنجو ڪوٽ لائڻ ۽ سڄي ڊرائنگ روم تي گهرائيءَ سان نگاهه ڦيرايو. ميز وٽ چاچو صاحب پنهنجي گاڏون ۽ سليپر سان براجمان هو. من ۾ ته اميد هئي ته چاچو هن مهل گهر ۾ ئي ڪونه هوندو. مگر هيءُ سائين ته وودڪا مان هڪ تار وسيلي ڪا سنگتري جي ڪل ڪڍي رهيو هو. سو ايڏو پئي شور مچايائين جو سڄي گهر ۾ پئي گونجيو. جيئن ئي سندس اڳيان وياسين تيئن ئي گهروي نهارڻ لڳو ۽ گاڏون ڇڏڻ سنڀاليندو تار ڦٽي ڪري اٿي پڳو ۽ چوندو ويو، اجهو تو اڃان .”

مون کي چيو، ”پڳو ائين جهڙو ڪاري هيٺان ڪانءُ“. ساڳئي وقت زال جي اڳيان شرم به اهڙو ٿي آيو، جو اک ڪٿي سندس منهن ۾ به نه پيو نهاري سگهان. پر چوان پيو، سونيا، مستانو نٿو لڳيئي؟ اصل صفا ڪل ٽوڪيل اٿيئي... ۽ ڏس ته فرنيچر ڇا رکيو اٿس. ته تنگي ٿيل اڌ رنگ وارو پيانو، ڪاري ڪوئل جهڙو گهڙيال.... سچ ڪري نه پيچين ته هيءُ گهر انسانن بدران غارن ڇرن ۾ رهندڙ جهنگلين جو پيو لڳي.“

”هوءَ ڊرائنگ ڪهڙي آهي؟“ منهنجي زال پٽ تي تنگيل تصويرن ڏي اشارو ڪيو. ”اها سنت سيرافر جي آهي، جو بن ۾ هڪ رڇ کي کير پياري رهيو آهي..... ۽ هو فوتو سفران جو آهي، ان وقت هو سيمينريءَ ۾ اڃا انسپيڪٽر هو. ڏس ته کيس سنت اٿئيءَ جو خطاب ملي ويو آهي. ڏاڍو وڏو ماڻهو.....“ چوندي مون نڪ سڻڪيو.

سڀ کان وڌيڪ شرم جي ڳالهه هئي، اها وودڪا جي بانس ۽ سنگتري جي ڪلن کي ٽراپينٽائين ۾ ٻوڙي باهه ڏيڻ جي بانس، جنهن ڪري مڇر منگهڻ نه ٿيندا آهن. اوچتو منهنجو سوٽ ستيا، ننڍڙو اسڪولي ڇوڪرو ڪن نڪتل اندر آيو ۽ نارنگيءَ جون ڪلون ميڙي پياني تان مٽي اڳهي هليو ويو. ائين پئي لڳو ته هو آيو ئي ڪمري جي صفائي ڪرڻ لاءِ هو.

”اجهو اچي ويو آهيان“ چيلهه تائين ڪوٽ جا پيڙا پائيندي چاچو اندر گهڙيو. ”توهان کي ڏسي ايڏي ته خوشي ٿي آهي، جو ڇا ڪئي چئجي! ويهي رهو- نه، رڳو انهيءَ صوفا تي نه ويهجو جو ان جي تنگ پڳل اٿو.“

”ويه نه سونيا!“

اسين ويهي رهياسين - ماٺ لڳي ويئي - چاچي پنهنجن گودن تي پئي ٽپڪيون هنيون. مان ته منجهي پيس پنهنجي شريعتي ڏانهن اک نه پيو ڪئي سگهان.

”سو....“ منهنجي چاچي چروٽ ڊڪائيندي چيو: ”سو توهين هاڻي گهر ٻار وارا ٿيا، بس ائين ته ٿيندو رهي ٿو.... حقيقت ۾ اها چڱي ڳالهه به آهي. هڪ پاسي پريتر هجي، بس پيار ئي پيار پسي ٻار، بس هنن جو اچڻ شروع ٿيو ته توهان جو مٿو ويو. هڪ لاءِ ٻوٽ ڪپي، ٻئي لاءِ سوٽ ڪپي، ٽئين لاءِ اسڪول جي في ڪپي. شڪرانا مالڪ جا. جو منهنجي زال وري به اڌ کان وڌيڪ ٿڌا ٻار ڄڻا....“

ڳالهه مٿائڻ لاءِ چير: ”توهانجي طبيعت هاڻي ڪيئن آهي؟“
 ”صفا ڇٽ، ڇا ٻڌايان! تنهن ڏينهن ته سڌو ٿيو پيو رهيس، ڇاتي ٿي ڦاٽي.
 ڏک ڏک به اها اچي ٿي جو ڳالهه ڪرڻ جي ناهي ۽ مٿان بخار- منهنجي جوڙي چوي ته
 کڻي ڪوئن وٺ، اجايو وهلو نه وڃ. هاڻي وهلو ڪيئن نه ويندس اڄ صبح جو ئي ته کڏ
 تان برف صفا ڪرائي اتر ۽ توهين ڀانيو ٿا ته هنن فقيرن مان ڪنهن آگر به ڪا هلائي!
 پوءِ مان پلا هڪ ڇٽو ڇا ٿو ڪري سگهان؟ هڪڙو بيمار، پيو ڪمزور، مٿان وري ڳجهي
 موڪا لڳا پيا اتر.“

مان ته اچي ڏاڍو ششدر ٿيس. سو زور سان وٺي نڪ سڪيم.
 پر ڇاچو چونڊو هليو، ”موڪا شايد وهنجڻ جي ڪارڻ ٿيا اتر“ چونڊو ڏاڍي
 ويچار ۾ دريءَ کان ٻاهر ڏسڻ لڳو. ”شايد اڱاري ڏينهن جيڪو ٻاڦ سان وهڻو هوم ۽
 اهو به پورا ٿي ڪلاڪ! سو ٻاڦ سان وهنجڻ شايد موڪا وڌائي ٿو ڇڏي ڊاڪٽر ته چوندا
 آهن ته وهنجڻ صحت لاءِ خراب آهي.... پر سونيا! مان ٿو چوان مان بلڪل ننڍي هوندي
 کان ئي وهنجڻ تي هريل آهيان. بابي کي ٻن شهرن ۾ ته ترڻ جا تلاءُ هئا. ڪڏهن ڪڏهن ته
 سڄو ڏينهن به ٻاڦ ۾ تڙڳيو هوندس، ڇو ته پئسا مون کي ڏيڻا ئي ڪونه پوندا هئا.
 هاڻي ته مان ڏاڍو اچي لڄي ٿيس. اتي هڪندي هڪندي موڪلائڻ لڳس.“

”ڇو- ڇو، ڪيڏانهن؟“ ڇاچي مون کي اتي ٻانهن کان جهليو، ”ڇانهن ڇاڻ ته
 آئي. في الحال جيڪي رکيو آهي ان مان ئي چڪا چوڪي ڪري وٺون. هلي آ هتي گوشت
 رکيو آهي. مٽيا ڊوڙ، وڃي ساس ته کڻي آءُ آڙي سونيا! تون حجاب ڇا جو پئي ڪرين.
 ڏاڍي ڳرائي اٿئي! اهو ڪو ٺيڪ آهي ڇا؟ آڙي تو پنهنجي شاديءَ جي ڊريس گاسا کان
 ڪانه سبائي نه؟ خبر اٿئي منهنجي ڪڪي سلاڻيءَ جو ڪم ڪندي آهي. جنهن کان تو
 ڊريس سبائي، تنهن کي مان سڃاڻان. پر هوءَ ڇا اسان سان برميچي سگهندي. تنهن کان
 سواءِ اسين ته سستي به سبون ها....“

بس مان ته شرم ۾ پاڻي پاڻي ٿي ويس. الاجي ڪيئن جند ڇڏائي ٻاهر آياسين.
 مان ته بس جلجهي ويو هوس. ڇا ته بي عزتي ڪرائي هئڻ ۽ هر هڪ منٽ کان پوءِ
 پنهنجي پڙهيل ڳڙهيل ڪنوار وٽان هڪ ننڍي ڀرتي ٽهڪ جو انتظار ٿي ڪيم.

۽ پيلڪو وٽ به ڪهڙي ماجران پيش ايندي، اهو سوچندي ڏکڻي ٿي وئيم.
 الاجي ڪهڙيءَ گهڙيءَ انهيءَ مصيبت مان به چوٽڪارو ملي ويندو. بدنصبي ته اها هئي جو
 ڪنهن جنرل ٻنرل کي ته مان سڃاڻندو ئي ڪونه هوس. رڳو هڪڙو ئي رٽائر ٿيل ڪرنل
 منهنجو واقف هو، جو هوٽل هلائيندو هو. ها! مون جهڙو بدنصيب ڪو ورلي هوندو.
 ”سونيچڪا!“ روئڻ گاڏڙ آواز ۾ زال کي چيم، ”انهيءَ وٽان جهڙي گهر ۾ وٺي هلڻ لاءِ مون
 کي معاف ته ڪندين.... مون سمجهيو توکي ڪلڻ لاءِ ٿورو مصلحو ملي ويندو ۽ عجيب
 ماڻهن ڏسڻ جو موقعو ملندو. مگر مون کي سڌ ڪانه هئي ته اهو مرڳو اهڙو واهيات ۽
 ڪراحت جهڙو واقعو بڻجي پوندو.....“

جي پاءَ جو آهي. ڪجهه ڏينهن کان اسانجو مهمان آهي. اسانجو صاحب ته اهڙا ڪتا پسند
 به نه ڪندو آهي پر سندس پاءَ کي انهن ۾ دلچسپي آهي ۽ هو پاليندو آهي...
 ”ڇا چيئي جنرل صاحب جو پاءَ آيو آهي؟ ولاديمير ايوانچ“ ۽ اوچو ميلوف جي
 چهر تي اهو چوندي انتهائي سرهائيءَ پري مرڪ تري ٿي اچي. ”ڏس ته! مونکي خبر ئي
 ناهي ته ڪو مهمان آيل آهن!“
 ”جي ها....“

”ڏس ته! سندس پنهنجي پاءَ سان ملڻ لاءِ من ڪيو ۽ مونکي پتو ئي نه لڳو. سو
 هيءُ انجو ڪٿو آهي؟.... اگر ۾ چڪ هنيئين؟ ها... ها.... ها! چڱو اٿي. ڊچين چو ٿو
 ... ننڍڙو شيطان ڪاوڙ ۾ آهي... ڪيڏو شاندار ڪٿو آهي!“
 پروخور ڪٿي کي پهڪاريندو کيس پاڻ سان گڏ وٺي عمارتي ڪاٺ جي گودام
 مان ٻاهر ٿو نڪري وڃي... ميڙ خريوڪين تي چٽر ٿو ڪري.
 ”تون مون کان بچي نه سگهندين!“ اوچو ميلوف کيس ڏمڪائي ٿو ۽ پنهنجو
 اوورڪوٽ جسٽر تي چڱيءَ طرح پائي بازار جي چوٽڪ مان نڪري وڃي ٿو.

عارضي آجپو

توهان ڪڏهن غور ڪيو آهي، ته اڪثر ڪري گڏهه ويچارا ڪيڏي سامان سان سٿيل هوندا آهن؟ عام طور تي ڏٺو ويو آهي، ته هيءُ گگندار، بيشمار قسمن جي پارِي وڪرن توڙي ججهي تعداد ۾ سامان سڙي سان اصل صفا جهنويل هوندو آهي. آزمائش خاطر پنهنجي آسپاس ايندڙ ويندڙ ڪنهن به گڏهه تي نگاهه وجهو، توهان کي محسوس ٿيندو ته رڌ پچاءُ جو سڄو سامان، هنڌ ٽپڻ، پاڻيءَ جون ناديمون، ڪپڙي يا پلاسٽڪ جي ٺهيل وڏن جوالن ۾ ويڙهيل پٽڪڙا ٻار، مطلب ته دنيا جهان جا ٿيڙ ٽاڙي، ويڙهيون سيڙهيون ائين پيو پاڻ تي سٿيون هلندو جو سندس ڪرڻ جي ڪهه به نظر نه ايندي.

سودپود اهڙي سهڪندڙ ۽ صابرين گڏهه وارا پير هئا، ڪلاموف ضلعي جي سرڪاري وڪيل، اليڪسي تموفيويچ بالبنسڪي نالي ان همراهه جا، جيڪو اسان جي هن ڪٿا جو مک ڪردار به آهي. مٿي بيان ڪيل ساسي ساهه واري جهڙي سندس حالت، ان وقت به هئي، جڏهن اسٽيشن تي بيٺي، کيس ريل گاڏيءَ جي رواني ٿيڻ جون ٽي گھنٽيون ٻڌڻ ۾ آيون ۽ هن ريل جي دٻي ۾ ويهڻ لاءِ، جاءِ حاصل ڪرڻ جي جستجوءَ ۾ اوڏانهن وٺي لوهه پاتي.

تموفيويچ جي سڄي جسم تي جيڪو سامان سٿيل هئو، تنهن تي هڪ نظر اوهان به وجهو! سندس هٿن، ڪلهن، ڪنڌ، مٿي، مطلب ته هر عضوي سان روزاني استعمال جي سودي سلف جا پيرل پاڪيٽ، چپ بورڊ جون ٺهيل صندوقون، ٽين جا ڪوڪا، سوٽ ڪيس، اڻ ڄاتل پاڻياٺ سان پيرل هڪ ڊگهي بوتل، وڏو عورتاڻو چوغو ۽ ٻيو به خدا ڄاڻي ته الامجي ڪهڙو گند بلا سندس ڍانچي تي پيل هئو. سندس چاهي تان پڻ پگهر ريڳڙا ڪندو پئي وهيو، چنگهن مان ساهه ٿي ڇڏائجي چڪو هيس... سمجهو ته زندگيءَ جا ڪئين عذاب سندس اکين منجهان اولڻ جي شڪل ۾ چٽا پئي نظر آيا.

انهيءَ انتهائي بريءَ حالت ۾، سندس پويان جوڻس نتاشا لولونا نالي مائي، پاڻ سان رنگبرنگي پارسل ڪنيو ڦٽ ڦٽ ڪندي پئي آئي. هيءُ مائي، پوري رنگ ۽ مختصر جسم واري سخت مزاج عورت هئي، جنهن جي چاهي تي چٽڪرا داغ هئا. جڏهن ته ٻاهر نڪتل کاڌيءَ ۽ سهيل اکين سان، هوءُ ڪنڊيءَ جي پيڙيءَ ۾ ڦاٿل، ڪنهن اهڙي ڪنڊيدار مڇيءَ وانگر ٿي لڳي، جنهن کي تازو پاڻيءَ مان ڪڍيو ويو هجي.

مون لڄاريءَ نظر سان زال طرف ڏٺو ۽ مون کي جيڪو ڊپ هو، تنهنجي پڪ ٿي ويئي. منهنجي زال جي اکين ۾ لڙڪ چلڪي رهيا هئا. الڄي شرم کان کي الڄي غصي کان. سندس ڳلن ۾ لالائي اچي ويئي هئي. هر هر پئي گاڏيءَ جي دريءَ کي پڪڙيائين. مان ته خوف کان ڪنهي اٿيس. ”هاڻي اتان ئي منهنجي شامت شروع ٿئي!“ ائين سوچيندي هٿ پير ٿي نري ويا. ”پر منهنجو ڏوهه ڪونهي سونيا!“ مون درديلي دانهن ڪئي. ”سچ ته توکي ائين ڪرڻ نه جڳائي. پلي هو گڏهه آهن، بيهودا آهن، پر مون ته ڪونه ويهي مٽاڄاريءَ کي جنم ڏنو آهي.“

”جي توکي پنهنجا رواجي مائٽ ٿا وڻن.....“ سونيا سڌڪو پريو ۽ نيزاريءَ پرين اکين سان چيائين، ”ته منهنجا مائٽ ته توکي اصل نه وڻندا.....“ مون کي ته ڏاڍي لڄ ٿي اچي. توکي ڇا ڇا ويهي کولي ٻڌايان. منهنجا مٺا، منهنجا سڄڻ. رٿيساڻي شيلنگ ته توکي اهو رينگت ٻڌائڻ شروع ڪندي ته ڪيئن نه منهنجي ماءُ وٽس گهر ۾ پورهيت ٿي ڪم ڪيو هو ۽ چوندءِ ته مان ۽ منهنجي ماءُ سندس اڳين مهربانين جي ڳالهه ڀلجي ويا آهيون ۽ هاڻ جڏهن هوءَ غريب ٿي آهي تڏهن اسين کيس مدد نٿا ڪريون..... پر مهرباني ڪري مٿس وشواس اصل نه ڪڍ. اها پوڙهي صفا ڪوڙي اٿيئي. اسين کيس هر موڪل ٿي هڪ مٺي ماني ۽ چانهه جو آڌ سير ضرور موڪليندا آهيون.....“

”سچ چئ، سونيا! تون ڇڙجو ته ڪين ٿي ڪرين؟“ مون عجب مان پڇيو ۽ ائين پيو سمجهان ڇڻ هيل سوڌو ڪو شيهو منهنجي بدن کي ڳورو ڪري ويٺو هو، سو ڳري رهيو آهي ۽ بدن منهنجو ڇڻ نري پيو. ”توهين سچ پچ رٿيساڻيءَ کي ڪنڊ ۽ آڌ سير چانهه جو موڪليندا آهيو؟“

”هه جڏهن جنرل جريپچڪو جي زال سان گڏجين، تڏهن مهرباني ڪري مٿس ڊونگل نه ڍارج. هوءَ واقعي بدنصيب عورت آهي ۽ عجيب غريب ڳالهائون چوندي آهي. ويڄاريءَ سان ٿيو به ويل آهي. کيس رٿيس ڊيرزائي دوکو ڏيئي سڀ ڦري ويس. هوءَ پنهنجي بدقسمتيءَ جو روڻ روڻندي ۽ تو کان قرض به گهرندي. پر تون ڏجائن اصلي نه..... ڇو ته پاڻ تي خرچي ته به نٿيڪ، پر هوءَ اهو به ڏيئي ڇڏيندي پنهنجي انهيءَ رٿيس ڊيرزائيءَ کي.“

”آه..... مٽڙي ملوڪڙي.....“ چوندي مان اهڙو بود ۾ ڀرجي ويس جو ڪٿي زال کي پاڪر پاتم. ”آڙي سياڳي! سچ پچ منهنجون ته وايون بتال ڪري ڇڏيون اٿيئي! تون ته جيڪر چئين ها ته تنهنجي اها رٿيساڻي شيلنگ گهڻين رستن تي ننگي ٿي رلندي پٺندي آهي ته مون تي اڃا به وڏو احسان ڪرين ها! اهو ننڍڙو هٿ ته ڏينم ته.....“

۽ اوجھو مون کي ڏاڍو ڏک ٿيو ته ويڄاري چاچي وٽ گوشت ڪاٺڻ کان چو انڪار ڪيم، ڇو نه سندس پراڻي بياني کي دٻايم ۽ ڇو نه سندس شراب پيتم... پوءِ اچي واپاري دوست پليڪو ياد پيم. هو ته ڏاڍو لذت طعام ڪارائيندو ۽ مست براندي به پياريندو. سو، ڊرائيور کي رڙ ڪري چيم، ”پليڪو وٽ هل!“

انگريزيءَ مان ترجمو: اي-جي اُتر

سانڊو

پوليس انسپيڪٽر اوچوميلوف نئون اوورڪوٽ پائي، هٿ ۾ هڪ بنڊل کڻي بازار جي چوٽڪ مان لنگهي رهيو آهي. ڳاڙهن وارن وارو سپاهي ضبط ڪيل پڪين سان بلڪل سٽيل توڪرو کڻي سندس پويان پويان پيو اچي. چئني پاسي سانت ڇانيل آهي... چوٽڪ ۾ هڪ به ساهوارو نٿو ڏسجي.... ننڍن ننڍن دڪانن ۽ مٿخانن جا کليل دروازا تمام گهڻو بڪايل ڇاڙين وانگر خدا جي دنيا کي اداسيءَ سان ٽڪي رهيا آهن. انهن جي پرسان ڪو پينو فقير به بيٺل ناهي.

”اڙي ڏاڙهيڏين ته نه، آواره ڪٿا!“ اوچتو اوچوميلوف جي ڪنن تي آواز ٿو پوي. اڙي چوڪرو! وڃڻ ڏيوس، ڏاڙهن جي اڇڪلهه اجازت ناهي. جهليوس، نياڳي کي!.....“

پوءِ ڪنهن ڪٿي جي پوئڪڻ جو آواز ٿو ڪنن تي پوي. اوچوميلوف ان پاسي نظرون کڻي اهو سڀ ڪجهه ٿو ڏسي. واپاري پيچوگين جي عمارتي ڪاٺيءَ واري گودام مان هڪ ڪٽو ٽن ٽنگن تي ڊورڻندو ٻاهر نڪتو آهي. هڪ شخص سندس پيچو ڪري رهيو آهي، جنهن جي ڇيٽ واري قميص ڪلف لڳل آهي، واسڪٽ جا بٽڻ کليل اٿس ۽ سڄو جسر اڳتي جهڪيل آهي. همراه ٽاپوڪاٺي ڪٿي جي پوين ٽنگن کي جهلڻ ۾ ڪامياب ٿو ٿئي هڪ پيرو بيهڻ ڪٿي جو روڄ ۽ دانهون گونجن ٿيون. ”وڃڻ ڏيو نه انڪي.....“ دڪانن اندر جهوٽا کائيندڙ ڇهرا ٻاهر جهاتي ٿا پائڻ ۽ ڏسندي ئي ڏسندي گودام پرسان ميڙ ٿي وڃي ٿو. جيڪو لڳي ٿو ته اوچتو ڌرتيءَ مان ڦٽي نڪتو آهي. ”لڳي ٿو ته فساد ٿي پيو آهي، سائين....“ سپاهي چوي ٿو.

اوچوميلوف مڙي تيز تيز قدم کڻندو ميڙ وٽ ٿو اچي، کيس دروازي جي بلڪل سامهون کليل بپٽن سان واسڪٽ پاتل شخص نظر ٿو اچي جيڪو پنهنجي ساڄي هٿ جي هڪ زخمي آڱر اڀي ڪري ماڻهن کي ڏيکاري رهيو آهي. سندس سوياري ڇهري تي ڄڻ ”تنهنجو ڪچومر ڪڍي ڇڏيندس!“ لکيل نظر اچي رهيو آهي ۽ آڱر سوپ جي علم جيان. اوچوميلوف سڃاڻي ٿو وٺي ته اهو شخص سونارو خريوڪين آهي. ميڙ جي بلڪل وچ ۾ ڏوهاري، ڇهنب جهڙي نڪ ۽ پٺن تي هڪ هيڊي داغ وارو اڇو ننڍڙو بوروزئي ڪٽو پنهنجي اڳين ٽنگن کي هڪ ٻئي کان ڌار ڌار رکي زمين تي سهڪي رهيو آهي. سندس ٻوٽجندڙ اکيون پريشانيءَ ۽ خوف جو اظهار ڪري رهيون آهن.

”ڇا پيو ٿئي هتي؟“ اوجوميلوف ماڻهن کي ڪلهن کان وٺي هٽائيندو اڳتي وڌندي پڇي ٿو. ”۽ تون هتي ڇا پيو ڪرين؟ پنهنجي اگر مٿي ڇو کنيون بيٺو آهين؟.....“
 دانهن ڪنهن ڪئي؟“

”آڙي سائين! آءُ ته ڪنهن مسڪين جيان خاموشيءَ سان ويس پئي.“ خريوڪين پڪ ۾ ڪنگهندي ڳالهه ٿو شروع ڪري. ”مون کي ڪاٺ بابت ميتري ميتري سان ڪجهه ڳالهائڻو هو. اوجتو هن جان جي عذاب، جنهن جو مون ڪجهه به نه بگاڙيو هو، منهنجي اگر ۾ چڪ پاتو... معاف ڪجو، آءُ پورهيت آهيان... منهنجو ڏندو انتهائي پيچيدو ۽ ڏکيو آهي. مون کي انجي مالڪ کان معاوضو ڏيارڻ جو بار ڪٿو، ڇاڪاڻ جو هفتو کن ته شايد پنهنجي اگر چوري به نه سگهندس... سائين سڳورا! ڇا قانون اهو ٿو چوي ته اسان کي خوني جانورن سان به جهڪي هلڻو پوندو؟..... هرڪو جانور ائين ڏاڙهڻ شروع ڪري ڏئي ته پوءِ ته جيئن مرڻ هڪ جهڙو ٿي پوندو....“

”هون.... نڪ، نڪ...“ اوجوميلوف ڪنگهندي ۽ پروڻ ڦڙڪائيندي سخت لهجي ۾ چوي ٿو. ”ڇڱو، ڇڱو.... ڪٿو آهي ڪنهن جو؟ ان معاملي کي ڇڏيندس ڪونه، ماڻهن کي ڪتا آواره ڇڏڻ جي سيڪٽ ڏيندس. انهن ماڻهن خلاف قدم کڻڻ جو وقت اڃي ويو آهي جيڪي قانونن کي ڪيل تماشو ٿا سمجهن. ان بدمعاش تي اهڙو ڏنڊ وجهندس جو هوش ٺڪائي اڇي ويندس ۽ سمجهي ويندو ته اهڙن ڪتن ۽ چوپاين کي هيڏانهن هوڏانهن رلڻ ڦرڻ لاءِ ڇڏڻ جو نتيجو ڇا نڪرندو آهي! سندس دماغ ٺڪائي اٿئي ڇڏيندس... ايلڊيرين!“ هو سپاهيءَ ڏانهن مخاطب ٿيندي پنهنجي ڳالهه جاري ٿوري. ”پتو لڳاءِ ته ڪٿو ڪنهن جو آهي ۽ هڪ بيان تيار ڪر. رهيو ڪٿو، ته ان کي هڪدم ختم ڪيو وڃي. شايد پاڳل آهي... پر آخر اهو آهي ڪنهن جو؟“

”شايد جنرل زيگالوف جو آهي.“ ميڙ مان هڪ آواز اڀري ٿو.

”جنرل زيگالوف! هون. ايلڊيرين! ڪوٽ لاهڻ ۾ ته منهنجي مدد ڪر. توبه، ڪيڏي نه گرمي آهي! شايد مينهن وسڻ تي آهي....“ هو خريوڪين ڏانهن مڙي ٿو. هڪڙي ڳالهه منهنجي سمجهه ۾ نه پئي اچي. آخر ان توکي چڪ ڪيئن هنيو؟ ڀلا اهو تنهنجي اگر تائين پهتو ڪيئن؟ هي ايڏو ننڍڙو ڪٿو، تون هيڏو ڊگهو اٿ! پڪ سان ڪنهن کلي ڪنڊي ۾ اگر کي رهڙ آئي هوندي ۽ توکي معاوضو چڪاڻڻ جو خيال من ۾ آيو هوندو... آءُ تو جهڙن جي رڳ رڳ کان واقف آهيان! بدمعاشن جا سردار!“

”اصل ۾ سائين! هن تفريح ڪندي پرندڙ سگريٽ ڪٿي جي ناسن ۾ وڌو هو ۽ موٽ ۾ ڪٿي چڪ پاتس. هونءَ ڪٿو ڪو بيوقوف ٿورڙي آهي!....“ خريوڪين ته سدائين ڪا نه ڪا مسخري ڪندو رهندو آهي!“

”آڙي ڦٽا! زمين آسمان نه ملا! تو ائين ڪندي مون کي ڏٺو ته ڪونه هو. پوءِ ڪوڙ ڇو ٿو ڳالهائين؟ صاحب ته اڏامندڙ جهرڪيءَ جا پڻ ڳڻي وٺندو آهي، ڄاڻي ٿو ته ڪير

سچ ٿو ڳالهائي ۽ کير ڪوڙ... آءُ ڪوڙو آهيان ته مئجسٽريٽ آڏو کيس هلايو. قانون چوي ٿو ته... هاڻي سڀني کي هڪ جيترا حق حاصل آهن.... منهنجو به هڪ ڀاءُ پوليس ۾ آهي... جيڪڏهن ڄاڻڻ چاهيو ٿا ته.....

”بحث نه ڪر!“

”جي نه، هيءُ جنرل صاحب جو ڪٿو ناهي...“ سپاهي انتهائي سنجيدگي سان چوي ٿو، ”وٽس اهڙو ڪو ڪٿو ناهي. هن وٽ ته سمورا شڪاري ڪٿا آهن...“

”اها ڳالهه پڪ سان چئي سگهين ٿو؟“

”بلڪل سٺو سيڪڙو پڪ سان صاحب!...“

”مون کي به خبر آهي، جنرل صاحب جا ڪٿا انتهائي قيمتي ۽ اعليٰ نسل جا آهن ۽ هيءُ... نظر ته وجهينس! بدصورت دغلو ڪتو... آخر ڪو اهڙو ڪٿو ڇو پاليندو؟ دماغ خراب ٿيو اٿس ڇا؟ اهڙو ڪو ڪٿو پيٽرسبرگ يا ماسڪو ۾ نظر اچي ته خبر اٿئي حشر ڪهڙو ڪندس؟ قانون بابت ته ڪو سوچيندو ئي نه، هڪ ڀل ۾ انجو قصو صاف ڪيو ويندو. خريوڪين! توکي ايڏا رسبو آهي ۽ ان معاملي کي ائين ختم نه ٿو ڪري سگهجي... مالڪ کي سيڪٽ ملڻ گهرجي! وقت اچي ويو آهي جو...“

”شايد اهو جنرل صاحب جو ئي آهي...“ ڪانسٽيبل خيال ظاهر ٿو ڪري. ”انکي رڳو ڏسي ڪجهه نه ٿو چئي سگهجي... مون اڃا ڪالهه ئي جنرل صاحب جي اڱڻ ۾ ان قسم جو هڪ ڪٿو ڏٺو هو.“

”جنرل جو ئي آهي. ”ميٽ مان ٻيهر آواز اچي ٿو.“ اڙي ايلڊيرين! اوورڪوٽ پائڻ ۾ منهنجي مدد ته ڪر... هوا جي جهوٽي جو احساس ٿيو اٿر... آءُ ته ڪنڀان پيو.... انکي جنرل صاحب جي گهر وٺي وڃ ۽ ڇاڇ ڪر. چئجان ته اهو مون کي مليو آهي ۽ مون ئي موڪليو آهي... ۽ چئجان ته انکي رستي تي ائين نه ڇڏين... شايد اهو قيمتي ڪٿو آهي ۽ جيڪڏهن هر ظالم هن کي آواره ڪيو سمجهي انجي ناسن ۾ سرگريٽ وجهي سگهي ٿو ته هي جلدي مري کپي ويندو. ڪٿو انتهائي نازڪ جانور آهي... ۽ تون ڪوڙهه مغز! پنهنجو هٿ هيٺ ڪر! پنهنجي انهيءَ واهيات آڱر جو نماءُ بند ڪر. غلطي ته خود تنهنجي ئي آهي...“

”اهو، جنرل صاحب جو ڪو جوان پيو اچي. انکان پڇي ٿا وٺون...“ اڙي او پروخور! هيٺانهن ته اچ! هي ڪٿو ته ڏس.... تنهنجي جنرل صاحب جو آهي ڇا؟“

”حد ٿي وئي! اهڙو ڪٿو اسان وٽ ڪڏهن به نه پاليو ويو آهي.“

”هاڻ وڌيڪ ڇاڇ جي ڪا ضرورت ناهي.“ اوجوميلوف چوي ٿو. ”هيءُ ڪو آواره ڪٿو آهي! بيٺي بيٺي بحث ڪرڻ جي ڪا ضرورت ناهي... چير ته آواره آهي، سو آواره آهي... ماري ڇڏينس نڀاڳي کي ۽ معاملي کي ختم ڪر.“

”هيءُ اسانجو ناهي،“ پروخور پنهنجي ڳالهه جاري ٿو رکي، ”اهو جنرل صاحب

بهرحال ريل جي دٻي ۾ چڙهي، ٿڙي ڦٽڙي، ڪيترين ئي سينن تان گذرندي، سرڪاري وڪيل صاحب کي، نيٺ ويهڻ لاءِ جڳهون ملي ويون. جيئن ئي کيس ويهڻ جي پڪ ملي ته هن پاڻ تي سٿيل سمورو سامان لاهي کڻي سينن تي سٿيو ۽ پوءِ نرڙ تان لارون ڪري وهندڙ پگهر کي، پيشانيل آگرين سان اڳهندي، هو ريل جي دٻي منجهان ٻاهر نڪرڻ لاءِ اڳتي وڌيو.

”وري گاڏي رخ رکيو اٿئي؟“ جوڻس کيس ٻاهر ويندي ڏسي هڪل ڪئي.
 ”منهنجي مٺي، تيشن تي لهي، هڪڙو ووڊڪا جو گلاس هڻي، انهن ئي پيرن تي تو موٽان.. بس سيڪنڊن ۾ ٿو اچان.“ هن ورائيو.
 ”ڪا ضرورت ناهي! پنهنجي دماغ مان ٻاهر وڃڻ جي هوا ڪڍي ڇڏ، بس ڪري ويهي ره !!“

بالنسڪي هن تڪڙيءَ ڇنڊ آڏو سينو ساھڻ لاءِ پاڻ ۾ ست نه ساريندي، لاچار ويهي رهيو، پر اڃا چڱيءَ طرح سان جائيتو ئي ڪونه ٿيو هئو جو جوڻس جو آواز آيو:
 ”هان، هيءَ چلي وٺ ... خيال ڪجان، منجهس گاڏي وارا تس پيل آهن.“
 بالنسڪي ڪنهن فرمانبردار ٻار وانگر، جوءُ کان تانون واري چلي هٿ ۾ ورتي ۽ پوءِ نهايت اٻاڻڪائيءَ وڃان، دريءَ منجهان ٻاهر نهارڻ لڳو.

ايتري ۾ گاڏيءَ هلڻ شروع ڪيو ۽ هو ٻاهر ڊوڙندڙ منظرن جي جادوءَ ۾ ٻڏي ويو. هو ڪا دير ته پنهنجن خيالن ۾ گم رهيو. ان وچ ۾ ڪجهه اسٽيشنون به آيون، پر هو گر سر ويٺو رهيو. چوٿينءَ اسٽيشن تي جوڻس هڪل ڪندي، کيس دٻي مان لهي، هيٺان پليٽفارم تان گرم پاڻي ڀرڻ لاءِ موڪليو. هو پاڻي آڻڻ لاءِ گاڏيءَ سان لڳل گاڏي پيٽي واري دٻي (Buffer) وٽ پهتو ته سندس ملاقات، (پلنسڪ) شهر جي ضلعي عدالت جي نائب صدر ۽ ويجهي دوست، فليازڪن سان ٿي. جنهن سان انهيءَ ساڳيءَ ريل گاڏيءَ ۾، هو ملڪ کان ٻاهر جي سير ڪرڻ جو واعدو ڪري چڪو هئو. فليازڪن کيس ڏسندي ئي شروع ٿي ويو:

”اها وري ڪهڙي حرامپاڻي آهي؟ منهنجا ننگ دوست، تنهنجين انهن واهيات گيرن تي جيتري ملامت ڪجي، گهٽ ٿيندي! تو مون سان پڪ پڪاڻي ڪئي هئي ته هن ساڳي گاڏيءَ ۾، گڏجي فرسٽ ڪلاس ڪوچ ۾ ڪچهرا ڪندا هلنداسين، پر تون جنگهه يارن وٽ ڇڏي، پاڻ ايڏنهن ٿرڊ ڪلاس ۾ الائي ڪهڙا وينو ٿا ٻا ڪائين؟ مان ٿو پڇيان، تون انهيءَ گند جي دٻي ۾ پيو ڇو آهين؟..... پئسن ۾ ڪٿو آهين، يا ٻي ڪا ريتن اٿئي؟“

بالنسڪي کيس نراسائيءَ وڃان ڏسندي اکيون ڇنڻ لڳو ۽ ڀڃڪندي چيائينس :
 ”يار! مون وٽ تو جيان ڪو جواب ڪونهي، لڳي ٿو ته هاڻي مون کي انهيءَ ٻڙجي دٻي ۾ ئي سفر ڪرڻو پوندو. مان سمجهان ٿو ته پاڻ جيڪي ڪجهه رٿيو هئو، سو ٿيڻ ممڪن ڪونهي. هن حالت ۾، دل ٿي چوي ته جيڪر پاڻ کي ريل هيٺان ڏئي ڇڏيان! منهنجا پاءُ تون تصور به نه ٿو ڪري سگهين ته منهنجي زال منهنجو ڪهڙو حشر ڪري ڇڏيو آهي.“

جيترو مون کي هن پيڙيو آهي، ان کان پوءِ به منهنجو زنده هجڻ معجزِي کان گهٽ ناهي... منهنجي دانهن مٿئين کي آهي، ٻيو ڇا ڪريان! اڙي ٿوري نظر ته ڦيراءِ! ڇا ته موسر لڳي پئي آهي... هوا صاف ۽ شفاف... بهراڙيءَ جو کليل ماحول..... فطرت جا من موهيندڙ نظارا... مان چوان ٿو ته ڪنهن به شانت روح لاءِ حالتون پورشتا ڀريل آهن. اهڙي ماحول ۾ ته ٻاهر وڃڻ جو خيال ئي، مون تي سرمستي طاري ٿو ڪري ڇڏي. پر ان جي ابتڙ، بدقسمتيءَ جي راکاس، اهو سڄو لطف منهنجي ڪنڌ ۾ رسي جيان وڪوڙي ڇڏيو آهي. بس تقدير جون تعديون آهن، سي ويٺو سهان! زور آڏو زاري آ منهنجا دوست! مون جيڪو جگر جي بيماريءَ وارو بهانو ناهي، زال کي ٻڌايو هو، سو دراصل ڪانئس جدا ٿي، ٻاهر جو چڪر هڻڻ جي رتابندي هئي. ڇو جو مون ڪانئس ڪجهه ڏينهن چوٽڪارو پائي، گهر کان ڏور، آزاديءَ سان گهارڻ ٿي گهريو... يقين ڪر ته سڄو سيارو آزاديءَ جا خواب لهندي گذريو اٿم. ڀاءُ آهين، ڇي پٽ ڪرين، ته مان جاڳندي به رڳو اڪيلائيءَ ۽ ڪانئس ڏوريءَ وارا خواب لهندو هيس. پر هاڻ ته سائس گهمندي ڄڻ ته سون پائيندي به ڪن ٿا ڇجن. ههڙي سريلي سفر ۾، هيءُ عذاب اچي منهنجي ڪنڌ ۾ پيو آهي... ڪانئس جند ڇڏائڻ لاءِ گهڻيون ئي مريون وڃاير، پر وريو ڪجهه به نه! هن هڃا وٽ سو ڳالهين جو هڪ جواب آهي.

چئي: "ڇا به ٿئي، مان ته توسان ئي هلنديس!" ڇا ڪيان، مٺي به ماڻ ته مٺي به ماڻ! قسمت جو قهر سمجهي، کيس پاڻ سان ته ڪنير، پر گهڻوئي چيو مانس، ته گهٽ ۾ گهٽ انٽر ڪلاس جي ٽڪيٽ ونون، هروڀرو چوپيا ڳيا گيهه ۾ ڳوهجون! پر اتي به ساڳي رڌي - چئي: "ڇو، پئسا ڪي حرام جا ته ناهن، جو پاڻيءَ وانگر وينا وهايون... مٿو ته جاءِ اٿي!" سندس اهڙين ڳالھين تي ڏاڍو سمجهايو مانس. مون چيو ته پاڻ وٽ چڱا خاشا ڌوڪڙ آهن... وڏي ڳالھ ته جيڪڏهن پئاس سان ڀريل ۽ منڊل ٿرڊ ڪلاس ۾ هلنداسين، ته ماڻهو پيا ڳالهيون ناهيندا ۽ هروڀرو بدناموسي به ٿيندي. پر سندس ساڳيا پرڪار، سيهڙ تنگيون ٿي چوٿون پڇ....

"ڪا ضرورت ناهي انٽر ڪلاس جي!"... اڙي، مان ته چوان ٿو ته رن ۾ ڪنهن ڪنجوس شيطان جو بدروح وينل آهي. ادا، رڳو اسان جي سامان جو ئي مثال وٺ - مون کي ٻڌاءِ ته ايڏي لڏ ڪڙڻ جي آخر ضرورت ڪهڙي هئي؟ ڀلاهي ٿها، هٿ پيٽيون، صندوقون ۽ گند گار، ٻي سڄي ڌوڙ ڇاڻي اسان جي ڪهڙي ڪر جي؟ هر وقت نه رڳو ڏهه وڏا سامان جا انگ سنڀالڻا ٿا پون، پر انهيءَ بهر کي جائتو ڪرڻ لاءِ چار ٻيون سيٽون به ٿيون گهرجن... هڪ پاسي، لنگهندي ڪندي بابوءَ جي رڙ پئي ٿي پوي ته سپامان هٽايو، ته جيئن ماڻهن کي اچڻ وڃڻ ۾ آساني ٿئي، ته ٻئي پاسي، وينل مسافرن جي لنگهندي ڪندي دانهوڙ پئي پوي: هيڏانهن هيءَ ڪاڪڙي قرارِي آهي، جو جنهن تنهن سان مولهيو ٻڏي بيٺي ڏند چڪ ڏئي....

ادا سائين، ٻڏڻ جو مقام آهي، ٻڏڻ جو! توکي ڇا ٻڌايان! اعتبار ڪرين ته ائين ٿو سمجهان، ته هر گهڙي ڄڻ ته تتل ٽانڊن تي پئي گذري. خدا ڪو منجهائس جان ڇڏائي،

باقی منهنجو ڪو وس ڪونهي. مونکي ته هڪ انچ به پاڻ کان پرتي وڃڻ نه ٿي ڏئي. هر وقت ڄڻ ته نڙيءَ ۾ چڪ هنيون ويئي آهي. نلهو سندس ڀرسان ويهڻ هجي ته به ٻي ڳالهه... مون کي ته هڪڙي ڳوري چلي ڳوڏن تي جهلي دودا ڦاڙي ٿو ويهڻو پوي ته مٿان ڪو نقصان ٿئي ۽ پوان نه ڪنهن وڏي ڏل ۾.

هاڻي مون کي پئڪو ٻڌائي، ڪوسو پائي آڻڻ لاءِ موڪليو اٿائين. تون پاڻ انصاف ڪر ته اها ڳالهه ڪنهن سرڪاري وڪيل جي شان وٽان آهي ته هو ٽامي جو هيءُ ٿيو هٿ ۾ کنيون. پلٽ فارم تي ڊوڙندو وٽي؟ توکي ٿو ٻڌايان. ته انهيءَ ساڳي گاڏيءَ ۾، منهنجي ڪورٽ جا ڪجهه شاهد ۽ ڪجهه پراڻا چٽل جوابدار به ويٺا آهن. اهي جو منهنجا ههڙا ٻچڙا افعال ڏسندا ته منهنجي عزت ته وڃي ٿڪو ملهه ٿيندي نه! پر منهنجا پيارا دوست، هن گهڙيءَ کان وٺي، اهو منهنجي واسطي هميشه هميشه لاءِ سبق آهي. ذاتي آزاديءَ نالي جيڪڏهن ڪو اکر آهي ته ان جي ساڀيان مائٽ ناممڪن آهي! ڪڏهن ڪڏهن، جڏهن اسان مان ڪو پنهنجي آبي ۾ ڪونه هوندو آهي ته بنا ڪنهن سبب جي، ڪنهن ملزم کي ڪاٺ ۾ وجهائي ڇڏيندو آهي. ان مهل ملزم جي ڪهڙي حالت هوندي، اها ڳالهه مونکي اڄ چڱيءَ طرح سمجهه ۾ آئي آهي. منهنجي وجود جي پاتال تائين اهو احساس پهتو آهي، ته جيل ٿيندو ڇاهي؟ اڙي ها! پر قدرت مون کي ڪهڙي طريقي سان ته اهو احساس ڏياريو آهي!

"مان سمجهان ٿو ته جيڪڏهن توکي ضمانت تي آزادي ملي ته خوش ٿيندين؟"

فلياز ڪن بي ڍنگي طريقي سان مشڪندي چيو: "خوشيءَ جي ڳالهه ٿو ڪرين! مان ٿو چوان ته خوشيءَ وڃان ڦاٽي پوندس! يقين ڪندين، ته جيڪڏهن مون کان ڪو ڏهه هزار روپيل جي ضمانت گهري نه، ته مان پاڻ کي گروي رکي به اها ادا ڪندس... پر هاڻي ڇڏ ته ڪلتي ٿيان. پانپان ٿو ته هن سدا سدوريءَ کي، مون تي ڪاوڙ وڃان هن مهل تائين دورو پئجي چڪو هوندو... پهچندس ته اصل ڪباب ڪري ڇڏيندي!" ائين چئي بالبنسڪيءَ وٺي پيزن تي زور ڏنو.

گاڏي رواني ٿي ته رات به اچي پهتي، تنهن ڪري هر ڪو پنهنجي سيٽ يا دٻي تائين محدود رهيو. صبح جو ساجهر، جڏهن ريل "ورزهو لولو" جي اسٽيشن تي پهتي ته فلياز ڪن پلٽ فارم تي لهي پير ساھڻ جي خيال کان پसार ڪرڻ لڳو. چڪر لڳائيندي، اوچتو هڪ ٿرڊ ڪلاس دٻي جي ڪڙڪيءَ تي کيس بالبنسڪيءَ جو ننڍا ڪڙو چهرو نظر اچي ويو. کانئس حوال وٺڻ لاءِ هو جو ويجهو ٿيو. ته کيس پئڪو ٻڌڻ ۾ آيو. سرڪاري وڪيل صاحب اشاري سان سڏيندي چوڻ لڳو: "هڪڙو منٽ ترسجان، هوءُ نياڳي ننڊ ۾ آهي. کيس سجاڳي اڃا ڪانه ٿي آهي ۽ جيستائين هوءُ ننڊ ۾ هوندي آهي، تيستائين مان ٿورو ٿڪو فرحت ۾ هوندو آهيان. جيتوڻيڪ سندس ننڊ دوران به مون ۾ اها همت ڪئي ڪونهي جو دٻي مان لهي، پنهنجي مرضيءَ سان اسٽيشن تي گهمان گهمان، پر ان وچ ۾ ڳوڏن تي پيل هن چليءَ وارو عذاب لاهي، ڪٿي پٽ تي ٿو رکان. اهو به سندس ٿورو آهي، جيڪو مان لاهي نه ٿو سگهان. ها، پر مون توکي ڪونه ٻڌايو آهي ته مان ڏاڍو خوش آهيان؟"

”خير ته آهي!“ سندس دوست فليازڪن پڇيو.

”اسان جي سامان منجهان، ٻه پيٽيون ۽ هڪ ٿيلهو چوري ٿي چڪو آهي. جنهن ڪري وزن جي ڪجهه جهڪائي ٿي آهي. مون ته ڄاڻهه ٿي گوشت جي ٺهيل سنڀوسن ۽ پڪيءَ (هنسٺ) جي ٻوڙ کي، وٽ کان وڌيڪ پرو ڏيئي ڇڏيو. هيڄ ڪري گهڻو کائڻ جي پٺيان به اصل مقصد بار گهٽائڻ هيو... ها جائي، ٻي ڳالهه ٻڌائڻ ته وسري وئي... يار، ڇا ته سڄي رات دٻي ۾ هئا جو حملو رهيو آهي! مان ٿو چوان ته هئا ڇڻ ته منهن ۾ سڌا ڪهاڙا ٿي هليا. توبه منهنجا سائين توبه! هيءَ مسافري نه پر قدرت طرفان وڏو ڪو عذاب آهي!“

اٺين ڇڻي وڪيل چند گهڙين لاءِ چپ ڪندي، ڪنڌ ڦيرائي، ڏاڍيءَ ڇڙ ۽ بيزاريءَ منجهان پنهنجي ستل جوڙ ڏانهن نهاريندي هوريان چيو: ”منهنجي زال، “واروارڪا، “ تون ڪيڏي ته بي رحم ۽ ظولمي آهين! ڇا منهنجي لاءِ ڪو اهڙو سياڻو سج اڀرندو، جو ”زانتي“ (1) جهڙي تنهنجي وجود کان مون کي ڪو چوٽڪارو ملي؟“

اهو جملو پورو ڪرڻ کانپوءِ هو وري فليازڪن سان شروع ٿي ويو: ”ايوانڪيتج، تون اعتبار ڪندين، ته ڪڏهن ڪڏهن مان پنهنجون اکيون ٻوٽي خواب لهڻ شروع ڪندو آهيان.... خبر ٿئي ته ڪهڙا خواب ڏسندو آهيان؟ سوچيندو آهيان ته جيڪڏهن خواهشن جي ساڀيان ٿئي ۽ هوءَ ڪنهن بهاني هڪ ڏوهاريءَ جي حيثيت ۾ منهنجي ور چڙهي وڃي، ته جيڪر ڊگهي سزا ڏياري، جيل جي هوا ڪارايانس. پر ماڻ ڪر، شايد هوءَ ننڊ مان اٿي رهي آهي.“

زال جي اٿڻ جي امڪان، سندس ذهن جي هر تند تي پنهنجو اثر ڏيکاريو ۽ ٻئي لمحي اک چنپ ۾ ٿي معصومي شڪل ٺاهيندي، هيٺ رکيل ڳوڙي چلي، تڪڙ ۾ کڻي پنهنجي گود ۾ رکيائين.

ٿوري دير کانپوءِ جڏهن ”عيدڪونن“ نالي اسٽيشن تي لهي، هو ٻيهر ڪوسو ٻاڻي ڀرڻ آيو ته اڳ جي پيٽ ۾ وڌيڪ سرهو ٿي لڳو: ”هن وڌيڪ پيٽن کي به ڪو مهربان داءُ ڪري ويو آهي ۽ اهو به ٻڌي ڇڏ ته ڪاڏي ۾ جيڪي رول پڇائي ڪنيا هڻائين، مون انهن کي به زوريءَ ڍڍ ۾ هڻي، انهن جو مڪمل صفايو ڪري ڇڏيو آهي. تنهنڪري بار ۾ به ڪجهه وڌيڪ گهٽتائي آئي آهي.“ هن خوشيءَ وچان ڪڳيون هڻندي، نهايت رازداريءَ سان فليازڪن کي ڏسيو.

اڳيان هلي، جڏهن ريل گاڏي ”ڪونسبرگ“ واري جاءِ تي پهتي ته هو وري سهڪندو اچي پنهنجي دوست وٽ سندس انٽر ڪلاس واري دٻي ۾ پهتو. هن دفعي ته خوشيءَ وچان سندس چهرو صفا بهڪي رهيو هئو. پر دٻي ۾ پهچڻ شرط پاڻ صوفا تي چڙيندي، اچي جو تهڪن ۾ چٽو ته همراهه بن ٿي نه ڪري! چئي: ”منهنجا منا پاءِ ايوان نڪيتج! اڄ ته توکي پاڪي پايان! مان هاڻي ڏاڍو خوش آهيان. بلڪ مان ته بظاهر نقصان ڪاٽيندي به پاڻ کي سرهو ٿو پائيان. هاڻي مان آزاد آهيان سمجهين ٿو ته ڇا ٿو چوان؟ چوان ٿو ته چوٽڪارو مليو اٿم، مون واري جوڙ ڪيڏانهن پڇي وئي آهي!“

"هوش ۾ ته آهين؟ ڀڄي وڃڻ مان تنهنجو مقصد ڪهڙو آهي؟"
 "اڙي يار، منهنجا ڀاءُ، ٻڌ ته سهي! رات ڌاري، ڪنهن ڪم سانگي، ريل جي
 دٻي مان جو لٿي آهي ته رب سندس پير بيهر ڪونه ورايو آهي. لڳي ٿو ته ڪنهن سان ڀڄي
 وئي، يا ته ريل جي هيٺان اچي چٽجي مئي آهي. امڪان آهي به آهن، ته ڪنهن ضروري
 ڪم لاءِ اسٽيشن تي لٿي آهي ته گاڏي چٽي پئي ۽ هوءَ واپس دٻي ۾ چڙهي نه سگهي
 هوندي. بهرحال، هوءَ وڃي الڳجي ڪٿي مئي. منهنجا رب تنهنجا لک لک احسان!"
 "پر منهنجي ڳالهه ٻڌ، انهيءَ صورتحال ۾ توکي ڪا تار ڪرڻ ڪپي." فلپازڪن
 پنهنجا ڪن ڪڙا ڪندي چيو.

"رب کان خير گهر ڀاڻو! مان هن چوٽڪاري ملڻ تي ايترو ته خوش آهيان جو
 اهي احساس تو آڏو بيان ڪرڻ لاءِ مناسب لفظ به ڪونه ٿا ملن. اڄ ته لهي پلٽ فارم تي
 هلي، هيڏانهن هوڏانهن پستيون هڻون... ۽ ڪي فرحت بخش ساهه کڻون!"
 پوءِ ٻئي دوست انٽر ڪلاس جي ڪوچ منجهان. هيٺ پلٽنارم تي لهي گهمڻ
 گهٽڻ لڳا. بالبنسڪي وڏا وڏا ساهه کڻڻ لڳو ۽ ان دوران چونڊو رهيو: "واه واه، ڇا ته مزو
 ٿو اچي! مان هاڻي سڪون سان ساهه ٿو کڻان! ڇا دنيا ۾ اهڙا به ماڻهو آهن، جيڪي زندگيءَ
 جو هر پل هڙي آندڙ سان ٿا گهران؟ ادا سائين، پر توکي خبر آهي ته هاڻي مان ڇا
 ڪندس؟" ائين چوندي هو پاڻ ئي فيصلو ڪري چڪو - "ورائين: هاڻي آئون تو سان
 گڏجي هلندس. اسين گڏجي مولا جو ملڪ گهمنداسين ۽ ڇڙن واري زندگيءَ جو مزو
 وٺنداسين." جملو پورو ڪري، هو ڪلتي کائي ڊوڙندو پنهنجي دٻي ڏانهن واپس وريو ته
 جيئن ضروري شيون کڻي اچي پنهنجي دوست سان گڏ انٽر ڪلاس ۾ بالر بڻجي ويهي
 رهي.

پر چند منٽن کانپوءِ جو واپس موٽيو، ته سندس ماشا ئي ڦريا پيا هئا. چهري تان
 اها چمڪ ئي غائب هئس! بلڪ هاڻي ته هو هيڊو ۽ واٽڙو پئي لڳو. هن جي هڪ هٿ
 ۾ ساڳي بدنما ٽامي جي ڪٽلي هئي، جڏهن ته ٻئي هٿ سان دل کي پڪڙيون، ٿاٻا کائيندو
 پئي آيو. هن پنهنجي دوست جي سواليه چهري جا تاثر سمجهندي، انتهائي شديد نراسائيءَ
 وڃان ورائيو:

"هوءَ ندوري واپس موٽي آئي!... سمجهه ۾ ائين ٿو اچي، ته رات جو غلطيءَ
 وڃان، ڀلجي وڃي ڪنهن ٻئي دٻي ۾ چڙهي هئي. منهنجا ادا، بس وڌيڪ ڇا چوان!"
 اهو حوالو ڪري، بالبنسڪي چهري تي اباڻڪائيءَ ۽ ويرانيءَ جي تصوير
 سڃاڻي، پنهنجي دوست آڏو بيٺو رهيو. ان وچ ۾ سندس اکيون ڳوڙهن سان ڀرجي آيون ۽
 مڪمل سانت ڇانڻجي ويئي.

"هڪ ڳالهه چوان!" فلپازڪن پاڻ پوءِ وڃان، سندس ڪالر ۾ هٿ وجهي کيس
 چيو ۽ پوءِ پاڻ ئي ورائيو: "جيڪڏهن تنهنجي جاءِ تي مان هجان ها، ته اهڙي زال کي
 ڇڏي ڀڄي وڃان ها..."
 "ڇا مطلب؟"

”هوءَ پڇي نه پڇي، تون پڇي جند ڇڏاء... ادا پڇي جند ڇڏاء!“ فليازڪن سر سان ڳاڻڻ لڳو.

”ها، اتي رڪ نه ڳالهه ڪي! واه جي صلاح ڏني اٿئي! چڱو منهنجا مٺا يار، اڄ ته توکي ٻڌايان ته هاڻي مان ڇا ڪندس! جيڪا اسٽيشن اچي آهي، ان تي لهي، مان هڪ پيءُ غلط ريل گاڏيءَ ۾ چڙهي پوندس ۽ پوءِ ان مان به لهي وڃي پٿرس ويندڙ گاڏيءَ ۾ ويهندس. بعد ۾ ساڻس بهانو ڪندس، ته مان پڇي وڃي غلط ريل ۾ چڙهيو هيس... چڱو، هاڻي الله واهي، پاڻ پٿرس ۾ ملنداسين!“

Xantipple (1) سقراط جي ظالم زال جو نالو، جيڪو بعد ۾ تمثيلي طور تي هر بيرحمر زائنان لاءِ استعمال ٿيندو رهيو آهي.

انگريزيءَ مان ترجمو: انعام شيخ

وئيشا

جنهن زماني ۾ هوءَ جوان ڄمڻ ۽ وڻندڙ ڇهري ۽ سريلي آواز جي مالڪ هئي، هڪ ڏينهن سندس پرستار نڪولي پيٽروچ ڪولپاڪوف سندس ٻارنهن-دريءَ جي ٻاهرئين ورندي ۾ ويٺو هو. گرميءَ ۽ اڀس جي انتها هئي. ڪولپاڪوف ماني کائي ۽ واهيات شراب جي سڄي بوتل پيئي فارغ ٿيو هو. سندس موڊ خراب هو ۽ طبيعت سست ۽ بٽي ساڻا ٿيل هئا. "ان اوسيٽري ۾ هئا ته گرمي گهٽجي ته هو اخوريءَ لاءِ وڃن. اڄوڻو دروازي جي گهٽي وڳي. ڪولپاڪوف، جيڪو ڪوٽ لاهي، سليپر پايون ويٺو هو، چرڪجي پيو ۽ سواليه انداز ۾ پاشا ڏانهن نهاريائين. ٽپالي هوندو يا ڇوڪرين مان ڪا هوندي، ڳاڻئيءَ چيو. ڪولپاڪوف کي ان جي پرواه نه هئي ته ڪو ٽپالي يا پاشا جون ساهيڙيون کيس اتي ڏسي نه وڃن. بهرحال احتياط ڪندي هن پنهنجا ڪپڙا کنيا ۽ پاسي واري ڪمري ۾ هليو ويو. پاشا درڪوئل لاءِ وڌي. هوءَ تمام گهڻي حيران ٿي جو در تي نه ٽپالي هو نه ڪا ساهيڙي، پر هڪ نامعلوم گمنام جوان ۽ سهڻي مائي بيٺي هئي، جيڪا پنهنجي ڪپڙن ۽ انداز مان شريف لڳي رهي هئي. در تي بيٺل مائيءَ جو رنگ اڏاڻل ۽ ساد ڀريل هو، ڄڻ ڪنهن آڏي ابتي ڏاڪڻ تان تڪي تڪي چڙهي آئي هجي. "ڇا آهي؟" پاشا پڇيو. مائي جواب ڏيڻ بدران هڪ قدم اڳتي وڌايو. اطمينان سان ڪمري جو جائزو ورتائين ۽ ائين ويهي رهي، ڄڻ ٿڪ يا شايد بيماريءَ جي ڪري بيهي نه ٿي سگهي. پوءِ دير تائين ڳالهائڻ جي ناڪام ڪوشش ۾ سندس هيڊا ڇپ ڦڙڪندا رهيا. نيٺ هن پاشا ڏانهن پنهنجي وڏن وڏن ڳاڙهن پتل نيشن کي تائيندي پڇيو: "منهنجو مڙس هتي آهي؟" "مڙس؟!" پاشا آهستي سان ورجايو ۽ هڪدم اهڙي سراپجي وئي جو هٿ پير ٽٽا ٿي ويس ۽ ڏڪندي "رجايائين" ڪهڙو مڙس؟ "منهنجو مڙس... نڪولي پيٽروچ ڪولپاڪوف؟" "نه... نه مائي آءُ... آءُ ڪنهن مڙس کي نه ٿي سڃاڻان."

هڪ ڀل خاموشيءَ سان لنگهي ويو. اجنبِي مائيءَ ڪيترائي ڀيرا پنهنجن هيٺن چين تي رومال ڦيرايو ۽ دل جي ڌڙڪي کي دٻائڻ لاءِ ساھ روڪيائين. پاشا سندس آڏو بت جيان گر سر بيٺي حيرت ۽ ڊپ وچان کيس ٽڪي رهي هئي.

"سو، تون ٿي چوڻ ته هو هتي ناهي؟" - مائيءَ سخت آواز ۾ هڪ خاص انداز ۾ مرڪندي کائڻس پڇيو.

"آءُ... مونکي خبر ناهي ته اوهان ڪنهن جي پڇا پيون ڪريو؟"

"تون ڌڪار ڀري، حقير ۽ ذليل آهين...." اجنبِي مائي پاشا کي ڌڪار ڀريل نظرن سان ڏسندي پڻڪي. "ها، ها... تون ڌڪار لائق آهين. اهو به شڪر جو توکي اهو چوڻ جو موقعو ته مليو."

اهو محسوس ڪري ته انهيءَ باھ جيان ٽپندڙ، گورين گورين نازڪ آڱرين واريءَ ڪاري پوشاڪ پهريل عورت کي هوءَ ڌڪار لائق ۽ اڻ سڌريل ٿي لڳي، پاشا کي پنهنجي ڀريل ڳڻن، نڪ جي داغ ۽ مک تي پڪڙيل زلفن تي، جيڪي ڦٽيءَ سان به قابو ۾ نه ايندا هئا، شرم اچڻ لڳو. کيس من ۾ خيال جاڳيو ته جيڪر هوءَ نازڪڙي هجي ها، ۽ سندس چهري تي سرخي ۽ منهن تي وارن جا چڱا لٽڪيل نه هجن ها ته اها ڳالهه لکي وڃي ها ته هوءَ "شريف" ناهي ۽ انهيءَ گمنام ۽ پراسرار مائيءَ آڏو ايڏي ڦڪي ۽ ڊنل نه هجي ها.

مائي چوندي رهي. "منهنجو مڙس ڪٿي آهي؟ هو هتي هجي يا نه، منهنجي آڱوٺي کي سور! پر آءُ توکي اهو ئي ٻڌائن چاهيان ٿي ته سندس هٺيل گهوپيءَ جو راز کلي پيو آهي ۽ سندس گولا پئي ٿئي. پوليس هن کي پڪڙڻ ٿي چاهي. اهو سڀ ڪجهه تنهنجو ڪارنامو آهي."

عورت اٿي ۽ گهٻراهٽ ۾ ڪمري اندر پसार ڪرڻ لڳي. پاشا کيس گهوري رهي هئي ۽ ايتري ته ڊنل هئي جو سندس سمجهه ۾ ڪجهه به نه پئي آيو.

"سندس پتو لڳي ويندو ۽ هو اڄ ئي گرفتار ڪيو ويندو." مائيءَ هڏڪي ڀريندي چيو، جنهن مان پيڙيءَ ڪاوڙ بکي ٿي. "مونکي سڀ خبر آهي ته اهي سڀ ڪنهن جا لڇڻ آهن، ڪمپني، مڪروه، ٽڪي جي، ويٽشيا!" مائيءَ جا چپ رڦيا پئي ۽ سندس نڪ ڌڪار ۾ ڦونڊيل هو. آءُ بيوس آهيان، بيحيا، بدليجي! ٻڌين ٿي؟... آءُ بيوس آهيان. "تون مون کان وڌيڪ وٽ ست واري آهين، پر منهنجي ۽ ٻارن جي سنڀال ڪرڻ وارو هو آهي. خدا سڀ ڪجهه ڏسي پيو، اهوئي انصاف ڪندڙ آهي. جيڪا ڳوڙها مون وهيا آهن ۽ جيڪي راتيون مون جاڳي گذاريون آهن، خدا ان سموري جو تو کان بدلو وٺندو. وقت ايندو جڏهن تون مونکي ياد ڪندين."

پوءِ سانت ٿي وئي. مائي ڪمري ۾ هيڏي هوڏي ڦرندي پهتجا هٿ مهٽي رهي هئي. پاشا حيرانيءَ ۽ پريشانيءَ مان کيس چٽائي ڏسي رهي هئي. کيس ڪٽڪو هو ته پڪ سان ڪا نه ڪا مصيبت ضرور نازل ٿيڻ واري آهي.

”بيگم صاحب! مونکي ڪجهه به خبر ناهي.“ اهو چوڻ مهل سندس نيڻن مان ڳوڙها نمڻ لڳا.

مائيءَ ڏانهن ڪندي جواب ڏنو: ”تون ڪوڙ ٿي ڳالهائين!“ سندن اکيون پاشا ڏانهن باهه جا الائي ڇڏي رهيون هيون. ”مونکي سڀ ڪجهه خبر آهي! آءُ توکي گهڻن ڏينهن کان سڃاڻان ٿي. مونکي اها به خبر آهي ته هو مهيني کن کان روز تو وٽ ايندو ويندو آهي.“

چڱو! ائين ئي سهي. پوءِ.....؟ مون وٽ ته ڪيترائي ملاقاتي ايندا آهن. پر آءُ کين ان لاءِ مجبور ناهيان ڪندي. تنهنجو مڙس به پنهنجي مرضيءَ جو مالڪ آهي.“

”آءُ چوان ٿي ته گهوبهيءَ جو ڀتو لڳي ويو آهي! هن پنهنجي آفيس ۾ گهوبهي هڻي آهي. توهڙي ڪنهن نه ڪم جهڙي لاءِ. تنهنجي ڪارڻ هن اهو ڏوهه ڪيو آهي!“ مائي هڪدم چپ ٿي وئي. پوءِ پڙڪو کائي چوڻ لڳي: ”خبر اتر ته تنهنجو اخلاق ۽ مروت سان ڪهڙو تعلق! تنهنجو ڪم ته رڳو ٻين لاءِ آفتون نازل ڪرڻ آهي. پر پوءِ سوجيان ٿي ته اهڙي به ڇا ذليل ۽ خوار هوندينءَ جو تو ۾ انسانيت جو ذرو به نه رهيو هوندو! ٻڌا هو ٻارن ٻچن وارو آهي..... جيڪڏهن کيس ٽيپ اچي وئي ۽ ڏيهه نيڪالي ملي ويس ته اسين بک مري وينداسين. ٻار ۽ آءُ به... اهو سمجهي ڇڏ. اڃان به موقعو آهي جو تون هن کي ۽ اسانکي پينگ ٿيڻ کان ۽ ڏلت کان بچائي وٺين. جيڪڏهن کين نو سئو روبل ڏئي ڇڏجن ته هو سندس جند ڇڏي ڇڏيندا. رڳو نو سئو روبل جي ڳالهه ته آهي!“

پاشا نمائڻيءَ مان پڇيو: ”ڪهڙا نو سئو روبل؟ مونکي خبر ناهي!..... مون ته ناهن ورتا!“

”آءُ تو کان ڪڏهن ٿي اهي گهران؟... نه تو وٽ ايتري رقم آهي ۽ نه وري مونکي تنهنجن ڏوڪڙن جي لوڙ آهي. آءُ توکان ٻيو ڪجهه ٿي گهران... مرد اڪثر ڪري توهڙين عورتن کي قيمتي سوکڙيون ڏيندا آهن. مونکي بس اهي ئي شيون موٽائي ڏي. جيڪي منهنجي مڙس توکي ڏنيون آهن.“

”بيگم صاحب! هن مونکي ڪڏهن به ڪجهه ناهي ڏنو.“ آهستي آهستي مائيءَ جو مقصد سمجهندي پاشا به واويلا ڪرڻ شروع ڪئي.

”پوءِ آخر پئسا ويا ڪيڏانهن؟ هن جيڪا پنهنجي، منهنجي ۽ ٻين جي دولت لٽائي... اها ڪٿي دق ڪئي اٿائين؟ ٻڌا! آءُ عرض ٿي ڪريان! مون ڪاوڙ ۾ توکي گهڻو ئي گهٽ وڌ ڳالهايو. ان جي لاءِ معافي ٿي گهران. مونکي خبر آهي ته توکي مون کان ڌڪار هوندي، پر جيڪڏهن تو ۾ رتي به همدردي آهي ته منهنجي حالت جو اندازو ڪر. آءُ توکي ايلار پئي ڪريان ته اهي سموريون شيون مونکي موٽائي ڏي.“

ڪجهه سوچي پاشا ڪلهي ڇنڊيا، ”آءُ خوشيءَ سان ڏئي ڇڏيان ها، پر خدا شاهد آهي ته هن مونکي ڪڏهن به ڪجهه ناهي ڏنو. قسم ٿي ڪاوان، مون تي ويساهه ڪر!

بيشڪ، اوهين سچ ٿيون چئو. مونڪي هاڻ هاڻ ياد آيو آهي. ”ڳاڻئي، گهٻرائيندي چيو.“
 هن مونڪي به معمولي شيون ڏنيون هيون. چئو ته اهي ڏئي ڇڏيانو.“
 پاشا سينگار - ميز جو هڪ خانو کوليو ۽ ان مان هڪ ڪوڪلي سوني چوڙي ۽
 هڪ هلڪي ياقوتي منڊي ڪڍيائين.
 ”هي ونو بيگم صاحب!“

مائيءَ جو چهرو تهجي ويو ۽ ڪاوڙ ۾ ڏڪڻ لڳي. کيس اها حرڪت اگري لڳي هئي.

”ڇا پئي ڏٺين؟ آءٌ بيگم نه پئي گهران، اهي شيون ئي گهران جيڪي تنهنجيون ناهن.... جيڪي تو منهنجي ڪمزور ۽ ناخوش مڙس کي بيوقوف بڻائي ڦهليون آهن... خميس تي مون توکي هوا بندر تي هن سان گڏ ڏنو هو، توکي قيمتي بچ ۽ چوڙيون پهريل هيون. معصوم بڻجڻ جي ڪا ضرورت ناهي! آخري پيرو ٿي چوان، شيون ڏيندين ۽ يا نه؟“
 پاشا پڙڪندي چيو: ”اوهين به ڪمال ٿيون ڪريو، پڪ ڄاڻو ته انهيءَ چوڙيءَ ۽ منڊيءَ کانسواءِ مون اوهانجي نڪولي پيٽروچ جي ڪابه شيءِ ناهي ڏني. هو ته منهنجي لاءِ رڳو مٺا ڪيڪ آڻيندو هو.“

آيل مائي کلڻ لڳي، ”مٺا ڪيڪ، گهر ۾ ٻار معمولي مانيءَ لاءِ پيا سڪن ۽ هتي اوهان لاءِ مٺا ڪيڪ ٿا آندا وڃن! سو، شيون واپس ڪرڻ کان انڪار ٿي ڪرين؟“

جواب نه ملڻ تي مائي ويهي رهي ۽ خلا ۾ نظرون ڳرائي سوچڻ لڳي.
 ”هاڻ ڇا ڪجي؟ جيڪڏهن نو سئو روپل نه مليا ته هو برباد ٿي ويندو، ۽ ٻار ۽ آءٌ به تباھ ٿي وينداسين. هن ذليل عورت کي ماري ڇڏيان يا سندس آڏو گوڏن ڀر جهڪي پوان؟“
 مائيءَ رومال وات تي رکيو ۽ سڌڪن ۾ پئجي وئي.

”آءٌ منٿ ٿي ڪريان!“ هوءَ سڌڪا پريندي چئي رهي هئي، ”تو منهنجي مڙس کي ڦريو، تاراج ڪيو، هاڻ انکي بچاءِ... هن جو خيال نه ٿي ڪرين ته ٻار... ٻار... ٻارن تنهنجو ڇا بگاڙيو آهي؟“

پاشا جي اکين آڏو بک ۾ بيحال، رستي تي بيٺل ٻارن جي تصوير ڦرڻ لڳي ۽ هوءَ به سڌڪا ڀرڻ لڳي.

”بيگم صاحب! مونڪي توهين ئي ٻڌايو ته آءٌ ڇا ڪريان؟ اوهان چئو ٿيون ته آءٌ ذليل آهيان، مون پيٽروچ کي تاراج ڪري ڇڏيو آهي، پر آءٌ پڪ ٿي ڏياريانو... خدا جو قسم! مون کي هن وتان ڪڏهن ڪجهه به نه مليو آهي... اسانجي ٽولي ۾ رڳو هڪ چوڪريءَ جو چاهيندڙ مالدار آهي، باقي سڀني جو ڊال روٽي، جو ٿي ڏکيو گذارو ٿو ٿئي. نڪولائي پيٽروچ تمام گهڻو پوهيل لکيل ۽ مائائو شخص آهي، انڪري ئي مون سندس خاطر ڪئي. شريف ماڻهن جي ٿله ٽڪور ڪرڻ ته اسانجو فرض آهي!“

”آءٌ شيون پئي گهران! منهنجي مڙس جون ڏنل شيون واپس ڪرا! آءٌ روٽان پئي... تو آڏو پنهنجو پاڻيڪي نيچ پئي ڪريان... چوڻ ته تنهنجي آڏو گوڏن ڀر جهڪي پوان، جيڪڏهن تون چوڻ ته...!“

پاشا چرڪ پريندي دانهن ڪئي ۽ هوا ۾ هٿ هلائڻ لڳي. کيس خيال آيو ته اها هيڊي رنگ واري سهڻي مائي، جيڪا ائين ڳالهائي رهي آهي، ڄڻ اسٽيج تي ڪو ناٽڪ ڪري رهي هجي، واقعي رڳو پنهنجو پاڻ کي اعليٰ ڏيکارڻ، شان واري ظاهر ڪرڻ ۽ پنهنجو ڳاٺ اوچو ڪرڻ لاءِ، ڳائڻيءَ کي ذليل ڪرڻ لاءِ، هن آڏو گوڏن پر جهڪي به پوندي. پاشا اکيون اڳهندي چيو، ”ڇڳو نيڪ آهي، سوکڙيون پاڪيون ڏئي ٿي ڇڏيان! شوق سان ڪٿي وڃ. پر اهي نڪولائي پيترو وڃ جون ڏنل ناهن... ٻين مهربانن جون ڏنل آهن. جيڪا تنهنجي مرضي.....“

پوءِ ميز جو مٿيون خانو کوليائين، هڪ هيري وارو برج، هڪ مرجان وارو هار، ڪجهه منڊيون ۽ چوڙيون ڪڍيائين ۽ سموريون شيون مائيءَ جي حوالي ڪري ڇڏيائين. ”من چاهيو ته اهي ڪٿي وڃو، پر اوهانجي مڙس مون کي ڪڏهن ڪجهه به ناهي ڏنو. اهي ڪٿي وڃي شاهوڪار ٿي“ گوڏن پر جهڪڻ واري ڌمڪيءَ کان چرڪندي پاشا چوندي رهي، ”جيڪڏهن اوهين واقعي ڪا شريف خاتون... هن سان پريٽيل آهيو، ته ان کي پاڻ وٽ رکو، جي ها! آءٌ کيس سڏڻ نه وٺي هئس. هو پنهنجي سر ٿي مون وٽ آيو هو.“

ڳوڙها ڳاڙهندي مائيءَ سمورين شين جو جائزو وٺندي چيو:

”اهي ڪافي ناهن... انهن جا ته پنج سئو روبل به نه ملندا.“

پاشا جوش ۾ اچي هڪ سوني واچ، هڪ سگار ڪيس ۽ ڪف جا بٽڻ ڪڍي اڇلائي ڏنس ۽ پوءِ هٿ اڀو ڪري چيائين:

”هاڻ مون وٽ ڪجهه به ناهي رهيو... وٺيو ته تلاشي وٺو.“

مائي ٿڌو ساھ ڀريو. ڏڪندڙ هٿن سان سموريون شيون رومال ۾ ويڙهيائين ۽ ماٺ ميٺ ۾ اٿي هلي وئي، موڪلايائين به نه.

پاسي واري ڪمري جو در کليو ۽ ڪولپاڪوف داخل ٿيو. سندس چهرو لٿل هو ۽ ڪنڌ اڻ تڻ سبب لڏي رهيو هو ڄڻ ڪاٺي ڪڙي شيءِ ڳهي ويو هجي. اکيون ڳوڙهن سان پٽل هئس.

پاشا مٿس جهل ڪئي: ”تو مون کي ڪهڙيون سوکڙيون ڏنيون آهن؟ ڪڏهن ڏنيون اٿئي، ٻڌاءِ ته سهي؟“

ڪولپاڪوف ڪنڌ ڌوڻي جواب ڏنو، ”سوکڙيون... سوکڙين جي ڪهڙي ڳالهه آهي! هوءُ تو آڏو رني، پنهنجو پاڻ کي ذليل ڪيائين.....“

پاشا ٻيهر رڙ ڪري پڇيو، ”آءٌ ٿي پڇان، تو مون کي ڪهڙيون سوکڙيون ڏنيون آهن؟“

”خدا جي مار! هوءُ هڪ شريف زادي، ايڏي خوددار ۽ اهڙي نيڪ... هوءُ هن ڏاڻڻ آڏو گوڏن پر جهڪڻ لاءِ تيار هئي! ۽ اهي سمورا منهنجا ڪرتوت آهن! هن کي ان حال تي مون ئي رسايو!“

پنهنجو مٿو هٿن ۾ جهلي هو ڪنجهڻ لڳو.

”پنهنجو اهو ڏوهه ڪڏهن به نه وساريندس! پنهنجي اها غلطي ڪڏهن به معاف نه ڪندس! مون کان پري ٿي.... ذليل مخلوق!“ هن ڌڪار ڀريئي طريقي سان پاشا جي ڀر مان هٽندي ۽ ڪنبنڌڙ هٿن سان کيس ڌڪو ڏيندي چيو، ”خدا جي مار! هوءِ گوڏن ڀر جهڪڻ واري هئي ۽ اهو به هن آڏو!“

هن تڪڙ تڪڙ ۾ ڪپڙا پاتا ۽ ڌڪار مان پاشا کي ڌڪيندو دروازي ڏانهن وڌيو ۽ ٻاهر نڪري ويو.

پاشا لپتي پئي ۽ زور زور سان پٽڪو ڪرڻ لڳي. کيس افسوس پئي ٿيو ته هن جوش ۾ اچي پنهنجون شيون ڇو ڏئي ڇڏيون! هن جا احساس گهايل هئا. کيس ياد آيو ته ڪيئن ٽي سال اڳ هڪ واپاريءَ بنا ڪنهن سبب جي کيس مار ڪڍي هئي ۽ هوءِ اڃا به زور زور سان روئڻ لڳي.

ڪٽي واري مائي

هر ڪنهن وات هڪ ئي وائي هئي ته ساحلي رستي تي هڪ نئون مک نروار ٿيو آهي. ڪا مائي آهي جيڪا ڪٽي کي پاڻ سان گڏ رکي ٿي. دميتري دميتريچ گوروف، يالنا ۾ ٻن هفتن کان رهڻ ڪري هتان جي طور طريقن جو علدي ٿي چڪو هو ۽ نون ايندڙن ۾ هن به دلچسپي وٺڻ شروع ڪري ڏني هئي. هو ورينا جي کليل ميدان واري هوٽل ۾ ويٺو هو جو کيس ساحلي رستي تي پसार ڪندڙ هڪ نوجوان مائي نظر آئي. مٿي تي ننڍي گول ٽوپي ۽ سونهري وارن واري عورت جنهن جو قد ڪو خاص ڊگهو نه هو ۽ سندس پويان اڇو پو ميرانِي گلر آهستي آهستي ڏڪندو پئي ويو.

پوءِ ڪيترائي ڀيرا اها عورت کيس پارڪ يا چوڪ ۾ نظر اچڻ لڳي. سدائين اڪيلي، هميشه مٿي تي ساڳي ٽوپي ۽ پويان ڏڪندڙ ننڍڙو گلر، ڪنهن کي به ڄاڻ نه هئي ته هوءَ آهي ڪير، ماڻهو سندس ذڪر رڳو ”ڪٽي واري مائي“ چئي ڪندا هئا. ”جيڪڏهن هتي سندس مڙس ناهي ۽ دوست يار به ناهن ته پوءِ ساڻس عليڪ سليڪ پٽڏا ڪرڻ ۾ ڪا خرابي ناهي.“ گوروف سوچيو.

گوروف اڃا ڄمار جا چاليهه سال به پورا نه ڪيا هئا پر ٻارهن سالن جي نينگرِيءَ اسڪول وڃڻ جي ڄمار جي ٻن پٽن جو پيءُ هو. اصل ۾ سندس شادي ٿي ننڍڙي ڄمار ۾ ٿي هئي. جڏهن هو ڪاليج ۾ ٻي سال جو شاگرد هو ۽ هاڻ سندس زال هن جي پيٽ ۾ گهڻي وڏي لڳندي هئي. ڪارن پرڻن ۽ سڌي، ڊگهي قد واري اها باوقار ۽ رعبدار عورت پنهنجو پاڻ کي ”مفڪر“ چوندي هئي. کيس پڙهڻ جو تمام گهڻو شوق هو، پنهنجي خطن ۾ ڪجهه لفظن جي جديد صورتخطي لکندي هئي ۽ مڙس کي دميتري بدران دميتري سڏيندي هئي. گوروف دل ٿي دل ۾ کيس ڪم ظرف، تنگ نظر ۽ بد لباس تصور ڪندو هو پر ڪانئس ڊڄندو به تمام گهڻو هو ۽ گهر ۾ وڌيڪ وقت گذارڻ کيس وڻندو نه هو. زال سان ٻي وفا ٿي ڪي جنهن جي شروعات هو گهڻو اڳ ڪري چڪو هو هاڻ ته پنهنجو ڌرم بڻائي چڪو هو ۽ پڪ سان اهوئي سبب هو جو عورتن جو ذڪر هو تمام گهڻي ڌڪار سان ڪندو هو ۽ کين ”آڊاناسل“ سڏيندو هو.

سندس خيال هو ته ڪوڙن تجربن مان هن جيڪي اڻ ڳڻيا سبق پرايا هئا انهن جي آزار تي هو عورتن کي جيڪي من ۾ اڇيس چئي پئي سگهيو، پر انهيءَ ”آڊا نسل“ بنان هو هڪ ڏينهن به جيئرو نٿي رهي سگهيو. مردن جي سنگت ۾ سندس من ڪوماڻجي

ويندو هو ۽ سدائين سائڻ بي رخيءَ سان پيش ايندو هو ۽ سائڻ نالي ماتر ڪچهري ڪندو هو پر عورتن ۾ ويهي کيس تمام گهڻو سڪون ملندو هو. کيس خبر هئي ته کين ڇا چوڻ گهرجي، سائڻ کيئن پيش اچڻ گهرجي ۽ هنن سان خاموش ويٺو رهڻ ۾ به ڪنهن اڍنگي پئي جو احساس نه ٿيندو هو. سندس شڪل صورت ۽ مزاج ۾ ڪا اهڙي پراسرار دلڪشي هئي جيڪا عورتن تي جادو ڪري ڇڏيندي هئي ۽ اهي مٿس مهربان ٿي وينديون هيون. کيس انهيءَ ڳالهه جو پتو هو ۽ خود کيس ڪا اڻ ڏٺي سگهه عورتن ڏانهن ڇڪي ويندي هئي.

هر هر جي ڪوڙن تجربن مان هو ڪڏهنڪو سڪي چڪو هو ته هر نئون ٺيڻ جو پنهنجي شروعاتي ڏينهن ۾ روزمره جي زندگيءَ کي خوشگوار مرحلن سان جوڙڻ ڪندو هو ۽ تمام گهڻي من موهندڙ هلڪي ڦلڪي تفريح پائيندو هو. شائستہ ماڻهن لاءِ خاص طور تي ماسڪوآسين لاءِ جيڪي تمام گهڻا غيرمستقل مزاج ٿيندا آهن ۽ تڪڙ ۾ فيصلو نه ڪري سگهندا آهن، اثر طور تي انتهائي الجھيل مسئلي جي روپ ڌاري اهڙي ايڏائيندڙ صورتحال پيدا ڪندو هو جيڪا برداشت ڪرڻ جوڳي نه هئي. پر ڪنهن من موٽي وينگس سان ڏيٽ ويٺ ٿيندي ئي هو ڪوڙن تجربن جي انهيءَ سبق کي وساري ويهندو هو. جيئن کي ماڻڻ جي خواهش اندر ۾ جاڳي اٿندي هيس ۽ هڪ ڀيرو ٻيهر کيس سڀ ڪجهه تمام گهڻو سولو ۽ دلچسپ محسوس ٿيڻ لڳندو هئس.

خير، سو هڪ ڏينهن سانجهيءَ جو هو پارڪ جي ريسٽورنٽ ۾ ماني کائي رهيو هو جو اها مائي مٿي تي پنهنجي ننڍي گول ٽوپي رکي پسارڪندي آئي ۽ پاسي واري ميز تي ويهي رهي. ڇهري جي تاثرن، چال، پوشاڪ ۽ وارن جي سينگهار مان گوروف ڪا ٿو لڳايو ته اها مائي مٿين طبقي جي آهي، پر ٿيل آهي، يالٽا پهريون ڀيرو آئي آهي ۽ هاڻ اتان سندس من ڪٿو پيو ٿئي.... يالٽا ايندڙن جي خراب چال چلڻ جي داستانن ۾ حد کان وڌيڪ لٻاڙ کان ڪم ورتو ويندو آهي ۽ گوروف انهن داستانن کي اهو چاڻي ڌرو به اهميت نه ڏئي هئي ته ان معاملي کي وڌائي چوڻائي گهڻو ڪري انهن ماڻهن پيش ڪيو آهي جن ۾ گناهه ڪرڻ جو ڍنگ هجي ها ته هو پاڻ راضي خوشي راهه کان بي راهه ٿي وڃن ها. جڏهن اها مائي ڀرسان واري ميز تي ويهي رهي ته سولائي سان پيار جي چار ۾ ڦاسائڻ ۽ جبلن تي گمھڻ ڦرڻ متعلق اهي داستان کيس ياد اچي ويا ۽ ان عورت سان ڪجهه ڏينهن واري واقفيت جا جنهن جو کيس نالو به نه ايندو هو، پريم جو دلڪش خيال سندس ذهن تي حاوي ٿي ويو.

هن پوميراني ڪٽي کي پيار سان ڀڄڪاريو ۽ جڏهن ويجهو آيس ته ان کي پنهنجي آڱر هنيائين. ڪٿو هلڪڙي آواز ۾ پونڪيو ته گوروف ٻيهر آڱر هنيئس. مائي هن ڏانهن ڏٺو پر ٻئي ٻئي ٿي نيٺ نواڻي ڇڏيائين. ڏاڙهيندو ناهي. هن ڳالهايو ۽ سندس مک تي حياءُ جون ريكائون ڇانئجي ويون. ”آءُ هن کي هڏي ڏئي سگهان ٿو.“ گوروف پڇيو ۽ مائي جي هاڪار ۾ ڪنڌ ڌوڏڻ تي هن دوستائي لهجي ۾ اضافو ڪيو. ”اوهان کي يالٽا آئي گهڻا ڏينهن ٿيا آهن؟“

"اهيئي ڪي پنج ڏينهن."

"۽ آءٌ ته جيئن تئين ڪري پيو هفتو گذاري رهيو آهيان."

ٿورڙي دير لاءِ ٻئي خاموش رهيا.

"ڏينهن تيزيءَ سان گذرندا ٿا رهن پر هتي جيءُ ڪيڏو ٿو منجهي!" هن گوروف

ڏانهن ڏسڻ بنان چيو. ۵

"اهو چوڻ ته عام ڳالهه ٿي وئي آهي ته هيءُ جاءِ تمام گهڻي غير دلچسپ آهي.

ماڻهو بيليو اياز ڀر دار جهڙن دنيا کان الڳ ٿلڳ ڳوٺن ۾ جيءُ منجهڻ جو روئڻ ته ڪونه ٿا

روئڻ پر هتي پهچندي ئي شڪايتون ڪرڻ ٿا لڳن." توبهن! ڪيڏي بي لطف آهي! توبهن

زاري ڪيڏي ڏوڙ ٿي اڏامي هتي! ائين لڳندو آهي ته ڄڻ سڌو گرڻندا کان ئي پيا اچن!"

هوءَ کلي پئي. پوءِ ٻئي ماڻ مٿ ۾ بلڪل اوڀرن ماڻهن وانگر ماني کائڻ لڳا.

مانيءَ کانپوءِ ٻئي گڏجي هوٽل مان نڪتا ۽ هلڪي ڦلڪي ڪل يوگ واريون ڳالهيون ڪندا

رهيا. آزاد ۽ آسودن ماڻهن جون ڳالهيون. جن تي انهيءَ سان ڪو فرق نٿو پوي ته هو

ڪيڏانهن وڃن يا ڇا جي متعلق ڳالهيون ٿا ڪن. هو پسار ڪري رهيا هئا ۽ سمونڊ تي

پونڊڙ عجيب غريب روشنيءَ تي تبصرا ڪري رهيا هئا. پاڻي هلڪي ميرانجهڙي رنگ جو

۽ تمام گهڻو نرم ۽ جهونگار بندڙ لڳي رهيو هو ۽ ان تي چانڊوڪي سونهري چادر وانگر

پکڙيل هئي. هو چئي رهيا هئا ته گرم ڏينهن کانپوءِ فضا ۾ ڪيڏي اڀس آهي. گوروف

کيس ٻڌايو ته هو ماسڪو جو رهواسي آهي. ٻولين جي علم جو ماهر آهي پر هڪ بئنڪ ۾

ڪم ڪندو آهي. هڪ ڀيرو ڪنهن پرائيوٽ اوپٽرا ڪمپني ۾ ڳاڙهي جي حيثيت سان ڪم

ڪرڻ لاءِ به تربيت حاصل ڪئي هئائين پر پوءِ ارادو مٽائي ڇڏيائين ۽ اهو ته ماسڪو ۾ هو

ٻن گهرن جو مالڪ آهي ۽ مائي کان ان اها ڄاڻ هٿ ڪئي ته هو پلي نپي تي پئريس برگ

۾ هئي پر پرڻي ايس شهر ۾ هئي جتي هو گذريل ٻن سالن کان رهيل آهي. يالٽا ۾ اڃا

هڪ مهينو وڌيڪ گذاريندي ۽ اهو ته شايد سندس مڙس به يالٽا اچي ڇاڪاڻ جو کيس به

آرام جي ضرورت آهي. هوءَ پڪ سان ٻڌائي نه سگهي ته سندس مڙس صوبائي ڪائونسل

جو ميمبر آهي يا زيمستوو بورڊ جو ۽ انهيءَ اڻڄاڻائي تي هن پنهنجو پاڻ تي چٽر پڻ

ڪئي. گوروف کي سندس نالي جو به پتو پيو. جيڪو آئناسر گيئوناهو.

گوروف پنهنجي ڪمري ۾ واپس پهچي؟ هن بابت سوچڻ لڳو ۽ کيس پڪ ٿي

وئي ته ايندڙ ڏينهن به هن سان گڏجاڻي ٿيندي. اهو ته اٽڙ هو. هو سمهڻ لاءِ ليٽيو ته کيس

خيال آيو ته ڪجهه وقت اڳ تائين هيءَ مائي به ائين اسڪول جي شاگردياڻي هئي جيئن

هاڻ سندس ڌيءُ آهي ۽ تڏهن کيس ياد آيو ته خود سندس هڪ اوڀري مرد سان آنا

سرگيونا جي ڳالهين ڪرڻ جي انداز ۾ کلڻ جي انداز ۾ حيا ۽ هٻڪ کان وڌيڪ هئي.

گوروف سوچيو ته شايد هوءَ پنهنجي زندگي ۾ پهريون ڀيرو اهڙي ماحول ۾ اڪيلي آهي.

جتي مرد دلين ۾ رڳو هڪڙي ئي سٺ سانڍي سندس پويان لڳي سگهن ٿا، مٿس نيڻ نچاور

ڪري سگهن ٿا، ساڻس ڪچهري ڪري سگهن ٿا ۽ هو سندن اڏمڻ کي به آسانيءَ سان سمجهي سگهي ٿي. پوءِ گوروف کي سندس نرم ۽ نازڪ ڊيل جهڙي ڳچي ۽ من موهندڙ پورا نيٺ ياد آيا.

”پر نه ڄاڻ چوهوءَ رحم جوڳي لڳي ٿي“ هو اهو سوچي سمهي رهيو.

پهرين گڏجاڻيءَ کي هڪ هفتو لنگهي چڪو هو. اڄ ڪنهن تهوار جو ڏينهن هو. گهرن ۾ سخت اڀس ۽ گهٽ محسوس ٿي رهي هئي، پر ٻاهر مٽي ۽ ڌوڙ جا ڪڪر پکيڙيندڙ اهڙيون تيز هوائون پئي لڳيون جو مٿن تان ٽوپيون ٿي اڏائيون. اڄ وگهي نڙيءَ ۾ ڪنڊا ٿي چپيا ۽ گوروف کليل ميدان واري هوٽل ۾ هر هر وڃي آنا سرگيئون لاءِ ڪڏهن گلن جو عرق ٿي ورتو ته ڪڏهن وري آيسڪريم ٿي کارايائينس.

سانجهيءَ جو هوائون ڪجهه جهڪيون ٿيون ته هو ٻئي اسٽيمرحي اچڻ جو ڏيک ڏسڻ لاءِ ڪناري کان سمونڊ جي اندر تائين ٺهيل پل تي ويا. سوارين جي لهڻ چڙهڻ واري هنڌ تي چڱي خاصي رش هئي، ماڻهو جهل قدمي ڪري رهيا هئا ڪن جي هٿن ۾ گلدستا هئا ۽ هو پڪ سان ڪنهن جو آڌرڀاءُ ڪرڻ آيا هئا. يالٽا جي پلوڙ لباس واري هجور جون به خصلتون هتي به پڌريون هيون. سهڻيون ۽ جوان جمان نظر اچڻ جو فڪر ڪندي رنگبرنگي ڪپڙن ۾ پوڙهيون عورتون ۽ فوجي جنرل هر پاسي ڏيکاءُ ڏئي رهيا هئا.

سامونڊي واڇوڙي ڪري اسٽيمر گهڻي دير سج لٿي کانپوءِ آيو ۽ ڪجهه دير تائين هيڏانهن هوڏانهن مڙڻ کانپوءِ ئي سواريون لاهڻ واري هنڌ تي پهچي سگهيو. آنا سرگيئون پنهنجي ڊگهي دستي واري عينڪ وسيلي مسافرن جو ائين جائزو وٺندي رهي ڄڻ ڪنهن واقفڪار کي ڳوليندي هجي. پوءِ جڏهن هو گوروف ڏانهن مڙي ته سندس اکيون چمڪي رهيون هيون. هوءَ تڪڙو تڪڙو ڳالهائڻ لڳي، جلدي جلدي سوال ڪرڻ ۽ هڪدم وسارڻ لڳي ته هن ڇا پڇيو هو. پوءِ هن رش ۾ ڪٿي پنهنجي عينڪ به ڪيرائي وڌي.

ناهوڪڙن ڪپڙن وارو هجور چڙوڇڙ ٿيڻ لڳو. ماڻهن جا چهره هاڻ نظر نه پئي آيا. هوائون بلڪل بند ٿي ويون هيون ۽ گوروف ۽ آنا سرگيئون پنهنجي جاءِ تي انهي اوسيٽري ۾ بيٺا هئا ته اسٽيمر مان ڪو پيو ته لهي نٿو آنا هاڻ بلڪل ماٺ هئي. ٿوري ٿوري دير کانپوءِ پنهنجي گلن کي سنگهي رهي هئي پر گوروف سان اکيون نه ملائي رهي هئي.

”سانجهه ڪجهه بهتر ٿي وئي آهي. گوروف چيو ”هاڻ ڪيڏانهن هلون؟ بگهي

۾ ڪجهه دير سير ڪريون؟“ هو ماٺ ٿي رهي.

تڏهن گوروف سندس مک تي پنهنجون نظرون ڪپائي ڇڏيون. اوچتو ڪيس پاڪرن ۾ پري چپ چمپائين ۽ گلن جي سرهاڻ ۽ تازگي سندس وجود ۾ سمائجي وئي، پر هڪدم گهٻرائجي پوئتي ڏنائين. ڪير ڏسي ته نٿو؟

”اچو، اوهان ڏانهن ناهلون....“ هن سرباٽ ۾ چيو ”هو ٻئي تڪا تڪا پير ڪشندا

هلڻ لڳا.

آنا سرگيئونا جي ڪمري ۾ گهٽ محسوس ٿي رهي هئي. ڪنهن عطر جي سرهاڻ وڪريل هئي جيڪو هن جاپاني دڪان تان ورتو هو. گوروف هن ڏانهن ڏسندي من ٿي من ۾ سوچيو. ”جيئن ۾ به ڪهڙيون ڪهڙيون ملاقاتون ٿيون ٿين!“ کيس ياد آيو ته ماضيءَ ۾ سندس زندگي ۾ ڪهڙيون ڪهڙيون عورتون اچي چڪيون آهن. انهن مان ڪي بي فڪر ۽ سٺي مزاج واريون هيون جيڪي پيار ڪرڻ سان ٿوري پونديون هيون. ٿورائيتيون ٿينديون هيون ته هن کين سرهائي ڏني. پوءِ پل اها ٿورڙي وقت لاءِ ٿي ڇو نه هجي. ڪجهه ٻيون عورتون به هيون ۽ انهن ۾ سندن زال به هئي. جن جون چڪ چميون غير مخلصائون. بناوٽي اٿل پتل واريون ۽ بلڪل غير ضروري ڊگهين ڳالهين سان ڀريل هونديون هيون ۽ جن جي چهرن جي ڪيفيت اهو چوندي لڳندي هئي ته اهو رڳو پريت يا اڌمن جي تسڪين ٿي ناهي پر ڪا وڏي اهم ڳالهه آهي ۽ به ٿي تمام گهڻيون سهڻيون ۽ ٿڌي مزاج واريون عورتون به هيون. جن جي چهرن تي ڪڏهن شڪاري پڪين جهڙي بيرحمي جڙندي هئي، جيڪا سندن انهيءَ آزادي کي ظاهر ڪندي هئي ته زندگي جيترو ڏئي سگهي ٿي ان کان وڌيڪ ٿي ڦري وٺڻ چاهين ٿيون. اهي عورتون جيڪي جوانيءَ پهرين ٿا ڪن کان گذري آيون هيون، هلڪڙيون، نامعقول، حڪم هلائيندڙ ۽ گهٽ عقل هيون ۽ پنهنجن اندرين ڪپڙن جي ڪنارن تي لڳل ڪلف وانگر لڳنديون هيون.

پر هتي اڃا نوجواني ۽ ناتجربڪاريءَ واري لڄ به چٽي پٽي هئي ۽ ماحول ۾ ڪجهه اهڙي گهٽ ڀاڱي جو احساس ٿئي ٿيو. ڇڻ ڪنهن هينئر هينئر دروازو ڪڙڪايو هجي. جيڪي ڪجهه ٿي چڪو هو انکي آنا سرگيئونا ”ڪٿي واري مائي“ تمام گهڻو سنگين معاملو سمجهڻ تي لڳي ڇڻ سندس لڄ لڄي وئي هجي ۽ سندس اهو ردعمل گوروف کي عجيب ۽ پريشانيءَ وارو لڳو. سندس منهن جو پٺو لهي ويو هو ۽ ڊگها ڊگها وار ٻنهي ڳلن تي سوڳ ۾ لٽڪي رهيا هئا. هوءَ اداس ۽ خيال ۾ وڃايل هئي ۽ پنهنجي انداز ۾ اڳوڻن وقت جي ڪنهن چترڪار جي ٺاهيل لڄ لٽايل ڪنهن عورت جو چتر لڳي رهي هئي.

”اهو ته تمام گهڻو خراب ٿيو.“ نيٺ هن ڳالهائين. هاڻ ته توهان منهنجي عزت ٿي نه ڪندا.

ميز تي هڪ گدرو رکيل هو. گوروف انجي هڪ ڦار ڪپي آهستي آهستي کائڻ لڳو. پوءِ ڪمري ۾ اڌ ڪلاڪ کن تائين سانت چانيل رهي.

آنا سرگيئونا جي حالت تمام گهڻي رحم جوڳي ۽ اهڙي ڀولي پالي شريف عورت جي پاڪ دامنيءَ جي تصوير هئي جنهن کي زندگيءَ جو ڪو خاص تجربو نه هو. ميز تي ٻرندڙ واحد ميڻ ٻئي جي روشني سندس چهري کي مشڪل سان جڙائي رهي هئي پر چٽي طرح لڳو پئي ته هو ڏڪياري آهي.

”تنهنجي عزت ڇو نه ڪندس؟“ گوروف پڇيو ”تو کي پتو ئي نٿو لڳي ته تون چوڻ چاهي.“

”خدا مون کي معاف ڪري!“ هن ڀلن نيشن سان کيس ڏسندي چيو ”ڪيڏي پواڻي ڳالهه آهي.“

هروڀرو پنهنجو پاڻ کي ٽيڪ سمجهڻ لاءِ پئي پتوڙين.

”پنهنجون پاڻ کي ٽيڪ ڪيئن ٿي سمجهي سگهان؟ آءٌ به بدڪار ۽ بدلچڻي آهيان. پنهنجي وجود کان ئي تنگ آهيان ۽ پنهنجو پاڻ کي نيڪ سمجهڻ جي ڌوڙي به لوڙ نه اٿر. ڏوڪو پنهنجي مڙس کي نه پر پنهنجو پاڻ کي ڏنو اٿر. رڳو هيئن نه پر ڪيتري ئي وقت کان پنهنجو پاڻ کي ڏوڪو ڏيندي پئي اچان. منهنجو مڙس شايد ايماندار ۽ نيڪ ماڻهو آهي پر پٽيوالو آهي پٽيوالو! اها به خبر ڪونه اٿر ته هو پنهنجي آفيس ۾ ڪم ڪهڙو ڪندو آهي پر ايتري خبر ضرور اٿر ته هو پٽيوالو آهي. شاديءَ مهل منهنجي عمر ويهه سال هئي. منهنجي ذهن ۾ هوراڪورا لڳل هئي ۽ آءٌ ڪنهن عاليشان شئي جي ڳولا ٿو هئس. مون سوچيو ته پڪ سان هن کان وڌيڪ سٺي به ڪا زندگي هوندي، جيڪا آءٌ گذارڻ چاهيان ٿي. مون جيئن ٿي چاهي جيئن!.... ذهني هوراڪورا مون کي سڪون سان ويهڻ نه ڏنو.... اوهين انهيءَ ڪيفيت کي ڪڏهن به سمجهي نه سگهندا پر خدا جو سونهن! منهنجي لاءِ پنهنجو پاڻ تي قابو رکڻ ناممڪن ٿي ويو هو. مون کي ڪابه شئي روڪي نه سگهي، مڙس کي چير ته بيمار ٿي پئي آهيان ۽ هيڏانهن هلي آيس... ۽ هتي... هتي ائين هيڏانهن هوڏانهن رلڻ لڳس جڻ ڪنهن جن جو پاڇو هجي. ديواني ٿي پئي آهيان ۽ هاڻ هي رهيس آءٌ، ڪريل ۽ ڪنهن نه ڪم جي جنهن کي ڪير به نڪاري سگهي ٿو.“

گوروف اهو سڀ ڪجهه بيزاريءَ وچان ٻڌو. کيس ساي پئي ۽ پشيماني جون اهي ڳالهيون تمام گهڻيون غير متوقع ۽ بي وقتائيتون لڳي رهيون هيون. مائي جي اکين ۾ ڳوڙها نه هجن ها ته سوچي سگهجي پيو ته اهو سڀڪجهه رڳو مذاق آهي يا وري هوءَ ڍونگ پئي ڪري.

”مون کي ڪجهه به سمجهه ۾ نه پيو اچي“ هن آهستي سان چيو. ”نيٺ به تون چاهين ڇا ٿي؟“

هن پنهنجو چهرو گوروف جي ڇاتيءَ ۾ لڪايو پوءِ کيس چنبڙي وئي.

”منهنجي ڳالهه جي خاطري ڪريو، منٺ ٿي ڪريان، پڪ ڄاڻو....“ هن چيو ”جيون ۾ جيڪي ڪجهه آهي، پاڪ ۽ صاف آهي ان سان پيار ۽ بدلي سان نفرت ٿي ڪريان. مون کي ناهي خبر ته آءٌ اهو سڀ ڪجهه ڇا پئي ڪريان. عام ماڻهو چوندا آهن. شيطان ورغلايو هو. هاڻ اهائي ڳالهه آءٌ پنهنجي باري ۾ چئي پئي سگهان. شيطان ئي وڏو.“

”هاڻ رهڻ به ڏي...“ گوروف چين ۾ پشڪيو.

هن آئناسرگيئون جي پٿرايل ڊنل اکين ۾ پنهنجون اکيون کپائي ڇڏيون. کيس چمپائين، پنهنجي اٺ وارن لفظن ۾ آٽ ڏنائينس ۽ آهستي آهستي هوءَ پڻ سڪون ۽ هٿاش بشاش ٿي وئي. پئي کلڻ لڳا.

ڪجهه دير کانپوءِ پئي ٻاهر نڪتا ته ڪناري وارو رستو بلڪل ويران ٿي چڪو هو. شهر ۽ سندس سروءَ جا وڻ ڪنهن ميت جيان بي حس ۽ بي حرڪت هئا. پر ڪناري

سان ٽڪرائجنڌڙ لهرن اڃا به آسمان مٿي تي کڻي ڇڏيو هو. مهاتن جي ڪا پيڙي لهرن تي لڏي رهي هئي ۽ ان جو پوين پساھن ۾ ڏيئو پري رهيو هو.

کين هڪ بگي ملي جنهن ذريعي هو آريندا هليا ويا.

"تنهنجي سڄي نالي جي خبر مونکي هاڻ پئي" گوروف چيو: "هوٽل ۾ بورڊ تي لکيل آهي فان ديڊيرتيز مٿس جرمن اٿئي؟"

"نه... شايد سندس ڏاڏو جرمن هو پر هو پاڻ آرٿوڊڪس چرچ سان لاڳاپيل آهي."

آريندا ۾ هو چرچ کان ڪجهه فاصلي تي هڪ بئنج تي ويهي رهيا ۽ خاموشي سان هيٺ سمونڊ ڏانهن ڏسڻ لڳا.

باڪ ڦٽي، جي ڪوهيڙي ۾ يالٽا ميرانجهڙو ۽ ڏنڌلو نظر پئي آيو ۽ جابلو چوٽين تي اجرا ڪڪر بي حس ۽ بي حرڪت لٽڪيل هئا. ڪنهن پن ۾ به چرپر نه هئي، تڏون چين چين ڪري رهيون هيون ۽ هيٺان کان ٻنهي تائين پهچندڙ سمونڊ جو هڪ جهڙو ۽ ڪوڪلو گوڙ امن سڪون ۽ ابدي ننڊ جو جيڪا اسان سمورن جو پاڳ آهي، داستان ٻڌائي رهيو هو. سمونڊ يالٽا ۽ آريندا جي وجود ۾ اچڻ کان اڳ به گوڙ ڪندو هو، هاڻ به ڏانهين رهيو هو ۽ ان وقت به ساڳي بي صبري ۽ ڪوڪلي پٽي سان ڪندو رهندو جڏهن اسين هن دنيا مان موڪلائي چڪا هوندا سين ۽ شايد انهي تسلسل ۾ حياتي ۽ موت جي انهي بي ثباتي ۾ اسانجي آخري نجات جو ڌرتي تي زندگي، جي ڳر جو ۽ ڪامل پئي ڏانهن زندگي جي لاڳيتي سفر جو راز لکيل آهي. گوروف انهيءَ نوجوان مائي جي ڀر ۾ جيڪا باڪ ڦٽي جو تمام گهڻي من موهيندڙ، پرسڪون ۽ سمونڊ جبلن، ڪڪرن ۽ آڪاش جي بي پناهه وصالن جي انهيءَ سموري سونهن واري ڏيک کان خوش پئي نظر آئي، ويني ويني پنهنجو پاڻ کي چيو ته اصل ۾ ڏٺو وڃي ته دنيا جي هر شئي وڌندڙ آهي، واقعي هر شئي سواءِ اسانجي ان وقت جي خيالن ۽ قدمن جي جڏهن جيون جي اعليٰ مقصدن ۽ پنهنجي انساني وقار کي وساريو ٿا ڇڏيون.

ڪنهن همراھ شايد چوڪيدار هو، هنن ٻنهي جي ويجهو پهچي کين ڏٺو ۽ هليو ويو ۽ انهيءَ واقعي ۾ به ڪا پراسرار، ڪا سهڻي ڳالهه هئي جو فيودو سيا کان ايندڙ اسٽيمر جنهن جون بتيون اجهامجي ويون هيون، صبح جي جرڪندڙ روشني ۾ ڪناري ڏانهن وڌندو پئي آيو.

"گاهه تي تمام گهڻي ماڪ پئي آهي." آنا سرگيئونا سانت ٽوڙيندي چيو.

"ها هاڻ ته موٽڻ گهرجي."

۽ هو ٻئي شهر موٽي آيا.

ان کانپوءِ هر ڏينهن ٻنهي جو ساحل واري رستي تي گڏجڻ، گڏجي نيرن ڪرڻ، مانجهاندو ڪرڻ، پसार ڪرڻ ۽ سمونڊ جي سهڻن منظرن مان مزو ماڻڻ سندن معمول ٿي ويو. آنا سرگيئونا ننڊ نه اچڻ ۽ دل منجهڻ جي شڪايت ڪندي هئي، ڪڏهن ريس ۽ ڪڏهن انهي ڊپ ڪري ته هو گوروف جي نظرن ۾ ڪري چڪي آهي. هر هر ساڳيا ساڳيا

سوال ڪرڻ لڳندي هئي ۽ گوروف چونڪ يا پارڪ ۾ جڏهن به ڏسندو هو ته اوسي پاسي ڪوبه نه آهي ته کيس پاڪرن ۾ پري چمندو هو. واندڪائيءَ جا ڏينهن هئا. ان ڏپ ڪري ته ڪو ڏسي نه ٿو. مڙي مڙي نظرون ڊوڙائڻ سان گڏ ڏينهن ڏٺي جوڌجندڙ اهي چميون هيون، گرمي ۽ سمنڊ جي سرهاڻ هئي واندا ٺاهوڪڙا ڪپڙا پهريل ۽ پري پيٽ وارا ماڻهو هئا جيڪي هنن ٻنهي جي اکين آڏو گذرندا ٿي رهيا ۽ انهن سمورين شين گڏجي لڳي ٿو ته گوروف کي نئين زندگي ڏني هئي. هو آئنا سرگيئونا کي هر هر چوندو هو ته تنهنجي سونهن ۽ دلڪشي جو جواب ناهي هو ساڻس تمام گهڻي بي صبري واري ڪيفيت سان لاڳاپيل هو ۽ هر وقت پاڇي جيان ساڻس لڳو پيو هوندو جڏهن ته آئنا سرگيئونا هر وقت منجهيل منجهيل رهندي هئي ۽ گوروف کان هر هر اهو اعتراف ڪرائڻ جي ڪوشش ڪندي هئي ته هو هاڻ سندس عزت نٿو ڪري، ٿورو به پيار نٿو ڪري ۽ کيس ڪريل عورت سمجهي ٿو. تقريبن روز رات جو پئي بگيءَ ۾ ويهي شهر کان ٻاهر نڪرندا هئا. ڪڏهن آريندا تائين ته ڪڏهن جهڙي تائين نه ڪڏهن وري ڪنهن ٻئي وٽندڙ هنڌ هليا ويندا هئا ۽ سندن اهو سير سڀاڻو سدائين ڪامياب رهندو هو ۽ منظرن جي شاندار سونهن پسي هو نوان نوان تاثر ڪئي موندڻا هئا.

ان دوران هو آئنا جي مڙس جي اچڻ جا منتظر رهيا. هن جو هڪ خط آيو جنهن ۾ هن پنهنجي اکين ۾ تڪليف جي شڪايت ڪئي هئي ۽ زال کي جلد گهر واپس اچڻ جي منت ڪئي هئائين. آئنا سرگيئونا تڙتڪڙ ۾ موٽڻ جون تياريون ڪيون. ”سٺو ئي ٿيو جو آءٌ موٽان پئي“ هن گوروف کي چيو ”ياڳن ۾ ئي اهو لکيل هو.“

هو يالٽا مان بگيءَ ۾ رواني ٿي ۽ گوروف کانس موڪلائڻ لاءِ ريلوي اسٽيشن تائين ويو. انهيءَ سفر ۾ سڄو ڏينهن لنگهي ويو. ترين جي روانگيءَ جي بي گهڻي وڃڻ کانپوءِ دٻي ۾ داخل ٿي هن گوروف کي چيو :
 ”اچو اوهان کي هڪ پيرو وري ڏسان ... آخري پيرو.“
 هوءَ رني ته ڪونه پر تمام گهڻي ڏکياري ۽ بيمار پئي لڳي ۽ سندس چهرو رنيو پئي.

”آءٌ توهان کي ياد ڪندي رهنديس... سدائين ياد ڪندي رهنديس.“ هن چيو خدا اوهان کي خوش رکي! مون کان ڪا پل چڪ ٿي هجي ته معاف ڪجو. اسين سدائين لاءِ ته ڌار پيا ٿيون ۽ ٿيڻ به اهوئي ڪپي. اسانجي ملاقات ٿي نه ٿيڻ ڪيندي هئي. چڱو الله واهي! خدا اوهان کي خوش رکي.“

ريل تيزيءَ سان اسٽيشن کان ٻاهر نڪتي انجون روشنيون هڪدم غائب ٿي ويون ۽ ٿوري دير ۾ انجوگوڙ به ساڻس ۾ بدلجي ويو، ڇڻ هر شئي انهيءَ وٽندڙ سڀني کي انهي جنون کي جلد کان جلد ختم ڪرڻ جي سازش سڻي هجي. گوروف پليٽ فارم تي بيهي ڏور اونڊاهي ۾ اڪيون ڪپائي تڏن جا آواز ۽ ٽيلي گراف جي تارن جي پڻ پڻ ڪي ڪجهه اهڙي احساس سان ٻڌائين پئي. ڇڻ هاڻ هاڻ سجاڳ ٿيو هجي. پوءِ هن سوچيو ته

اها به زندگي جي ٻين تمام گهڻين عاشقن مان هڪ هئي ۽ اها به پنهنجي پويان رڳو سارو ٿيون ڇڏي پوري ٿي وئي آهي.... هو مٿاثر، غمگين ۽ ڪنهن حد تائين پشيمان به هو. پشيماني کيس اها هئي ته انهيءَ نوجوان مائيءَ جنهن سان هاڻ ڪڏهن به گڏجڻ جو امڪان نه هو سندس سنگت ۾ حقيقي سرهاڻي مائي نه سگهي. هو دوستائي ۽ پيار پرڻي انداز سان پيش ايندو هو پر سندس سموري هلت ۾ آواز جي لهجن ايستائين جو چڪ چميءَ تائين ۾ به چٽر ۽ خوش قسمت مرد جي توهين آميز لطف مائڻ جي جهلڪ ٿي محسوس ٿي ۽ وري هو عمر ۾ کانئس ٻين تي وڏو هو. صاف ظاهر آهي ته هو سچ پچ جهڙو آهي ان کان انهيءَ مائي کي بلڪل مختلف نظر آيو هو يعني هن غير ارادي طور تي ويچاريءَ کي دوکو به ڏنو....

فضا سرءُ جي اچڻ جي پيامبر ٿي لڳي ۽ شام ٿڌي
 ”وقت اچي ويو آهي ته آءُ اتر جو رخ ڪريان.“ گوروف پليٽ فارم تي هلندي
 هلندي سڄيو، ”هڪدم ئي!“

هو ماسڪو پهتو ته سيارو شروع ٿي چڪو هو. روز آتش دان ٻاريا ويندا هئا ۽ صبح جو ٻار اسڪول وڃڻ کان اڳ نيرن ڪندا هئا ته اونداه ٿي هوندي هئي جنهن ڪري نوڪرياتي کي ڪجهه دير لاءِ ليمپ ٻارڻو پوندو هو. نارڪري پاڻي ڄمڻ لڳو هو. پهرين برفباريءَ جي پهرين ڏينهن جڏهن ڪو برف گاڏيءَ تي گهمڻ نڪرندو آهي ته اڃين ڇتين ۽ اچي ڌرتيءَ جو ڏيک گهڻو من موهندڙ لڳندو آهي. وڏا وڏا ساه ڪتبا آهن ۽ جواني ياد ايندي آهي. لنڊن ۽ برج جا ڊگها برف ۾ ڍڪيل وڻ. وڏا خوش مزاج ۽ سرو ۽ پام جي وڻن جي پيٽ ۾ من کي گهڻو ويجهو لڳندا آهن. انهن جي تارين هيٺان قافلن ۽ سمونڊن جو سارو ٿيون ذهن تان ڄڻ ميسارجي وينديون آهن.

گوروف ته خير هو ئي ماسڪو جو رهواسي ۽ واپس پهتو ته ڏينهن تمام گهڻو شاندار هو ۽ جڏهن هو ڪنڀن جي استر وارو اوورڪوٽ ۽ ٿلها دستانا چاڙهي ٻاهر نڪتو. پيٽروگسڪا گهڻيءَ ۾ گهميو قريو ۽ جڏهن چنچر جي سانجهي مهل هن گرجي جا گهنڊ ٻڌا ته هن لاءِ سندس هاڻوڪي سفر دوران ڏنل جابن ۾ ڪا دلڪشي باقي نه رهي. هو آهستي آهستي ماسڪو جي زندگي ۾ گم ٿي ويو. روز ٽي ٽي اخبارون شوق سان پڙهي چوندو هو ته ماسڪو جي اخبارن ڏانهن اک ڪٽي ڏٺو به نه اٿس. هاڻ هو هو ۽ هوٿلن. ڪلبن دعوتن ۽ تقريبن جو ساڳيو پراڻو چڪر هان هو هو ۽ سندس فخر واري احساس سان حاصل ٿيندڙ ساڳيون سرهاڻيون ته وڏا وڏا وڪيل ۽ ناميارا فنڪار سندس گهر ايندا آهن ۽ هو ميڊيڪل ڪلب ۾ هڪ پروفيسر سان گڏ تاش ڪيڏندو آهي. هاڻ هو فرائي پان ۾ تريل ”سيليانڪا“ پيٽ پري کائي سگهي ٿو....

کيس پڪ هئي ته مهيني اندر آنا هڪ ڏنڌلي ساروتي ئي رهجي ويندي ۽ انهن ٻين عورتن وانگر جيڪي ان کان اڳ سندس جيون ۾ آيون هيون. هوءَ به پنهنجي منجهيل پيرائتي مرڪ سان ڪڏهن ڪڏهن خوابن ۾ ئي ايندي. پر مهيني کان وڌيڪ ٿي چڪو هو. سيارو پنهنجي عروج تي هو پوءِ به سندس ذهن ۾ سموريون ڳالهيون ڪجهه ائين نوبنيون

هيون چئن آناسرگيئونا کان اڃا هاڻ يا وڌ ۾ وڌ ڪالهه موڪلايو هجيس. رڳو اهوئي نه پر انهن سان سارو ٽين ۾ شدت اچي وئي هئي. جڏهن سندس ٻارن جا آواز رات جي سانت ۾ سندس اڀاسي ڪمري ۾ داخل ٿيندا هئا، جڏهن هو ڪنهن هوٽل ۾ گيت يا سنگيت ٻڌندو هو ۽ جڏهن چمنيءَ مان هوائون لنگهي اينديون هيون ته سندس ذهن جي پڙدي تي سڀ ڪجهه اڀري ايندو هو: ڪناري کان سمونڊ جي اندر تائين ٺهيل ڀل تي باڪ ڦٽي جو وقت، ڪوهيڙي ۾ ٻڌل راهي، فيوڊسيا ٽان ايندڙ اسٽيمر، چميون. هو انهن سمورن تفصيلن کي ياد ڪري ڪندو هو پنهنجي ڪمري ۾ دير تائين هلندو ڦرندو رهندو هو ۽ پوءِ اهي سارو ٽيون خوابن ۾ بدلجي وينديون هيون، جيڪي ڪجهه ٿي چڪو هو ۽ ان سان گڏوگڏ جيڪي ڪجهه ٿيڻ وارو هو ان جو به تصور ئي تصور ۾ نظارو ڪرڻ ٿيندو هو. آناسرگيئونا کيس خوابن ۾ نظر نه ايندي هئي، هو ته هر وقت ساڻس گڏ هوندي هئي؟ هو جيڏانهن به ويندو هو سندس پڇو ڪندي هئي، هو اڪيون بند ڪندو هو ته ائين لڳندو هو ته چئن جيئري جا ڳندي هن جي سامهون بيٺي آهي. جهڙي يالٽا ۾ هئي ان کان وڌيڪ سهڻي وڌيڪ نوحوان ۽ نرم نازڪ ۽ هو پوئتي مڙندو هو ته پنهنجو پاڻ کي به يالٽا جي ڀيٽ ۾ وڌيڪ بهتر حالت ۾ ڏسندو هو. سانجهيءَ ويل آناسرگيئونا کيس ڪتابن جي ڪپڙن، آتش دان ۽ ڪمري جي ڪنهن ڪنڊ مان جهاتي پائيندي نظر ايندي هئي. سندس ساه ڪٽڻ جا آواز ۽ ڪپڙن جي وڌندڙ سرسر تائين محسوس ڪندو هو. رستي هلندي عورتن کي اهو ڏسڻ لاءِ نظرون کڻائيندو هو ته انهن ۾ ڪا هن جهڙي به آهي...

نيٺ ڪنهن کي همراز بنائڻ جي خواهش کيس تمام گهڻو ستائڻ لڳي. گهر ۾ پنهنجي پريت جو ذڪر ڪرڻ ممڪن نه هو ۽ ٻاهر اهڙو ڪو هو ئي ڪونه. پنهنجي گهر جي ڪرائيدارن يا بئنڪ جي سائين کي ان معاملي جي ٻڌائڻ جو سوال ئي پيدا نٿي ٿيو ۽ چوڻ لاءِ هو به وري ڇا؟ ڇا يالٽا ۾ هن واقعي نينهن لڳايو هو؟ ڇا آناسرگيئونا سان سندس ناتن ۾ ڪو لطيف، شاعراتو، سبق سيکاريندڙ يا رڳو ڪو دلچسپ پهلو ئي مليو ٿي؟ هن جي زال باقي هڪ ڀيرو پنهنجا ڪارا ڀرون ڦڙڪائيندي چيو هو: "اڙي ديميتري! وات ڳاڙهن جو ڪردار اوهان کي سونهين نٿو."

هڪ شام جو هڪ سرڪاري آفيسر سان گڏ جنهن سان گهڻي دير تائين تاش کيڏندو رهيو هو، ميڊيڪل ڪلب کان ٻاهر نڪري رهيو هو جو ڪانئس ضبط ٿي نه سگهيو ۽ نيٺ چئي وڌائين!

"ڪاش! اوهان کي پتو هجي ها ته يالٽا ۾ منهنجي ملاقات ڪيڏي سهڻي وينگس سان ٿي هئي!"

آفيسر پنهنجي برف گاڏي، تي ويهي رهيو ۽ مڙي چيائين: "دميتري دميتريج!"

"چئو"

"اوهان نيڪ ٿا چئو، مڇي ٿوري بوءِ واري هئي."

انهن عام لفظن نه ڄاڻ ڇو گوروف کي پڙڪائي وڌو ۽ اهي لفظ کيس توهين ڪندڙ ۽ فحش لڳا. هونهن! ڪهڙا نه وحشيانه آداب آهن. ڪيڏا واهيات ماڻهو آهن!

شامون بي معني ۽ ڏينهن بي لطف ۽ جان تي عذاب! تاش پويان ڇت ڪتائي، کاڌن پويان هاڻ گهوڙا ۽ شراڻن پويان چرياڻپ ۽ هر وقت ڳالهينون ئي ڳالهيون ۽ اهي به هڪ ئي شئي بابت ماڻهو پنهنجو گهڻي ڀاڱي وقت ۽ سگهه يا ته بيڪار ڪمن ۾ لڳايو ڇڏي يا وري هڪ ئي مسئلي تي هر هر بحث ڪرڻ ۾ ۽ آخر ۾ پڇيو پوي رڳو هڪ حقيير، جياپي کان وانجهيل زندگي ۽ ننڍن ننڍن ڳالهين جو چڪر انهن کان پاڇ جون راهون بند هونديون آهن ڇڻ انسان پاڳل خاني يا زندان ۾ قيد هجي.

گوروف ... سڄي رات اک ٻوڙي به نه سگهيو، ڪاوڙ ۾ پڇرندو رهيو ۽ ايندڙ ڏينهن صبح کان شام تائين مٿي جو سور کيس تنگ ڪندو رهيو. پوءِ ته اها حالت ٿي ويس جو راتين ۾ سولي نٿو نه ايندي هيس، ڪڏهن ڪٿ تي ويٺي خيالن ۾ ٻڏو پيو هوندو هو ته ڪڏهن وري ڪمري ۾ پसार پيو ڪندو هو. پنهنجن ٻارن کان بيزار رهندو هو بئڪ ۾ ٻوڙ ڦٽايو پيو هلندو هو ۽ نه ڪيڏانهن وڃڻ جو من ڪندو هئس ۽ نه ڪنهن سان ڳالهائڻ جو.

ڪرسمس جي موڪلن تي هن پنهنجو سامان ٻڌو، زال کي چيائين ته ڪنهن نوجوان جي ڪم سانگي پيمرس برگ ٿو وڃي ۽ ايس شهر ڏانهن روانو ٿي ويو. ڇا جي لاءِ؟ اها نيڪ طرح سان ته کيس به خبر نه هئي. بس ايترو ئي هو جو هن آئسبرگيونا کي ڏسن ٿي چاهيو، ڪجهه ڳالهيون ڪرڻ تي چاهيائين ۽ ٿي سگهي ته ڪٿي الڳ ٿلڳ گڏجاڻي ڪرڻ جي صورت ڪڍڻ ٿي چاهيائين. هو ان شهر ۾ صبح جو پهتو ۽ رهڻ لاءِ هوٽل جي هڪ بهترين عمري جي چونڊ ڪيائين جنهن جي فرش تي پوري رنگ جو ٿلهو اوني ڪپڙو وڃايل هو. ميز تي مٽي، ۾ پيوٽ هڪ قلمدان پيو هو ۽ قلمدان مٿان هڪ گهوڙي سوار جي ٻوڙ تي جڙيل هئي. جنهن جي ڪڇيل هٿ ۾ ٽوپي هئي ۽ مٿو غائب هئس. کيس جيڪي ڪجهه معلوم ڪرڻ جي لوڙ هئي اهو هوٽل جي درٻار کان معلوم ٿي ويس. فان ڊيڊيرتر جو ذاتي گهر استاروگونچاناي گهڻي، ۾ هو ۽ اهو هوٽل کان ڪو گهڻو پري نه هو. هو تمام گهڻي نٺ سان زندگي گذاري ٿو. بگي، جا گهوڙا پاليل اٿس ۽ شهر ۾ اهڙو ڪهڙو ماڻهو ٿي سگهي ٿو جيڪو کيس سڃاتندو نه هجي.

گوروف پसार ڪندو ان گهڻي، تائين پهتو ۽ گهر گولهي ورتائين. سامهون واري رخ تي گورين سيخن جو جنگلو هو جنهن جي چوٽين تي ڪوڪا ائين ڪتل هئا جو انهن جون ڇهنبون مٿي اڀريل هيون.

”اهڙي جنگلي واري گهر مان ڀلا ڪير ڀڄڻ نه چاهيندو.“ گوروف ڪڏهن درين ۽ ڪڏهن وري جنگلي کي ڏسندي پنهنجو پاڻ کي چيو.

پوءِ هو سوچڻ لڳو: موڪل جو ڏينهن آهي، مڙس شايد گهر ئي هجي. هونئن به ملاقات لاءِ اندر وڃي آئسبرگيونا کي پريشان ڪرڻ جي ڪهڙي ضرورت آهي ۽ کيس خط موڪلڻ پيو آهي ته جيڪڏهن مڙس جي هٿ چڙهي ويو ته مصيبت ٿي ويندي. بهترين صورت اها ئي ٿيندي ته ملاقات لاءِ موقعي جو انتظار ڪريان ۽ هو اهڙي موقعي جي ڳولا ۾ جنگلي جي اوسي پاسي ئي گهڻي، ۾ چڪر کائڻ لڳو. ڪو پينو اندر ويو پر ڪٿن مٿس الر

ڪئي. پوءِ ڪلاڪ کن کانپوءِ پيانو جو جهيٽو ۽ پيٽ آواز سندس ڪنن تي پيو. شايد آنا سرگيو پيانو وڃائي رهي هئي. ايتري ۾ اوچتو وڏو ڦاٽڪ ڪليو ۽ هڪ پوڙهي ماڻي ٻاهر نڪتي، جنهن جي پويان پويان ساڳيو ڄاتل سڃاتل پوميراني ڪٽو پئي آيو. گوروف ڪٿي ڪي سڏڻ چاهيو پر سندس دل جو ڌڙڪو تيز ٿي ويو ۽ گهٻراهٽ ۾ ڪٿي جو نالو ئي وسري ويس.

هو اتي ئي هلندو ڦرندو رهيو. انهيءَ پوري جنگلي سان سندس ڪار ۾ گهڙي گهڙي وڌندي رهي ۽ هاڻ پنهنجي بيچينيءَ ۾ ايسٽائين سوچڻ لڳو ته آنا سرگيو ڪيس وساري چڪي آهي. شايد ڪنهن ٻئي مرد سان دل وندرائڻ لڳي آهي. پوءِ هو هوٽل موٽي آيو ۽ پنهنجي ڪمري جي صوفائي دير تائين ويٺو رهيو. سمجهه ۾ ئي نه پئي آيس ته ڇا ڪري. نيٺ هن ماني کاڌي ۽ پوءِ دير تائين سٽو رهيو.

”سمورو معاملو ڪيڏو بيوقوفائو ۽ پریشان ڪندڙ آهي.“ هن سڃاڳ ٿيڻ کانپوءِ وري اونداهن شيشن ڏانهن ڏسندي سوچيو شام ٿي وئي هئي. ”پيٽ پري نٿو ته ڪير. هاڻ رات جو ڇا ڪندس؟“

هو اتي ڪٿ تي ويهي رهيو جنهن تي وڃايل معمولي قسم جو پورو پلنگ پوش اسپتال جي ڪمبل جهڙو ٿي لڳو ۽ ڇڙ ۾ پنهنجو پاڻ تي چٽر ڪرڻ لڳو: ”هونئن! تون ۽ تنهنجي ڪٿي واري خاتون... ڪهڙو نه پلوڙ عشق آهي! هاڻ ويهه مزي سان هتي؟“ صبح جو ريلوي اسٽيشن تي هڪ اشتهار نظر آيو هو جنهن ۾ ٽلهن ٽلهن اکرن ۾ اعلان ڪيل هو ته مقامي ٿيئٽر ۾ اڄ کان ”گيشا“ پيش ڪيو ويندو. اهو ياد ايندي ئي هو اتي ٿيئٽر ڏانهن هليو ويو.

”وڏو امڪان آهي ته ناٽڪن جي مهوري پروگرامن ۾ هو، به ويندي هجي.“ هن پنهنجو پاڻ کي چيو.

ٿيئٽر مڪمل طور تي ڀريل هو. عام صوبائي ٿيئٽرن وانگر هتي به فائونسن مٿان دونهون اوڻي رهيو هو ۽ مٿين بالڪنين ۾ تماشاڻي گوڙ ڪري رهيا هئا. اسٽيج جي سامهون واري سين جي پهرين قطار ۾ مقامي نوجوان چيلهه تي هٿ رکي بيٺي پير پردو کڄڻ جو اوسيڙو ڪري رهيا هئا. گورنر لاءِ مخصوص سين جي سڀ کان اڳئين سٽ تي گورنر جي ڌيءَ ويٺل هئي. خود گورنر مائٽي سڀاءَ سان پاڻ کي پڙدن پويان لڪايون ويٺو هو ۽ سندس رڳو هٿ ڏسڻ ۾ پئي آيا. اسٽيج جو ڀڙڏو لڏي رهيو هو. آرڪيسٽرا جا فنڪار گهڻي دير کان سازن جا سر ٺيڪ ڪري رهيا هئا ۽ گوروف جي نظراندر لڙندي پنهنجين پنهنجين سين تي وهندڙن تي ڪٽل هيون.

ايتري ۾ آنا سرگيو ٻه ڀاڱا ۾ داخل ٿي. هوءَ ٽين قطار ۾ ويهي رهي. ڪيس ڏسندي ئي گوروف کي پنهنجي دل جو ڌڙڪو سانت ٿيندي محسوس ٿيو ۽ ٻي ڀل هوان نتيجي تي پهتو ته هاڻ سموري وصال دنيا ۾ هن لاءِ آنا سرگيو کان وڌيڪ ويجهو پنهنجو ۽ اهم ٻيو ڪوبه ناهي. صوبائي هجڻ جو ننڍڙو جزو لڳندڙ اها ننڍي قد واري ماڻي، جنهن ۾ اهڙي ڪا خاص ڳالهه نه هئي ۽ ڊگهي ڪانيءَ ۽ هٿ ۾ جهلڻ واري واهيات عينڪ

ڇڙهيل هئي. هاڻ سندس سموري زندگي تي ڇانئجي وئي هئي، سندس پيڙا، سرهاڻي ۽ سندس سمورين تنهائون جو مرڪز بڻجي وئي هئي. اناڙي وائڻن وڄائيندڙن جي واهيات آرڪيسٽرا جي سنگيت ٻڌندي گوروف سوچيو ته ”ڪيڏي نه سهڻي آهي هوءَ... سوچيائين ۽ سڀن ۾ کوٽجي ويو....“

آنا سرگيئون سان گڏ لڙڪيل ڪلهن ۽ ننڍن ڀروڙن وارو هڪ ڊگهي قد سان نوجوان به اندر آيو هو، جيڪو سندس ڀر ۾ ويهڻ کان اڳ قدم قدم سر نمائي رهيو هو ۽ لڳو ٿي ته نوڙت مان سيس نواڻي هر هر ڪنهن کي سلام ڪري رهيو هجي. شايد اهو مڙس هو جنهن کي آنا سرگيئون يالٽا ۾ گهڻي ڪوڙاڻ سان ”توڪر سڏيو هو. ۽ واقعي اهو شخص پنهنجي سنهڙي سپڪڙي جسم ”ڀروڙن ۽ گنجي مٿي سان ملاڙمن جهڙي ڇاپلوسي جو مظاهرو ڪري رهيو هو. سندس مرڪ من موهيندڙ هئي ۽ ڪاڇ ۾ لڳل ڪنهن علمي انجمن جو ڀلو ڪنهن ملاڙم جي وردي تي لڳل نمبر جهڙو لڳي رهيو هو.

مڙس پهرين انٽرويل ۾ سگريٽ ڇڪڻ لاءِ ٻاهر هليو ويو ۽ هوءَ پنهنجي سينٽ اڪيلي رهجي وئي. گوروف جيڪو اسٽيج جي بلڪل سامهون واري قطار ۾ ويٺل هو. اٿي وٽس پهتو ۽ مڪ تي زوري مرڪ آڻي ڪنبنڌر آواز ۾ چيائين! ”سلام! آنا سرگيئون!“ هن گوروف ڏانهن نهاريو ۽ جهري جو رنگ ڦٽي ويس. هن ٻيهر گوروف ڏانهن ائين توائي ۾ ڪنبندي ڏنو ڇڻ ويسا هئي نه پئي آيس ۽ وڃي ۽ عينڪ کي هڪ ئي هٿ ۾ پڪوڙي ڇڏيائين، جنهن مان چٽو اندازو پئي ٿيو ته پاڻ کي سنڀالڻ جي ڪوشش پئي ڪري ته جيئن بيهوش نه ٿي وڃي. ٻئي چپ هئا. هوءَ ويٺي هئي، گوروف سندس ڀر ۾ بيٺو هو. سندس اهڙي ريت توائي ٿيڻ ڪري پريشان ٿيل گوروف ويهڻ جي ست ٿي ساري نه رهيو هو. وائيلن ۽ بانسرين جا آواز سر ٽيڪ ٿي وڃڻ کانپوءِ جا آلاپ پڪيڙي رهيا هئا ۽ فضا ۾ ڪجهه اهڙي قسم جي اڻ ٿڌ واري ڪيفيت جو احساس ٿي رهيو هو ڇڻ سمورن تماشاڪن جون نظرون منجهن ڪٽل هجن. نيٺ هوءَ اٿي ٻاهر نڪرڻ واري هڪ در ڏانهن تيزي سان وڌڻ لڳي ۽ گوروف سندس پٺ وٺي هلڻ لڳو. ٻئي وڃڻ لنگهن تان بنا مقصد جي هلڻ لڳا. ڪڏهن ڇاڙهين تي مٿي تي ڇڙهيا، ڪڏهن هيٺ ٿي لٿا، يونيفارمن وارا ٻلا لڳايل عدالتي آفيسر هاءِ اسڪولن جا ماستر ۽ غير سرڪاري ملاڙم تيزيءَ سان سندن نظرن آڏو گذرڻ لڳا. عورتون لنگهي رهيون هيون، ڪلين ۾ لٽڪيل اوورڪوٽ نظرن آڏو گذري رهيا هئا ۽ هوا جي تيز جهولن ۾ سگريٽ جي رڪ دانين جي بو واسو ڪيل هئي ۽ گوروف جنهن جي دل زور زور سان ڌڙڪي رهي هئي، سوچيو :

”اوه خدا! ڀلاهي هيترا سارا ماڻهو، ۽ هي آرڪيسٽرا ڇا جي لاءِ؟“

ٻئي ڀل ٿي کيس خيال آيو ته آنا سرگيئون سان ريلوي اسٽيشن تي موڪلائڻ کانپوءِ هن سوچيو هو ته اها ناتن جي آخري منزل آهي، هو ٻئي هاڻ ڪڏهن به نه ملندا پر اها آخري منزل اڃا به ڪيڏي ڏور آهي، ڪيڏي ڏور!

هوءَ هڪ اونداهي ڏاڪڻ وٽ ترسي پئي، جتي لڳل تختي تي لکيل هو! ”مٿئين سيشن ڏانهن وڃڻ لاءِ رستو.“

"اوهان ڪيڏو نه ڊيڄاري ڇڏيو مون کي!" ان ڪنهندي چيو. سندس چهرو اڃا تائين بي رونق ۽ توائي هو. "اوه! اوهان ڪيترو ڊيڄاري ڇڏيو هئو. منهنجو ته ڄڻ ساھ ڇڏائجي ويو هو! اوهين هتي ڇو آيا آهيو؟ آخر ڇو؟"

"پر آنا! ٿورڙو سمجهڻ جي ڪوشش ڪر نه.... هن جلدي جلدي سرباڻن ۾ چيو. "سمجهڻ جي ڪوشش ڪر آءُ منت ٿو ڪريان."

هن گوروف تي هڪ نظر وڌي جيڪا ڊپ ۾ ڀريل هئي. منت هئي ۽ ڀريت به. پوءِ هوءَ ٽڪ ٻڌي کيس ڏسڻ لڳي ڄڻ ته سندس چهرې کي پنهنجي دل تي چڻڻ ٿي چاهيائين.

"منهنجي جيون ۾ پيڙائون ئي پيڙائون آهن!" هن گوروف جي لفظن تي ڌيان نه ڏيندي پنهنجي ڳالهه جاري رکندي چيو. "هر وقت بس اوهين ئي اوهين منهنجي خيالن ۾ وسندا هئا، رڳو اوهانجي ساروئين جي سهاري تي ئي جيئري هيس. مون پنهنجو پاڻ کي وسارڻ ٿي چاهيو، وسارڻ.. پر اوهين هتي ڇو آيا آهيو، ڇو؟"

ڪجهه مٿي ڏاکڻ جي وچئين چبوتري تي بينل اسڪولي چوڪرا هڻن ۾ سگريٽ جهلي هيٺ نهاري رهيا هئا، پر گوروف سندن پرواهه نه ڪئي ۽ آنا سرگيئون کي پاڪرن ۾ ڀري سندس ڳلن ۽ هٿن کي چمڻ لڳو.

"هي اوهين ڇا پيا ڪريو، اڙي! هيءُ ڇا پيا ڪريو!" هن چرڪي پوئتي هڻندي چيو. اسين ٻئي ڀاڱل بڻجي پيا آهيون. اڄ رات ئي هتان هليا وڃون. هن پل ئي... خدا جي واسطي! آءُ توهان کي منت ٿي ڪريان... ڪو اچي پيو!"

ڪو ماڻهو ڏاکڻ چڙهندو پئي آيو.

"اوهان کي هتان هليو وڃڻ گهرجي." آنا سرگيئون سرباڻن ۾ چيو "ٻڌو پيا نه! دميتري دميتريچ؟ آءُ اوهان سان ملڻ ماسڪو ايندس. منهنجا ڀاڱ پلا ڪڏهن به ناهن رهيا، هن مهل به خوش ناهيان ۽ ايندڙ وقت به ڀاڱ ٿي منهنجو ساٿي هوندو! منهنجون پيڙائون وڌايو نه! اوهان سان ملڻ ماسڪو ضرور ايندس، قسم ٿي ڪاوان! ۽ هاڻ اسين موڪلايون ٿا! منهنجا پيارا، منهنجا پرين، موڪلائي...!"

هن گوروف جو هٿ ڊٻايو ۽ تڪڙي تڪڙي ڏاکڻ تان لهڻ لڳي. هوءَ ڪنڌ ورائي کيس ڏسندي ٿي وئي ۽ سندس اکيون ٻڌائي رهيون هيون ته هوءَ سچ پچ ڏکيل آهي. گوروف ٿورڙي دير تائين آوازن تي ڪن لڳائي پنهنجي جاءِ تي بيٺو رهيو ۽ جڏهن سانت چانئجي وئي ته لهي پنهنجو اوورڪوٽ کنيائين ۽ ٿيئر کان هليو ويو.

۽ آنا سرگيئون ساڻس ملڻ لاءِ ماسڪو اچڻ لڳي. هر ٻئي ٽئين مهيني هوءَ پنهنجي شهر کان مٿس سان اهو بهانو گهڙي رواني ٿيندي هئي ته پنهنجي ڪنهن زاني شڪايت جي ڏس ۾ ڪنهن پروفيسر سان مشورو ڪرڻ لاءِ وڃي پئي ۽ سندس مٿس ويساهه ڪندو به هو ۽ نه به ڪندو هو. ماسڪو ۾ هوءَ سدائين "سلاويا نستڪي بازار" ۾ ترسندي هئي ۽ اتي پهچندي ئي هڪ شخص وسيلي جيڪو ڳاڙهي ٽوپي پاتال هوندو هو،

گوروف کي ڄاڻ ڪرائيندي هئي. گوروف ساڻس ملڻ ويندو هو ۽ ماسڪو ۾ ڪنهن کي به ان معاملي جو پتو نه هو.

هڪ ڀيرو سياري ۾ هو آنا سرگيئون سان پنهنجن انهن ملاقاتن مان هڪ لاءِ صبح سوږي روانو ٿيو (پرين جو خاڻو گذريل سانجهي جو وٽس آيو هو پر هو گهر نه هو). سندس ڌيءَ ساڻس گڏ هئي، ڇاڪاڻ جو سندس اسڪول واٽ تي هو ۽ گوروف سوچيو هو ته کيس اسڪول ڇڏيندو پرين ڏانهن ويندو.

”گرمي درجو، ڄمڻ واري نقطي کان ٿي ڊگريون هتي آهي.“ گوروف ڌيءَ کي چيو. ”وري برف باري به ٿئي پئي. خبر اٿئي، ان جو ڪارڻ اهو آهي ته گرمي جو درجو زمين جي ويجهو ڄمڻ واري نقطي کان مٿي آهي، پر مٿاهين خلا ۾ ان کان تمام گهڻو مختلف.“

”بابا! ڀلا سياري ۾ ڪٿو ڇو نٿي کلي؟“

هن ڌيءَ کي انجو سبب ٻڌايو. پر جڏهن هو ساڻس ڳالهيون ڪري رهيو هو ته هر هر پنهنجو پاڻ کي احساس ڏياري رهيو هو ته هو پنهنجي پريتما سان مڪاميل لاءِ پيو وڃي، جنهن جي ڄاڻ نه هيل تائين ڪنهن کي آهي ۽ نه ئي شايد ڪنهن کي ٿيندي به. هو به حياتيون گهاري رهيو هو، هڪ ته سڀني آڏو هئي، رسمي سڃاڻين ۽ رسمي مڪر ۽ ڪوڙ سان ڀريل هئي، بلڪل اهڙي ئي جيئن سندس مٿن مائٽن ۽ دوستن جون حياتيون هيون ۽ ٻي سمورين نگاهن کان لڪيل ۽ ڳجهي هئي ۽ ڪجهه عجيب وغيره ۽ شايد بلڪل اتفاقي واقعن جي سلسلي سبب، جيڪو ڪجهه اهم دلچسپ ۽ اٽل هو، جنهن متعلق هو مخلص هو ۽ ڪڏهن به پنهنجو پاڻ کي فريب نه ڏيندو هو، جيڪو سندس حياتي جي بنياد جهڙي حيثيت رکندڙ هو. اهو سموري جو سمورو پڙدي پويان هو، جڏهن ته سندس اندر ۾ جيڪو ڪوڙ هو، جيڪو ان کل واري حيثيت رکندو هو جنهن ۾ هن پنهنجو پاڻ کي ۽ پنهنجي اندر جي سڃاڻي کي لڪائي رکيو هو مثال طور بئنڪ ۾ سندس نوڪري، ڪلب ۾ سندس بحث مباحثو، سندس معمولي قسم جي سرڪاري ويهڪن ۾ زال سان گڏ شريڪ ٿيڻ. اهو سڀ ڪجهه پڙدي کان ٻاهر هو، سڀني جي آڏو. هن پنهنجو مثال آڏو رکي ٻين کي پرڪڻ شروع ڪيو، جيڪي ڪجهه ڏنائين ٿي ان تي ويساهه نه ٿي ڪيائين ۽ سدائين اهو سمجهندو هو ته هر شخص جي سڃي ۽ سڀ کان وڌيڪ دلچسپ حياتي پڙدي پويان گذرندي ٿي رهي. هر انساني وجود اسرار جي چادر ۾ ويڙهيل سيڙهيل ٿو رهي ۽ سمورا سلجھا ماڻهو ذاتي رازن جي احترام لاءِ ايڏو زور جو پرين ٿا ان جو خاص سبب به شايد اهو ئي آهي.

ڌيءَ کي اسڪول جي در تي ڇڏي گوروف ”سلاويانسڪي بازار“ روانو ٿيو. اتي پنهنجو اوورڪوٽ هيٺ لاهي مٿئين منزل تي پهتو ۽ در تي هلڪي ٽڪ ٽڪ ڪيائين. آنا سرگيئون سندس وڌندڙ پوري رنگ وارو لباس پهريل هئي، سفر ۽ اوسيڙي جي ٿڪ کيس ڀڄي ڇڏيو هو ۽ پوئين سانجهي کان سندس اچڻ جي منتظر هئي. سندس چهرو لٿل ۽ هيڊو هو. گوروف ڏانهن نهاري مرڪي به نه پر سندس ڪمري ۾ داخل ٿيندي ئي پڙڪو کائي

سندس ٻڪن ۾ ڀرجي وئي. چمي گهڻي ڊگهي ٿي وئي جنهن ٻنهي جي ملاقات ورهن کانپوءِ ٿي هئي.

”ڏي خبر، ڪيئن آهين؟“ گوروف پڇيو ”ڪا نئين خبر؟“

”ٿورو ترس! ٻڌايان ٿي..... ڳالهائي ٿي نه پئي سگهان.“

هوءَ ڳالهائي ان ڪري نه پئي سگهي جو زارو قطار رني پئي. هن مڪ ڦيرائي رومال اکين تي رکي ڇڏيو.

”ڇڱو روئڻ ڏينس، تيستائين آءٌ ويٺو آهيان.“ هن سوچيو ۽ آرام ڪرسيءَ تي ويهي رهيو.

هن گهڻي وڃائي چانهه گهرائي ۽ ڪجهه دير کانپوءِ جڏهن چانهه پيئي رهيو هو ته ان مهل به آنا سرگيئونا دريءَ ڏانهن منهن ڪيو بيٺي هئي. هوءَ جذبن جي آند مائند ڪري، انهيءَ احساس هيٺ ڳوڙها وهائي رهي هئي ته سندن زندگين ۾ ڏک ٿي ڏک آهن، ڳجهي طور تي ٿي ملي ٿا سگهن. ماڻهن جي نگاهن کان ائين لکي لکي چڻ ڪي چور هجن. ڇا سندن حياتيون تباهه ۽ برباد نه ٿي چڪيون هيون.

”گهڻو روئي ورتئي؟! هاڻ بس به ڪر.“ هن چيو.

هن پلي ريت ڄاتو ٿي ته سندن اها پريت جلدي ختم نه ٿيندي ۽ چڻي نٿو سگهجي ته ڪيستائين هلي. آنا سرگيئونا جي پريت ۾ تمام گهڻي شدت پيدا ٿي چڪي هئي هوءَ کيس پوڄڻ لڳي هئي ۽ هاڻ کيس اهو چوڻ ڪاڻي معنيٰ رکندڙ نه هو ته هڪ نه هڪ ڏينهن اها پريت ختم ٿي ويندي. ڪو چويس به ها ته هوءَ ويساهه ٿي نه ڪري ها.

هو اتي ويجهو ويس ۽ پيار پرين لفظن سان آت ڏيڻ جي ارادي سان سندس

ڪلهن تي هٿ رکيائين، پر ايتري ۾ کيس آئيني ۾ پنهنجو عڪس نظر آيس.

هن جي وارن ۾ اڇاڻ چڻيءَ طرح ڏسڻ ۾ پئي آئي. کيس حيرت ٿي ته گذريل ڪجهه سالن ۾ مٿس ايڏو ٻڍاپو وري آيو هو، جو چهري جو رنگ به ڦڪو پئجي ويو هئس. ڪلهن، جن تي سندس هٿ رکيل هئا، ڪوسا ۽ ڪنهن ڏٺو هئا. کيس ان جيون تي قياس آيو، جيڪو اڃا تائين ايترو نرم ۽ گرم، ايترو سونهن ڀريل هو. پر شايد جلدي سندس زندگيءَ وانگر ڪوماڻجي ۽ بي ڪشش بڻجي ويندو. آخر هوءَ ساڻس ايڏو پيار چوڪري رهي هئي؟ عورتون ته کيس سدائين، جهڙو هو حقيقت ۾ هو ان کان مختلف سمجهنديون رهنديون هيون. اهي ساڻس پريت ڪرڻ مهل اصل ۾ خود ساڻس نه پر ان ٻئي مرد سان عشق ڪنديون هيون. جنهن جي جهلڪ سندن تصور کي سندس شخصيت ۾ نظر ايندي هئي. هو ان ٻئي مرد سان نينهن لڳائينديون هيون. جنهن جون سڄي حياتي ان تن سان ڳولاڻو رهيو هيو ۽ اڳتي انهن عورتن کي جڏهن پنهنجيءَ چڪ جو احساس ٿيندو هو تڏهن به ساڳيءَ ئي ريت پريت نڀائينديون رهنديون هيون ۽ انهن مان ڪنهن به عورت کي ساڻس پريت جا پيچ اڙائي خوشي نصيب نه ٿي هئي. وقت گذرندو رهيو هو، عورتون هڪ ٻئي پويان سندس زندگيءَ ۾ اينديون رهيون، هن هر هڪ سان گهرانا ڄوڙيا هئا، هر ڪنهن کان ڌار ٿي ويو

هو. پر ڪڏهن به ڪنهن سان پریت نه ڪئي هئائين. سڀ ڪجهه هوندو هو، پر عشق نه هوندو هو.

پيار ته هو هاڻ ڪري رهيو هو. جڏهن وارن ۾ چانديءَ جون تارون وري آيون هئس. جيئن ٿيڻ به ڪيندي هئي، اهڙي، سڄي پریت، جيون جو پهريون پيار! هو ۽ آنا سرگيئون هاڪ ٻئي جي تمام ويجهن تمام گهڻا گهرا نانا رکندڙ فردن جيان، مڙس ۽ زال جيان. پنهنجائپ ڀريل دوستن جيان پيار ونڊي رهيا هئا، کين لڳو ٿي ته ڇڻ هو هڪ ٻئي لاءِ ٺاهيا ويا هئا ۽ سندن سمجهه ۾ نٿي آيو ته هو ڪنهن ٻئي جي زال ۽ ڪنهن ٻئي جو مڙس جو آهن. سندن مثال لڏپلاڻ ڪندڙ ٻن مادي ۽ نر پنڇين وانگر هو، جن کي جهلي ڌار ڌار پنجن ۾ پوريو ويو هجي. هنن ان سڀ ڪجهه لاءِ جنهن تي کين ماضيءَ ۽ حال ۾ شرمندگي محسوس ٿيندي هئي، هڪٻئي کي معاف ڪري ڇڏيو هو ۽ کين پاسندو هو ته انهيءَ پریت کين ڇا مان ڇا بڻائي ڇڏيو هو.

پهرين ته اداسيءَ جي ڀلن ۾ هو پنهنجو پاڻ کي ذهن ۾ ايندڙ پهرئين دليل سان مطمئن ڪري وٺندو هو، پر هاڻ دليل سندس نينهن جي دونهين سان ميل کائيندڙ نه هئا. هاڻ کيس آنا سرگيئون تي تمام گهڻو قياس ايندو هو، هو مخلصاڻو ۽ پيار ڀريو رويو اختيار ڪرڻ چاهيندو هو.

”هاڻ بس به ڪر، منهنجي پياري!“ هن چيو ”گهڻو روئي ورتئي، هاڻ بس ڪر... اڄ ته به چار ڳالهيون ڪريون. ڪا تدبير سوچيون.“

پوءِ هو دير تائين صلاح مشورو ڪندار هيا، سوچيندا رهيا ته لکي لکي ملڻ، ڌوڪو ڏيڻ، ڌار ڌار شهرن ۾ رهڻ ۽ گهڻن ڏينهن تائين گڏجي نه سگهڻ وارين انهن پابندين مان چوٽڪارو ڪيئن حاصل ڪن؟ آخر جيون لاءِ ڳورين انهن وڙني زنجيرن کي هو ڪيئن چڻن؟ ”ڪيئن؟ ڪيئن؟“ هو پنهنجو مٿو هٿن ۾ ڦاسائي اٻهرائيءَ ۾ پڇي رهيو هو، ”تيٺ به ڪيئن؟“

کين لڳو ٿي ته بس هڪ قدم ٻيو وڌائڻ جي دير آهي ۽ اها منزل اچي ويندي جتي نئون ۽ من موهيندڙ جيون سندن لاءِ آيو آهي، پر هنن ڀليءَ ريت ڄاتو ٿي ته اها منزل اڃا پي ڏور آهي، تمام گهڻو ڏور- ۽ اهو، ته سڀ کان ڏکيءَ ۽ خطرناڪ راه تي سفر ته اڃا شروع ٿي مس ڪيو اٿن.

چمي

ويھين مئي تي شام جو ائين بچي ڌاري ”يو“ توبخاني جا چھه دستا، ڪئمپ ڏانهن ويندي، رات کانئ لاءِ ميستيچڪو ڳوٺ ۾ ترسي پيا. هو اڃا پوريءَ طرح ٿانئڪا ٿي ڪين ٿيا هئا، جو شهري پوشاڪ ۾ هڪ سوار گرجا جي پويان نروار ٿيو. هو هڪ عجب جهڙي ڪميت گهوڙي تي سوار هو، جنهن جي ڪنڌ جون بشڪون ائين ٽڙي ۽ ڏڪي رهيون هيون، ڇڻ ته مٿس چمين جو لاڳيتو وسڪارو پئي ٿيو. هو سڌو هلڻ جي بدران پاسيرو پئي هليو. سوار وڏي آفيسرن جي هڪ ٽولي وٽ آيو ۽ ٽوپلو لاهي چوڻ لڳو: ”هز ايڪسيلنسي جنرل وان رٽيڪ توهان کي چانهه تي مدعو ڪيو آهي. جي توهين وٽس ڪهي ايندا ته هو ڏاڍو خوش ٿيندو.“

گهوڙو ٿيڙ ڪاٺي پاسيرو ٿي ويو. سوار ٽوپلو هڪ دفعو وري هوا ۾ لوڏيو ۽ گهوڙي کي پٺتي موڙيندي، گرجا جي پويان پنهنجي عجيب جانور سميت نظرن کان غائب ٿي ويو.

”ڪڏ ۾ پوي!“ ڪن آفيسرن پنهنجي ڪواٽرن ڏانهن ويندي چيو. اسان کي ننڊ ڪنيو بيٺي آهي، ۽ هن رٽيڪ جي ٻچي کي وري چانهه جي ڳڻتيءَ اچي ورايو آهي! اسان کي خبر آهي ته ڇو ٿو دعوتون ڏيندو وٽي!

جهن ئي دستن جي مڙني آفيسرن کي اهو واقعو اکين آڏو ٿري آيو، جو هنن سان گذريل سال پيش آيو هو. ساڳئي نموني ڪنهن نواب يا رٽائرڊ جنرل کين چانهه تي سڏيو هو. تن ڏينهن ۾ هنن سان ڪوسٽڪ فوج جا ڪي آفيسر به هئا. ان نواب سندن آڌر پاءِ ۽ خدمت چاڪريءَ ۾ ڪابه ڪٿر ڪانه ڇڏي هئي ۽ هنن کي رات جو ڪواٽرن جي بدران پاڻ وٽ ٽڪايو هو. ان کان وڌيڪ خدمت جو هو سوچي به نه پئي سگهيا. اهو نواب نوجوانن جي صحبت ۾ ڏاڍي خوشي محسوس ڪري رهيو هو ۽ سڄي رات هنن کي پنهنجي ماضيءَ جا پراڻا داستان ٻڌائيندو رهيو هو، ايستائين جو باڪ به اچي ڦٽي هئي. هن هنن کي

جنرل ڏاڍو ڪلمڪ پئي نظر آيو. سندس منهن مان ظاهر پئي ٿيو ته هو مهمانن جي آمد تي ايترو خوش نه هو. ائين پئي لڳو، ڇڻ ته هن آفيسرن کي رڳو پنهنجي خانداني رسمن جي پوئواري ۽ پنهنجي اخلاقي برتري ڏيکارڻ لاءِ ئي مدعو ڪيو هو. هنن تي اهو سڀ ڪجهه تڏهن واضح ٿيو، جڏهن هو عاليجن مٿان وڃايل ڏاکڻن تي چڙهي رهيا هئا ۽ سندن ميزبان ساڻن بي دليو ڳالهيون ڪري رهيو هو. هوڏانهن نوڪر چاڪر کڻ ڏسي، سست ٿي، ڪنڌ ڦيري پنهنجيءَ ڪرت ۾ لڳي پئي ويا. هنن کي محسوس ٿيڻ لڳو ته هو گهر وارن جي دٻين تي اجايو بار هئا، جنهن گهر ۾ ڪا خانداني رسم ادا پئي ٿيندي هجي، ۽ جنهن ۾ شرڪت ڪرڻ لاءِ پيرون، پاڻ ۽ پاڙيسري به آيا هجن، ان گهر جي ڀاتين کان اوڻويهين ڌارين جي موجودگي ڪيئن ٿي برداشت ٿي سگهي؟

ڊرائنگ روم جي دروازي وٽ هنن جي اڃيان هڪ قدآور، سڀاجيءَ ۽ ڪرڙوڊ عورت ڪئي. هن جو منهن بيضوي ۽ ڀرون ڪارا هئا ۽ راڻي يوحين جهڙا مهاندا هئس. منهن تي فراخديءَ جي مرڪ آئي. هوءَ هنن سان ملي ۽ کانئن رات نه رهائي سگهن جي معافي ورتائين. ٿوري وقت کانپوءِ ئي هن جي منهن تان اها مرڪ غائب ٿي ويئي ۽ هن پنهنجو ڪنڌ ڦيرائي ٻئي طرف ڪري ڇڏيو. هن جي ان ورتاءِ مان صاف ظاهر هو ته هن پنهنجي وهيءَ ۾ ڪيترائي آفيسر ڏسي ڇڏيا هئا ۽ انهن لاءِ وٽس ڪا به اهميت ڪانه هئي، ۽ جي هن کين پنهنجي گهر سڏيو هو ۽ افسوس جو اظهار ڪيو هو، ته انجو سبب به رڳو هن جو اوجھو پڊ ۽ سماجي برتري هئي.

جڏهن آفيسر کاڌي واري ڪمري ۾ داخل ٿيا، ته ان وقت اٽڪل هڪ درجن عورتون ۽ مرد، ٻڍا ۽ جوان، ميز جي آخري چيڙي تي ويهي چانهه پي رهيا هئا. انهن جي پٺيان سگارن جي دونهي ۾ وڪوڙيل ماڻهن جو هڪ ٽولو بيٺو هو. انهن مان هڪ سنهڙو جوان، ڳاڙهين مڇن سان، وڏي واکي انگريزي ڳالهائي رهيو هو. ان ٽولي پويان هڪ دروازو هو، جو کليو پيو هو. اهو دروازو هڪ پيڪيڊار ۽ ٻهڪندڙ ڪمري جو هو، جو بسنتي رنگ جي پردن ۽ فرنيچر سان سينگاريل هو.

”معزز حاضرين! اوهان جو تعداد ايترو ته گهڻو آهي، جو هڪ - هڪ جو تعارف ڪرائڻ ڏکيو پيو لڳي!“ جنرل خوشمزاجيءَ مان چيو. ”مهرباني ڪري پنهنجو تعارف پاڻ ڪرايو.“

آفيسر - ڪي سنجيده ٿي ۽ زبردستيءَ مرڪي، سڀ بيچين ٿي، ٿورو هيٺ نونڙيا ۽ خالي ڪرسين تي ويهي رهيا. انهن آفيسرن ۾ هڪ اهڙو به آفيسر هو، جو سڀ کان وڌيڪ ڏکيائي محسوس ڪري رهيو هو - اهو هو اسٽاف آفيسر ربابو وڄ. هن جا ڪلها گول هئا ۽ اکين تي عينڪ چڙهيل هيس.

جنهن وقت سندس ساڻين مان ڪي سنجيده ٿي رهيا هئا، ڪي منهن تي مرڪ آڻي رهيا هئا، تنهن وقت هو بلڪل ويچارگيءَ جو پتلو ٿيو ويٺو هو. سندس سادو چهرو، جهنگ - ٻلي جهڙيون مڇون، ۽ عينڪ سڀ يڪ آواز ٿي چئي رهيا هئا، ”آءٌ سڀ کان وڌيڪ شرميلو آهيان، آءٌ سادو آهيان ۽ منهنجي زندگي ٻسي آهي!“ جڏهن هو پهريون دفعو

پنهنجي گهر جو چيو چيو ڏيکاريو هو. ڪنهن ڪيل تصويرن ۽ اٽلپ هٿيار ڏيکاريو هئا ۽ پڇاڙيءَ وٽس آيل ڪن مشهور شخصيتن جا خط به پڙهي ٻڌايا هئا. ٽڪل ٽڪل آفيسر دل تي پٿر رکي هن جون اهي سڀ ناشائستہ حڪوتون برداشت ڪندا رهيا هئا ۽ جڏهن هو ڪانسس موڪلائي سمهن لاءِ ڪمرن ۾ داخل ٿيا هئا ته ان وقت سمهن جي ويل ٽري چڪي هئي.

وان رٽبڪ وٽ ته اهڙي جٺ ڪانه ٿيڻي هئي؟ پر هنن کي ٻيو ڪم به نه ڪونه هو! آفيسرن هٿ منهن ڏوٽي ڪپڙا بدلايا ۽ گڏجي ان نواب جي جاءِ جي ڳولا ۾ نڪتا. گرجا واري چؤسول تي هنن کي ٻڌايو ويو ته گرجا وٽان هيٺ لهي، نديءَ جي ڪپ وٽ پهچي ڪناري ڪناري هليو وڃن سان هو رٽبڪ جي گهر واري باغ وٽ وڃي پهچندا. باغ طرف به رستا پئي ويا. هڪ وچ مان، جو وڏو رستو هو، ۽ ٻيو رٽبڪ جي ان جي پانڊن جي پويان، جو ننڍو رستو هو. آفيسرن پوئين دڳ سان وڃڻ پسند ڪيو.

”اهو وان رٽبڪ وري ڪير آهي؟“ هنن دڳ ۾ هڪٻئي کان پڇيو. ”اهو ته نه آهي جنهن ”يو“ فوج جي سپه سالاري ڪئي هئي؟“
 ”نه. اهو وان رٽبڪ نه هو. اهو رڳو رٽبڪ هو.“ وان کان سواءِ.
 ”موسر ته ڪهڙي نه مزدار آهي!“ هڪ چيو.

پانڊن وٽان رستو ٻن حصن ۾ پئي ورهائجي ويو. هڪ سڌو ئي سڌو اڳتي وڃي اوندهه ۾ گر پئي ٿيو. ۽ ٻيو سڄي هٿ وارو، امير جي گهر وٽ پئي ختم ٿيو. آفيسر سڄي هٿ تي مڙيا ۽ آواز جهڪو ڪري ڇڏيائون. رستي جي ٻنهي پاسن ديون جهڙا پٿرن جا ٺهيل وڏا وڏا گدام هئا، جن جون چٽيون ڳاڙهين سرن جون هيون. اهي ايترو ته وڏا ۽ پيڪيدار هئا، جيترو وڏن شهرن ۾ فوجي بئريڪون هونديون آهن.

”يارو، سون به ڏاڍو سٺو آهي!“ هڪ آفيسر ڳالهائيو: ”اسان جي مهنداري به ڄاڻو ڪري رهيو آهي. هن کي ضرور سڌ پئجي ويئي هوندي، سنگهي ورتو هوندائين!“
 سڀني جي اڳيان ليفٽيننٽ لوپٽڪوف هلي رهيو هو. قد جو ڊگهو، ڪلها موڪرا ۽ مچون چٽ. هو ڏسڻ ۾ ڪراڙو پئي آيو، پر هيو پنجويهن ورهين جي لڳ ڀڳ. هو فوج ۾ ان ڪري گهڻو مشهور هو، جو سواءِ ڏسڻ جي پري کان ئي هن کي عورت جي موجودگيءَ جي خبر پئجي ويندي هئي. مٿيون جملو ٻڌي، هن ڪنڌ ورائي ساڻين ڏانهن نهاريو ۽ چيو: ”هائو، پڪ ئي پڪ گهر ۾ عورتون به آهن. منهنجي جبلت ته اهو ئي ٻڌائي.“

گهر جي دروازي تي وان رٽبڪ پاڻ آفيسرن جو آڌرڀاءُ ڪيو. هن کي خانگي ڪپڙا پهريل هئا ۽ سن ورهين جي لڳ ڀڳ پئي لڳو.

هن خوشيءَ جو اظهار ڪندي هنن سان هٿ ملايو، ۽ ان ڳالهه جي معافي ورتي ۽ افسوس ڪيو ته هو کين رات نه پئي رهائي سگهيو، ڇو ته وٽس اڳ ئي گهڻا مهمان آيل هئا. به پيئڻ ۽ انهن جا ٻار، پاڻ ۽ ڪي پاڙيسري پڻ، ان ڪري وٽس کين رهائڻ لاءِ جاءِ ڪانه هئي.

ڪمري ۾ آيو ۽ ڪرسيءَ تي ويٺو. ته پنهنجو ڌيان ڪنهن هڪ شيءِ تي لڳائي نه سگهيو هو. ڇهرا، ڪپڙا، شراب جا شيشا ۽ ميز تي رکيل ٻيو سامان. سڀ هن جي اڳيان ملي جلي، عجيب نظارو ٿي پيو هو. هن جو دماغ منجهي پيو هو. ان وقت هن جي دل ۾ پئي آيو ته منهن ڪٿي هٿن ۾ لڪائي. هن جي حالت ان ليڪچرار وانگر هئي، جو پهريون دفعو ڪلاس ۾ ويو هجي ۽ پنهنجن شاگردن کي ڏسڻ جي باوجود به ڏسي نه سگهندو هجي. (اهڙيءَ حالت کي، جڏهن ڪو ڏسندي به ڏسي نه سگهي، ان کي نفسيات جا ماهر ”نفسياتي نابينائي“ چوندا آهن). ساهي پئڻ بعد، جهٽ ترسي، ربابوچ پنهنجي چوگرد ڏسڻ وائڻ شروع ڪيو. سڀ کان اول هن جو ڌيان پنهنجي ميزبانن طرف ويو. وان رٿيڪ، سندس زال، ٻه عمر چڙهيل عورتون، هڪ جوان چوڪري سوسني رنگ جي پوشاڪ سان، ۽ رٿيڪ جو پٽ ڳاڙهين مڇن وارو جوان - هي سڀ مهمانن ۾ اهڙيءَ طرح ملي جلي ويا هئا، جڏهن ته گهڻن ڏينهن کان ان جي ريهسل ڪئي هئائون. هو مهمانن کي بحث ۾ گهلي آيا هئا. سوسني رنگ جا ڪپڙا پهريل چوڪري ان ڳالهه تي زور ڏيئي رهي هئي ته توڙخاني وارن فوجين جي زندگي، سوار فوجين کان وڌيڪ آسان ۽ آرام واري آهي، ۽ وان رٿيڪ ۽ هڪ ڪراڙي عورت هن جي ان ڳالهه جي زوردار مخالفت ڪري رهيا هئا. موضوع مان موضوع نڪرندا ويا. ربابوچ ڏٺو ته چوڪري هڪ اهڙي موضوع تي بحث ڪري رهي هئي، جنهن جي کيس ڪابه پروڙ ڪانه هئي. هن اهو اندازو هن جي هٿرادو مسڪراھٽ مان لڳايو.

وان رٿيڪ ۽ سندس زال نه رڳو آفيسرن کي بحث ۾ رڌل پئي رکيو، پر گڏوگڏ گلاس ۽ پليٽن تي به نظر رکيو پئي آيا، اهو ڏسڻ لاءِ ته مهمانن چڱيءَ ريت کاڌو آهي يا نه. ربابوچ جيترو وڌيڪ مشاهدو ڪري رهيو هو، اوترو سندس دل ۾ ان خاندان لاءِ وڌيڪ عزت پيدا ٿيندي پئي ويئي.

ڇانهه بعد آفيسر ڊرائينگ روم ڏانهن ويا. ليفٽيننٽ لوڊيٽڪوف جي جيلٽ هن کي ڌوڪو نه ڏنو هو. اتي واقعي ڪيتريون ئي نوجوان چوڪريون ويٺيون هيون. لوڊيٽڪوف هڪ چوڪريءَ جي اڳيان نوڙيو، جنهن کي ڪاري پوشاڪ پهريل هئي. هو شايد چوڪريءَ سان چسائپ ۽ بيوقوفيءَ جون ڳالهيون ڪري رهيو هو، ڇو جو چوڪري هن ڏانهن حيرت سان نهاري رهي هئي ۽ اڇاٽري نموني ۾ چئي رهي هئي ”نه نه، سچي؟“ ان لفظ ”نه نه، سچي؟“ مان لوڊيٽڪوف کي، جو واقعي ذهين هو، سمجهي وڃڻ گهريو هو ته چوڪري سندس ڳالهين مان خوش ڪانه هئي.

ڪنهن مهمان پياني تي هڪ غمگين ڌن چيڙي. کليل درين مان ايندڙ هوا هر ڪنهن کي ياد ڏياريو ته اهو مٿي جو مهينو هو. موسر خوشگوار هئي ۽ فضا ۾ سوسن، رابيل ۽ گلاب جي سڳند هئي.

ربابوچ، جنهن تي موسيقيءَ کانسواءِ شراب جا خمار هئا، دريءَ کان هيٺ نوڙي مرڪڻ لڳو. هو عورتن جي چرپر تي نظر رکي رهيو هو. هن کي ائين لڳو ته سوسن، رابيل

۽ ڳلاب جي اها سرهاڻ باهران باغ مان نه پر اندران، عورتن جي جسمن ۽ ڪپڙن مان ئي اچي رهي هئي.

وان رٿيڪ جي پٽ هڪ سنهي ڊگهي چوڪريءَ کي ناچ جي دعوت ڏني ۽ کيس چيلهه ۾ هٿ وجهي وڃ ڪمري ۾ چڪي آيو. لويتڪوف سوسني چوڪريءَ کي هيٺ لائو ۽ ناچ شروع ٿي ويو.... پر ربابوچ رڳو بت بڻيو انهن کي ڏسندو رهيو. هن حياتيءَ ۾ ڪڏهن به رقص ۾ حصو نه ورتو هو ۽ نه وري کيس ڪنهن چوڪريءَ جي چيلهه ۾ پاڪر وجهڻ جو اتفاق ٿيو هو. ڪنهن غير واقف حسينا جي چيلهه ۾ هٿ وجهڻ ۽ ان جو هٿ پنهنجي ڪلهي تي رکڻ، ربابوچ لاءِ هڪ سندر سڀني جي مثال هو، جيڪو ڪڏهن به حقيقت نه ٿي سگهيو هو. ڪو وقت هو جو هو پنهنجن ساٿين جي اهڙيءَ جرئت ۽ ساٿ تي ساڙ ڪندو هو، ۽ هو اهو سوچي بي همت ۽ دلگير ٿي پوندو هو ته هن جا ڪلها گول ۽ مچون جهنگ ٻلي وانگر هيون، ۽ هو دنيا جي رنگينين کان بهي بهري هيو. پر وقت سان گڏوگڏ هو ان ڳالهه سان مانوس ٿي ويو هو ۽ هاڻي هن جي دل ۾ اهڙن موقعن تي ڪڏهن به حسد جي باهه نه پڙڪندي هئي، البت هو ڪجهه اداس ۽ پريشان ضرور ٿيندو هو.

جڏهن رقص جو ٻيو ڦيرو شروع ٿيو، ته ڳاڙهين مچن وارو رٿيڪ جو پٽ انهن مهمانن ڏي وڌي آيو. جي ناچ ۾ حصو نه وٺي رهيا هئا. هن کين بليئرڊ ڪيڏڻ لاءِ دعوت ڏني ۽ آفيسر هن جي پٺيان اٿي هليا. ربابوچ پڻ دل جو بار جهڪو ڪرڻ لاءِ هنن جي پويان لڳي پيو. ڊرائينگ روم مان لنگهي، هڪ سوڙهي ورائنڊي مان ٽيندي، هو هڪ اهڙي ڪمري ۾ پهتا، جتي ٽي دربان جهوٽا کائي رهيا هئا ۽ هنن کي ايندو ڏسي چرڪي اٿي بيٺا. ان ڪمري مان ٿي هو هڪ ٻئي ڪمري ۾ آيا، جتان بليئرڊ روم ۾ پهتا ۽ راند شروع ڪري ڏنائون.

ربابوچ، جنهن کي تاس ڪانسوا ۽ ٻي ڪابه راند کان اڻڻدي هئي، ماٺ ڪري هنن کي ڪيڏندو ڏسي رهيو هو. ڪنهن به رانديگر هن ڏانهن ڌيان نه ڏنو. البت جي ڪنهن جي نوٽ يا چڙيءَ جو چيڙو هن کي لڳي پئي ويو، ته ان شخص کيس ڏسي "معاف ڪجو!" ٿي چيو. اڃا هڪ راند به پوري ڪانه ٿي هئي، جو هو پاڻ کي بيچين ۽ ڪوفت وارو محسوس ڪرڻ لڳو. هن کي احساس ٿيو ته اتي وڌيڪ وقت بيهڻ حماقت هئي. هن کي هڪ دفعو وري بال روم جي ڪشش ٿي ۽ ڪمري مان ٻاهر نڪري ويو.

واپسيءَ ۾ هن سان عجيب واقعو ٿيو. اڌ پنڌ ڪرڻ بعد هن محسوس ڪيو ته رستو ڀلجي ويو هو. هن کي ياد هو ته کيس ان ڪمري مان لنگهڻو هو جتي ٽي دربان آ هليا پيا هئا، پر ڇهن ڪمرن ۾ چڪر ڪاٽڻ بعد به هو ان ڪمري ۾ نه پهتو هو. اهو ويچار، هو وري پوئتي موٽيو ۽ سڄي طرف مڙندي، هڪ هلڪي روشنيءَ واري ڪمري ۾ آيو. اچڻ وقت ته هو ان ڪمري مان ڪونه لنگهيو هو. ٿورو ترسي، هن سامهون وارو دروازو کوليو ۽ اندر گهڙڻ سان هن پاڻ کي بلڪل اونڊاهي ڪمري ۾ آيل محسوس ڪيو. ان ڪمري جي پوئين دروازي جي وٿيءَ مان تيز روشنيءَ جي هڪ ليڪ نظر اچي رهي هئي.

ڪمري جي فضا اداس هئي. شايد اتي بال روم وانگر دريون ڪشاديون ۽ کليل هيون ۽ رابيل، سوسن ۽ گلاب جي سرهاڻ....

ريابوڇ منجهي بيهي رهيو. اوجھو هن ڪن هلڪن قدمن جو آواز ٻڌو ۽ ان سان گڏ ڪلف لڳل ڪپڙن جي سرسراھٽ ۽ جذبات سان ڀرپور ڪنھن عورت جي پڻ پڻ جو آواز: ”آخر هيءَ گھڙي به اچي وئي! ڪهڙا نه خوشنصيب آھيون، پيارا!“ پوءِ يڪدم ئي ٻه نرم ۽ گداز ٻانهون، جي يقيناً ڪنھن عورت جون ئي هيون، هن جي ڪنڌ کي وڪوڙي ويون. هن جي ڳل سان ڪو گرم ۽ نرم ڳل لڳو ۽ پوءِ هڪ چميءَ جو آواز... پر اوجھو ئي عورت چرڪ ڀري رڙ ڪري پوئتي پڳي ۽ هو پڻ عجب مان رڙ ڪري دروازي جي روشنيءَ واري ليڪ طرف ڊوڙيو....

جڏهن هو بال روم ۾ موٽي آيو، ته سندس دل جي ڊڪ ڊڪ تيز ٿي چڪي هئي ۽ هٿ زور سان ڪنبي رهيا هئس، جي هن پٺيءَ پويان ڪري ڇڏيا. ڪافي وقت هو خوف ۽ شرم ۾ بي سڌ بڻيو بيٺو رهيو. هن کي ائين پئي لڳو ته بينلن مان هر هڪ کي سندس ويدن جي خبر پئجي ويئي هئي. هن ڳولائو اکين سان چوڻ طرف ٺهاريو ۽ هر فرد کي پنهنجيءَ ۾ پورو ڏسي، هن ان اتفاقي واقعي مان لطف وٺڻ شروع ڪيو، جو سندس حياتيءَ ۾ پهريون اتفاق هو... هن جي ڳچي ڪنھن نرم ۽ گداز ٻانهن ۾ آئي هئي، ۽ کيس ائين لڳي رهي هئي، جڻ ڪنھن تيل سان نرم ڪري ڇڏي هجي. سندس ڳل تي ڪهي ڪن جي هيٺان واري اها جاءِ، جتي اٽڏڻل حسينا کيس چمي ڏني هئي، ايتري ته ٿڌي پئي لڳي، جڻ ته اتي برف رکي هئي. هو جيئن ان جاءِ کي وڌيڪ مهڻي رهيو هو، تيئن وڌيڪ ٿڌي پئي ٿيندي وئي. تنهن کان وٺي چوٽيءَ تائين هن جي سرير ۾ عجيب ۽ انوکيون امنگون جنم وٺي رهيون هيون، جي آهستي آهستي وڌنديون پئي ويون. هن چاهيو پئي ته اتي نچي، ڳائي، ڊڪي، باغ ۾ وڃي زور سان کلي.... هن کان اهو بلڪل وسري چڪو هو ته هو ڪو بيدولو ۽ بدزيبو هو (چو جو سندس هڪ واقفڪار عورت هڪ ڀيري هڪ ٻيءَ عورت سان ڳالهيون ڪندي هن متعلق اهو رايو ڏنو هو ۽ اتفاق سان هن اهي سڀ ڳالهيون ٻڌيون هيون). جڏهن وان رٿيڪ جي زال هن جي ڀر ۾ اچي بيٺي ته هن ڏانهن ڏسي هو فراخدليءَ سان اهڙي نموني مرڪيو جو هوءَ هن ڏانهن عجب سان نهارڻ لڳي.

”مون کي توهان جو گهر ڏاڍو وڻيو آهي!“ هن عينڪ ٺاهيندي چيو.

جنرل جي زال مرڪي ورندي ڏني هئي ته گهر سندس پيءُ جو هو. پوءِ هن ڪانئس پڇيو هو ته هن جا مائٽ حيات هئا يا نه؟ هن کي فوج ۾ داخل ٿئي ڪيترو وقت ٿيو هو؟ هو ايترو سنهو ڇو هو؟ وغيره وغيره اهڙي ريت هن سان ڪجهه وقت ڳالهاڻي، هوءَ هلي وئي ۽ ريابوڇ جي دل خوشيءَ ۾ ٽپا ڏيڻ لڳي هئي. هن کي ان ڳالهه جو احساس ٿيو ته سندس چوگرد سڄي دنيا هن سان مهربان هئي.

رات جي مانيءَ تي ريابوڇ مشين وانگر کائيندو رهيو. هن کي ڪابه سڌ ڪانه پئي. هو رڳو پاڻ سان ٿيل اتفاق کي سلجهاڻڻ ۾ مڱن هو. اتفاق، جيڪو پراسرار به هو ته

رومانوي به. اهو ايترو مشڪل به نه هو، جو سلجهائي نه سگهي. شايد ڪنهن چوڪريءَ، پريٽيل يا ڪناريءَ، ڪنهن شخص سان ان اونداهي ڪمري ۾ ملڻ جو پروگرام ٺاهيو هو. شوق ۽ انتظار جي آند ۾ هن ربابوچ کي پنهنجو يار سمجهيو هو... هن ان نموني ۾ پنهنجي چميءَ جو حل ڳولي لڌو.

”پر اها ڪير آهي؟“ هن چوگرد ويٺل عورتن جي چهرن ڏانهن نهاريندي سوچيو. ”ضرور ڪا جوانڙي هوندي، ڇو جو ڪراڙيون عورتون ائين ملاقات نه ڪنديون آهن. هوءَ هوندي به يقيناً ذهين، ڇو جو سندس پوشاڪ، خوشبوءِ ۽ آواز ائين پئي لڳا...“

هن خوش ٿي سوسني رنگ جو وڳو پهريل چوڪريءَ ڏانهن نهاريو. هوءَ ڪافي سندر پئي لڳي. سندس ڪلهن ۽ ٻانهون سڊول ۽ آواز دلڪش هو. ان کي غور سان ڏسندي، ربابوچ کي يقين اچي ويو ته سندس ان سڄاتل محبوبه اها ئي هئي، نه ڪا ٻي.... پر هن جي مرڪ بلڪل ڏيکاءُ جي مرڪ هئي. مرڪڻ سان سندس نڪ ڦونڊجي پئي ويو ۽ بدصورت ٿي پئي وئي. پوءِ هن پنهنجون نظرون ان حسينا طرف ڪيون، جنهن کي ڪاري پوشاڪ پهريل هئي. هوءَ سوسني پوشاڪ پهريل چوڪريءَ کان وڌيڪ جوان ۽ سادي هئي. سندس پيشاني ويڪري هئي ۽ شراب پيئڻ جي طرز به پياري ۽ وڻندڙ هيس. ربابوچ هن کي پنهنجي اڏڻل محبوبه سمجهڻ چاهيو پئي، پر ستت ئي کيس احساس ٿيو ته ان جا مهاندا سٺا نه هئا. پوءِ هن جو ڌيان پاڻ سان لڳ ويٺل عورت ڏانهن ڪڍي ويو.

”ڪيئن چئجي ته ڪير هئي!“ ربابوچ دل ۾ سوچيو: جي ڪلهن ۽ ٻانهون سوسني پوشاڪ پهريل چوڪريءَ جون، پيشاني ڪارن ڪپڙن واريءَ جي ۽ اکيون لويتڪوف جي ڀر واريءَ جون ملائجن ته پوءِ البت...“

هن تصور ۾ ئي ان چوڪريءَ جي شڪل شبيهه ٺاهي ڇڏي، جنهن اوندھ ۾ کيس چمي ڏني هئي. هڪ اهڙو جسم، جو سندس خواهش موجب هو ۽ جنهن جو ڪوبه وجود ڪونه هو.

ڪاٺي رڇ ٿي، مهمان ميزبانن کان موڪلائڻ لڳا. رٽبڪ ۽ سندس زال هڪ دفعو وري مهمانن کان رات نه رهائي سگهڻ لاءِ معافي ورتي.

”توهان سان ڏاڍو سٺو وقت ڪاٽيوسين!“ جنرل هن دفعي بلڪل خلوص دلِيءَ سان چيو. (موڪلائيندڙ مهمانن سان ايندڙ مهمانن جي پيٽ ۾ بلڪل فراخديلي ڏيکاربي آهي)۔ ”اميد اٿر ته موٽندي به پيرو پري ويندا. رستو ته توهان ڏسي ڇڏيو آهي!“

آفيسر ٻاهر نڪري، باغ ۾ آيا. گوڙ گهمسان ۽ روشنيءَ مان نڪري هو پاڻ کي اونداهيءَ ۽ سانت ۾ محسوس ڪرڻ لڳا. ان خاموشيءَ هنن کي جهٽ لاءِ اداس ڪري ڇڏيو. سڀ ڪنڌ هيٺ ڪريو ڇپ ڇاپ وڏي دروازي مان ٻاهر نڪتا. هنن جي دلين ۾ شايد ربابوچ جهڙا ويچار جاءِ وٺي چڪا هئا. ڪڏهن ته هو به ايتريءَ وڏي جاءِ جا مالڪ ٿيندا! اهڙو ئي باغ وٽن به هوندو! هو به ائين ئي مهمان نوازيءَ جو ثبوت ڏيندا!

باغ کان ٻاهر نڪري ئي هنن زور سان ڳالهائڻ شروع ڪيو ۽ بي معنيٰ وڏا وڏا تهڪ ڏيڻ لڳا. هو هاڻي نديءَ جي ڪناري واري پيچري تان هلي رهيا هئا. نديءَ جي ٻيءَ ڀر بلڪل اوندھ هئي. نديءَ ۾ پوندڙ ستارن جي پاڇن ۽ بدڪن جي ترڻ مان سمجهيو پئي

ويو ته وهڪرو تيز نه هو. پرينءَ ۾ جهنگ ۾ ڪانڪٽا ٻولي رهيا هئا ۽ اورينءَ ۾ هڪ جهنگي مان بلبل جي مٿر نغمي جو آلاپ اچي رهيو هو. هڪ آفيسر ترسي ان جهنگي کي ڏونڌايو. پر بلبل پنهنجي موج ۾ مگن هئي.

"ڪيترو نه بيڊيو جيئو آهي!" قدردان آواز کان متعجب ٿيا. "اسان کي ۾ ڏسي به ڪو خيال نه ٿي ڪري، واهيات ڪنهن جاءِ جي!" هو نشي ۾ ٿيڻ کان لڳا. ٽڪريءَ کان هيٺ ويندي رستو گرڇا واري چؤسول ۾ وڃي ٿي مليو. اتي پهچي هو ٿوريءَ دير لاءِ ويٺا ۽ سگريٽ ڊڪايائون. نديءَ جي ٻئي ڪپر تي هڪ هلڪي ڳاڙهي روشنيءَ ڏسڻ ۾ پئي آئي. "گهر کان وائڊا، ٽڪائي داخل" جي مصداق. هو اچي ان بحث ۾ چڙيا ته اها روشني ڇا جي هئي؟ ڪئمپ فائر جي، يا ڪنهن دريءَ جي، يا ڪي ٻيو ڪجهه؟... ربابوچ به ان روشنيءَ ڏانهن نهاريو. هن کي ائين لڳو، جڻ اها ڪيس اک پيچي رهي هئي ۽ ان کي به هن جي چميءَ جي خبر پئجي چڪي هئي.

پنهنجن ڪوارٽرن ۾ پهچي، ڪپڙا مٽائي، ربابوچ وڃي هنڌ ۾ پيو. ساڻس گڏ لوبتڪوف ۽ ليفٽيننٽ مرسلياڪو به رهيا پيا هئا. مرسلياڪو ٿور - ڳالهائو ۽ مهذب ليکيو ويندو هو. هو سدائين "يورپ جو پيغمبر" نالي ڪتاب پڙهندو هو. ان ۾ ڄاڻايل نظرين جو قائل هو. لوبتڪوف ڪپڙن مٽائڻ بعد ڪمري ۾ بي مقصد اچ وڃ ڪري رهيو هو. هن اردليءَ کي بيئر آڻڻ لاءِ چيو ۽ وري بي اطمينانيءَ سان پيسار ڪرڻ لڳو. مرسلياڪو بستري تي ليٽيل هو. سندس سيراندي کان موٽي بتي ٻري رهي هئي ۽ ڪنهن رسالي جي صفحن ۾ غرق هو.

"تعجب آهي! آخر هوءَ هتي ڪير؟" ربابوچ ڇت ڏانهن نهاريندي دل ۾ چيو.

هن کي پنهنجي ڳچيءَ اڃا به سڻي پئي لڳي. گل تي ٿڌاڻ پڻ. هن جي تصور ۾ وري سوسني پوشاڪ واريءَ جا ڪلها ۽ ٻانهون ۽ ڪاري پوشاڪ واريءَ جي پيشاني ياد اچي وئي. هن انهن خيالي تصويرن جو عڪس پنهنجي دماغ ۾ چٽي ڇڏڻ پئي چاهيو. پر اهي نچنديون ٽپنديون هن کان اوجھل ٿي ٿي ويون. هن اڪيون بند ڪيون ۽ سندس اکين اڳيان اونڊاهي ڪمري وارو منظر ڊوڙي ويو. ۽ سندس دل ۽ دماغ ڪنهن نامعلوم ۽ بي پناه مسرت جي احساس سان ڀرجي ويا. هو اڃا انهن ويچارن ۾ ئي هو ته لوبتڪوف جو موڪليل اردلي موٽي آيو ۽ ٻڌايائين ته بيئر موجود ڪونه آهي. لوبتڪوف کي ڏاڍي منيان لڳي ۽ سندس اچ وڃ تيز ٿي وئي.

"اڃا بيوقوفن کي ڪي سڱ ٿيندا آهن!" هن ڪڏهن مرسلياڪو ۽ ڪڏهن

ربابوچ وٽ ٻيھندي چيو. "گڏ ڪنهن جاءِ جو! بيئر به نه ٿو هٿ ڪري سگهي."

"ويچاري کي هن وقت ڪٿان ملندو؟" مرسلياڪو ڪتاب مان منهن ٻاهر ڪڍڻ

کان سواءِ ئي چيو: "جئين ڇا پيو، يارا! لوبتڪوف چيو. "شرط رک. هن مهل بيئر ۽ چوڪري هٿ ڪري ڏيانءِ ته پوءِ! اصل هڪ گهڙيءَ ۾ نه ته منهنجو نالو مٽائي پيو رکج."

هن کي ڪپڙن مٽائڻ ۽ ڊگهن جوتن پائڻ ۾ ڪافي وقت لڳو. پوءِ سگريٽ ڊکائي، بنان ڪجهه ڪپڙن جي ٻاهر نڪرڻ لڳو.

"رئبڪ، گريٽڪ، لئبڪ،" هن جهونگاريو ۽ در وٽ پهچي بيهي رهيو. "اڪيلو ڪير ٿو وڃي، لعنت پٺين - ربابوچ! اٺ ته چڪر هڻي اچون." ڪو جواب نه ٻڌي هو. موٽي اندر آيو ۽ ڪپڙا مٽائي هنڌ ۾ وڃي ڪريو. مرسلياڪو ٿڌو ساهه ڀري ڪتاب بند ڪري پاسي ۾ رکيو ۽ مور بتي وسائي ڇڏي. "هون!" لويتڪوف سگريٽ ڊڪائيندي اوندهه ۾ پڻڪيو.

ربابوچ چادر تائي مٿان وڌي، ڪروندڙو ٿي پنهنجي منجهيل دماغ ۾ پریشان ۽ پٽڪندڙ تصويرون ۽ خاڪا يڪجا ڪرڻ لڳو. پر ڪو ڪڙتيل نه نڪرندو ڏسي، اهو سوچي سمجهي پيو ته ڪنهن حسينه کيس چمي ڏني هئي. سندس زندگيءَ جو اهو انوکو اتفاق سڄي رات کيس خيالن ۽ خوابن ۾ ستائيندو رهيو.

جڏهن هو جاڳيو ته سندس گچي اڻيئي هئي ۽ گل واري ٿڌاڻ ختر ٿي چڪي هئي. پر هڪ محسوس نه ٿيندڙ خوشي اڃا به سندس اندر ۾ اڌما ڏيئي رهي هئي. هن درين جي چوٽڪن ڏانهن نهاريو، جي اڀرندڙ سج جي ڪرڻن سبب سونهري پئي ڏسڻ ۾ آيا. پوءِ هو هيٺ گهٽيءَ مان آواز ٻڌڻ لڳو. هيٺان وڏا وڏا آواز اچي رهيا هئا. سندن فوج جو ڪمانڊر، ليبيستڪي، ان وقت برگيد وٽ پهتو هو ۽ هڪ سارجنٽ سان چوٽ آواز سان ڳالهائي رهيو هو. زور سان ڳالهائڻ سندس عادت هئي. "پوءِ ڇا ٿيو؟" ڪمانڊر رڙ ڪئي.

"سائين! نعلن لڳندي گولوبشڪا زخمي ٿي پيئي ۽ ڊاڪٽر سرڪو ۽ مٽي هڻي هن جو رت بند ڪيو. ۽ سائين، ڪي چوان، گذريل رات مستري آرٽينيف ايترو ته پيتو جو ٿيو کائڻ لڳو ۽ ليفينسٽ هٿن کي توب گاڏيءَ ۾ اڇلائي ڇڏڻ جو حڪم ڏنو."

سارجنٽ هن کي هر هڪ آفيسر جي ڪار گذاريءَ جو تفصيل ڏنو ۽ اهو پڻ ٻڌايو ته رات سڀئي جنرل رئبڪ وٽ ويا هئا. گفتگوءَ دوران ليبيستڪيءَ جي ڳاڙهي ڏاڙهي دريءَ مان ظاهر ٿي. پنهنجين تيز نظرن سان، ستل آفيسرن جي چهرن ڏانهن گهوريندي هن چيو:

"سيڪجهه نيڪ آهي نه؟"

"گهوڙا پنهنجون بشڪون نين پاچارين سان پيا گهٺن!" لويتڪوف اوباسي ڏيندي هنڌ مان اٿندي چيو. "آءُ اليگزينڊر ايوگرافونا ڏانهن ٿو وڃان - ڪو ضروري ڪم اٿم. چڱو، خدا حافظ، شام جو توهان ساڻ اچي ملندس."

پندرهن منٽن ۾ فوج تيار ٿي، ڪئمپ ڏانهن رواني ٿي. رئبڪ جي پانڊن وٽان لنگهڻ ويل ربابوچ گهر ڏانهن نهاريو، درن درين جا پرڏا اڃا هيٺ هئا. شايد گهر وارا اڃا ستا پيا هئا. هوءَ پڻ ستي پيئي هئي - چوڪري، جنهن ڪالهه ربابوچ جي گل تي چمي ڏني هئي. هن جي نظرن اڳيان وري ڪمري جي خيالي تصوير ڦري آئي. دريون اڃا کليون پيون هيون ۽ انهن مان باغ جي وڻن جون ٺاريون جهاتيون پائي رهيون هيون. صبح جي هير،

سوسن، رابيل، گلاب، هنڌ، ڪرسي، جنهن تي راتوڪو لائل وڳو به رکيو هو، سليپر ۽ ٽيبل تي هڪ گهڙي - اهي سڀ شيون هن جي اکين اڳيان نچڻ لڳيون. پر چوڪريءَ جي شڪل ۽ سندس مٿي مرڪ، جنهن جي هن کي ڳولا هئي، سندس ذهن ۾ اچي ترڪي پئي ويون. ائين، جيئن آگرين مان ڪا سڀي شيءَ ترڪي نڪري وڃي. اڌ فرلانگ اڳتي وڃڻ کانپوءِ، هن هڪ دفعو وري پٺتي نهاريو. ميٽائين رنگ واري گرڇا، رٿڪ جو گهر، ندي ۽ باغ، سڀ سج جي روشنيءَ ۾ ڇمڪي رهيا هئا. هن جي من تي اداسي چانئجي وئي. هن کي ائين لڳو، ڇڻ ته ڪا پياري ۽ ساه ۾ سانڍڻ جهڙي شيءِ پوئتي وساري آيو هو.

ڊگ ۾ ڦڪا ۽ رواجي نظارا پئي آيا. رستي جي ٻنهي پاسن کان ڪٽڪ جا فصل بيٺا هئا. اڳيان ماڻهن جا پٺا ۽ ڪنڌ ۽ ڌوڙ هئي ته پويان به ڌوڙ ۽ ماڻهن جا چهرا هئا. سڀ کان اول چار سپاهي بندوقن سان هلي رهيا هئا - اهو اڳواڻ دستو هو. ان جي پويان بئنڊ وارا هئا. ربابوچ پنجين دستي ۾ هو، ان ڪري اڳين ڇئن دستن کي چڱيءَ طرح ڏسي پئي سگهيو.

شهري ماڻهن ۽ غير فوجين لاءِ مارچ ڪندڙ فوج ۽ بئنڊ جو نظارو ڏاڍو وڻندڙ آهي. هو عجب ڪائيندا آهن ته هڪ توب لاءِ ايترا ماڻهو ڇو ٿا سڀڙجن! پر ربابوچ لاءِ ان ۾ ڪابه دلچسپي ڪانه هئي. ڪي سال اڳ هن کي انهن فوجي قانونن ۽ دستورن جي ڄاڻ پئجي چڪي هئي. سپاهين جي پٺي ڳپ سان ڇو ٿڌيل هوندي آهي، ايترا گهوڙا توب کي ڇو ڌڪيندا آهن، اهي ۽ ٻيون اهڙي قسم جون ڳالهيون ربابوچ لاءِ هاڻي ڪابه اهميت ڪين رکنديون هيون.

هو نهايت بيپرواهيءَ سان اڳين دستن جي ڪنڌن ۽ پٺن ۽ پوين جي چهرن ڏانهن نھاري رهيو هو. ڪالهه هن ڪن حسرتن ۽ خواهشن کي پنهنجو ڪرڻ پئي چاهيو، پر اڄ هو پاڻ کي ڪن ٻين خيالن ۾ گر ڪرڻ جي ڪوشش ڪري رهيو هو. صبح جو رواني ٿيڻ وقت هن ڪوشش ڪئي هئي ته ڪالھوڪيءَ ڄميءَ کي فقط هڪ اتفاق سمجهي، ۽ ان تي وڌيڪ سنجيده ٿيڻ نه گهرجي. پر پوءِ ستت ئي هن منطق کي پري ڦٽو ڪيو ۽ پاڻ کي خوابن ۽ خيالن جي پاڪر ۾ اڇلائي ڇڏيو.... هن خيالن ٿي خيالن ۾ رٿڪ جي ڊرائينگ روم ۾ سوسني وڳو پهريل چوڪريءَ سان ملندڙ جلندڙ مهاندين واري هڪ چوڪريءَ جي پاڪر ۾ پاڻ کي محسوس ڪيو، ۽ هن سان ڳالهائيندو ڏٺو. پوءِ هن ڏٺو ته هو جنگ تي وڃي رهيو هو ۽ ان چوڪريءَ کان موڪلائي رهيو هو. آخر هو جنگ تان به موٽيو هو ۽ ان چوڪريءَ سان، جا ان وقت کيس سندس زال جهڙي لڳي رهي هئي، هن ۽ پنهنجن ٻارن سان ماني کائي رهيو هو.

هو هڪ وڏي ڳوٺاڻي گهر جي ڀرسان لنگهيا. ربابوچ وڃ لوڙهي وٽان اندر باغ ۾ نظر وڌي. سامهون هڪ سندر رستو هو، جنهن جي ٻنهي طرفن کان ننڍڙا سهڻا گلن جا ٻوٽا هئا ۽ وچ ۾ ساڻي چٻر... خيالن ٿي خيالن ۾ هن هڪ نازڪ انداز حسينه جي قدمن کي ان رستي تي رقص ڪندي ڏٺو ۽ هن جي ذهن ۾ وري هڪ دفعو ان حسينه جي خيالي

تصوير اڀري آئي، جنهن ڪالهه کيس چمي ڏني هئي. اها عورت، جنهن جو رڳو عڪس هن جي ذهن جي پردن تي چٽيل هو ۽ جنهن کي هو ڪڏهن به نه ڏسي سگهيو هو. منجهند ڌاري پويان هن هڪ وڏو آواز ٻڌو :

"آفيسرو! چپ ڪري بيهي رهو، ساڄي طرف نهاريو."

ٻن گهوڙن واريءَ هڪ گاڏيءَ ۾ برگيڊ جو جنرل ويٺو هو. هن ٻئي دستي وٽ پهچي گاڏي بيهارائي ۽ اهڙو حڪم ڏنو جنهن کي ڪوبه سمجهي نه سگهيو. هن پوءِ ڪيترن ئي آفيسرن کي سوار ٿيڻ جو حڪم ڏنو، جن ۾ ربابو وڃ به هو. "وقت ڪيئن پيو گذري؟" جنرل پنهنجون ڳاڙهيون اکيون ڦوٽاريندي چيو، "ڪير بيمار ته نه ٿيو آهي؟"

ٿوري دير کانپوءِ، هن هڪ آفيسر ڏانهن منهن ڪندي چيو :

"ٽيون نمبر توب واري گاڏيءَ جي ڊرائيور پنهنجي چنگه جو حفاظتي ڍڪ لاهي گاڏيءَ ۾ تنگي ڇڏيو آهي. توهان هن کي سزا ڏيو." هن پنهنجو ڪنڌ مٿي ڪري ربابو وٽ ڏانهن نهاريو ۽ چوڻ لڳو: "تنهنجي گهوڙي جا تنگ گهڻا ڊگها آهن، ڇو؟" ٿورڙن اهڙن ٻين ٽڪائيندڙ ۽ ٺلهن راين کان پوءِ هن لويتڪوف ڏانهن نهاريو ۽ مرڪي ڏنو.

"اڄ اداس ڇو آهين، لويتڪوف؟" هن پڇيو.

"بيگم لوپوخوفا جي فراق ۾ ٿڌا ساهه پيو ڀرين ڇا؟"

هون! ڏسو يارو لويتڪوف ڪيئن نه لوپوخوفا جو ماتر پيو ڪري!"

بيگم لوپوخوفا هڪ قداور ۽ سٻر عورت هئي، جيڪا چاليهن ورهين جي ڄمار هوندي به پرڪشش پئي لڳندي هئي. جنرل جي ڪمزوري قداور عورتون هيون، تنهنڪري هن کي شڪ هوندو هو ته ندين آفيسرن ۾ به اها ڪمزوري موجود هوندي. آفيسر هن جي ڳالهه رکڻ لاءِ رڳو مرڪيا. جنرل پنهنجي ان خوش فهميءَ تي هڪ ٽهڪ ڏنو ۽ ڪوچوان جي پٺي ٺپري، کيس اڳتي وڌڻ لاءِ چيو.

"حالاتڪ مون کي اها هڪ خواب مٿل پئي لڳي، جنهن ۾ ممڪنات جو ڪوبه دخل ڪونه هوندو آهي، پر حقيقت ۾ اهو هڪ عام ۽ رواجي واقعو آهي." ربابو وڃ گاڏيءَ جي پويان اٿليل در ۾ گهوريندي چيو، "بلڪل عام ۽ رواجي، جيڪو هر ڪنهن کي پيش اچي ٿو سگهي...! جنرل جو مثال کڻي وٺو، هو به ضرور عشق ۾ ڦاٿو هوندو ۽ شادي شده آهي ۽ ٻارن جو پيءُ پڻ. ڪئپٽن بيجر به عشق ۾ شادي ڪئي آهي، حالاتڪ هو مون کان به وڌيڪ بيڊ وڻو ۽ بدصورت آهي. سلمانوف ته بلڪل احمق آهي، اصلي جهڙو تاتاري، پر تڏهن به عشق پيو ڪمائي. آءُ به انهن جهڙو ئي آهيان ۽ مون سان به ائين ئي ٿو سگهي..."

انهيءَ خيال هن کي وڌيڪ خوشي ڏني ۽ همت ڏياري. هن پنهنجي خيالي گهوڙي جون واڳون ڊريون ڪري ڇڏيون ۽ پنهنجي ذهن جي پردن تي پنهنجي ”هن“ آئيندي جون خوشگوار تصويرون چٽڻ لڳو.

ڪئمپ تي پهچي، آفيسر وڃي پنهنجن تنبن ۾ ويٺا. ربابوچ، لويتڪوف ۽ مرسلياڪو هڪ پيتيءَ تي ويهي رات جي ماني کائڻ لڳا. مرسلياڪو هوريان هوريان کائي به رهيو هو ۽ گڏوگڏ ”يورپ جو پيغمبر“ ڪتاب پڙهي رهيو. لويتڪوف گهڻو پئي ڳالهائيو ۽ هڪ ٻئي مٿان بيٺر جا ڳلاس به پيئندو پئي ويو. ربابوچ، جيڪو اڃا تائين ڏينهن وارن سينن ۾ گم هو، سانت ۾ ويٺو آهستي آهستي پئي رهيو هو. تن ڳلاسن ئي هن کي بي سرت ڪري ڇڏيو ۽ هن جي دل ۾ اها خواهش پوکو ڏئي اتي ته پنهنجن رفيقن کي انهيءَ انوکي اتفاق ۽ جذبات کان آگاهه ڪريان.

”رٽڪ جي گهر ۾ مون سان هڪ مزيدار واقعو ٿيو.“ هن بيمرواهيءَ سان ڳالهه جي شروعات ڪئي. ”توهان کي خبر آهي ته آءُ بال روم مان نڪري بليرڊ روم ڏانهن ويو هوس...؟“ ۽ پوءِ هن سڄي ڳالهه ڪري ٻڌائي. ڳالهه پوري ڪرڻ بعد هو اچرج ۾ پئجي ويو ته ان ڳالهه ڪرڻ ۾ ايترو ٿورو وقت ڇو لڳو- منٽ کان به گهٽ!؟ هن ته سوچو هو ته اهو داستان دهرائيندي صبح ڪري ڇڏيندس! لويتڪوف، جيڪو مڃيل ڊاڙي هو ۽ ٻئي ڪنهن جي ڳالهه کي ويساهه ۾ ئي نه آئيندو هو، تنهن ربابوچ ڏانهن اڻ وسهندڙ مڙڪ سان نهاريو. مرسلياڪو، ڀرون تائي، ڪتاب تان نظر هٽائڻ کانسواءِ ئي چيو: ”واقعي، اهو عجب اتفاق آهي، پاڻ کي ائين ٻئي جي پاڪر ۾ اڃاڻڻ! منهنجي خيال ۾ چوڪري پڪ آه چري هوندي.“

”درست!“ ربابوچ هن جي راءِ سان متفق ٿيندي چيو.

”مون کي به هڪ دفعي اهڙو واقعو پيش آيو هو.“ لويتڪوف شروع ٿيو: ”آءُ گذريل سال ڪوونا وڃي رهيو هوس، سيڪنڊ ڪلاس جو گاڏو ماڻهن سان سٿيو پيو هو ۽ جنگهون ڊگهيري ويهن به مشڪل پئي لڳو. ڪنڊيڪٽر کي آه روبل خرچي ڏيئي، مون هڪ ٻئي گاڏي ۾ سمهڻ جي جاءِ هٿ ڪئي، اتي سمهي، مٿان ڪمبل تائي ڇڏيم.... گاڏي ۾ بلڪل اوندهه هئي، اوچتو مون پنهنجي ڀرسان ڪنهن کي وڏا وڏا ساهه کڻندو محسوس ڪيو ۽ پوءِ ڪو هٿ اچي منهنجي ڪلهي کي لڳو. مون پنهنجو هٿ ڪمبل مان ڪڍي ڊگهيو جيڪو ڪنهن نونٽ کي وڃي لڳو.... مون چرڪي پنهنجيون اکيون کوليون. توهين پت ڪريو يا نه، ته منهنجي اڳيان هڪ عورت بيٺي هئي! ڪاريون اکيون، چپ ڳاڙها جهڙا لعل، نڪ مان تڪڙا تڪڙا ساهه کڻي رهي هئي ۽ سندس چاتيءَ جو اڀار ته اصلي چٽي کڻي بس ڪجي!...“

”چاتيءَ جو اڀار ته اسين به مڃينداسون،“ مرسلياڪو وڃ ۾ ڳالهائيندي چيو، ”پر اوندهه ۾ توڇو ڪيئن ڏٺا؟“

لويتڪوف اول ته آءُ ابدا دليل ڏئي پاڻ کي سچو ثابت ڪرڻ جي ڪوشش ڪئي، پر ڪو چاڙهو نه ڏسي مرسلياڪو جي ذهني پستيءَ تي تهڪ ڏيڻ لڳو. ربابوچ پاڻ بچائي وڃي سمهي پيو ۽ وري ڪنهن سان دل جي حال نه اورڻ جو فيصلو ڪري ڇڏيائين.

ڪئمپ جي زندگي دستور مطابق شروع ٿي چڪي هئي، ڦڪي ۽ هڪجهڙي. ربابوچ هاڻي پاڻ کي بلڪل هڪ عاشق سمجهڻ لڳو هو. هن کي هر وقت اهو خيال ٿيندو هو ته زندگيءَ جون ٻه بهار گهڙيون، جن جو نمونو اونداهي ڪمري ۾ ڏسي چڪو هو، ڄاڻ ته آيون.

هاڻ هو ڪئمپ ۾ ٿيندڙ عشق محبت جي ڳالهين ۾ گهري دلچسپي وٺڻ لڳو. اهڙن موقعن تي هو سمجهندو هو ته اهي سڀ هن جون پڇارون ٿي رهيون هيون. هو سڀني تفريحي پروگرامن ۾ به شرڪت ڪندو هو. پر تڏهن به هن جي دل ۽ دماغ ڪنهن ٻئي هنڌ هوندا هئا. وانڌڪائيءَ جي وقت ۾ جڏهن هن کي عزيزن ۽ مائٽن جا خيال ايندا هئا، ته ان وقت به مستيچڪو ڳوٺ، عجيب گهوڙو، رٿڪ، ان جي زال، اونداهو ڪمرو ۽ در واري روشنيءَ جي ليڪ، سندس ذهن ۾ هوندا هئا.

31 آگسٽ تي هڪ ڪئمپ کان واپس وريو، سڄي برگيد سان نه، پر پنهنجي ڏهن دستن سان. هو ائين خوش ۽ پرشوق پئي لڳو، ڇڻ پنهنجي آياڻي ڏيهه ڏانهن وڃي رهيو هو. هن هڪ دفعو وري عجيب گهوڙو، گرجا ۽ اونداهو ڪمرو ڏسڻ جي سڌ پئي ڪئي. اندر جو آواز، جو اڪثر عاشقن کي ڏيکيندو آهي، هن کي چئي رهيو هو ته پنهنجي ”هن“ کي ضرور ڏسندين! هو ساري واٽ سوچيندو رهيو، ”هن جو آڌرڀاءُ ڪيئن ڪندس؟ هن کي ڇا چونڊس؟ هوءَ ڇميءَ وارو واقعو وساري ته ڪانه ويٺي هوندي؟ فرض ڪئي ڪجي ته آءُ ”هن“ سان ڪمري ۾ ته ضرور ويندس ۽ پنهنجي ياد....“

شام ٿاڻي هن کي رٿڪ جا پانڊا ۽ گرجا جا صليب نظر آيا. ربابوچ جي دل زور سان ڌڙڪڻ لڳي. هو پنهنجي ماحول کان بي نياز ٿي چڪو هو ۽ گهڻن ارمانن سان سامهون ڇمڪندڙ ندي، گهر جي ڇت ۽ لهندڙ سج جي شفق ۽ ڳاڙهسرا ڏيکارندڙ ڳيرا ڏسي رهيا هو.

هو گرجا وٽ پهتو ته ڪوارٽر - ماسٽر رپورٽ پڙهڻ شروع ڪئي. پر هو رڳو گهوڙيسوار جي آمد ۽ رٿڪ جو انتظار ڪري رهيو هو. ڪوارٽر - ماسٽر جي رپورٽ پوري ٿي وئي، پر گهوڙيسوار اڃا ڪونه وريو...

”ست ٿي ڳوٺاڻا وڃي رٿڪ کي اسان جي آمد جي خبر پهچائيندا.“ ربابوچ

پنهنجي تنبوءَ ۾ گهڙندي سوچيو.

هن کي آرام ڪونه پئي آيو. هو اٿيو ۽ دريءَ وٽ بيهي ٻاهر نهارڻ لڳو، پر ڪٿي به گهوڙيسوار جو نشان ڪونه پئي ڏٺو. هو دريءَ وٽان هٽي هيٺ ٿي ويٺو. ٿوري دير کانپوءِ هن کان سٺو نه ٿيو ۽ هو اٿي ٻاهر نڪري آيو ۽ گرجا طرف وڌيو. چوسول ۾ اونداهه هئي ۽ ٽي سولجر ٽڪريءَ جي لاه وٽ ويٺا هئا. هن کي ڏسي سپاهين کيس سلام ڪيو ۽ هو ٽڪريءَ تان هيٺ لهڻ لڳو.

سامهون واري ٽڪريءَ وٽان چنڊ نڪري رهيو هو ۽ اتان آسمان جو رنگ ڇمڪندڙ واڱڻائي پئي نظر آيو. ٻه عورتون ڳالهائي به رهيون هيون ۽ باغ مان گوٻي به

پتي رهيوڻ هيون. سڀ ڪجهه ساڳيو هو، جهڙو مٿي مهيني ۾ - اهو ئي پيچرو، اهي ئي وڻ ۽ اهي ئي باغ - رڳو سوسن ۽ رابيل جي خوشبوءِ ۽ بهادر بلبل جو راڳ ڪونه هو. ربابوچ باغ وٽ پهچي دروازي مان اندر نهاريو. اندر رڳو اوندهه ۽ سانت جو راڄ هو. ربابوچ اڪيون ڦاڙي ۽ ڪن سلا ڪري، ڪا مهل بيٺو رهيو. جڏهن ڪلاڪ ڪن ائين بيٺن کانپوءِ به هن ڪجهه نه ڏٺو ۽ ڪجهه نه ٻڌو ته پوئتي موٽيو. درياءَ وٽ پهچي هو بيهي رهيو. سامهون وهنجڻ جو گهاٽ هو، ۽ هڪ ڀل هو. ڀل ڏانهن وڌيو ۽ بنا ڪنهن سبب ۽ مقصد جي ڀل جي ڪٽهڙي کي هٿ ڏيئي بيهي رهيو. هن هيٺ نهاريو... درياءَ جو وهڪرو تڪو هو ۽ گهاٽ جي ڀتين سان لهرن جي ٽڪرڻ ڪري آواز پئي آيا. ڪاٻي ڪپ تي چوڏهينءَ جي چنڊ جو پاڇو پئجي رهيو هو ۽ ننڍيون ننڍيون چوليون ان کي پٿيري ۽ چني رهيوڻ هيون، ڄڻ ته ان کي ڪٿي وڃڻ جون آرزونڊ هيون. ”ڪيترو نه بي معنيٰ آهي!“ ربابوچ تيز وهڪري ڏانهن گهوريندي چيو، ”سڀ ڪجهه بي معنيٰ آهي!“

هاڻي هن جون سڀئي خواهشون مري چڪيون هيون. چميءَ وارو واقعو، سندس بي صبري، اجائي آس ۽ خيالي دنيا، سڀ سندس آڏو حقيقت جي روشنيءَ ۾ چٽيون ٿي پيئون. هاڻي هن کي ان ڳالهه تي ڪورڊ عجب يا افسوس نه هو ته رڻڪ جو ماڻهو دعوت ڏيڻ ڇو نه آيو! هاڻي هن کي ان جو به خيال ڪونه هو ته پنهنجي ”هن“ سان ملي سگهندو يا نه، پر جي ملي ها ته کيس وڌيڪ عجب لڳي ها. پاڻي هن جي هيٺان تڪو تڪو وهي رهيو هو، پر اهو ڪيڏانهن پئي ويو، سو ڪنهن به نه پئي ڄاتو. مٿي مهيني ۾ به اهو پاڻي اتان ئي پئي وهي. اهو ڪنهن ننڍي جهڙي مان وهي اچي هن وڏي نديءَ ۾ پيو هو، جتان وري وڃي سمنڊ ۾ ڪريو هوندو. سمنڊ مان اهو وري ٻاڦ ٿي مٿي چڙهي ويو هوندو، ۽ پوءِ وري مينهن ٿي وٺو هوندو. شايد اهو ئي پاڻي جيڪو سندس هيٺان وهي رهيو هو، سو ساڳيو ئي هوندو، جيڪو هن مٿي مهيني ۾ ڏٺو هو. اهو سڀڪجهه ڇو ٿو ٿئي، ڇا لاءِ؟

ربابوچ کي سڄي دنيا ۽ زندگي، هڪ وڏو، سمجهه کان ٻاهر ۽ بي معنيٰ چرچو ٿي نظر آئي. هن نگاهون پاڻيءَ تان هٽائي مٿي آسمان طرف ڪيون. هن محسوس ڪيو ته ڪيئن نه قسمت هڪ عورت جي روپ ۾ سائنس مذاق ڪئي هئي! پنهنجا سڀنا ۽ سير آخري پيرو هن جي ذهن تي تري آيا ۽ کيس پنهنجي زندگي بي رنگ، ڌٽريل، بي معنيٰ ۽ ٺلهي نظر آئي. گهڻي گهڻي دير کانپوءِ هو جڏهن ڪوارٽرن ڏانهن موٽيو ته اتي سندس ساٿين مان ڪوبه موجود ڪونه هو. اردليءَ کيس ٻڌايو ته سڀ آفيسر جنرل فنٽرايڪن جي گهر ويا آهن، جنهن هنن ڏانهن سوار هٿ دعوت موڪلي هئي. جهٽ لاءِ ربابوچ جي دل خوشيءَ ۾ ڀرجي وئي، پر ستت ئي هن انهن جذبن تي قابو پاڻي ورتو ۽ جنرل جي گهر ڏانهن وڃڻ بدران هنڌ تي وڃي سمهي پيو.

اهڙيءَ طرح هن قسمت کان پلٽي ورتو، جنهن سائنس ڪڏهن به پال نه ڀلايا هئا!

انگريزيءَ مان ترجمو: رشيد پٽي

دل جو سور

سانجه سمي جو ويلو ۽ آلي برف جا وڏا وڏا ڳڙا بازار ۾ ڪجهه دير اڳ پاريل ليمپن جي چوڌاري آهستي آهستي ڦيرا وجهي رهيا هئا. چٽين تي، گهوڙن جي پٺين تي، ٻانهن تي، ٽوپين تي برف جو سنهو ۽ نرم تهه ڄميل آهي. ٽانگي وارو ايونا پوت جيان اچي گهوڙي واري ڪوچ تي بي حس ڪنهن ڳٺڙيءَ جيان ويٺو آهي. سندس جهڪاءُ کان وڌيڪ جهڪڻ انساني وس کان ٻاهر آهي. ايئن ٿو لڳي ته جي برف جون چيون به مٿس اچي ڪريون ته به انهن کي ڦٽو ڪرڻ ضروري نه سمجهندو. سندس ڪمزور ۽ هراسيل گهوڙي به اچي رنگ واري ۽ سانت سٽيل آهي. انجي خاموشي، جسم جي لاهين چاڙهين ۽ بانس جهڙين ٽنگن کي ڏسي مٺائي جي گهوڙي ٿي لڳي. شايد ڪنهن سوچ ۾ گر ڪو اهڙو جانور آهي جنهن مسڪين کي ڪنهن اکين ۾ جاڳندڙ ميرانجهڙن منظرن کان زوريءَ پري ڪري ان جنجال ۾ ڦاسائي ڇڏيو هجي. پوءِ جت پواڻيون روشنيون، هل هنگامو انسانن جي اڻڪٽ پيچ ڍڪ هجي، هوءَ پريشانيءَ وچان سوچن ۾ نه ٻڏي ته ڇا ڪري؟

ايونا ۽ سندس گهوڙي گهڻي دير کان هڪ ئي هنڌ بيٺا هئا. کين منجهند کان ڪا سواري نه ملي هئي. شهر تي سانجهيءَ جا پاڇولا مڙي رهيا هئا. بازار جي بٽين جي ميرانجهڙي روشني جيئن پوءِ تيشن وڌي رهي هئي، رستي تي گوڙ وڌڻ لڳو هو.

"وائي برگ اسڪايا ڏانهن ڪا گاڏي هلندي!" الونا جي ڪن تي پڙلاءُ پيو "ٽانگو!"

ايونا ڇرڪندي نظر ڪٽي ته کيس فوجي ڪوٽ پاتل فوجي آفيسر نظر آيو.

"وائي برگ اسڪايا هلندي؟" آفيسر ٻيهر ڏانهن ڪئي "نڊ آهين ڇا؟ هلندي؟"

آفيسر جي ڳالهه ٻڌندي ايونا لغام کي جهٽڪو ڏنو ته برف جو چورو گهوڙيءَ جي ڇيلهه ۽ پٺن تان اڏامڻ لڳو. آفيسر جي گاڏيءَ تي سوار ٿيندي ئي هو پنهنجي جانور کي ٻچڪارڻ لڳو. هو بدڪ وانگر ڳچي اڳتي ٿو لاڙي. پنهنجي جاءِ تان اٿندي، ضرورت نه هوندي به، عادت جيان ڇهڪ ٿو ڦڙڪائي. گهوڙي به ڳچي اڳتي لاڙيندي پنهنجي بانس جهڙين ٽنگن کي ڇڪيندي ڄڻ نه چاهيندي هلڻ ٿي لڳي.

پنهنجي اڳيان چانيل اونداهيءَ مان اڀرندڙ ڏانهن ايونا جي ڪنن تي ٿي پوي

"شيطان ڪيڏانهن ٿو گهڙين؟ هوش ڪٿي ٿئي؟ ساڄي کان هل ساڄي کان!"

"تو کي ته ٽانگو هڪلڻ ئي نه ٿو اچي، ساڄي پاسي کان هل!" آفيسر بگڙجندي

چوي ٿو.

هڪ ڪوچوان جيڪو ڪنهن جي ذاتي گاڏي هلائي رهيو هو، کيس دڙڪا ٿو ڏئي. رستو پار ڪندڙ هڪ واٽهوءَ جو ڪلهو گهوڙيءَ جي ناسن سان رڳڙجي ٿو. هو ڪاوڙ وڃان ڏسندي پنهنجو ڪن ڇنڊي ٿو. ايونا پنهنجي سيٽ تي ويٺي ايئن ٿو پاسا بدلائي ڄڻ ڪنڊن تي ويٺل هجي. نونڀيون ٿو هلائي ۽ چٽي پاسي وائڙين نظرن سان ٿو ڏسي ته ڪٿي آهي ۽ جتي آهي اتي ڇو آهي؟

”هي سمورا ماڻهو بدمعاش آهن.“ آفيسر چٽر اڏائيندي چوي ٿو. ”سندن ڪوشش آهي ته تنهنجي راه کوتي ڪن يا گهوڙيءَ جي سڀني ۾ چيپاڻجن. پڪ سان ڄاڻي پوهجي شراعت ٿا ڪن.“

ايونا پنهنجي مسافر ڏانهن ڏسندي چپ ٿو چوري. ظاهري طور تي ڪجهه چوڻ ٿو چاهي پر پڻ پڻ ڪانسواءِ سندس وات مان ڪجهه نه ٿو نڪري.

”ڇا چيئي؟“ آفيسر پڇي ٿو. ايونا بي جان مرڪ ڇپن تي آڻيندي نڙيءَ تي زور وجهندي مثل آواز ۾ ڏيکائيءَ سان چوي ٿو:

”منهنجو پٽ منهنجو پٽ گذاري ويو سائين!“

”هون! ڇا ٿيو هئس؟“

”خدا ڄاڻي!“ ٽپ هوندو..... ٽي ڏينهن اسپتال ۾ داخل رهيو. پوءِ گذاري ويو، جيڪا خدا جي مرضي.“

”شيطان! ڏيان ته ڪر“ اونڌاهيءَ مان آواز ٿو اچي، ”ڪتي جا پٽ! چريو ٿيو آهين ڇا؟ اڪيون کولي ته ڏس ڪهڙي پاسي پيو وڃين؟“

”هل هل وڪ وڌاءِ!“ آفيسر ڏاڙهيس ٿو. ”هن رفتار سان ته سياڻي به نه پهچندين، تيز هل.“

گاڏيءَ وارو ٻيهر ڳچي اڳتي لاڙي پنهنجي جاءِ تان اٿي ٿو بيهي. ڇههڪ ڦيرائيندي ڪيترائي ڀيرا آفيسر ڏانهن لوڻا ٿو هڻي. پر هن اڪيون پوري ڇڏيون، ڄڻ ڳالهائڻ نه چاهيندو هجي.

واڻي برگ اسڪايا تي سواري لاهي ايونا چانهن جي هوٽل ڀرسان نانگو بيهاري وڻجي سڻجي باڪس تي ويهي ٿو رهي هڪ ڪلاڪ لنگهي ٿو، پوءِ ٻيو....

سنهڙي ۽ ڊگهي بت وارا ٻه ننڍي قد ۽ پٺ هڪ ڪپ سان، ٽي نوجوان هن ڏانهن اچن ٿا.

”تانگي وارا! لولس پل هلندين؟“ ڪپ وارو جهيٽي آواز ۾ چوي ٿو.

”تهه جا ويه ڪو پڪ!“

ايونا لغام چڪي گهوڙيءَ کي ٻچڪاري ٿو. اصل پاڙو ويهن ڪوپڪن کان وڌيڪ ٿو ٿئي پر کيس انجي پرواهه ناهي. هڪ روبل ملي يا پنج ڪوپڪ، کيس ته بس رڳو سواري ڪبي. ٽئي ڄڻا هڪٻئي کي ڌڪا ڏيندا ٻيڙو ڳالهائيندي تانگي ڏانهن ٿا اچن، تنهي جي ڪوشش آهي ته هڪ ئي وقت ويهي رهن. منجهن مونجهارو اهو آهي ته ڪهڙا به

ڄڻا ويهن ۽ ڪير بيهي سفر ڪري. ڊگهي بحث ڏند چڪ ۽ گارگند کان پوءِ فيصلو ٿيو ته ڪپ وارو بيهي سفر ڪري ڇاڪاڻ جو هو ئي سڀ کان ننڍي قد وارو آهي.

"هل." ڪپڙو بيهندي چوي ٿو. ايونا پنهنجي پنن تي سندس ساهه جي تپش ٿو محسوس ڪري. "لائون ٿي ڏيکار سڻا! تنهنجي ٽوپي ته انتهائي عجيب و غريب آهي، انکان وڌيڪ واهيات ٽوپي ته سڄي پيٽرس برگ ۾ ڳولهي نه لهندي.

"هي هي! هي هي! ايونا ٽهڪ ٿو ڏي "بس گذاري لائق آهي." "خير رڳو گذاري جي لائق صاحب! ٿورڙي ڦڙتي ڏيکار! سڄي واٽ ائين هلندين ڇا؟ يا هٿانه چڪي جهپڪ؟

"منهنجو ته مٿو ٿو ڦاٽي."

ڊگهي قد وارن مان هڪ چوي ٿو: "دڪماسوف وٽ ڪالهه واسڪا ۽ مون براندي جون چار بوتلون صاف ڪري ڇڏيون."

"سمجهه ۾ نه ٿو اچي تون ايتري بڪواس چوڪندو آهين." ڊگهي قد وارو ٻيو نوجوان واٽ پڇيندي. چوي ٿو "ڳنوارن جيان ڪوڙ ٿو نوڪين."

"پنهنجي سر جو قسم، سچ ٿو ڳالهائين."

"اهو ته ائين آهي جو چئجي ته جونءَ کي ڪنگهه تي پئي."

"هي هي!" ايونا ٻيهر ٽهڪ ٿو ڏي "صاحب پورگائي آهن."

"مردار" ڪپڙو ڪاوڙ ۾ ڦونڊجندي رڙ ٿو ڪري "ملعون، ٻڌڻ ۾ نٿو اچئي؟ هٿينس جهپڪ بدبخت کي جهپڪ جو مزو چڪائس."

ايونا کي پنهنجي پويان ڪپڙي جي هلڻ جلڻ ۽ بي ترتيب آواز جو احساس ٿئي ٿو: سندس ڪنن تي کيس هلندڙ گاريون پون ٿيون. ماڻهن کي ڏسندي اڪيلاپ جو بار سندس من تان ڪجهه گهٽجي ٿو. ڪپڙو کيس گهٽ وڌ ٿو ڳالهائي تان جو سندس بد فضيلتو ڳالهائڻ نڙي ۾ اٽڪي ٿو ۽ ڪنگهه سندس زبان کي تالو ٿي هڻي. سندس ڊگهي قد وارا ساٿي ڪنهن ماڻهوءَ جو ذڪر ٿا شروع ڪن. ايونا کين ٽڪي ٿو. ٿوري دير جي انتظار کانپوءِ جڏهن هو ڳالهائي بس ٿا ڪن ته ٻيهر هنن ڏانهن نهاريندي چوي ٿو: "هن هفتي منهنجو پٽ گذاري ويو."

"سڀني کي هڪ نه هڪ ڏينهن مرڻو آهي" ڪپڙو ٿڌو ساهه ڀريندي، ڪنگهي ڇپ اگهي ٿو. "خير، گهوڙي کي ته هلا! مونڪان هيءَ ماکوڙي جي چال ڏني نٿي ٿئي، نه ڄاڻ ڪڏهن پهچائيندين؟"

"ٿوري هن جي همت وڌاءِ هٿينس ڳچيءَ تي ٿڌو!"

"مردار ٻڌين ٿو؟ سيڪٽ ڏيندو سانءِ. تو پاران تي ڪهل ڪرڻ کان ته پنڌ هلڻ

بهتر آهي. ٻڌين ٿو يا ڪن تي جونءَ ئي نه ٿي سريئي؟"

ايونا جي پنن تي ٿڌو ٿي لڳي، جنهن جو بواڏو کيس ڌڪ کان وڌيڪ ٿو ٻڌڻ ۾

اچي.

”هي هي!“ هو ٽهڪ ٿو ڏئي: ”صاحبو، مذاق ٿا ڪريو، خدا اوهان صاحبن کي سلامت رکي!“

”نانگي وارا، تنهنجي شادي ٿيل آهي؟“ ڏکهي قد وارو هڪ چٽو پڇي ٿو. ”منهنجي!“ هي هي! صاحبو چتر ٿا اڏايو. هاڻ آلي مٽي ئي منهنجي ڪنوار بڻبي... هو هو هو! يعني قبر. ”ٿورو سوچيو ته منهنجو پٽ گذاري ويو ۽ آهڻو ڪٿو موجود آهيان، عجيب معاملو آهي! موت اڻٿيڻي جو ٻيو نالو آهي، مون ڏانهن اچڻ بدران منهنجي پٽ کي ڳهي ويو...“

ايونا ڪنڌ ورائي پنهنجي پٽ جي موت جي وارتا ٿو ٻڌائي پر ان مهل ئي ڪپڙو هلڪڙي ڏانهن ٿو ڪري. ”شڪر آهي، نيٺ اچي پهتاسين.“ ويه ڪو پڪ هٿ ۾ جهليندي ايونا دير تائين انهن لفنگن ڏانهن ڏسندو ٿو رهي. هو هڪ اونڊاهو دروازو اڪري نيٺ نهار کان اوجھل ٿي وڃن ٿا. ايونا لاءِ ٻيهر ساڳي اڪيلاپ، ساڳيو من ۾ گهاٽ، هٿنڌر ماحول، ڪن پل لاءِ جهڪو ٿيل صدمو ٻيهر اٿلي سندس دل تي انتهائي شدت سان وار ٿو ڪري. هو بچين نگاهن سان رستي جي ٻنهي پاسي ماڻهن جي اچ وڃ تي نظر ٿو وجهي. ”ڇا هزارن جي هجور ۾ ڪو هڪ به اهڙو ناهي جيڪو سندس پيڙا ٻڌي!“ ماڻهو کائڻس ۽ سندس غم کان غافل، لنگهندا ٿا وڃن. سندس پيڙا بي حساب ۽ برداشت کان ٻاهر آهي. جيڪڏهن سندس دل سور ڪري ڦاٽي پوي ۽ سندس پيڙا ان مان لارون ڪري نڪري سڄي دنيا ۾ ٻوڏ وانگر ڇانئجي وڃي ته به ڪنهن کي نظر نه ايندي. ان هڪ اهڙي واهيات خول ۾ لڪڻ جي جاءِ ڳولهي ڪڍي آهي جو ڏينهن ڏني جو ڊيپ ڪٿي ڳولهيو ته به نظر نه اچي... ايونا جي نظر هٿ ۾ ڪا هڙ ڪنيل هڪ دريان تي پوي ٿي. هو ساڻس ڪچهري ڪرڻ جو سوچي ٿو، ”يار! وقت گهڻو ٿيو؟“

”ڏه ٽيڻ وارا آهن... هتي ڇو بيٺو آهين؟ اڳتي هل!“ ايونا ڪجهه وڪون اڳتي ٿو وڌي، وڻجي وڻجي سڻجي جهڪي پنهنجي پيڙا ۾ غرق ٿيو وڃي. کيس احساس ٿو ٿئي ته ماڻهن مان ڪنهن قسم جي اميد رکڻ فضول آهي. پنجن منٽن جي اندر چيلهه سڌي ڪري ويهي ٿو رهي. مٿو ائين ٿو لوڏي جن سخت پيڙا ۾ هجي. لغام چڪي ٿو. هاڻ پيڙا سندس برداشت کان ٻاهر آهي.

”واپس طنبيلي ڏانهن!“ هو پنهنجو پاڻ کي چوي ٿو ”طنبيلي.“ گهوڙي چڻ سندس خيالن کي پڙهندي مست چال ۾ هلڻ تي لڳي. ڏيڍ ڪلاڪ کانپوءِ ايونا هڪ وڏي شاهي غليظ آتش دان وٽ وينل آهي. آتش دان تي، فرش تي، بينچن تي ماڻهو بي ڍنگي انداز ۾ سمهيا کونگهرا هتي رهيا آهن. هوا بدبو دار ۽ ڳوري آهي. ايونا ستن ڏانهن ٿو لڙي پنهنجي سيٽيل پٽ کي ڪنهندي افسوس ٿو ڪري ايترو جلد گهر موٽي آيو. ”مزدوريءَ مان ته گهوڙيءَ جو داڻو به نه ٿيندو.“ هو سوچي ٿو. ”ڏکويل هئڻ ڪري پنهنجو ڪم ڌيان سان نه ٿو ڪريان انڪري ئي مزدوري گهٽ ٿي ملير. جنهن کي

مناسب ان ڪٿا ملن، جنهن جو جانور پيٽ ڀريل هجي اهوئي سدائين سڪون سان ٿو رهي.“
 هڪ ڪنڊ مان هڪ نوجوان ڪوجوان اٿي ٿو، ننڍا ڪڙين اکين سان مٿ ڏانهن ٿو وڌي.
 ”ڪجهه پيئندي؟“ ايونا پڇي ٿو.
 ”ارادو ته اهوئي اٿر.“

”ڌڻي ڀلو ڪريئي..... يار! ڏس نه، منهنجو پٽ گذاري ويو..... ٻڌين ٿو؟
 هن ئي هفتي، اسپتال ۾ - عجيب معاملو آهي.“ ايونا پنهنجي ڳالهه جو اثر ڄاڻڻ لاءِ
 نهاري ٿو پر کيس ڪجهه به نظر نٿو اچي. نوجوان پنهنجو چهرو ڍڪي سمهي ٿو پوي.
 پوڙهو ٿڌو ساهه ڀري پنهنجي پٽ تي رانبوٽا ٿو هڻي. جيئن نوجوان کي پاڻي جي اڄ هئي
 تيئن هو ڪچهريءَ جو اڃايل آهي. سندس پٽ کي مٿي هفتو ٿيڻ وارو هو ۽ کيس اڃان
 تائين ڪنهن سان دل کولي ڳالهائڻ جو موقعو به نه مليو هو. ان بابت تمام گهڻو ڳالهائڻ
 لاءِ واجهائي رهيو هو. هن ٻڌائڻ ٿي چاهيو ته سندس پٽ ڪيئن مئ، هن ڪهڙا ڪهڙا سور
 سٺا، مرڻ ويل ڇا چيائين ڇو پساه ڏنائين... هو چاهي ٿو ته جنازي جو حال ٻڌائي ۽
 ٻڌائي ته ڪهڙي ريت هو پنهنجي پٽ جا ڪهڙا لٽا اسپتال مان ڪڍڻ ويو. سندس ڌيءَ ايسيا
 ڳوٺ ۾ ٿي رهي.. هو ان جو ذڪر به ڪرڻ ٿو چاهي. ها! کيس تمام گهڻو ڳالهائڻو آهي
 ۽ جنهن سان ڳالهائي اهو ٿڌا ساهه ڀري عجب جو اظهار ڪري ۽ سائس گڏ جي ماتامي
 بڻجي. جيڪڏهن ڪا مائي ڳالهائڻ لاءِ ملي وڃي ته اڃا به چڱو ٿيندو، جيتوڻيڪ مايون
 هونديون بيوقوف آهن ۽ ڳالهه شروع ٿي نه ڪبي جو وڃ پئڪو شروع ڪري ڏينديون.

”آئي، گهوڙيءَ تي هڪ نظر وجهي اچجي.“ ايونا سوچي ٿو، ”سمهن لاءِ گهڻو
 وقت پيو آهي. ننڊ ڪيڏانهن پڇي ته نه ويندي“ ڪوٺ پائي گهوڙي جي طنبيلي ۾ ٿو
 گهوڙي، کيس ڏاڻي پاڻيءَ ۽ موسم جو خيال ٿو اچي. اڪيلاپ ۾ هو پنهنجي پٽ متعلق
 سوچي نه ٿو سگهي... ڪنهن پيءُ سان سندس ذڪر ڪرڻ ٿو چاهي پر اڪيلي سر هن بابت
 سوچڻ ۽ تصور ڪرڻ واري پيڙا سندس برداشت کان ٻاهر آهن.

”ڏاڻو ٿي چرين؟“ پنهنجي گهوڙيءَ جون روشن اکيون ڏسي پڇي ٿو، ”چڱو چابو
 ڪندي رهه..... ڏاڻي لاءِ چڱي موچاري مزوري نه ملي ته ڇا ٿيس. گاهه کائي گذارو
 ڪنداسين. هونئن به عمر هاڻ تانگو هلائڻ جهڙي نه رهي آهي. هاڻ منهنجو نه پر منهنجي
 پٽ جي ڪم سنڀالڻ جو وقت هو. هو مڪمل ڪوجوان هو کيس اڃان گهڻو جيئڻو هو.“
 ايونا ڪن پل لاءِ خاموش ٿي ٻيهر ڳالهائي ٿو.

”ڌيءَ! ڳالهه هيءَ آهي، ڪوڙما ايونڇ گذاري ويو.. مون کان موڪلائي ويو. بس
 اوچتو ڀرڻ ڏيئي ويٺو. چڱو ايئن سمجهه ته تنهنجو هڪ وڃڻو آهي ۽ تون انهيءَ ننڍڙي
 وڃڙي جي ماءُ آهين ۽ اوچتو هو مري پوي ته توکي انجو ڏک ٿيندو نه؟“
 گهوڙي ڳچي لوڏڻ لڳي، ٻڌڻ لڳي ۽ پنهنجي مالڪ جي هٿن تي ساهه اوڳاچيندي رهي
 ايونا جو من ڀرجي آيو ۽ هو پنهنجو من گهوڙيءَ سامهون ڇيري ٿو رکي.

وانکا جو خط

نون سالن جو وانکا زوكوف، جنهن کي موهجي آياخين وٽ ڪم سڪندي ٿي مهينا ٿي چڪا هئا، ڪرسمس جي رات سمهڻ لاءِ نه ليٽيو. هو انتظار ڪندو رهيو ۽ جڏهن سندس مالڪ، مالڪيائي ۽ وڏي ڄمار وارا شاگرد چرچ هليا ويا ته هن الماريءَ مان مس ۽ زنگ لڳل ٻوٽو وارو قلم ڪڍيو، وڻيل سٽيل ڪاغذ پڪيڙيو ۽ لکڻ لاءِ تيار ڪيائين. قلم چورڻ کان اڳ ڪيترائي ڀيرا دروازي ۽ دريءَ تي فڪر ڀري نظر وڌائين، پٽ کي لڳل هڪ مقدس تصوير کي، جنهن جي ٻنهي ڪنارن تي ڪتل المارين ۾ جوتا رکڻ لاءِ ڄمڙي وارا قالب رکيل هئا، اونداهيءَ ۾ اکين کي زور ڏئي ڏئي ڏنائين ۽ ڦٽو ساهه ڀريائين. ڪاغذ ٻيڻج تي پکڙيل هو ۽ وانکا ٻيڻج جي ڀرسان ئي زمين تي گوڏن ڀر ويهي رهيو. ”ٻنهي ڀارا ڏاڏا ڪونستائين مڪارج!“ هن لکيو، ”هيءُ اوهان ڏي خط پيو لکان. ڪرسمس جون وڏيون اماڻيندي دعا ٿو گهران ته خدا اوهان کي سيڪجهه ڏئي. منهنجو نه ٻيءَ رهيو آهي نه ماءُ ۽ نه هان ته اوهين ئي منهنجي لاءِ سيڪجهه آهيو.“

وانکا ڪنڌ ڪڍي دريءَ جي اونداهي شيشي تي نظر وڌي. جتي ميٺ بتيءَ جو اولڙو پئجي رهيو هو ۽ سندس ذهن ۾ پنهنجي ڏاڏي ڪونست جي زيواريف نالي ڪنهن رئيس جي حواليءَ تي رات جي پهريدار طور تصوير واضح ٿيڻ لڳي. بندرو قد، سنهڙو سڪل بت، پنجهٺ ڪن سالن جي ڄمار ۾ به انتهائي خوش طبع ۽ ڦڙٽيلو، مرڪنڊڙ جهرو ۽ خمريل نيٺ - ڏينهن جو ڏاڏو پوئين رنڌي ۾ يا ته ننڊ پيو آهي يا وري باورجي ۽ سندس هٿون ٻاڻيندڙ مائين سان ڪل پوڳ ڪري رهيو آهي. هو رات جو رد جي ڪل جو ڊگهو ڪوٽ پائي پنهنجا جوتا ٽڪائيندو حواليءَ جي چوڌاري چڪر لڳائيندو رهندو آهي. سندس پويان پويان پوڙهي ڪتي ڪاشتانڪا ۽ هڪ ڪتو جيڪو پنهنجي ڪاري رنگ ۽ ڊگهي، نور جهڙي جسم ڪري بامر مڇي سڏبو آهي، پنهنجيون ڳچيون لاڙي هلندا رهندا آهن. ڪتو سڀني جو ادب ڪندو آهي، سڀني جي دل ۾ جاءِ ٺاهيندو آهي، دوست هجي يا اوڀرو سڀني کي هڪ جهڙي من موهڻيءَ نظر سان ڏسندو آهي، پر مٿس ڪوبه ڀروسو نه ڪندو آهي. سچ اهو آهي ته سندس اهو ادب، لحاظ، سندس اها فرمانبرداري هڪ قسم جو پردو آهي. جنهن ۾ هو پنهنجي رباڪاري ڀري خيانت لڪائي هلندو آهي. هو چوري ڪرڻ.

اوجھو ڪنهن جي پير ۾ چڪ پائڻ لڪ ڇپ ۾ برف خاني ۾ ڪپڙن يا ڪنهن هاريءَ جو ڪڪڙ هڙپ ڪرڻ. جو ماهر آهي. سندس پوين تنگن کي اٽڪ پيرا زخمي ڪيو ويو آهي به پيرا ڦاهو ڏنو ويو آهي. هر هفتي ايتري مار پوندي اٿس جو موت جي ڇا ٿيڻ تائين پهچي ويندو آهي. پر انهن سمورن جوڪمن کان سدائين بچندو پئي آيو آهي. سو ٺٽ ڏاڏو هن مهل شايد دروازي ڀرسان بيهي چرچ جي درين مان نڪرندڙ تيز ڳاڙهي روشنيءَ کي اکيون ٻوٽي ڏسي رهيو آهي يا شايد پنهنجي لاک مارچ سان ٺٺ ٺٺ ڪندو چيلهه تي هٿ رکي نوڪرائين سان ڪل پوڳ ڪري رهيو هوندو. هو پنهنجون ٻانهون پڪيڙي عادت موجب ٿڌ کان بچڻ لاءِ پنهنجي ڇاتي تي ويڙهي ڇڏيندو آهي يا پوءِ ٻوڙهن ڏيبل تهڪڻ سان ڪنهن نوڪريائيءَ يا ٻاورحيائيءَ کي جهنڊڙي هڻي رهيو هوندو. ”اچي سونگهه نه!“ هو مائين ڏانهن ناس جي دٻي وڌائيندي چوي ٿو. مائين ناس ڪ ۾ وجهندي ڇڪون ٿيون ڏين. ڏاڏو خوشيءَ مان ڪپڙن ۾ نٿو مايي. زوردار تهڪ ڏيندي چوي ٿو: ”ڄميل نڪن لاءِ اڪسیر!“

ناس ورهائڻ وارو اهو سلسلو ڪٿن تائين به پهچي ٿو ڪاشتانڪا ڇڪون ٿي ڏئي. مٿو ڏونڌاڙي ٿي ۽ ڪاوڙ جي پري ٿي ٿئي. پر هو انتهائي مهذب آهي. هو ڀلا ڪيئن ٿو چڪون ڏئي سگهي. هو ته رڳو پچ ئي ٿو لوڏائي. موسر تمام شاندار آهي. هوا سانت صاف شفاف ۽ تازي آهي. رات اونداهي آهي. پر سڄو ڳوٺ، گهرن جون اڇيون چيتون، چمنين مان نڪرندڙ دونهون، چاندي وانگر چمڪندڙ برف ڍڪيل وڻ، برف جون چيون سڀ چٽيءَ طرح نظر پيا اچن. آڪاس تي تارا ئي تارا پکڙيل آهن ۽ کير ڌارا ايتري صفائيءَ سان واضح آهي جو لڳي ٿو ته انکي ڪنهن ڏن لاءِ رڳڙي رڳڙي ڌوتو ويو آهي ۽ مٿان وري برف جي پالش ڪئي وئي آهي.

وانڪا ٿڌو ساهه ڀريو. پنهنجو قلم مس ۾ ٻوڙيو ۽ ٻيهر لکڻ شروع ڪيو. ”۽ ڪالهه مونکي ڏاڍي مار ڪڍي وئي. مالڪ مونکي وارن کان جهلي ٻاهر اڱڻ ۾ گهليندو ويو ۽ زين جي پٽي سان مونکي ماريائين. ڇاڪاڻ جو آءٌ سندس ٻار کي پينگهي ۾ جهوليندي غلطيءَ وڃان سمهي پيو هئس. گذريل هفتي هڪ ڏينهن مالڪيائيءَ، مونکي هيرنگ مڇي صاف ڪرڻ لاءِ چيو. مون پچ کان صفائي شروع ڪئي ته هن مڇي کڻي انجو مٿو منهنجي منهن تي رڳڙيو. ٻيا شاگرد منهنجو چٽر اڏائين ٿا. واڍڪا خريد ڪرڻ لاءِ مٿي خاني موڪليندا آهن ۽ مالڪ جو ميوو چورائڻ تي مجبور ٿا ڪن ۽ مالڪ جي هٿ ۾ جيڪا به شيءِ ايندي آهي تنهن سان مونکي مارڻ شروع ڪندو آهي. صبح جو ماني ملندي آهي ته ڪرم ڪلي جو سوپ، جيڪو هو پاڻ ئي هضم ڪري ڇڏيندا آهن. هو مونکي ڪمرن جي وچ واري وٿيءَ ۾ سمهاريوندا آهن ۽ ٻار روئڻ لڳندو آهي ته آءٌ سمهي نه سگهندو آهيان. ڇاڪاڻ جو مونکي کيس پينگهي ۾ جهولاڻو پوندو آهي. پيارا ڏاڏا! يسوع مسيح جي واسطي مونکي هتان وٺي وڃ. ڳوٺ واري گهر هلي رهه. هاڻ مونڪان اهو سڀ ڪجهه برداشت نٿو ٿئي. اهو! ڏاڏا! آءٌ توکي منٿ ٿو ڪريان آءٌ سدائين اوهانجو دعاگو رهندس“ مونکي هتان ڪيئن به ڪري وٺي وڃ ته مري ويندس.“

وانڪا جا ڇپ ڦڙيا، هن پنهنجي ڪارائيل هٿ سان ڪوڙا اکهي سڏو ڀريو.
 "اوهانجي لاءِ ناس پيئندس" هن ٻيهر لکڻ شروع ڪيو. "اوهانجي لاءِ دعائون
 ڪهرندس ۽ جڏهن ڪا شرارت ڪريان ته جيترا وڌو جهيڪ هنجو ۽ جيڪڏهن توهان جي
 خيال ۾ اوهانجي ڪنهن ڪم جو ناهيان ته حويلي، جي ڪمدار کي چونڊس ته خدا جي
 واسطي مون تي رحم ڪري ۽ مون کي لانگ بون جي صفائي، جو ضم ڏئي يا وري فيديا
 بدران آڙ مال چارڻ ويندس. پيارا ڏاڏا! مون کان هان هيءَ سڀڪجهه برداشت نٿو ٿئي، اهو
 مون کي ماري وجهندو. مون سوچيو هو ته هتان ڪوٺ ڏانهن پنڌ نڪرندس پر مون وٽ لانگ
 بوٽ ته آهن ڪونه ۽ مون کي برف کان ڊپ ٿو لڳي ۽ جڏهن جوان ٿيندس ته اوهانجي
 سارن سڀال ڪندس. ڪنهن جي همت ئي نه ٿيندي جو اوهان ڏانهن اڪ به ڪئي. ۽ جڏهن پر
 لوڪ پڌاريندو ته اوهانجي روح جي نجات لاءِ ائين ئي دعائون ڪهرندس جيئن امان لاءِ
 گهرندو آهيان.

ماسڪو. نه ڀڄ ڪيڏو وڏو شهر آهي. هتي وڏن وڏن ماڻهن جا نه ڄاڻ ڪيترا
 گهر آهن. نه ڄاڻ ڪيترا ئي گهرو آهن. پر رڌون ڪٿي به نظر نه ٿيون اچن ۽ ڪتا ڪاوڙجي
 پونڪن نه ٿا. ڪرسمس جي ڏن تي چوڙا "تارو" کڻي هيڏانهن هو ڏانهن نه ٿا ڦرن ۽ چرچ
 ۾ ڪنهن کي به ڳائڻ نه ٿو ڏنو وڃي ۽ هڪ ڀيرو مون ڏٺو ته دڪان ۾ مڇي جهلڻ جا ڪانٽا
 ۽ هڪ ڏور ته اهڙي به هئي جنهن سان ٻانهن جيڏي مڇي به جهلجي ته به نه ٿئي ۽ مون اهڙا
 دڪان به ڏٺا آهن جتي قسمن قسمن بندوقون وڪامبيون آهن. بلڪل مالڪ جي گهر ۾
 رکيل بندوقن جهڙيون ۽ انهن مان هر ڪنهن جي قيمت سؤ روبل کن ته هوندي ئي.... ۽
 گوشت جي دڪان تي تترن، آڙين ۽ سيڙن جو گوشت به وڪامبو آهي. پر ڪو به اهو نه
 ٿو ٻڌائي ته انهن جو شڪار ڪٿي ڪيو ويو آهي.

پيارا ڏاڏا! مالڪ جي حويلي، ۾ ڪرسمس جو وڻ سينگاريو وڃي ته منهنجي لاءِ
 سونهري رنگيل هڪ اخروٽ ساڻي صندوق ۾ رکي ڇڏيان. اهو بارشنيا اولگا اگناٽيئونا
 کان گهرجان، چڻجاس ته اهو اخروٽ وانڪا کي ڪبي ٿو.

وانڪا تيزي، سان سڏو ڀريو ۽ هڪ ڀيرو ٻيهر دري، جي شيشي کي ڇاڇڻ
 لڳو. کيس ياد آيو ته ڏاڏو حويلي، وارن لاءِ ڪرسمس وارو وڻ آڻڻ ويندو هو ته کيس به
 گڏ وٺي ويندو هو. اوه ڪيڏو شاندار زمانو هو اهو به! ڏاڏو ٽهڪ ڏيندو هو ته برف سان
 ڍڪيل جهنگ به ٽهڪ ڏيندو هو ۽ ان کي ڏسندي وانڪا جا ٽهڪ به گونجڻ لڳندا هئا.
 ڏاڏو صوبير جي ڪنهن وڻ کي ڪپڻ کان اڳ پائپ ڇڪيندو ناس جا گهرا ساھ ڪڍندو
 ۽ سيءَ کان ڪٽيندو وانڪا تي کلندو هو.... صوبير جا برف سان سٿيل وڻ چرڻ ڀرڻ
 کان سواءِ ٻيئي اهو ڏسڻ جو اوسيئڙو ڪندا رهندا هئا ته منجهائن ڪنهن کي پنهنجي
 جان کان محروم نه ٿو ٿيڻو پوي. اوچتو ڪو سهو برف جي ڪنهن ڇپ تان ٽپ ڏئي تير
 جهڙي رفتار سان ڊوڙيندو هو..... ڏاڏو ان وقت رڙ ڪرڻ کانسواءِ رهي نه سگهندو هو.
 "جهل، جهلينس وڃڻ نه ڏجانس! رسيءَ جهڙي ڀڄ وارو بدمعاش!" ڏاڏو وڻ
 گهليندي حويلي، تائين اٿيندو ۽ پوءِ سڀئي انکي سينگارڻ ۾ جنبي ويندا هئا.... بارش

اولگا اگناتيوٺونا جيڪا وانڪا کي سڀ کان وڌيڪ پسند هئي، خاص طور تي تمام گهڻي مصروف ٿي ويندي هئي. وانڪا جي ماءُ پيلاگيا جڏهن جيئري هئي ۽ حويليءَ جي ملازم هئي ته اولگا ڪيتريون ئي مٺايون وانڪا کي ڏيندي هئي ۽ کيس لکڻ پڙهڻ ۽ سو تائين ڳڻپ سيکاري خوش ٿيندي هئي. هوءَ ته کيس چئن جوڙن سان گڏ ٿيندڙ ناچ به سيکاريندي هئي. ماءُ جي مرڻ تي کانپوءِ وانڪا کي ڏاڏي وٽ نوڪرن واري رنڌڻي ۾ موڪليو ويو ۽ اتان ماسڪو مڇي آلياخين وٽ.

”پيارا ڏاڏا! مون ڏانهن هليا اچو“ وانڪا هڪ ڀيرو ٻيهر لکڻ شروع ڪيو. ”اوهانکي يسوع مسيح جو واسطو ٿو ڏيان مونکي هتان واپس وٺي وڃو. مون اڀاڳي ڀتير تي ترس کاڌو. هتي مونکي روز مارڪٽ ڪن ٿا. هر وقت ايترو بڪايل ۽ پریشان ٿو رهان جو بيان ئي نه ٿو ڪري سگهجي. هر ڀل ڳوڙها ڳاڙيندو رهندو آهيان. هڪ ڏينهن مالڪ جوتن ۾ لڳندڙ چمڙي جو اهڙو زوردار ڌڪ هنيو جو زمين تي ڀير تي پيس ۽ سوچير ته هاڻ ڪڏهن به اٿي نه سگهندس. منهنجي زندگي ته ڪتن کان به بد تر آهي ۽ آليون، ڪاٺي يگور ۽ ڪوچوان کي منهنجو سلام چڻجانءِ، آءٌ، اوهانجو پوٽو ايوان زوكوف، پيارا ڏاڏا! ضرور اچجانءِ.“

وانڪا ڪاغذ کي چئن تنهن ۾ موڙي لفافي ۾ وڌو، جيڪو هن گذريل ڏينهن هڪ ڪوبيڪ ۾ ورتو هو. ٿورڙي دير سوچڻ کانپوءِ قلم کي مس ڪپڙيءَ ٻوڙي پتو لکيائين.

”منهنجي ڏاڏي“ پنهنجو مٿو ڪنهي هڪ ڀيرو ٻيهر سوچي اضافو ڪيائين.

”ڪونستاتين مڪارج کي ڳوٺ ۾ ملي.“

ان تصور کان خوش ٿي ته کيس خط لکڻ دوران ڪنهن نه روڪيو، هن ٽوپي پاتي ۽ قميص مٿان ڪوٽ پائڻ بنان ئي ڊوڙندو رستي تي نڪري آيو.

گذريل ڏينهن گوشت جي دڪان تي ماڻهن کيس پيڇڻ تي ٻڌايو هو ته خطن کي ٽپال جي ڌڻن ۾ وڌو ويندو آهي، جتان انهن کي گهنڊڻين سان جهنگار پيدا ڪندڙ ٽن گهوڙن ۽ شرابي ڪوچوانن وارين ٽپال - بگين وسيلي دنيا جي ڪنڊڪڙچ ۾ پهچايو ويندو آهي. وانڪا تيز تيز ڊوڙندو ويجهي ٽپال ڊبي تائين ويو ۽ پنهنجو املهه خط انجي سوراخ اندر وجهي ڇڏيو. ڪلاڪ کن کانپوءِ خوبصورت اميدن کيس ٿيڪون ڏئي ڏئي گهري نند سمهاري ڇڏيو. ”هن خواب ۾ هڪ آتشدان ڏٺو. آتشدان جي مٿئين چوڪٽ تي سندس ڏاڏو پنهنجا اڳهاڙا پير هيٺ لٽڪائي رنڌڻي ۾ ڪم ڪندڙ عورتن کي اهو خط پڙهي ٻڌائي رهيو هو....“

آتشدان جي سامهون ٻاهر مڇي سڏجندڙ ڪتو پنهنجو پيچ لوڏي ڦري رهيو هو.

شرط

پڻ - چڻ جي اداس سانجهه هئي ۽ هو ڪنڌ جهڪائي پنهنجي ڪمري ۾ هڪ ڪنڊ کان ٻي ڪنڊ تائين نه ڄاڻ ڪيترا چڪر لڳائي چڪو هو. هو پندرهن سال اڳ جي انهيءَ اڻ - وسرندڙ تقريب کي ساري رهيو هو، جنهن ۾ شهر جي سڀ کان مشهور ۽ نوجوان وڪيل سان سندس ڏيڻ ويٺ ٿي هئي. سائنس رسمي خير عافيت پيڻ کانپوءِ ڳالهه ٻولهه هڪ تمام گهڻي دلچسپ بحث ۾ بدلجي وئي هئي. هو پاڻ تمام گهڻو شاهوڪار يهودي هو ۽ ٻين واپاري ادارن کي وياج تي ڳوريون رقمون قرض تي ڏيندو هو. اهو نوجوان وڪيل سائنس واپار ڪندڙ هڪ اداري جو قانوني صلاحڪار هو ۽ ٻين سميت کيس به انهيءَ دعوت جي نيند مليل هئي. پيشي ورانا ڏاهپ سان گڏوگڏ اهو نوجوان حد درجي جو سهڻو به هو ۽ سندس شخصيت بي پناهه ڪشش واري هئي، بحث ان ڳالهه تي شروع ٿيو هو ته موت جي سزا تمام گهڻو ظالماڻو ۽ اڳرو فعل آهي. دعوت ۾ پروفيسر، صحافي، ليکڪ ۽ ٻيا دانشور پڻ هئا. اڪثريت جو خيال هو ته آڳاٽي دور جي انهيءَ يادگار کي به ختم ڪرڻ گهرجي. اسانجو سڌريل معاشرو ايڏي پوائنتي سزا جي ٻيڙا نٿو پوڳي سگهي. ڪن جو خيال هو ته موت جي سزا کي جنم ٽيپ ۾ بدلائڻ گهرجي.

"آءُ توهان سان سهمت نٿو ڪريان." يهودي ميزبان تمام گهڻي پر جوش انداز ۾ بحث ۾ حصو وٺندي چيو. "جيتوڻيڪ منهنجو موت جي سزا يا جنم ٽيپ سان ڪڏهن واسطو نه پيو آهي پر آءُ سمجهان ٿو ته جيڪڏهن ڪنهن وقت مون کي انهن ٻنهي مان ڪنهن هڪ شئي جي چونڊ ڪرڻي پئي ته آءُ پنهنجي راءِ موت جي سزائي چونڊيندس. اها رڳو هڪ ڀل جي پوڳنا هوندي جڏهن ته جنم ٽيپ جي هر ساعت قاسميءَ کان وڌيڪ پيڙائڻي هوندي. آءُ جنم ٽيپ کي موت جي سزا کان وڌيڪ غير انساني سمجهان ٿو. سائين! اوهين پاڻ ٻڌايو ته هڪ ڌڪ سان ماري ڇڏڻ ۽ ايڏائي آندائي مارڻ ۾ ڪهڙي ڳالهه وڌيڪ اڳري آهي؟"

"ٻئي غير انساني آهن." هڪ مهمان پنهنجي نقطه نظر جي اپٽار ڪندي چيو. "ڇاڪاڻ جو ٻنهي جو مقصد املهه انساني جانين کي ختم ڪرڻو آهي. رياست يا حڪومت خدا ناهي. اها جيڪڏهن ڪنهن کي زندگي ڏئي نٿي سگهي ته پوءِ کيس زندگي ڪسڻ جو حق به نٿو ڏئي سگهجي."

"اوهين قانون جا ڄاڻو آهيو اوهان جو ڇا خيال آهي؟" هڪ شخص، نوجوان وڪيل کي مخاطب ٿيندي چيو.

"جنر ٽيپ ۽ موت جي سزا آهن ته ٻئي غير انساني ۽ پوائٽيون پر جيڪڏهن مونکي انهن ٻنهي مان ڪنهن هڪ جي چونڊ لاءِ چيو وڃي ته آءُ اسانجي مانواري ميزبان جي ابتڙ جنر ٽيپ ئي پنهنجي لاءِ چونڊينس. ائين حياتي ته پوري نه ٿيندي. منهنجي خيال ۾ بلڪل نه رهن کان ڪنهن نه ڪنهن حال ۾ جيئرو رهن بهتر آهي."

"هرگز نه - هرگز نه."

"هيءُ صحيح ٿو چوي. منهنجو به اهوئي موقف آهي."

"بلڪل غلط - سٺو سيد غلط"

"اهڙي حياتي موت کان به بچڙي آهي."

هڪ وقت ۾ ڪيترن ئي آوازن سان ڪمزو گونجڻ لڳو. بحث ۾ اوجھو تيزي

اچي وئي.

نوحوان ميزبان جيڪو هيل تائين تمام گهڻي ٿڌائي سان ڳالهائي رهيو هو اوجھو جوش ۾ اچي ويو ۽ هو ۾ منيون پيڪوڙي چوڻ لڳو.

"اهي سموريون چوڻ جون ڳالهيون آهن. جنر ٽيپ ڪاٺ ڪا سولي ڳالهه ناهي. نوحوان وڪيل هڪ مهيني جي ٽيپ ئي نٿو پوڳي سگهي. جنر ٽيپ ڇا پوڳيندو."

"مون چيو آهي ته انهن ٻنهي مان ڪنهن هڪ جي چونڊ ڪرڻي پئي ته پوءِ جنر ٽيپ جي چونڊ ڪندس. نوحوان وڪيل پنهنجي ڳالهه جي وضاحت ڪندي چيو.

"اهو ڪوڙ آهي. تون قيد جي پهرين سال ئي دانهين اٿندي ته مونکي موت جي سزا ڏيو. جنر ٽيپ نه ڪير."

"ائين ڪڏهن به نه ٿيندو. آءُ هڪ سال ته ڇا پندرهن سال تائين اها گهر نه ڪندس."

"اها ڳالهه آهي ته شرط ٿو لڳايان. ويهه لک رپين جي."

"ويهه لک رپيا" نوحوان وڪيل هڪ ڀل لاءِ سوچڻ ۾ ٻڏي ويو. "ٽيڪ قبول

آهي. پوءِ رڙ ڪندي چيائين. "قبول."

"سمورا ماڻهو شاهد رهن!"

"اسين سڀ شاهد آهيون" سڀني هڪ آواز ٿي چيو ۽ يهودي ميزبان ۽ نوحوان

وڪيل اڳتي وڌي هٿ هٿ ۾ ڏئي شرط کي پڪو ڪيو.

"آءُ پنهنجي زندگيءَ لاءِ ڳڻيو پندرهن سالن جي قيد قبوليان ٿو ۽ آءُ انهي لاءِ ڳڻتي

قيد جي سوڀاري پڄاڻيءَ تي اوهان کي ويهه لک رپين جي انعام ڏيڻ جو واعدو ٿو

ڪريان. "۽ ائين ڳالهين ئي ڳالهين ۾ بحث اوجھو سنجيده روپ اختيار ڪيو ۽ اهو

عجيب غريب پر وحشيائو ٺاه طئي ٿي ويو. ٿوري دير کانپوءِ مانيءَ تي يهودي ميزبان

چئلينج قبول ڪندڙ وڪيل کي چيو. "منهنجي دولت جو ته ڪو شمار ئي ناهي. ويهه لک

رپيا منهنجي لاءِ ڪا حيثيت ئي نٿا رکن. پر تون چڱي ريت سوچي وٺ سڄي حياتي لاءِ

پيڙا خريد ڪري رهيو آهين. توکي هڪ موقعو ٻيو ٿو ڏيان هوش کان ڪم وٺ!

”آء پنهنجي ڳالهه تان قرن وارو ناهيان. اهو گهٽ ۾ گهٽ هڪ انوکو تجربو ئي

سهي.“

”ائين ڪڏهن به نه ٿيندو تون رڳو پنهنجي شرط تي قائل رهجان.“

”آءٌ ته پنهنجي شرط تي قائل آهيان پر تون شايد زندگيءَ کان تنگ اچي چڪو

آهين. پنهنجي خوبصورت ۽ پريور جوانيءَ تي رحم ڪاڙ. اهو نه وسار ته پنهنجي مرضيءَ سان قيد ڪاٽڻ زوري ٿيپ کان وڌيڪ ڏکيو آهي. اهو خيال ته جڏهن به تون چاهين شرط هارائي جيل کان ٻاهر اچي سگهين ٿو، توتي زندگيءَ جو هڪ هڪ لمحو عذاب بڻائي ڇڏيندو. نوجوان دوست! مونکي توتي قياس ٿو اچي.“

پوڙهو يهودي ڪمري ۾ چڪر ڪائيندي گذري ويل هڪ هڪ پل جون سارو ٿيون تازيون ڪري رهيو هو. پورا پندرهن سال، ڪنهن لاڳيتي فلم جيان سندس ذهن جي پردي تي ايندا رهيا. هاڻ هو سوچي رهيو هو. مون اهو بيوقوف ٿو ۽ ظالماڻو شرط رکيو ئي ڇو؟! ڳالهين ئي ڳالهين ۾ ايڏو جلدي سنجيده ڇو ٿي ويس. وڪيل پنهنجي زندگيءَ جا پندرهن سال داءِ تي لڳائي ڇڏيا ۽ مون ويه لک رپيا ڦوڪي ڇڏيا. پر ڇا اسان جي انهيءَ حرڪت سان ان ڳالهه جو سدائين لاءِ فيصلو ٿي سگهي ٿو ته موت جي سزا بهتر آهي يا جمر ٿيپ؟ هرگز نه قطعي نه. اها سموري بڪواس آهي. ڪاش مون ئي عقل کان ڪم ورتو هجي ها. مون پاران ان ڳڻي دولت جو نماءُ هو ۽ نوجوان وڪيل وٽ دولت لاءِ هيچ ڪانسواءِ ڪجهه به نه هو.

هاڻ سندس ياداشت ۾ پارٽيءَ کانپوءِ ٿيندڙ ڳالهيون اٿلون کائڻ لڳيون. ناه

اهو ٿيو هو ته وڪيل سندس باغ جي هڪ ڪنڊ ۾ موجود هڪ ڪمري اندر اڪيلاپ واري قيد جا پندرهن سال ڪائيندو. مٿس سخت چوڪسي رکي ويندي. اهو به طئي ٿيو هو ته ان عرصي دوران هو پنهنجي ڪمري کان ٻاهر نه نڪري سگهندو. ٻين ماڻهن سان ملڻ ۽ ساڻن ڳالهائڻ يا سندن شڪل ڏسڻ جي به اجازت نه هونديس. بهرحال کيس روزانو اخبار ۽ گهر بل ڪتاب ڏنا ويندا. کيس سنگيت جو هڪ ساز پڻ ڏنو ويندو. کيس خط لکڻ ۽ وصول ڪرڻ جو حق هوندو. شراب ۽ سگريٽ به کيس ملندا رهندا. اهو به طئي ٿيو ته هو ٻاهرين دنيا سان ڪمري ۾ خاص طور تي مٿاهين تي ناهيل جهروڪي ذريعي خاموش رابطو رکي سگهندو. يعني پنهنجي ضرورتن جو اظهار لکت ۾ ڪندو. انهيءَ جهروڪي وسيلي ئي کيس کاڌ خوراڪ ۽ ضرورت جون ٻيون شيون رسايون وينديون. اهو ناهه لکت ۾ ۽ قانوني پورائين سان طئي ڪيو ويو ۽ ان ۾ سمورا تفصيل لکيا ويا. اهو به لکيو ويو ته نوجوان وڪيل شرط موجب 14 نومبر 1870ع جي رات نيڪ ٻارهن وڳي کان پنهنجي قيد جي شروعات ڪندو ۽ پندرهن سالن جي قيد مڪمل ڪرڻ کانپوءِ 14 نومبر 1885ع تي رات نيڪ ٻارهن وڳي هڪ منٽ تي سندس کوليءَ جو در کولي کيس آزاد ڪيو ويندو ۽ شرط جي ڪامياب پڄاڻي تي کيس ويه لک رپين جو روڪ انعام ڏنو ويندو پر جيڪڏهن هو طئي ڪيل وقت کان به منٽ به اڳ ٻاهر نڪتو يا ڪنهن ٻي ڀڃڪڙي تي هو ويه لک رپين جو حقدار نه رهندو ۽ هو شرط هارائيل سمجهيو ويندو.“

جهروڪي وسيلي ٻاهر موڪليل ننڍڙين ننڍڙين پڙجين مان اهو اندازو ٿيو ته قيد جي پهرين سال دوران وڪيل اڪيلاپ ۽ بوريٽ وگهي بيحد پريشان رهيو. سندس بند ڪمري مان رات ڏينهن پيانو جي سنگيت گونجندي رهي. هن شراب ۽ تماڪ وغيره قبول ڪرڻ کان انڪار ڪيو. شراب بابت هن لکيو ته ”اهو خواهشن کي پڙڪائي ٿو ۽ خواهشون ڪنهن قيديءَ جون سڀ کان وڏيون ويري آهن.“ هن اهو به لکيو، اڪيلي ويهي مٿي پيئڻ کان وڌيڪ بيزار ڪندڙ ڪم ٿي ٿي نٿو سگهي. ”تماڪ چڪڻ بابت سندس خيال هو ته اهو ڪمري جي بند فقط کي اجائين خراب ٿو ڪري. قيد جي پهرين سال وڪيل کي سندس گهر تي هلڪين ڦلڪين ڪهاڻين جا ڪتاب ۽ ناول مهيا ڪيا ويا. هن ڀرت ۽ ڏوهن، مزاح ۽ تصوراتي ڪهاڻين ۾ گهري دلچسپي ورتي.

ٻئي سال دوران هن پيانو وڄائڻ بند ڪري ڇڏيو. کيس هاڻ انهيءَ ساز کان چڙ وٺي وئي هئي. هاڻ هن گهڻي ڀاڱي ڪلاسيڪل ڪتابن جي فرمائش ڪئي. پنجين سال دوران هڪ ڀيرو ٻيهر سندس ڪمري مان سنگيت جا آلاپ اچڻ لڳا ۽ قيدي شراب جي فرمائش پڻ شروع ڪئي. لکي لکي سندس جهلڪ ڏسندڙن ٻڌايو ته اهو سڄو سال هن کائيندي پيئندي ۽ سمهندي گذاريو. هو اڪثر پڻ پڻ ڪرڻ لڳندو هو ۽ پنهنجو پاڻ کي برو ڀلو پيو چوندو هو. انهيءَ سال دوران هن ڪوبه ڪتاب نه پڙهيو. ان کان پهرين جي چئن سالن دوران سندس فرمائش تي کيس تقريبن ڇهه سئو ڪتاب ڏنا ويا هئا. سندس تمام گهڻي اڀياس جو نتيجو هو جو هڪ ڏينهن يهوديءَ کي هن پاران هڪ چٽي ملي جنهن ۾ لکيل هو.

”پيارا ! هيءُ خط توکي ڇهن ٻولين ۾ لکي رهيو آهيان. اهو انهن ٻولين جي ماهرن کي ڏيکارڻ ۽ جيڪڏهن کين منهنجي انهن جملن ۾ ڪابه غلطي نظر نه اچي ته پوءِ منهنجي توکي وينتي آهي ته منهنجي ڪمري جي ويجهو بندوق جو هڪ فائر ڪجان. انهيءَ آواز سان مونکي اندازو ٿي ويندو ته انهن ٻولين کي سڪڻ لاءِ مون جيڪا محنت ڪئي آهي اها ضايع نه وئي آهي. اهي ئي اهي مختلف عالمي ٻوليون آهن جن کي مختلف قومن جا ماڻهو ڳالهائين ٿا ۽ جن ۾ هنن سمورن دورن جي انسانن جي ڏاهپ جا انمول خزانن سهيڙيا آهن. تون منهنجي خوشيءَ جو ڪاٿو نه ٿو لڳائي سگهين جيڪا مون انهن ٻولين تي مهارت حاصل ڪرڻ تي محسوس ڪئي آهي.“

ٻوليءَ جي مختلف ماهرن کي سندس خط پڙهائڻ کانپوءِ باغ ۾ بندوق چوڙي وئي. اڳتي هلي اڪيلاپ واري قيد جي ڏهين سال ۾ وڪيل کي اڪثر پنهنجي مطالعي جي ميز تي هڪ ئي ڪتاب آڏو اڀياس ۾ رڌل ڏٺو ويو. يهودي حيران هو ته اهو شخص جيڪو پهرين چئن ورهن ۾ ڇهه سئو ڳولا ۽ مشڪل ترين ڪتاب پڙهي چڪو هجي اهو سڄو سال رڳو هڪ ڪتاب ئي پڙهڻ ۾ رڌل رهيو. سال جي پڇاڻيءَ تي هن انهيءَ ڪتاب جي جاءِ تي عالمي مذهبن ۽ عقيدن بابت هڪ نئين ڪتاب جو اڀياس شروع ڪري ڏنو. قيد جي آخري ٻن سالن ۾ وڪيل هر قسم جي ڪتابن جو مطالعو ڪيو. هاڻ جيڪو به ڪتاب سندس هٿ ٿي لڳو ان کي پڙهيائين ٿي. هن پهرين ته فطرت جي مطالعي

متعلق ڪتابن کي اٿلايو. پوءِ بائرن ۽ شيڪسپيئر کي پڙهيائين. هاڻ هن پاران جيڪي چئنيون ٿي مليون انهن ۾ هڪ ئي وقت ڪيمسٽري، طب، ناولن، فلسفي ۽ مذهب متعلق رسالن، ڪتابن ۽ ڪتابچن جي فرمائش هوندي هئي. ائين ٿي لڳو ته ڄڻ سمونڊ ۾ ڪنهن ٽٽل بيٺيءَ جيان هو جنهن ڪڏهن هڪڙي تختي ته ڪڏهن وري ٻئي کي جهلڻ جي ڪوشش ٿي ڪئي ۽ ائين پنهنجو پاڻ کي ٻڌڻ کان بچائڻ جي ڪوشش ۾ رڌل هجي. يهودي ڪنڌ جهڪائي پसार ڪندو پنهنجي سارو ٿين جو هڪ هڪ ورق اٿلائي رهيو هو.

سياڻي نيڪ ٻارهيڻ ۽ وڳي سندس قيد جو ڊگهو عرصو ختم ٿي ويندو. پورن پندرهن سالن کانپوءِ هو منهنجي قيد مان آڃو ٿي ويندو ۽ لکت ۾ ڪيل ٺاهه موجب مون کي کيس ويهه لک رپيا ڏيڻا پوندا، هاڻ مون وٽ ايڏي رقم ڪٿي؟ ۽ جيڪڏهن آءٌ پنهنجو سڀ ڪجهه وڪڻي ۽ پنهنجا سمورا اثاڻا ميڙي سيڙي ڪيس، رقم ادا ڪرڻ جي ڪوشش ٿو ڪريان ته بلڪل تباهه ۽ برباد ٿي ويندس. ڏيوالپڻو، بلڪل ڏيوالپڻو! پندرهن سال پهرين مون وٽ هڪڙا ويهه لک ته ڇا ڪيئي ويهه لک رپيا هئا، ايترا جو انهن جي ڳڻپ ۽ حساب ڪتاب رکڻ به مشڪل هو پر هاڻ ته منهنجي ميڙي سيڙي جي مقابلي ۾ مون تي قرضن جو بار ئي گهڻو آهي. واپار ۾ سٺي بازيءَ مون کي بلڪل ئي تباهه ڪري ڇڏيو آهي. مون کي ته منهن ڏيکارڻ لائق ئي نه ڇڏيو اٿس. مالي پريشانين مون کي هونئن ئي پوڙهو ڪري ڇڏيو آهي. مارڪيٽ ۾ منهنجي ساڪ ختم ٿي چڪي آهي. آءٌ پاڻ به اعتماد جي دولت کان محروم آهيان. هاڻ ڪنهن ڪم ۾ هٿ وجهندي ئي ڊپ ٿو لڳي. جن وڏن وڏن ادارن کان رقمون وٺيون هيون انهن مان پڻ ڪيتريون ئي ڏيوالپڻي جو شڪار ٿي چڪيون آهن. ڀاڳن عجيب انداز ۾ بيوفائي ڪئي آهي. قرض اڳار: ننڍڙو پنهنجا ڏوڪڙ وصول ٿا ۽ منهنجي خلاف ڪورٽ ۾ دعويٰ ڪرڻ جي سوجين پيا ۽ مٿان وري هيءَ مصيبت! سياڻي ان چرئي دانشور وڪيل کي به ويهه لک رپيا ڏيڻا پوندا يا خدا! آءٌ ڇا ڪريان؟ ڇا ڪريان؟ پنهنجي منهن پڻڪندي يهوديءَ ٻنهي هٿن سان وڪريل وارن وارو مٿو جهلي ويهي رهيو. وري سوچڻ لڳو. ”هيءُ شخص مري چو نٿو وڃي!“ پر اڃان ته سندس عمر چاليهه سال ئي آهي. سياڻي هو مون کان ويهه لک رپيا اڳاڙيندو. نه ڏيندس ته ڪورٽ وسيلي وٺندو ۽ پوءِ منهنجي پئسن تي عيش ڪندو رهندو ۽ مون کي هڪ هڪ پائي جو محتاج ڪري ڇڏيندو. هو لڳيتي بڻجي ويندو ۽ آءٌ فقير پوءِ روز تمام گهڻي طنز سان مون کي بيڪ ڏيندي چوندو: ”منهنجي هيءَ عمارت ۽ خوشحالي تنهنجي ڪري ئي آهي، اڄ تنهنجي مدد ڪريان. نه، نه آءٌ اهو سڀڪجهه ٻڌي نٿو سگهان. ائين ڪڏهن به نه ٿيندو. آءٌ اهو ٿيڻ نه ڏيندس. يهوديءَ زور سان دانهن ڪندي چيو. پوءِ کيس اوچتو خيال آيو. ڏيوالپڻي. ذلت ۽ رسوائِي کان بچڻ جو هڪ ئي طريقو آهي، وڪيل کي ماري ڇڏجي. ۽ اهو خيال ايندي ئي يهوديءَ جي بيهڻ دل کي سکون ملي ويو. گهڙيال گهٽند وڃائي رات جي ٽين وڳي جو اعلان ڪيو. يهودي اڃا تائين جاڳيو پئي. گهر جا باقي سمورا ڀاتي اگهور نڊ ستل هئا. ٻاهر مينهن ۾ وڻن جي شائين شائين کانسواءِ مڪمل سانت واري ماحول ۾

هن پنهنجي لوهي تجوڙيءَ مان قيديءَ جي ڪمري جي ڇاڀي ڪڍي. پندرهن سالن ۾ انهيءَ ڇاڀيءَ کي هڪ ڀيرو به استعمال نه ڪيو ويو هو. هن پنهنجو اوور ڪوٽ ڪلهي تي وڌو ۽ خاموشي سان ٻاهر نڪتو. باغ ۾ اونڌاهي ۽ تمام گهڻي ٿڌ هئي. مينهن جا وسڪارا جاري هئا. ٿڌي هوا جا جهولا وڻن کي ڏونڌاڙي رهيا هئا. يهودي قيديءَ جي ڪمري کان ٻاهر واري ورندي ۾ پهچي بيهي رهيو. هن چوڪيدار کي ٻه ڀيرا سڏ ڪيو پر ڪابه ورائي نه آئي. ائين ئي لڳو ته ڄڻ خراب موسم ڪري چوڪيدار رنڌڻي يا ڪنهن ٻئي هنڌ پناهه وٺي سمهي پيو هو. يهوديءَ من ٿي من ۾ سوچيو. ”مون ۾ همت نه آهي، جيڪي رڻا سڻي اٿم ان تي عمل ڪري ٿو ڏيان.“ ڪنهن کي شڪ پيو ته چوڪيدار تي ٿيندو. هو اونڌاهيءَ ۾ هٿوڙايون هڻندو قيديءَ جي ڪمري تائين پهتو. ماڃيس جي تيلي ٻاري ان جي روشني ۾ هيڏي هوڏي نهارڻ لڳو. اڳرا تانو جتي ڪٿي پڪڙيل هئا. هڪ هنڌ اجهائيل چلهه پئي هئي. چوڪيدار جو هنڌ بسترو خالي پيو هو ۽ ان تي چادر به نه هئي. ڪٿي به ڪنهن ساهواري جي موجودگي جو احساس به نٿي ٿيو. ماڃيس جي تيلي اجهائڻ شرط ئي پوڙهو يهودي ڪنبنڌڻ تنگن کي هٿن سان سهارو ڏيندي ميز تي چڙهي ويو ۽ روشن دان وسيلي قيديءَ جي ڪمري ۾ جهاتي پائڻ لڳو. ٻرندڙ ميڻ بتي آخري پساهن ۾ هئي. قيدي ميز تي ڪنڌ جهڪائي ويٺو هو. پٺيان کان رڳو سندس چيلهه، اڇا وکريل وار ۽ سڪل هٿ نظر پئي آيا. ميز، ان سان گڏ رکيل ٻن ڪرسي ۽ فرش تي ويڄايل غاليجي تي هر پاسي ڪتاب پڪڙيل هئا. پنج منٽ گذري ويا پر قيدي جي بت ۾ ڪا چرپر نه ٿي. يهودي جهروڪي جي طاقت تي پنهنجي آڱرين سان هلڪي ٺڪ ٺڪ ڪئي پر ان جي جواب ۾ به قيديءَ جي ورهن کان ڄميل بت ۾ ڪا حرڪت نه ٿي. هاڻ يهودي آهستي آهستي سان تالي تي ويڙهيل ڪپڙي واري سيل کي ٽوڙيو. چري سان ڪپڙي کي ڪتري تالي ۾ ڇاڀي وڌائين. تالي جا ليور پندرهن سال بند رهڻ ڪري ڄمي ويا هئا، بهرحال ٿورو زور لڳائڻ سان تالو کلي ويو. کيس پورو ويساهه هو ته تالو کلڻ جي آواز سان قيدي خوشي ۾ داننهن اٿندو ۽ دروازي ڏانهن ڍڪندو پر ائين نه ٿيو. ٽي منٽ گذري ويا. سانت کي ڪنهن آواز يا حرڪت نه چيريو. هاڻ هن ڪمري ۾ داخل ٿيڻ جو فيصلو ڪيو. ميز آڏو ويٺل شخص عام انسانن کان مختلف هو. رڳو انساني ڍانچو ڏيکاري ڏئي رهيو هو. غير صحتمند اڀرو ۽ هڏين - مٺ - سندس چمڙي گهنججي وئي هئي ۽ چهري جو رنگ ميرانجهڙو ٿي ويو هئس. ڳل سڪي اندر پئجي ويا هئس. وار چانديءَ جي تارن جيان چمڪي رهيا هئا ۽ ڪوبه ان ڳالهه تي يقين نه پئي ڪري سگهيو ته ڪو سندس عمر فقط چاليهه سال ٿي هئي. ميز تي سندس جهڪيل ڪنڌ هيٺان هڪ ڪاغذ پيو هو، جنهن تي سنهڙن لفظن ۾ ڪجهه لکيل هو.

”ڇهه! ويچارو وڪيل! يهوديءَ مٿس قياس ڪندي دل ٿي دل ڀريو.“ هن کي نڪاڻي لڳائڻ لاءِ ته ڪا گهڻي محنت نه ڪرڻي پوندم. اڌ مئل ڍانچي کي پلنگ تي رکي وهائي سان گهڻو ڏئي ڇڏيندو، مانس سياڻي ڪنهن کي شڪ به نه ٿيندو ته ڪو سندس انت غير طبعي طريقي سان ٿيل آهي، پر ان کان پهرين اهو ته ڏسجي ته هن ڪاغذ تي لکيو ڇا آهي؟! يهودي سندس اڳيان رکيل ڪاغذ کڻي پڙهڻ شروع ڪيو.

”سياتي رات جو ٺيڪ ٻارهيون وڳي منهنجي ڊگهي قيد جي پڄاڻي ٿي ويندي ۽ منهنجون سموريون آزاديون بحال ٿي وينديون ۽ آءٌ ماڻهن سان ملي سگهندس. ان کان پهرين جو آءٌ هن ڪمري کان ٻاهر نڪران ۽ سج جي روشني ڏسان اهو ضروري ٿو سمجھان ته توسان ڪجهه ڳالهيون اوريان. مونکي پنهنجي پاڪ صاف ۽ بي داغ ضمير ۽ ان خدا جو قسم آهي جيڪو مونکي هر وقت ڏسي رهيو آهي ته آءٌ تنهنجي سامهون اهو اعلان ڪريان ته آزاديءَ زندگي ۽ تندرستي مطلب ته هر هر شئي منهنجي نظرن ۾ بي حيثيت ۽ بي ڦل آهي جنهن کي تنهنجا ڪتاب دنيا جون نعمتون ڳڻائين ٿا.“

”پندرهن سالن تائين مون زميني زندگيءَ جو ڳوڙهو ايباس ڪيو آهي. اهو صحيح آهي ته ان عرصي دوران مون نه زمين ڏني آهي ۽ ان جا واسي. پر تنهنجي امائيل ڪتابن وسيلي مون ڌرتيءَ ۽ ان جي نعمتن ۽ برڪتن کي چڱي ريت چڪيو، پرڪيو ۽ محسوس ڪيو آهي. مون من مست ڪندڙ شراب پيئا آهن. پر جوش گيت ڳاتا آهن. جهنگلن، جبلن، ماڻهن ۽ ٻين ۾ هرئين پويان ڏکيو آهيان. عورتن سان نينهن لڳايو اٿم ۽ من موهيندڙ وينگسن جيڪي ڪڪرن جيان هلڪڙيون، پاڪ شفاف ۽ بي داغ هيون ۽ جن کي تنهنجي شاعرن پنهنجي غير معمولي ذات سان تخليق ڪيو هو. مون سان چاندوڪين ۾ ڪچهريون ڪيون آهن ۽ مون سان گڏ وهائي تي سر رکي سربانن ۾ اڻ ڳڻيا دل لپائيندڙ داستان ٻڌايا اٿن ۽ سندن جوانيءَ جي نشي ۾ آءٌ پهرين جا بهر الوت رهيو آهيان. تنهنجي ڪتابن وسيلي آءٌ البرز جهڙي اوچي ۽ دل ڏهڪائيندڙ جبلن تي چڙهي ويس ۽ چوٽين تان مون باڪ ڦٽيءَ مهل صبح کي اڀرندي ۽ دور پورن ۾ ٻڌندي ڏٺو آهي. مون دير تائين نيري آڪاش جي ڪنارن تي رنگن جا ڪاڪ محل کڻڻ جا نظارا ڪيا آهن. سمونڊ جي ڇاتي تي ڪرڻن جا نرت پسيا اٿم. هوائن کي ندين جا ڇپ چمندي ڏٺو اٿم. جبلن جي نوٺ ڪنارن تي اونڊاهيءَ ۽ جوت جا گل تڙندي ڏٺا اٿم. ڪنوارن ڪرڻن کي اڇن وارن جي اوت مان جهاتيون پائيندي ۽ سج جي الوداعي شعلن کي ڪارين گهٽائڻ جون ڇاتيون چيريندي ڏٺو اٿم. ڪلندڙ ڪڏندڙ شهر ۽ وستيون ڏٺم. رقص گاهن جي ان کليل دروازن مان نڪري هوا جي لهرن تي ترندڙ سنگيت جا مٽر پڙلاءِ ٻڌا اٿم. انهن سهڻن ۽ پاڪيز فرشتن جي ڀرڻ کي ڇهيو اٿم جيڪي منهنجي سينن ۾ ايندا رهيا ۽ مون سان خدا جون ڳالهيون ڪندا رهيا. تنهنجي ڪتابن وسيلي آءٌ ڌرتيءَ ۽ سمونڊ جي پاتالن ۾ لٽس. مون هٿان معجزن جنم ورتو. مون شهرن کي ساڙي رک ڪيو. نون نون مذهبن جي تبليغ ڪيم ۽ عالمن کي ڏندين آڱريون ڏنم.

”تنهنجي ڪتابن مونکي عقل ۽ ڏاهپ جي دولت ڏني ۽ بي فڪري وارن ڏينهن کان هيل تائين انساني ذهن جيڪي ڪجهه به سوچيو آهي اهو سمورو منهنجي ننڍڙي دماغ ۾ هميشه لاءِ محفوظ ٿي ويو آهي. مون کي خبر آهي ته آءٌ توکان تمام گهڻو عقلمند آهيان. توکان وڌيڪ چالاڪ آهيان! پر تنهنجن انهن ڪتابن کي ڏڪارجي نظر سان ٿو ڏسان. دنياوي تخليق ۽ ڏاهپ منهنجي آڏو بي ڦل شيون آهن. هر شئي غير حقيقي آهي. فريب آهي ڏوڪو آهي. رج آهي. مڃان ٿو ته توکي پنهنجو پاڻ تي گهڻو مان هوندو. سهڻو

به هوندين ۽ عقلمند به! پر هڪ طاقت اهڙي به آهي جنهن کي توهين موت ٿا سڏيو جيڪا ڌرتي تان تنهنجو وجود ائين ميساري ڇڏيندي ڄڻ ڪڏهن ڪو تنهنجو وجود ئي نه هو ۽ تنهنجي خوشحاليءَ جا اهي سمورا داستان ۽ تنهنجي غيرفاني فلسفين ۽ دانشورن جا لافاني نانو ۽ ڪم سڀڪجهه هڪ نه هڪ ڏينهن هن دنيا مان ميسارجي ويندا.

”تون چريو آهين. غلط رستي تي پيو هلين. تو ڪوڙ کي سچ جي ۽ ڪوڄهاڻپ کي سندرتا جي جاءِ ڏئي. جيڪڏهن ڪجهه حالتن جي نتيجي ۾ وڻن تي گلن ۽ ميون بدران ڏيڏر لڳن ته توکي حيرت ٿيندي ائين ئي اڄ آءُ توتي حيرت پيو ڪريان. تو جنهن هن ڌرتيءَ کي جنت جي دل سمجهيو آهي. سونهن جو سودو ڪوڄهاڻپ سان ڪيو آهي. توکي سمجهائڻ يا ڦاٿل ڪرڻ جي ڪوشش بلڪل نه ڪندس پر توکي ائينو ڏيکارڻ ضرور ٿو چاهيان ۽ انهن شين لاءِ پنهنجي ڌڪار جو ڪليو ڪلايو اظهار ڪرڻ ٿو چاهيان ”جن لاءِ ۽ فقط جن لاءِ تون جيئرو پيو رهين! آءُ ويه لک رپين جي رقم تان هٿ ٿو ڪٽان جنهن کي ڪنهن وقت مون ڌرتي جي نعمت سمجهي پندرهن سالن جي غلامي خوشيءَ سان قبولي هئي. هاڻ اها رقم منهنجي آڏو ڪا حيثيت نٿي رکي. انهيءَ رقم جي وصوليءَ جي حق کان پنهنجو پاڻ کي محروم ڪرڻ لاءِ آءُ لکت واري ٺاهه جي پڇڙي ڪٽندس ۽ مقرر ڪيل وقت کان پنج منٽ پهرين اڪيلاپ واري قيد کان پڇي نڪرندس.“

يهوديءَ اها لکڻي پڙهي ڪاغذ ميز تي واپس رکي ڇڏيو. قيديءَ جي نوڙيل مٿي کي چمڪائين ۽ پوءِ اوچتو سندس اکين مان ڳوڙهن جو مينهن شروع ٿي ويو. هو ڪمرو پهرين جيان بند ڪري واپس موٽي آيو. ان کان پهرين هو زندگي ۾ ايترو پيشمان ڪڏهن به نه ٿيو هو جيترو اڄ هو. جيون جي وڏن وڏن نقصانن تي به سندس اهڙي حالت نه ٿي هئي ۽ اڄ کان پهرين هو ڪڏهن به پنهنجي نظرن ۾ ڏليل ۽ حقير نه هو. گهر اچي هو بستري تي ڦٽان ٿي ڪري پيو. پر ضمير جي ملامت ۽ ڳوڙهن جي تسلسل ننڊ کي هڪ ڀل لاءِ به سندس ويجهو اچڻ نه ڏنو.

ايندڙ صبح چوڪيدار بدحواسي جي عالم ۾ ڊوڙندو وٽس آيو ۽ انڪشاف ڪيائين ته قيدي روشن دان رستي پڇي نڪتو آهي ۽ هن پاڻ کيس باغ جي ڀت اڪرندي ڏٺو آهي. هو سندس پويان ڀڳو پر قيدي جلدئي نيٺ - نهارڻ کان ڏور ٿي ويو. اهو ٻڌي يهودي پنهنجي سمورن نوڪرن سميت قيدي جي ڪمري ۾ پهتو. سڀني کي قيديءَ جي ڀاڄ جو شاهد بڻايائين ۽ وڌيڪ ڪنهن قانوني مونجهاري کان بچڻ لاءِ ميز تي پيل قيدي جي آخري لکڻي ڪٺيائين ۽ واپس ان کي پنهنجي لوهي ٽجوڙي ۾ محفوظ ڪري ڇڏيائين.

جلاوطن

پوڙهو سيمون عرف گاڙهو پٽون ۽ هڪ نوجوان تاتاري جنهن جو نالو ڪنهن کي نه ٿي آيو، درياءَ جي ڪناري مچ آڏو ويٺا هئا. باقي ٽي مهاڻا جهوپڙيءَ جي اندر هئا. سيمون سٺ ڪن سالن جو، ڪسرتي بدن وارو، ڏند پڳل شخص هو. سندس ڪلها موڪرا هئا ۽ سندس چهرو اڃا تائين صحتمنديءَ جو نمونو هو. هن مهل هو نشي جي ترنگ ۾ هو. سندس کيسي ۾ شراب جي بوتل هئي. پر دل ۾ ڪٽڪو هئس ته ڪٿي سنگتي ساٿي حصو نه گهرن. اهڙو ڪٽڪو نه هجيس ها ته هو ڪڏهن جو سمهي پوي ها. تاتاري بيمار ۽ ٿڪل، ڦاٽل چٽيون لڳل ڪپڙا اوڍيل سميرسڪ صوبي جي مزيدار زندگيءَ ۽ پنهنجي زال جي سونهن ۽ خصلتن جو داستان ٻڌائي رهيو هو. سندس ڄمار پنجويهن سالن کان وڌيڪ نه هئي پر مچ جي روشنيءَ ۾ سندس هيڊي، بيمار ۽ غمگين چهري کي ڏسڻ سان هو ٻار ٿي لڳو.

گاڙهو پٽون چوڻ لڳو، ”يار! هيءَ جاءِ ڪا جنت ته آهي ڪونه. تون پاڻ ڏسين پيو ته رڳو پاڻي ۽ درياءَ جي سڌن سنون ڪنارن ۽ ليسدار مٽيءَ کانسواءِ هتي ڪجهه به ناهي. سيارو اچي پهتو آهي پر پوءِ به درياءَ ۾ برف وهندي اچي، اڄ سوير به هئي.“

تاتاريءَ ورائيو، ”مصيبت آهي، مصيبت!“ ۽ گهٻرائجي چئني پاسي ڏسڻ لڳو. ڏهن قديم جي فاصلي تي ٿڌيءَ برف جو درياءَ وهي رهيو هو. ٻرانگهون پريندو، ڪوڪلن وارياسن ڪنارن سان ٽڪرائيندو، ڏور سمونڊ ڏانهن راهي ٿيو. ڪناري ڀرسان بيٺل هڪ وڏي ناو جو اونداهو ڀاڄولو ڇائنجي رهيو هو. درياءَ جي پريئين پار روشنيون ڪيڏيءَ مهل ميرانجهڙيون ته ڪيڏيءَ مهل جرڪندڙ نانگن جيان ٿي لڳيون. اهو پوئين سال جو بيجل پوسو هو جيڪو ساڙيو پئي ويو، انهن جي پويان اونداهي هئي. هوا گهميل ۽ ٿڌي هئي.

تاتاريءَ آسمان ڏانهن نگاهه ڪئي ڏٺو. سندس وطن ۾ ته ايترا ئي تارا هئا. چئني پاسي اهڙي ئي اونداهي هئي. پر هتي کيس ڪنهن ڳالهه جي ڪوٺ ٿي لڳي. سميرسڪ صوبي جا تارا هتان کان بلڪل مختلف هئا ۽ آڪاش به ته اهڙو نه هو.

تاتاريءَ ٻيهر چيو، ”مصيبت آهي، مصيبت!“

سيمون کلڻ لڳو، ”آهستي آهستي ٺهي ويندين، اڃان ڪچو آهين... وات مان اڃا کير جي ڌڀ ٿي اچي. پنهنجي ٻارائيءَ ۾ سمجهين ٿو ته ڪير توکان وڌيڪ مصيبت ۾ ناهي. بس ڪا ڏينهن اڌ جي ڳالهه آهي، چوندين ته اهڙي زندگي خدا هر ڪنهن کي

نصيب ڪري. مونڪي ئي ڪٿي ڏس - هفتي کن م پائي لهي ويندو. ٻيڙا هلڻ شروع ٿيندا. توهين سڀ سائيريا جي راه وٺندؤ. آءُ هتي ئي هن ڪناري تي ئي پيڙي ڪاهيندو رهندس. ٻاويهن سالن کان رات ڏينهن اهو ئي ڪم ڪندو ٿو رهان. پاڻيءَ اندر مڇيون ۽ مٽي آءُ. پوءِ به شڪر اٿم جو ڪا شڪايت نه اٿم. خدا شل اهڙي زندگي سڀني کي ڏئي." تاتاريءَ مڇ ۾ ڪجهه سڪل ٽاريون وڌيون ۽ مڇ جي ويجهو ٿيندي چوڻ لڳو، "منهنجو پيءُ سدائين بيمار ٿو رهي. امان ۽ زال واعدو ڪيو آهي ته سندس مرن پڄاڻان هو به هيڏانهن هليون اينديون."

ڳاڙهو پٽون چوڻ لڳو، "ماءُ ۽ زال کي ڇا ڪندين. اڙي ڀرمٽڙا!! انهيءَ بپوقوفيءَ ۾ نه پوءِ. شيطان توکي پڙڪائي پيو. ان مردود تي ڌيان نه ڏرجان. جيڪڏهن هو عورتن جو ذڪر ڪري ته انڪي ساڙڻ لاءِ چئو ته توکي انجي ضرورت ناهي. آزاديءَ جي نالي تي هرڪائي ته مردن وانگر انجو مقابلو ڪر. چؤ ته مونڪي انجي ضرورت ناهي. مونڪي ڪجهه به نه ڪبي - نه ماءُ، نه پيءُ، نه زال، نه آزادي، نه گهر گهاٽ، نه ٻني ٻارو- خدا انهن جو ستياناس ڪري! مونڪي انهن مان ڪجهه به نه ڪبي."

پنهنجي بوتل مان ڍڪ ڀريندي هو ٻيهر ڳالهائڻ لڳو. "آءُ معمولي هاري يا مزدور پيشي ماڻهن مان ناهيان. هڪ پادريءَ جو پٽ آهيان. جڏهن آزاد هئس ته ڪرسڪ ۾ رهندو هئس. ڪو دور هو جو آءُ به فراق ۽ ڪوٽ پائيندو هئس. پر هاڻ اهڙو حال بڻايو اٿم جو زمين تي اگهاڙو سمهي سگهان ٿو. ضرورت پوڻ تي جڙي بوتليون کائي بڪ مٽائي ڇڏيندو آهيان. خدا سڀني کي اهڙي زندگي نصيب ڪري! نه زبان سان ڪجهه گهرندو آهيان ۽ نه دل ۾ ڪنهن جو ڊپ اٿم. پاڻ کان وڌيڪ ڪنهن کي به شاد ۽ آزاد نه سمجهندو آهيان. جنهن ڏينهن روس کان هيڏانهن اماڻيو ويس، دل ڪڙي ڪري فيصلو ڪيم ته مونڪي ڪجهه به نه گهرجي. شيطان مونڪي به زال، گهر ۽ آزاديءَ جي راڳ سان هرڪائڻ چاهيو پر مون کيس صاف صاف چئي ڇڏيو ته مونڪي ڪجهه به نه گهرجي ۽ پوءِ پنهنجي ڳالهه تي ڳنڍ ٻڌي بيهي رهيس. تون پاڻ ڏس، هاڻ ڪيتري مزي ۾ آهيان! ڪنهن به ڳالهه جي شڪايت نه اٿم. بس ائين سمجه ته جيڪو ماڻهو ٿورڙو به شيطان جي ڦيري ۾ آيو ۽ سندس ڳالهه مڃيائين ته پوءِ ٻڄڻ جي ڪا صورت ناهي. چوڻيءَ تائين ان ڏهڻ ۾ ڦاسي پوندو ۽ نڪتو نه نڪرندو.

رڳو توهين اڄوڻهه ڳوٺاڻا ئي شيطان جي چنبي ۾ نه ٿا چو. خانداني پڙهيل لکيل ماڻهو به هن هٿان ڏڳجي ويندا آهن. ڪو ڏهه پندرهن سال اڳ جوڙ ڪر آهي ته هڪ شخص روس مان جلاوطن ٿي هتي پهتو. ڀائرن ۾ جائيداد جي ورهاست ۽ جعلي وصيت جو ڪو جهيڙو هو. ماڻهن سمجهيو ته هو ضرور ڪونه ڪو شهزادو يا جاگيردار آهي. اهو به ممڪن آهي ته رڳو ڪو معمولي سرڪاري ملازم هجي. ڪنهن کي ڪهڙو پتو؟ خبر اهو صاحب هتي پهتو ۽ ايندي ئي هڪ گهر ۽ ڪجهه زمين خريد ڪيائين. چوڻ لڳو، "آءُ

پنهجي روزي روتي پان ڪمائيندس. پنهنجي پگهر جي ڪمائيءَ تي گذارو ڪندس هان ڪو رئيس نه رهيو آهيان، بس معمولي جلاوطن آهيان. ”مون ٻڌي چيو: ”يا بسم الله. ارادو ته نيڪ آهي.“

هو ان وقت نوجوان هو. مزاج ۾ هن هتان سان گڏوگڏ احتياط جو مادو به هئس. پنهنجي سر گاهه لٽندو ۽ مڇيون جهليندو هو. گهوڙي تي سٺ ميل سواري هن لاءِ معمولي ڳالهه هئي. پر اڳتي هلي اهو نقشو بدلاجي ويو. پهرئين ئي سال گهوڙي تي چڙهي ٽپال حاصل ڪرڻ لاءِ گائي رينو اچڻ وڃڻ لڳو. منهنجي پيڙيءَ ۾ بيهي رهندو هو. ٿڌا ساهه پريندي پيو چوندو هو ته يار سيمون! گهر وارن ڪيڏي عرصي کان رقم نه موڪلي آهي!“ آءٌ ورائيندو هئس. ”ويسلائي سرگئي يوج! ڏوڪڙن جي توکي ضرورت ناهي، پئسن کي ڇا ڪندين؟ گذريل زماني کي وساري ڇڏ. جن ڪڏهن هيو ئي نه. جيڪڏهن هو ته به رڳو سراب هو. نئين سري سان زندگي شروع ڪر. شيطان جي پنجوڙ ۾ قاسم کان بچ. انجو انجام خراب ٿيندو. سندس چار ۾ قاسمي پوندين. هينئر ته رڳو رقم ڪيئي، ڪجهه ڏينهن کانپوءِ ڪنهن ٻيءَ شيءِ جي طلب ڪندين، پوءِ ڪجهه پيو... خوش رهڻ جي ترڪيب اها آهي ته ڪنهن شيءِ جي خواهش نه ڪر. جيڪڏهن تقدير اسان تي ڪا ڏاڍائي ڪئي آهي ته انجي آڏو هٿ ڦهلائڻ ۽ ڳاٽ جهڪائڻ مان فائدو؟ ٿيڻ ته اهو گهرجي ته ان کي ٿڌجي. انجو چتر اڏائجي، نه ته اها تنهنجو مذاق اڏائيندي.“ آءٌ کيس اهو ئي مشورو ڏيندو رهيس.. ”انجي ٻن سالن کانپوءِ کيس درياءَ جي ٻيءَ ڀر وٺي وڃڻ جو اتفاق ٿيو. خوشيءَ وڃان ڪيڙن ۾ نه پئي مايو. چوڻ لڳو، پنهنجي زال کي آڻڻ لاءِ گائي رينو پيو وڃي. آخر ان جي دل راضي ٿي وئي هئي ۽ هوءَ هيڏانهن اچڻ تي راضي ٿي وئي هئي. سندس وڃڻ کان ٿيڻ هيون. ٻئي ڏينهن هو زال سميت موٽي آيو. هوءَ مٿي تي ٽوپي پاتل هڪ نوجوان وينگس هئي. هنج ۾ هڪ ڪير پياڪ ڏي، به هيس ۽ اوسي پاسي مٿن جي حساب سان سامان سڙو. سرگئي يوج سندس طواف ڪندو رهيو. ڪن پل لاءِ به نظر نه ٿي هڻيس. سندس واکاڻ ڪندي وات مان گگ ٿي ڳڙيس. مونکي چوڻ لڳو، ”ها يار سيمون! ڪيئن، ماڻهو ساڻس ٻيڙيا ۾ به لطف ڀري زندگي گهاري سگهي ٿو!“ مون دل ۾ چيو، اها چئن ڏينهن جي چاندني آهي، منڍ ڦرندي ويرم ئي نه لڳندي آهي. ان ڏينهن کان. هر هفتي سندس معمول بڻجي ويو ته ٽپال گهر وڃي پيچي ته گهران ڏوڪڙ ته نه آيا.

هڪ ڏينهن مونکي چوڻ لڳو، ”منهنجي خاطر هوءَ پنهنجي سونهن، پنهنجي جواني ساڻس ٻيڙيا ۾ وڃائي رهي آهي ۽ مون سان گڏ ڏکيا ڏينهن گهاري رهي آهي. تنهن ڪري منهنجو فرض ٿو بڻجي ته سندس آرام ۽ آسائش جو پورو پورو خيال رکان. بيگم صاحبه جي وندر لاءِ هن مقامي آفيسرن ۽ ايرن غيرن سان ناتا جوڙيا، پوءِ واقفن جي انهيءَ لشڪر جي خاطر مدارت لاءِ انتظام ٿيا، ضروري سمجهيو ويو ته هڪ پيانو به هئڻ گهرجي ۽ گهر ۾ گهاٽن وارن وارو هڪ ڪتو به پالڻ گهرجي. هر قسم جا ٺٺ بلڪه عياشي ٿيڻ لڳي، پوءِ به اها نڪ چڙهي بيگم صاحبه وٽس گهڻو عرصو نه ٽڪي - ۽ ترسي به ڇو؟ هتي گپ ۽ پاڻي، هڏيون چيريندڙ پارو، نه گل، نه ميو، ماڻهو به رڳو جاهل، شرابي، جن

کي نه اٿڻ ويهڻ جو سليقو نه ڳالهائڻ جي تميز ۽ هوءَ هڻي ماسڪو يا پيٽرسبرگ جي مانواري خاتون... هتي وٽس مکيون مارڻ کانسواءِ ڪهڙي مصروفيت هئي؟ مٿان وري مٿس جي حيثيت به اڳي جي پيٽ ۾ ڪري چڪي هئي. ويچاري ”جلاوطن“ جي حيثيت آهي ئي ڇا!

انجي ٽن سالن کانپوءِ جو ذڪر آهي، مونکي چڱيءَ ريت ياد آهي ته ليلته القدر جي شام ڪناري تان ڪنهن زور سان سڏ ڪير. پيڙي ڪاهي اوڏانهن پهتس ته ڏنر ٿي ساڳي بيگم صاحب ڪنن تائين پوتي اوڍي بيٺي آهي. ساڻس گڏ هڪ نوجوان آفيسر بيٺل هو. مون کين هن پار لاٿو، هو گاڏيءَ ۾ ويهي زوپاٽ ٿي ويا. ٻئي ڏينهن صبح ساڻ گهوڙو ڊوڙائي ويسلائي سرگي بوج گهاٽ تي ظاهر ٿيو. ڀڄڻ لڳو، ”سيمون! منهنجي زال ڪنهن عينڪ واري شخص سان گڏ هن پار ته نه وئي آهي؟“ جواب ڏنومانس، ”جي ها! هاڻ ميدانن ۾ وڃي ڌوڙ مٽي ۾ وجهي پار ڪڍ.“ هن سندن پويان پنهنجو گهوڙو لڳايو، پنج ڏينهن ۽ راتيون سندن پيڇو ڪندو رهيو. واپسيءَ تي جڏهن کيس پار پئي لاهڻ ته بيهوش ٿي منهنجي پيڙيءَ ۾ ڪري پيو ۽ پنهنجو مٿو سڙھ سان ٽڪرائيندو روئيندو رهيو. مون کيس چيو ”ته اهو معاملو آهي.“ تهڪ ڏيندي کيس ياد ڏياري ته ”ماڻهو سائپيريا ۾ به لطف ڀري زندگي گذاري سگهن ٿا!“ هو پنهنجو مٿو اڃا به زور سان ڪٽڻ لڳو.

ان کانپوءِ آزاديءَ جي هوس سندس من ۾ اٿلئون کائڻ لڳي. سندس زال ڀڄي وڃي روس نڪتي هئي. سندس من ۾ دانهن اٿي ته وڃي کيس عاشق کان نجات ڏياري. سو ان ڏينهن کان صبح شام گهوڙو ڊوڙائيندو رهيو. ڪڏهن ٽپال گهر ته ڪڏهن مئجسٽريٽ جي آفيس، درخواستن جا ڍير لڳائي ڏنائين ته سندس حال تي رحم ڪيو وڃي ۽ روس موٽڻ جي اجازت ڏني وڃي. زمين به وڪڻي ڇڏيائين، گهر به يهودين وٽ گروي رکي ڇڏيائين.

وار اڇا ٿي ويس ۽ ڇيلهه ڇڄي، چهرو سلھ جي مريضن وانگر هيڊو بڻجي ويس. چڱو ڀلو مٿس هاڻ اوچتو ئي اوچتو ”ٺئون ٺئون“ ڪرڻ لڳو. ائين اٺن سالن تائين درخواستن پويان درخواستون ڏيندو رهيو. پر هاڻ ٻيهر سندس جان ۾ جان آئي. ڇو نه پوي؟ خير سان ڏي، جي جواڻ ٿيڻ سان هڪ نئين ڪرت سندس هٿ لڳي. پيار ڀريل نظرن سان ڏسندي کيس نيٺن جي تاري جيان رکندو هو. ڇوڪريءَ ۾ به ڪنهن قسم جو عيب نه هو، چڱي موچاري شڪل، ڪارا ڀرڻ، مزاج ۾ شوخي، هر آڇر تي کيس گرچا گهر وٺي ويندو هو. ٻئي پيڙيءَ ۾ گڏ گڏ بيهندا هئا. ڏيءَ مرڪندي رهندي هئي ۽ پيءُ جي نظر کن پل لاءِ به سندس مک تان نه هٽندي هئي. چونڊو هو ”ها، سيمون! ڏس سائپيريا ۾ به زندگي مزي سان گهاري سگهجي ٿي. منهنجي ڏيءَ کي ڏس، ڪيتري نه پياري آهي! شرط هئي سگهان ٿو ته اهڙي من موھي ڳولهي نه ملندي!“ آءُ ورائيندو هئس، ”بيشڪ تنهنجي ڏيءَ بي مثال آهي.“ ۽ من ۾ چونڊو هئس، ”ٿورڙو صبر ڪر... هن جي پڙڪو کائيندڙ جواني آهي. رت ۾ جوش ۽ من ۾ مرادون اٿس. هتي رنگ ڍنگ ڪيائين!“ ۽ صاحب لوڪ، ڇوڪري سڄ پڇ ڳرڻ سڙڻ لڳي، تان جو ڪڙيون هڻڻ لڳي، سلھ....

ڏٺو ساڻي پريا جي خوشي، لعنت هجيس! هتي زندگي ائين ئي گذرندي آهي... خير، هاڻ ڊاڪٽرن جي ڳولا شروع ٿي، هڪ کي ڇڏي، ٻئي کي جهليو ويو. اڄ هڪڙي تپاسيو ته سياڻي ٻئي. جتي ڪنهن ڊاڪٽر يا توڙو ڦيٿو ڪندڙ جو ڏس ٿي مليو ته هو کيس وٺي اتي ئي پهتو. دوا درمل تي هزارين رپيا برباد ڪري ڇڏيائين. منهنجي خيال ۾ ته بهتر اهو ٿئي ها جو اها رقم شراب ۾ اڏائي ها، چوڪريءَ کي ته مرڻو ئي هو، هاڻ ڪنهن جي بچائڻ سان ته نه بچي ها. پوءِ سندس چيلهه ڇپي ٿي ويندي ۽ پڪ ڄاڻ هوندي ته آپگهات ڪندو يا روس فرار ٿيندو، گرفتار ٿيندو، مٿس کيس هلندو ۽ ٽپ ڪائيندو.

سيءَ ۾ نرندي تاتاري پڻ ڪندي چوڻ لڳو، ”ڇڱو آهي، ڇڱو آهي.“

ڇا ڇڱو آهي؟

”زال، ڌيءَ... انجي مقابلي ۾ قيد جي، صدمي جي ڪهڙي حيثيت آهي! پنهنجي ڌيءَ جي شڪل ڏسڻ لاءِ ته مليس.... تون ٿو چوين ته ڪجهه نه گهر، ڪجهه به هجي، زال سان ٽي سال ته گذر هيس، اها به رب جي ٻاجه آهي.“

ساهه ميونڊي تاتاريءَ بيهڙ ڳالهائڻ شروع ڪيو، ”خدا اهو ڀل نه آهي جو ڪو اڳهو ٿئي ۽ پرديس ۾ سندس ڏينهن پورا ٿين ۽ بيجان ٿڌي زمين ۾ کيس پوريو وڃي. منهنجي زال مون وٽ ڪلاڪ ته ڇا پر ڪنهن کن ڀل لاءِ ئي اچي ته ان نعمت جي عيوض دنيا جو هر سور سهي ويندس ۽ ڌڻيءَ جو شڪر ڪندس، جو خوشيءَ جو هڪ ڏينهن به اڻ هوند کان بهتر آهي.“

پوءِ هو پنهنجي سهڻي ۽ ذهين زال جو قصو ڪڍي ويٺو ۽ مٿي کي هٿ ڏئي، روئي، سيمون کي يقين ڏيارڻ لڳو ته هو بيگناهه آهي ۽ مفت ۾ پيڙا پيو پوڳي. سندس ٻن ڀائرن ۽ ڇاچي گڏجي ان هاريءَ جي گهوڙي تي قبضو ڪيو ۽ هنن ئي گهوڙي وارن کي ماري ماري اڌ مٿو ڪري ڇڏيو. پنڄائڻ انصاف نه ڪيو پر اهڙي ڪارگردي ڏيکاري جو تنهي ڀائرن کي ته ڪاري پاڻيءَ جي سزا لڳي پر پئسي وارو ڇاڇو سزا کان صاف بچي ويو.

سيمون ٽڪل لهجي ۾ کيس آلت ڏيندي چيو، ”ڪجهه ڏينهن ۾ پاڻهي جيءَ لڳي ويندي.“

تاتاري بي حس ويني پنهنجي ڳوڙهن هائين اکين سان باهه ڏانهن نهاريندو رهيو، جهري تي ويرانن ۽ بيڪسي چلڪي رهي هيس ۽ سمجهه ۾ نه پئي آيس ته هو گهر کان ايڏو پري هن اوندهيءَ ۽ ويرانن ۾ اثڄاتل ماڻهن سان گڏ ڇو آهي؟ ڳاڙهو پٽون باهه جي ڀرسان ليئي ليئي ڪا ڳالهه سوچي پنهنجي سر مرڪڻ ۽ هلڪن سرن ۾ جهونگارڻ لڳو.

ٿورڙي دير ۾ چوڻ لڳو، ”چوڪريءَ لاءِ پيءُ جي محبت مان ڪهڙو لاپ؟ اهو درست آهي ته هو کيس دل جي گهرائين سان ڇاهي ٿو، پر منهنجا پيءُ! ان آڏو انسان کي پنهنجي حيثيت جو ته احساس ڪرڻو ٿو پوي. پوڙهو مزاج جو سخت ۽ چيڙاڪ آهي. جوان چوڪرين کي سختيءَ سان ڀلا ڪهڙو تعلق؟ کين ته ناز برداريون ئي ڪپن، عطر ڪپي، لالي

کپي، جي - ها..... آھ زندگي، زندگي! سيمون ۽ اتندي دانھن ڪئي، ”شراب ختر، لڳي ٿو ته سمهڻ جو وقت اچي ويو آھي، صاحبزادا، اسين ته هلياسين....“

تاتاري اڪيلو رهجي ويو ته مڇ ۾ ڪجهه وڌيڪ تاريون وڌائين. ليٽي پنهنجي زال جي تصور ۾ تڪ ٻڏي سوچڻ ۾ گر ٿي ويو. ”مهيني ڪن لاءِ ته ڇا هڪ ڏينهن لاءِ ئي مون ڏانهن هلي اچي، پوءِ ڀل موٽي وڃي. هڪ مهينو يا هڪ ڏينهن سدائين جي محروميءَ کان بهتر آهي. چڱو، جيڪڏهن هوءَ پنهنجي واعدي پٽاندڙ اچي به وئي ته ڪاٺيندي ڪٿان، رهندي ڪٿي؟“

سوچيندي سوچيندي چيائين، ”ڪاٺ لاءِ ڪجهه نه هوندو ته رهندس ڪيئن؟“ ڏينهن رات چپو هلائڻ تي به کيس رڳو ڏهه ڪوپڪ ٿي پلڻ پون ٿا. اهو سڄ آهي ته سواريون، شراب يا چانهه لاءِ ڪجهه بخشش ڏينديون هيون، جيڪا رقم ٻيا مهاڻا پاڻ ۾ وندي وڃي ڪاٺيندا آهن ۽ نه رڳو تاتاريءَ کي خالي هٿين موٽائي ڇڏيندا آهن پر سندس چٽر اڏائيندا رهندا آهن. خرچ جي تنگيءَ سبب هو بڪ، سيءَ ۽ دهشت جو شڪار بڻيل هو....

هاڻ ته هو سرديءَ وڳهي ڪنڀيو پئي ۽ سندس جوڙ جوڙ ڏکي رهيو هو. کيس کپندو هو ته جهڳيءَ ۾ وڃي ليٽي، پر وٽس اوڍڻ لاءِ ئي ڪجهه نه هو ۽ تڏ بهار جي ڀيٽ ۾ اندر ڪجهه سرس هئي. ڪناري تي به جيتوڻيڪ اوڍڻ لاءِ ڪجهه نه هو پر گهٽ ۾ گهٽ باهه ته ڏکي پئي.

هفتي کن ۾ پاڻي لهي ويندو ۽ ننڍڙيون پيڙيون هلڻ لڳنديون ۽ سيمون کانسواءِ ڪنهن پيڙيائي جي گهرج نه رهندي تڏهن تاتاري ڳوٺ ڳوٺ روزگار ڳولهندو ۽ پنندو وتندو. سندس زال اڃا سترهن سالن جي مس هئي، سهڻي، نازڪ مزاج، شرميلي، ڇا هوءَ به شرم حياءُ ڇڏي در در تان بيڪ گهرندي؟ نه..... اهو سوچيندي ئي سندس لونءَ لونءَ ڪانڊارجي ٿي وئي.

باک ڦٽي رهي هئي. پيڙي، پاڻي ۾ ڄار، دريا جون لهرون صاف جرڪڻ لڳيون هيون. پوئين پاسي ڏسڻ سان آڏي ڦڏي وارياسي ڍال نظر ٿي آئي. انجي هنج ۾ جهڳي هئي، ٿورڙو بريرو مٿين پاسي ڳوٺ جون جهڳيون لڳو لڳ هيون، ڳوٺ ۾ ڪڪڙ بانگون ڏئي رهيا هئا.

تاتاري سوچڻ لڳو ته هيءَ گاڙهسري وارياسي ڍال، پيڙي، درياءُ، اجنبي رگا ماڻهو، بڪ، اڃ، بيماري، شايد سڀ ڪجهه نظر جو دوکو هجي. ڪو بعيد ناهي ته سڀ ڪجهه سڀو ثابت ٿئي. کيس ائين لڳو ته ڄڻ هوندي پيو هجي ۽ پنهنجي کونگهرن جو آواز پنهنجي ڪنن تي پوندي ٻڌي رهيو هجي... هو پنهنجي وطن سمبرسڪ ۾ آهي، هن پنهنجي زال کي سڏ ڪيو ته چوڻ لڳي، پئي ڪمري ۾ سندس ماءُ ستل آهي. ماڻهو ڪهڙا نه ڏکيائيندڙ خواب ٿا ڏسن. خواب آخر اچن ئي ڇو ٿا؟ تاتاريءَ مرڪندي اڪيون کوليون. هيءُ ڪهڙو درياءُ آهي، والگا؟

برف جو وسڪارو جاري هو.

"بيڙي! درياءَ جي ٻئي ڪناري تان ڪو رڙيون ڪري رهيو هو- "بيڙي".
 تاتاري چرڪي اٿي ويٺو ۽ ٻيءَ ڀيري وڃڻ لاءِ پنهنجي سائين کي اٿارڻ لڳو. تڙ
 تڪڙ ۾ رڍ جون ڦاٽل ڪلون اوڍي، پنهنجي ڳوڙي، ننڊ ۾ ڀريل آواز ۾ گاريون ڏيندي سڀيءَ
 ۾ ڪنبندي بيڙيائنا گهاٽ ڏانهن روانا ٿيا. درياءَ جي تيز هوا ڪڇيءَ ننڊ مان اٿندڙن جي
 بت کي چيري رهي هئي. آهستي آهستي سڀئي ٿڌا ڏيئي بيڙيءَ ۾ سوار ٿيا.... تاتاري ۽
 ٽن ٻين بيڙيائين وڏا وڏا ويڪرا چپو سنڀاليا جيڪي اونڌاهيءَ ۾ ڪيڪڙن جي پنجن جيان
 ٿي لڳا. سيمون پيٽ ۾ چپوءَ جي پاڙ جي سهاري لپتي پيو. پرڻ ڪناري کان ڏانهن جو
 آواز لاڳيتو پئي آيو. ٻه ڀيرا شايد اهو سوچي بندوق به چوڙي وئي ته متان بيڙيائنا ستل
 هجن يا ڳوٺ جي مٿڪڍي ڏانهن ويل هجن.

"ٻڌوسين. آخر ايتري گهٻراهٽ ڇا جي آهي؟" ڳاڙهي پٽونءَ جي لهجي مان ائين
 ٿي لڳو ته ڇڻ ان لاءِ تڪڙ ڪرڻ فضول آهي، يا گهٽ ۾ گهٽ جلديءَ مان ڪو فائدو ناهي.
 وڏي ساري بي ڏنگي بيڙي ڪناري کان رواني ٿي. بيڙيءَ جي حرڪت جو بس
 رڳو اندازو ئي ٿي ٿيو. بيڙيائنا توريل تڪيل هٿن سان سڙه هلائي رهيا هئا. ڳاڙهو پٽون
 پيٽ ۾ ڪمان وانگر ليٽيل هو ۽ ڪڏهن هيڏانهن ٿي ويو ته ڪڏهن هوڏانهن. اونڌاهيءَ ۾
 ائين ٿي لڳو ته بيڙيائنا ڇڻ باوا آدم جي وقت واري ڪنهن ڊگهن ڊگهن پنجن واري
 دقيانوسي جانور جي پٺ تي ويهي ڪنهن برف سان ڀريل ملڪ مان لنگهي رهيا هجن، هڪ
 اهڙو ملڪ جيڪو ڪڏهن خوابن ۾ نظر ايندو آهي. بيڙي چار مان نڪري درياءَ جي پيٽ
 تي ترڻ لڳي. ترتيب سان چپو هلڻ جو آواز درياءَ جي ٻيءَ ڀيري تي به ٻڌڻ ۾ ٿي آيو، ڪو
 شخص رڙيون ڪري رهيو هو:

"جلدي ڪريو! جلدي ڪريو!"

ڏهن منٽن کانپوءِ بيڙي زور سان گهاٽ سان وڃي ٽڪرائي.
 سيمون پنهنجي چاهي تان برف صاف ڪندي پشڪيو: "برف جو وسڪارو آهي
 جو ختم ٿي نه ٿو ٿئي، خدا ڄاڻي ايتري برف ڪٿان ٿي نازل ٿئي."

ڪناري تي هڪ وچولي قدبت جو شخص لومڙيءَ جي ڪل جو ننڍو ڪوٽ ۽ اڇي
 رڍ جي ڪل جي ٽوپي پايو بي حس ۽ حرڪت پنهنجي گهوڙي کان هٽي بيٺل هو. ڏک ۽
 پيڙا سندس چاهي مان بکي پئي. ڇڻ ڪا وسريل ڳالهه ياد ڪرڻ جي ڪوشش ڪندي
 پنهنجي ناقص يادگيريءَ تي ڏند ڪرتي رهيو هجي. سيمون سندس ڀرسان پهچي مرڪندي
 پنهنجي ٽوپي لائي. همراف چيو: "مون کي انسٽاسائيفڪا پهچڻ لاءِ تڪڙ آهي. منهنجي
 چوڪريءَ جي حالت وري خراب ٿي پئي آهي. ٻڌو اٿر ته اتي ڪو نئون ڊاڪٽر آيو آهي."

گاڏي بيڙيءَ ۾ ڌڪي وئي ۽ بيڙيائين انکي اوڀاري ڌڪڻ شروع ڪيو. اهو
 شخص جنهن کي سيمون ڪجهه دير اڳ ويسلائي سرگي يوج سڏيو هو، بلڪل سانت بهي
 پنهنجا تلها ڇپ دٻائي نڪ جي سڌائيءَ ۾ ڏسندو رهيو. ڪوجوان کانئس سگريٽ چڪڻ
 جي اجازت گهري ته ڪو جواب ئي نه ڏنائين، ڇڻ ٻڌو ئي نه هجيس. سيمون هن ڏانهن طنز
 ڀري نظر اڇلائي چيو، "جي ها! ساڻبيريا ۾ به ماڻهو لطف ڀري زندگي گهاري سگهي ٿو،
 لطف سان!" ڳاڙهي پٽونءَ جي چاهي تي فاتحانو رنگ وري آيو، ڇڻ هن ڪا ڳالهه ثابت

ڪٿي هجي ۽ خوشي محسوس ڪري رهيو هجي ته سندس اڳڪٿي سچ ثابت ٿي. صاف ٿي لڳو ته هو ويسلائي سرگي يوج جي پيڙا ۽ بيوسيءَ مان مزو ماڻي رهيو هو. جڏهن گهوڙا ڪناري تي پهچي جوڻيا پئي ويا ته چوڻ لڳو: "ويسلائي سرگي يوج! هن موسم ۾ تمام گهڻي گپ هوندي، اوهانڪي ڪيندو هو ته زمين سڪڻ جو انتظار ڪريو ها، يا مرڳو سفر جو خيال ئي دل تان لاهي ڇڏيو ها. سفر مان ڪجهه وري سري ته به ڪا ڳالهه هئي. پر اوهين ڏسو ٿا ته ماڻهو سالن کان رات ڏينهن هيڏانهن هوڏانهن حيران پريشان پڻڪندا ٿا رهن. ايمان لڳي ڳالهه ته اها آهي جوان پيچ ڊڪ مان هو حاصل ڪجهه نه ٿو ٿئي." ويسلائي سرگي يوج خاموشيءَ سان کيس انعام ڏئي گاڏيءَ ۾ ويهي روانو ٿي ويو.

سيمون سيءَ ۾ ڏڪندي چيو: "پهر ساڳي ڊاڪٽر جي ڳولا! ڇڻ ڍنگ جي ڊاڪٽر جو ملڻ ايترو ئي سولو آهي، جيترو ميداني هوا جو، يا شيطان ملعون جي پيچ کي پڪوڻ! عجيب ماڻهو آهي. خدا يا! مون گناهگار کي معاف ڪجانءِ" تاتاري ڳاڙهي پٽونءَ جي ويجهو پهتو ۽ ڪجهه دير تائين کيس ڌڪار ۽ بيزاريءَ مان ڏسندو رهيو. پوءِ سيءَ ۾ ڏڪندي پنهنجي ٽٽل ڦٽل روسيءَ ۾ تاتاري لفظ ملائيندي چوڻ لڳو: "هو نڪ آهي نڪ، ۽ تون خراب! سندس روح پاڪ آهي ۽ تون حيوان! اهو جيئرو آهي ۽ تون مردو. خدا انسان کي تخليق ٿي ڏکن سورن سهڻ لاءِ ڪيو آهي. تنهنجي دل ۾ ته ڪا خواهش ئي ناهي، تون پيچان آهين... پتر آهين، مٽيءَ جو ڍيرا!" "خدا تو پارن کي نه ٿو چاهي، هنڪي چاهي ٿو. توکي ڌڪاري ٿو." پيڙيائتا کڻڻ لڳا. تاتاريءَ جي نرڙ تي حقارت جي ڪري گهنج پئجي ويا ۽ هو هٿ جي هڪ جهٽڪي سان پنهنجون ڦاٽل ڇنڊ ليڙون بت سان ويڙهي مڃ ڏانهن هليو ويو. سيمون ۽ ٻيا پيڙيائتي هوريان هوريان قدم کڻي جهوپڙيءَ ڏانهن هليا ويا. هڪ پيڙيائي سڪل گاهه تي لپندي ڳوڙي آواز ۾ چيو، "ڦڏ آهي!" ٻئي به سهمت ٿيندي چيو: "ها، گرمائش ناهي، زندگي آهي ڪي جنجال!" سڀئي لپتي پيا. دروازو هوا جي زور سان کلي پيو ۽ برف اڏري اندر اچڻ لڳي. ڪنهن جي به سيءَ ۽ سستيءَ ۾ ايتري همت ئي نه پئي ٿي جو اتي دروازو بند ڪري. سيمون ننڍا ڪڙي جهوپڙي ۾ اچي چوڻ لڳو: "آءُ ته مزي ۾ آهيان، خدا سڀني کي اهڙي زندگي ڏئي."

"تنهنجي خوش نصيبيءَ کي ته هر ڪو مڃي ٿو، شيطان به توکي نه ڇهندا." ٻاهران اهڙا آواز آيا ڇڻ ڪتا پوکندا هجن. "ڇا آهي؟ ڪير آهي؟" "تاتاري ٻاهر سٽو پيو آهي." "عجيب ديوانو آهي."

سيمون چيو: "آهستي آهستي عادي ٿي ويندو." ۽ هڪدم سندس اک لڳي وئي. باقي سمورا به سگهو ئي ننڊ پئجي ويا. دروازو کليل ئي رهيو.

"In Exile"

معمولي ماڻهو

اولگا ايوانوونا جا لڳ ڀڳ سمورا دوست ۽ واقف سندس وهانءَ ۾ شريڪ ٿيا. ”ٿورڙو کين ڏسو ته، عجب ڪشش آهي نه؟“ هن پنهنجي گهٽ جي ڳچيءَ ڏانهن اشارو ڪندي پنهنجي دوستن کان پڇيو. صاف پئي لڳو ته کيس اهو سمجهائڻ جو وڏو فڪر هو ته هوءَ هڪ اهڙي معمولي ماڻهوءَ سان، جيڪو ڪنهن به لحاظ کان ڪا حيثيت رکندڙ نه هو، شاديءَ تي ڪيئن راضي ٿي.

سندس مڙس اوسيپ استيپانچ ڊيموف ڊاڪٽر هو ۽ نوڪريءَ ۾ پنهنجي مرتبي جي اعتبار سان صلاحڪار جي برابر هو. هو ٻن اسپتالن ۾ ڪم ڪندو هو. هڪ ۾ غير مقيم ڊاڪٽر طور ۽ ٻئي ۾ شاگردن کي سيکارڻ لاءِ لاشن جي چير ڦاڙ ڪندڙ طور. روز صبح جو نوين وڳي کان منجهند تائين هو ٻاهرين مريضن کي چڪاسيندو ۽ پنهنجي وارد جو معائنو ڪندو هو. جڏهن ته ٽيپهريءَ جو گهوڙي واريءَ ٿرامر ذريعي ٻيءَ اسپتال وڃي اتي جي مثل مريضن جو پوسٽ مارٽم ڪندو هو. خانگي پريڪٽس مان سندس آمدني نه هئڻ جهڙي، يعني پنج سئو روبل کن سالياني هئي. هن ويچاري بابت ڪجهه ٻڌائڻ لاءِ ان کانسواءِ ڪجهه به نه هو. ٻئي پاسي اولگا ايوانوونا ۽ سندس سنگتي ساٿي ڪنهن به لحاظ کان معمولي ماڻهو نه هئا. منجهائن هر ڪو ڪنهن نه ڪنهن شعبي جو ناميارو فرد هو ۽ جيڪڏهن اڃا ان مقام تي نه رسيا هئا ته به سندن انداز مان لڳو ٿي ته ايندڙ ڏينهن ۾ پڪ سان وڏو نالو ڪمائيندا. هڪ اداڪار هو، جنهن جون حقيقي ڊرامائي صلاحيتون پنهنجون پاڻ مڃرائي چڪيون هيون. انتهائي سمارٽ، ذهين، شائستي ۽ سريلي آواز جو ماهر اداڪار اولگا کي لفظن جي اداڻگيءَ جو درس ڏيندو هو. هڪ اوڀريا جو ڳائڻو هو، ٿلهي بت ۽ هلڪي ڦلڪي مزاج وارو ڳائڻو، ٿڌا ساهه پري اولگا کي يقين ڏياريندو رهندو هو ته هوءَ پنهنجي صلاحيتن کي نهوڙي رهي آهي. جيڪڏهن هوءَ ايتري سستي نه ڏيکاري ۽ پنهنجو پاڻ تي قابو رکي ته شاندار ڳائڻي بڻجي سگهي ٿي. سندس دوستن جي حلقي ۾ ڪيترائي چترڪار به هئا، جن مان رابوفسڪي خاص طور تي ذڪر جوڳو هو. پنجويهن سالن کن جو اهو شاندار شبيهه وارو چترڪار مختلف سماجي مسئلن، جانورن ۽ فطري ڏيکَن جا اهڙا چٽ چٽيندو هو جو ماڻهن ۾ سندس هاڪار هوندي هئي. سندس تازي تخليق پنج سئو روبلن ۾ وڪرو ٿي هئي. هو اولگا جي نامڪمل

چترن کي مڪمل ڪندو هو ۽ اڪثر اهائي وائي هوندي هئس ته هڪ ڏينهن هوءَ نامياري چترڪار بڻجي ويندي. هڪ وائيلن نواز هو جيڪو پنهنجي وائيلن کي رٿاري به سگهندو هو ۽ سدائين وڏي واڪ پيو چوندو هو ته سندس واقف عورتن ۾ ساز وچائڻ جي صلاحيت رڳو اولگا وٽ ئي آهي. هڪ ليکڪ به سندس دوست هو جيڪو نوجوان هوندي به ڪيترائي مشهور ناولٽ، ناٽڪ ۽ افسانا لکي چڪو هو. آڙي ها، وسيلي وسيليءَ به ته سندس دوستن مان هو. ڪپڙن لٽن جو شوقين، زميندار ”وسيلي“ ڪتابن جون شوقيه طور تي تشريحي تصويرون ٺاهڻ وارو، گلن پوئڻ ۽ خاڪن جو خالق جيڪو پراڻي روسي انداز ۽ ڏند ڪٿائي جنگين جو سڄو پڇو پرستار هو، هو ڪاغذ، ٽاميءَ، چينيءَ جي ٿانون ۽ مٽيءَ جي پليٽن تي معجزا ڏيکارڻ ۾ پڻ هو. ڀاڳ پلارن انهن فنڪارن ۽ روشن خيال فردن جي ان حلقي ۾، جيڪي انتهائي خوش اخلاق ۽ مهذب هوندي به ڊاڪٽرن جي وجود کي رڳو پنهنجي ناچاڪيءَ مهل ياد ڪندا هئا ۽ جن جي ڪنن لاءِ ديموف جو نالو سيدروف يا تاراسوف جهڙن عام نالن جهڙو هو، ديموف بلڪل اوڀرو، اڻ گهريل ۽ ڄامڙو پئي لڳو، جيتوڻيڪ هو چڱي خاصي ڊگهي قد ۽ ويڪرن ڪلهن وارو شخص هو. سندس فراڪ ڪوٽ لڳو ٿي ته ڪنهن ٻئي لاءِ سڀاڻو ويو هجي ۽ سندس ڏاڙهي ڪنهن دڪاندار جهڙي ٿي لڳي. اها الڳ ڳالهه آهي ته جي هو ڪو اديب يا چترڪار هجي ها ته هر ڪو اهوئي چوي ها ته پنهنجي ڏاڙهيءَ جي ڪري هو زولا جهڙو ٿو لڳي.

اداڪار اولگا کي چيو ته هوءَ پنهنجي پورن وارن ۽ شاديءَ جي وڳي ۾ شفتالوءَ جي ڪنهن وڻ جهڙي ٿي لڳي. جڏهن اهو بسنت ۾ نازڪ ۽ اڇن گلن سان ڍڪيل هوندو آهي.

”نه، ڪجهه ٻڌو ته!“ اولگا سندس هٿ جهليندي چيو. ”آخر اهو سڀ ڪجهه ٿيو ڪيئن؟ منهنجي ڳالهه ٻڌ، ٻڌين ٿو... اصل ۾ منهنجو پيءُ ۽ ديموف هڪ ئي اسپتال ۾ ڪم ڪندا هئا. بابا جي بيمار ٿيڻ تي ديموف سندس اهڙي ٽهل ٽڪور ڪئي جو رات ڏينهن سندس ڪٽ جهليو ويٺو هوندو هو. ڪيڏو زوردار ايشار هو نه! ٻڌ، ربابوفسڪي ليکڪ صاحب! اوهين به ٻڌو، اوهان کي به اهو واقعو انتهائي دلچسپ لڳندو. ٿورڙو ويجهو اچو نه. ايڏو زبردست ايشار! اهڙي پرخلوص همدردي! آءُ به رات جو اک چٽيڻ کانسواءِ بابا جي ڀرسان ويٺي هوندي هيس ۽ پوءِ اوچتو مون هن طاقتور نوجوان جي دل تي جادو ڪري وڌو. ها ائين ئي ٿيو. منهنجو ديموف پريت ۾ هوش حواس وڃائي ويٺو. ڪيڏا عجيب ٿيندا آهن قسمت جا معاملا! خير، بابا جي مرثي کانپوءِ ديموف ڪڏهن ڪڏهن مون سان ملڻ ايندو رهيو ۽ اڪثر اسين گهر کان ٻاهر به گڏيا هئاسين. پوءِ هڪ ڏينهن ڪنهن اڻ ٿيڻي واقعي وانگر هن شاديءَ جي رٿ ڏني: اها رات مون روئندي گذاري، جو آءُ به سندس پيار ۾ ويراڳڻ بڻجي چڪي هيس ۽ هاڻي آءُ پريٽيل عورت آهيان. ديموف ۾ ڪا انتهائي سگهاري ۽ طاقتور شيءِ آهي، اڄ جهڙي ڪا وٽ آهي نه؟ هيئن ته سندس ٽي چوٿائي چهرو اسان کي نظر پيو اچي، روشني نڪ ٺاهي پر جيڏيءَ مهل هو هيڏانهن رخ ڪري ته سندس چهرو ڏسجڻو. سندس پيشانيءَ بابت اوهانجو ڇا خيال آهي،

زبابوفسڪي؟“ آڙي ديموف! اسين تنهنجي متعلق ٻيا ڳالهيون هن پنهنجي مڙس کي سڏ
ڪيو. “هيڏانهن اچ نه!“ ربابوفسڪيءَ ڏانهن پنهنجو پرخلوص هٿ وڌائي، “هي دوست
آهي، اوهان ٻنهي ۾ به دوستي ٿيڻ گهرجي.“

ديموف خوش مزاجيءَ سان ربابوفسڪيءَ ڏانهن هٿ وڌائيندي چيو، “اوهان سان
ملي خوشي ٿي. هڪ ربابوفسڪي منهنجو هر ڪلاس هو. ڪٿي هو اوهانجو مٿ مائٽ ته
نه هو؟“

اولگا ٻاويهين سالن جي هئي ۽ ديموف ايڪٽيڻ سالن جو. شاديءَ کانپوءِ سندن
زندگيءَ ۾ ڄڻ بهار اچي وئي. اولگا پنهنجي ڊرائنگ روم جون ڀتيون پنهنجي ۽ دوستن
جي ٺاهيل تصويرن ۽ چترن سان سينگاري ڇڏيون. جڏهن ته پيانو ۽ فرنيچر جي اوسي پاسي
چيني چٽيون، ايزل، رنگ برنگي پردا، خنجر، ننڍڙيون ننڍڙيون مورتون ۽ تصويرون
فنڪارائي بي ترتيبيءَ سان رکيائين. مانيءَ واري ڪمري ۾ هن ڀت تي لوڪ – ڪٿائين ۽
گيتن تي ٻڌل تصويرون، وٽن جي چوڏن سان ٺهيل جوتا ۽ ڏاڏا لٽڪايا. هڪ ڪنڊ ۾ ڏاڏو
۽ جيلي گڏوگڏ رکي ڪمري کي روسي انداز جو بڻائي ڇڏيائين. سمهڻ واري ڪمري کي
ڪنهن غار جو روپ ڏيڻ لاءِ هن ڇت ۽ ڀتيون ڪارين وارين سان ڍڪيون، پلنگ جي مٿان
وينسي طرز جو فانوس ۽ دروازي تي هڪ مورتِي رکيائين، جنهن جي هٿن ۾ آڳاٽي دور
جو هٿيار هو، جنهن جو هڪ سرو پالي وانگر ته ٻيو تير جهڙو هو. هر ڪنهن جو اهوئي
چوڻ هو ته نوجوان جوڙي پنهنجي گهر کي انتهائي آرام ڀريو ۽ شاندار بڻائي ڇڏيو آهي.

اولگا روز يارهين وڳي ڌاري ننڊ مان اٿندي هئي ۽ پوءِ پيانو وڄائيندي هئي يا
اس نڪرڻ تي ڪنهن روغني چتر تي ڪم ڪندي هئي. ڪلاڪ سوا اٺين گذاري هوءَ
پنهنجي درزيءَ ڏانهن رواني ٿيندي هئي. وٽس ۽ ديموف وٽ پئسا روڪڙ تمام گهٽ
هوندا هئا، ڇڪي ٿاڻي عام ضرورتون پوريون ٿينديون هيون. انهن حالتن ۾ سندس روز
نوان ويس وڳا ڪرڻ ۾ خود کيس ۽ سندس درزيءَ کي جيڪي جتن ڪرڻا پوندا هئا سي
بيان کان ٻاهر آهن. هر هر معجزا ٿيندا رهندا هئا ۽ ڪنهن رنگيل پراڻي فراڪ ۽ سنهڙي
ريشمي چاريءَ ۽ ليس جي ڪجهه ليڙن مان انتهائي شاندار ۽ سڀن جهڙو وڳو سبجي تيار
ٿي ويندو هو. درزيءَ کان ٿي اولگا عام طور تي پنهنجي هڪ اداڪاره سهيليءَ ڏانهن
ويندي هئي جتي هوءَ پنهنجي سريلين ڳالهين وسيلي ڪنهن نئين پيشڪش جي پهرين
رات يا ڪنهن مالي مدد لاءِ ٿيندڙ پروگرام جا ٽڪيٽ حاصل ڪرڻ جي ڪوشش ڪندي
هئي. اداڪاره کان ٿي کيس ڪنهن چترڪار جي اسٽوڊيو يا ڪنهن نماءَ ۾ وڃڻ پوندو هو
۽ ان کانپوءِ ڪنهن مشهور شخصيت ڏانهن، کيس پنهنجي گهر گهرائڻ، سندس پوئين
پيري اچڻ جي موٽ ڏيڻ يا بس هيڏانهن هوڏانهن جي ڪچهري ڪرڻ لاءِ. هوءَ جتي به
ويندي هئي، گرمجوش آڌرڀاءُ ماڻيندي هئي ۽ کيس پڪ ڏياري ويندي هئي ته هوءَ نيڪ،
من-موهڻي ۽ غير معمولي آهي. جن کي هوءَ مشهور ۽ وڏا ماڻهو سڏيندي هئي، سي کيس
پنهنجن مان هڪ طور سمجهي سندس آجيان ڪندا ۽ يڪرائڻ ڏيکاريندا هئا ته هوءَ
پنهنجي صلاحيتن ۽ ذهانت سبب هڪ نه هڪ ڏينهن انتهائي وڏي حيثيت ماڻيندي، بس

رڳو پنهنجون صلاحيتون ايتري مختلف قسمن جي سرگرمين تي ضايع نه ڪري. هوءَ ڳائيندي هئي، پيانو وڄائيندي هئي، روغني چتر ۽ چيڪي مٽيءَ مان مورتون جوڙيندي هئي، نانڪن ۾ شوقيه اداڪاري ڪندي هئي ۽ اهو سڀ ڪجهه رڳو ڪم ڪرڻ لاءِ نه پر حقيقي صلاحيتن جو ثبوت ڏيندي. هوءَ ڏياريءَ لاءِ فانوس ٺاهيندي، ڪپڙا پهريندي يا رڳو ڪنهن کي ٿاڻي ٻڌندي هئي ته به جيڪي ڪجهه ڪندي هئي تنهن ۾ هڪ خاص سونهن، سليقو ۽ دلربائي جرڪندي هئي. سندس صلاحيتن جو سڀ کان وڌيڪ مظاهرو ناميارن ۽ مشهور ماڻهن سان جلدي دوستي ڪرڻ ۽ بي تڪلف ٿيڻ ۾ ٿيندو هو. جيئن ئي ڪو ماڻهو ڪوئي ڪارنامو ڪندو هو يا سندس نالو نڪرندو هو ته هوءَ اهڙي شخص سان هڪدم ڏيڻ ويٺ ڪري دوستي ڳنڍي، کيس پنهنجي گهر دعوت تي گهرائيندي هئي. ان قسم جو هر نئون تعارف سندس جيون ۾ جشن جو ڏينهن هوندو هو. ناميارن جي هوءَ پوڄا ڪندي هئي ۽ مٿن ناز ڪندي کين اڪثر رات جو سڀني ۾ پئي ڏسندي هئي. مشهور ماڻهن سان ڏيڻ ويٺ جي سندس خواهش اهڙي اڄ هئي جيڪا ڪڏهن به نه اجهامندي هئي. پراڻا واقف غائب ٿي ويندا هئا، وساري ڇڏبا هئا ۽ نوان سندن جاءِ والاريندا هئا. پر جلدي انهن مان به من ڀرجي ويندو هو ۽ اهي کيس مايوس ڪندا هئا ۽ هوءَ نئين سر انتهائي چاه سان نوان واقف، نوان مشهور ماڻهو ڳولڻ لڳندي هئي ۽ جڏهن اهي ملي ويندا هئس ته ٻين جي ڳولائو نظر ايندي هئي- آخر ڇو؟

ڇڻين ۽ پنجن جي وچ ڌاري هوءَ گهر ۾ مڙس سان ماني کائيندي هئي. ديموف جي سادگي، ڏاهپ ۽ ڇلولي طبيعت کيس مريد بڻائي انتهائي سرهاڻيءَ جي مستي ۾ وجهي ڇڏيندي هئي. هوءَ هر هر ٽينگ ٽپا ڏئي مڙس جي ڳچيءَ ۾ ٻانهون وجهي، مٿس چمين جو وسڪارو لائي ڏيندي هئي.

”ديموف! تون انتهائي عقلمند ۽ اوچن آدرشن وارو شخص آهين.“ هوءَ مڙس کي چوندي هئي. ”پر معاف ڪجان، تو ۾ هڪ انتهائي پيانڪ عيب آهي. آرٽ سان اوهان کي ڪو لڳاءُ ڪونهي ۽ موسيقيءَ ۽ چترڪاريءَ کي بلڪل ئي نظرانداز ڪريو ڇڏين.“

”آءُ انهن کي سمجهي نه ٿو سگهان.“ هو انڪساريءَ مان چوندو هو. ”سڄي زندگي فزڪس ۽ ميڊيڪل جي ميدان ۾ ڪم ڪيو اٿم، اصل ۾ آرٽ سان لڳاءُ رکڻ جو مون کي وقت ئي نه ملي سگهيو.“

”پر اها آهي ڏاڍي خراب ڳالهه، ديموف!“

”ڇو؟ تنهنجا دوست جو فزڪس ۽ طب کان مڪمل اڻڄاڻ آهن ۽ تون ان کي سندن نقص نه ٿي لکين؟ هر ڪنهن جو ڌار شعبو هوندو آهي. آءُ قدرتي نظارن جا چتر يا اوڀرا سمجهي نه سگهندو آهيان، پر ان معاملي کي اجهو ائين ڏسندو آهيان ته جيڪڏهن ڪجهه ذهين ماڻهو پنهنجي سڄي زندگي ان لاءِ وقف ٿا ڪن ۽ ڪجهه ٻيا ذهين ماڻهو انهن تي وڏيون رقمون خرچ ٿا ڪن ته اهي شيون پڪ سان ضروري ئي هونديون. انهن کي سمجهي نه ٿو سگهان پر ان جو مطلب اهو ته ناهي ته انهن کي نظرانداز ٿو ڪريان.“

مانيءَ ڪانپوءِ اولگا واقفن سان ملڻ جلڻ لاءِ گهران نڪرندي هئي. جنهن ڪانپوءِ ٿيڻ يا ڪنهن پروگرام تان موٽي آڏيءَ ڌاري گهر ايندي هئي. اهو سندس روزمره جو معمول هو.

هر اربعاءَ جي شام هوءَ پنهنجي گهر مهمان گهرائيندي هئي. اهڙي شام جو نه تاش ڪيڏي ويندي هئي، نه ڪو رقص ٿيندو هو. ماڻهو رڳو فن مان لاپ پرائيندا هئا. اداڪار ڊائلاگ بازي ڪندو هو، راڳي ڳائيندو هو، چترڪار اولگا وٽ پيل البم ۾ چتر ڇڻيندا هئا، وائيلن - نواز ساز چيڙيندو هو ۽ خود ميزبان چتر ۽ مورتون ٺاهيندي، ڳائيندي ۽ پيانو تي سنگت ڪندي هئي. ڊائلاگ بازي ۽ ڳائڻ دوران جي وقفي وقفي سان هو ادب، ٿيڻ ۽ آرٽ بابت ڪچهري ۽ بحث ڪندا هئا. مهمانن ۾ عورتون شامل نه هونديون هيون. ڇاڪاڻ جو اولگا اداڪارائن ۽ پنهنجي درزيائيءَ کانسواءِ سمورين عورتن کي ڪمتر ۽ جان جو عذاب ليکيندي هئي. گهڻيءَ جي هر آواز تي چهري تي فاتحانو تائر آڻيندي اهو چئي پنهنجي جاءِ تان اٿي پوندي هئي ته ”اچي ويو هو!“ ان مان سندس اشارو پهريون ڀيرو دعوت تي گهرايل ڪنهن نامياري شخص ڏانهن هوندو هو. ديموف ڪڏهن به ڊرائنگ روم ۾ موجود نه هوندو هو ۽ ڪنهن کي سندس وجود جو احساس به نه ٿيندو هو. پر نيڪ ساڍي يارهين وڳي ڪاٺ واري ڪمري جو دروازو کلندو هو ۽ ديموف خوش اخلاقيءَ ۽ نرميءَ سان مرڪندو هٿ جي ترين کي مهڻيندو در جي چوڪت تي ظاهر ٿي چوندو هو: ”اچو مانيءَ ڪاٺون.“

سمورا مهمان قطار جي صورت ۾ مانيءَ جي ڪمري ۾ داخل ٿيندا هئا. سندن نظرن آڏو هر پيري ساڳيون شيون، ڪستوري جي هڪ ڀاڄي، ران جي گوشت جو هڪ وڏو شاهي ٽڪر، سارڊين مڇي، پنير، اسٽرچن مڇين جا لوڻ لڳل بيضا، سرڪو لڳل ڪنيون، هلڪي شراب جون صراحيون ۽ واڍڪا.

”منهنجا پيارا!“ اولگا انتهائي سرهاڻيءَ ۽ جوش وڇان پنهنجا هٿ مهڻيندي چوندي هئي، ”تون واقعي انتهائي دلڪش آهين.“ ”توهين هنجي پيشاني ته ڏسو!“ ”ديموف، اسان ڏانهن منهن ته ڪرا!“ ”ڏسو، آهي نه بنگال جي چيتي جهڙي چهري تي ڪنهن هرڻ جهڙي نرمي ۽ دلڪشي!“

مهمان مانيءَ ڏانهن ڌيان ڏيندي ديموف تي اجازتي نظر وجهي سوجيندا هئا، ”واقعي چڱو ماڻهو آهي.“ پر جلدي کيس وساري ٻيهر ٿيڻ، موسيقيءَ ۽ آرٽ تي پنهنجي بحث ۾ الجهي ويندا هئا.

نوجوان جوڙو خوش هو، زندگي اطمينان سان گذري رهي هئي. هني مون جو ٽيون هفتو ڪجهه خاص خوش نه گذريو، ڏاڍو پيڙائڻ پيو هو. ديموف کي اسپتال مان ڪا بيماري لڳي پئي ۽ کيس ڇهه ڏينهن بستري تي آرام ڪرڻو پيو. کيس پنهنجا ڪارا وار به پاڙن تائين ڪٽرائڻا پيا. اولگا سندس ڪٽ ڀرسان ويهي ڳوڙها ڳاڙيندي رهي. پر ديموف جي حالت ٿورڙي بهتر ٿي ته هن مڙس جي تقريبن گنجي مٿي تي اڇو رومال ٻڌي ڪنهن عرب بدوءَ جي روپ ۾ سندس تصوير ٺاهڻ شروع ڪئي. ٻنهي کي اها ڪرت انتهائي

دلچسپ لڳي. مڪمل طور تي صحتياب ٿيڻ کانپوءِ هن ٻيهر اسپتال جو رخ ڪيو، پر تن ئي ڏينهن کانپوءِ هڪ نئين مصيبت منهن ڪڍيو.

”منهنجي قسمت ئي خراب آهي، اولگا!“ هڪ ڏينهن ماني ڪاٺيندي چيائين. ”اڄ چار پوسٽ مارٽر ڪيم ۽ پنهنجون ٻه آڱريون ڪپي وڌو. ان جو پتو ئي گهر موٽڻ کان پوءِ لڳو.“

اولگا پريشان ٿي وئي ته مرڪي چوڻ لڳو: ”اها ته معمولي ڳالهه آهي، پوسٽ مارٽر دوران اڪثر هٿ ڪٽڻ نه ڪٽڻ ڪڇندو رهندو آهي.“

”آخيان ۾ گر ٿي ويندو آهيان، اولگا! ۽ مزاجاً به گر سر رهندو آهيان.“

اولگا پريشانيءَ وچان رت ۾ زهر پکيڙجڻ جو انتظار ڪندي رهي. هر رات دعا گهرڻ لڳي ته خدا ڪري اها مصيبت ٿري ۽ ٿيو به ائين. ٻيهر اڳي جهڙي خوشين ڀري پرسڪون زندگي موٽي آئي. حال شاندار هو ۽ جلد بسنت اچڻ واري هئي. مٿن ڪنهن ڏورانهين ڏيهه تان خوشين ۽ رونقن جي بارش آئيندڙ بسنت. سرهائين جو اهو سلسلو سدائين جاري رهڻ لاءِ هو. اپريل، مئي ۽ جون جا ٽي مهينا ماسڪو کان گهڻو ڏور ”راڄا“ ۾ پيار، چترڪاريءَ، مڇيءَ جي شڪار، بلبلن جي گيتن ۾ گذرڻ وارا هئا ۽ جولاءِ کان پڻ چڻ تائين جو زمانو والگا درياءَ جي ڪناري چترڪارن جي سير تفريح لاءِ وقف هو. جنهن ۾ اولگا کي چترڪارن جي حلقي جي مستقل رڪن واري حيثيت ۾ شرڪت ڪرڻي هئي. ان سفر لاءِ هن ٿلهي ڪپڙي جا ٻه وڳا به سبڙايا هئا ۽ مختلف رنگن، برشن ۽ ڪينواس کانسواءِ رنگ ملائڻ لاءِ هڪ تختي به خريد ڪري ورتي هئي. سندس چترڪاريءَ جي رفتار جو جائزو وٺڻ لاءِ ريبوفسڪي تقريبن روز سندن گهر اچڻ لڳو. هوءَ ريبوفسڪيءَ کي پنهنجون تخليقون ڏيکاريندي هئي ته هو پئي هٿ ڪيسن ۾ وجهي چپ پڪوڙي ناسون ڦونڊائي چوندو هو:

”اڙي! اڙي... هيءُ ڪڪر ته دانھين پيو. هيءُ سانجهه سمي جي روشني انتهائي جهڪي آهي. پيشمنظر ٿورڙو گڙبڙ آهي ۽ ڪنهن شيءِ جي... سمجهين ٿي ته منهنجي ڳالهه... ڪنهن شيءِ جي کوٽ پئي محسوس ٿئي. اوهانجي هيءَ جهوپڙي لڳي ٿو ته چڻ ٻنهي پاسان پڪوڙي ٺاهي وئي آهي جو پيڙا وچان اوچنگارون پئي ڏئي ۽ ڪنڊ کي ڪجهه وڌيڪ اونڌاهو ڪر، پر مجموعي طور تي هيءَ تصوير ڪوايڊي بي جان ناهي.“

”آءٌ مطمئن آهيان“ سندس ڳالهائڻ جو انداز جيترو اڻ چٽو هوندو هو اولگا اوتروئي سولائيءَ سان سمجهي ويندي هئي ته هو ڇا ٿو چوڻ چاهي.

ايسٽر کانپوءِ واري ستين آچر جي پئي ڏينهن ڊيموف ”داچا“، کڻي وڃڻ لاءِ زال کي منائي ۽ کائڻ پيئڻ جون ٻيون شيون آڻي ڏنيون. اولگا کي هن ڪو پندرهن ڏينهن کان نه ڏٺو هو ۽ سندس ياد ۾ تڙهي رهيو هو. ريل گاڏيءَ جي سفر دوران ۽ ان کانپوءِ چار جي جهنگ ۾ پنهنجي ”داچي“ کي ڳولهي ٻڪ کان باهه ٿيندي زال سان گڏجي اطمينان سان رات جي ماني کائڻ ۽ پوءِ بستري ۾ ليٽڻ جا سڀا ڏسي رهيو هو. کيس اسٽرچن مڇيءَ جي

بيضن، پٺير ۽ سيڪيل مڇيءَ تي مشتمل پنهنجي بندل کي ڏسي انتهائي خوشي ٿي رهي هيس.

نيٺ پنهنجي ڍاڇي ڳولھڻ ۾ ڪامياب ٿيو ته سج لهي چڪو هو. پوڙهي نوڪريائيءَ کيس ٻڌايو ته مالڪيائي گهر ۾ ناهي پر شايد جلد موٽي اچي. ننڍڙين ڇٽين، ڪاغذن سان ڍڪيل پٽين ۽ کڏن کوبن سان ڀريل ناهموار فرش وارو اهو انتهائي اٿوٿندڙ ڍاڇو رڳو ٽن ڪمرن تي مشتمل هو. هڪ ڪمري ۾ پلنگ پيل هو. ٻئي ۾ ڪينوس، چترڪاريءَ جا برش، خراب ڪاغذ جو هڪ ٽڪر ۽ ڪرسي ۽ درين جي چوڪت تي مردن جا ڪوٽ ۽ ٽوپيون رکيل هيون ۽ نئين ڪمري ۾ ديموف کي ٽي اوڀرا ماڻهو نظر آيا. ٻه مرد سانورا ۽ ڏاڙهين وارا ۽ ٽيون ڏاڙهي مڇون صاف - ڪو اداڪار ٿي لڳو. ميز تي رکيل "سماوار" مان ٻاڦ پئي نڪتي.

"جي، اوهان کي ڇا گهرجي؟" اداڪار غيردوستاڻي انداز ۾ ديموف ڏانهن نهاريندي گهري آواز ۾ پڇيو. "اولگا ايوانوونا سان ملڻو آڻو؟ ڪجهه انتظار ڪريو. هوءَ ايندي ئي هوندي."

ديموف ويهي انتظار ڪرڻ لڳو. سانورن مان هڪ ننڍا ڪڙين اکين سان، چانهه اوتيندي کانئس پڇيو:

"چانهه پيئندؤ؟"

ديموف کي بک به لڳي هئي ته اڄ به، پر اهو سوچي ته بک نه مري وڃي، چانهه کان انڪار ڪيائين. ٿورڙي دير ۾ پيرن جو ڪپڙ ۽ ڇاتل سڃاتل ٽهڪ گونجيو. ڌڙام سان دروازو کليو ۽ مٿي تي ويڪري ڇڄي وارو ٽوپ پاتل ۽ هٿ ۾ ديوڪنيل اولگا ڪمري ۾ داخل ٿي. ريبوفسڪي، جنهن جو چهرو جرڪي رهيو هو، انتهائي جوش و خروش سان وڏي ڇٽي ۽ ته ٿيندڙ اسٽول کڻي سندس پويان پويان ڪمري ۾ گهڙيو.

"ديموف!" - اولگا، جنهن جو چهرو خوشيءَ وچان ٻهڪي پيو هو، زور سان رڙ ڪئي. "ديموف!" هن مڙس جي ڇاتيءَ تي مٿو ۽ ٻئي هٿ رکي وڃايو. سو توهين اچي ويا. ايڏا ڏينهن ڇو نه آئيؤ، ڇو؟ آخر ڇو؟"

"مون وٽ وقت ئي ڪٿي هو؟ سدائين ته مصروف رهندو آهيان ۽ ڪڏهن فرصت به ملير ته اهڙو اتفاق ٿيو جو مناسب ريل گاڏي نه ملير."

"اوه ! ڪيڏي خوشي ٿي اثر توهان کي ڏسي. سڄي سڄي رات اوهان کي ئي خوابن ۾ ڏسندي رهي آهيان ته ڪٿي بيمار نه ٿي پيا هجو. ڪا اهڙي تهڙي ڳالهه نه ٿي پئي هجي. اوه ! ڪاش اوهان کي پتو هجي ها ته اوهين مون کي ڪيترا پيارا آهيو. ڪيڏو چڱو ٿيو جو اچي ويا، اوهين مون کي نجات ڏياريندڙ آهيو، رڳو توهين ئي مون کي بچائي سگهو ٿا! سڀاڻي هتي هڪ انتهائي انوکي شادي پئي ٿئي." هن کلندي کلندي مڙس جي ٿاڻي پيهر ٻڌندي ڳالهه جاري رکي. "اسٽيشن جي ٽيليگراف آپريٽر جي شادي ٿي رهي آهي. سندس نالو چيڪلڊيف آهي. شڪل چڱي اٿس، بيوقوف به ناهي ۽ سندس چهري

۾ ڪا وڏي طاقتور رچ جهڙي ڪا ڳالهه آهي. هو ته ڪنهن وڏي چترڪار لاءِ ماڊل جو به ڪم ڪري سگهي ٿو. گرمين ۾ هتي ايندڙ اسين سڀئي منجهس دلچسپي رکون ٿا ۽ عزت جو قسم کڻي واعدو ڪيو اٿئون ته سندس وهانءَ ۾ شريڪ ٿينداسين. ويچارو غريبت ۽ اڪيلاپ جو شڪار آهي، لڄارو آهي ۽ ساڻس همدرديءَ کان انڪار گناهه ٿيندو. گناهه! ٿورو تصور ته ڪريو، شاديءَ جي رسم پوڄا پاڻ کان هڪدم پوءِ ٿيندي ۽ گرچا مان سمورا ماڻهو سڌو ڪنوار جي گهر ويندا. وڻن جو جهڳٽو، پکين جا گيت، گاهه تي اس جا چٽ، گل ۽ گهري ساڻي رنگ جي پسمنظر ۾ اسين رنگين گل. ڪيڏو انوکو منظر هوندو باطني دنيا چٽيندڙ فرانسيسي چترڪارن جي ڪنهن تخليق جهڙو، پر ديموف! سوچ ته آءٌ گرچا، ڪپڙا ڪهڙا پائي وينديس؟“ اولگا چاهي تي اداسي طاري ڪندي چيو، ”هتي ته مون وٽ ڪجهه به ناهي، واقعي ڪجهه به نه. نه ڪو چڱي پوشاڪ، نه گل ۽ نه دستانا. توهين ڪيئن به ڪري مون کي ان افسوسناڪ صورتحال مان نجات ڏياريو. هن مهل اوهانجي اچڻ جو مطلب اهوئي آهي ۽ تقدير به چاهي ٿي ته اوهين مون کي نجات ڏياريو. منهنجيون چاٻيون ونو ڊارلنگ! ۽ گهر وڃي ڪپڙن جي الماريءَ مان منهنجو گلابي وڳو آڻيو. توهان ته ڏٺو ئي آهي، بلڪل سامهون ئي ٽنگيل آهي ۽ صندوقن واري ڪمري ۾ فرش تي دفني جا ٻه صندوق نظر ايندو. جڏهن مٿيون صندوق کوليندو ته بس رڳو سنهڙيون ريشمي چاريون ئي چاريون نظر ايندو، يا وري ڪنهن قسمين ڪپڙن جون ليڙون ۽ انهن هيٺان گل. سڀني گلن کي احتياط سان ڪڍيو ۽ ڪوشش ڪجان منهنجا پرين! ته انهن تي گهنج نه پون. انهن مان پاڻيهي چونڊ ڪنديس ۽ ها منهنجي لاءِ دستان جو هڪ جوڙو ضرور خريد ڪجو.“

”نيڪ!“ ديموف چيو. ”آءٌ سڀاڻي واپس ويندس ۽ اهي شيون موڪلي ڏيندس.“
 ”سڀاڻي؟“ اولگا هن ڏانهن بيچينيءَ مان نهاري ڏسي وڃايو: ”سڀاڻي ته اوهانجو وقت سر پهچڻ ناممڪن ٿيندو! سڀاڻي پهرين ريل نون وڳي رواني ٿيندي ۽ شادي يارهين وڳي. نه منهنجي جان! اوهان کي اڃ ئي وڃڻ گهرجي. وڃڻو ئي پوندو! سڀاڻي توهين پاڻ اچي نه سگهو ته سامان ڪنهن جي هٿان ڏياري موڪلجو. چڱو هاڻ وڃو ريل گاڏي پهچڻ واري هوندي، دير نه ڪريو، جاني!“
 ”نيڪ آهي.“

”ڇا ٻڌايان، اوهانجو هن مهل وڃڻ ڪيڏو نه خراب پيو لڳي.“ اولگا جي اکين مان اهو چوندِي ڳوڙها وهي نڪتا، ”آءٌ به ڪيڏي نه چري آهيان، ٽيليگراف آپريٽر سان واعدو ڪري وينيس.“

ديموف تڙ تڪڙ ۾ چانهه جو گلاس نڙيءَ ۾ اوتيو. هڪ نرم بسڪٽ ڪڍي انڪساريءَ مان مرڪيو ۽ اسٽيشن روانو ٿي ويو. اسٽرچن مچيءَ جا بيضا، پٺير ۽ سيڪيل مڇيون ٻنهي سانورن ۽ ٿلهن متارن اداڪارن جي پيٽ ۾ پهچي ويا.
 جولاءِ جي هڪ سانت چانڊوڪيءَ رات ۾ اولگا ”والگ انڊي“ تي هڪ اسٽيم ۾ ويهي پائيءَ ۽ درياءَ جي من موھيندڙ ڪناري کي تڪي رهي هئي. سندس ڀرسان بيٺل

ريابوفسڪي کيس ٻڌائي رهيو هو ته پاڻيءَ جي مٿاڇري تي نظر ايندڙ ڪارا پاڇولا اصل ۾ پاڇولا نه پر هڪ خواب آهن، سڀني آهن ۽ اهو ته انهي جادوئي ۽ تابناڪ پاڻيءَ هن اڻڪٽ آڪاش ۽ درياءَ جي هنن غمگين ڪنارن جي وچ ۾، ان ماحول ۾ جتي اهي سموريون شيون اسانجي زندگيءَ جي هيچ هٿ ۽ ڪنهن وڌيڪ مانائتي لازوال شئي جي وجود جو اهڃاڻ ڏئي رهيون آهن سڀ ڪجهه وساري ڇڏڻ مري وڃڻ ۽ ساروئي بڻجي باقي رهڻ وڌيڪ بهتر ٿيندو. هو چئي رهيو هو ته ماضي حقير ۽ غير دلچسپ هو، مستقبل ڪورو هوندو ۽ هي ٻيهر ڪڏهن به نه موندڻ مقدس رات به جلد ختم ٿي ويندي، لازوال جو جز بڻجي ويندي ته پوءِ جيئرو آخر ڇو رهجي؟

۽ اولگا واري واري سان ريابوفسڪيءَ جي آواز ۽ رات جي سانت کي ٻڌو ۽ پنهنجو پاڻ کي چيو ته هوءَ لازوال آهي جو ڪڏهن به نه مرندي. قسمن قسمن رنگ بدلائيندڙ پاڻي جيڪو هن زندگي ۾ ڪڏهن به نه ڏٺو هو، آڪاش، درياءَ جا ڪنارا، اونهاڻا پاڇولا ۽ سندس روح کي سرهاڻيءَ سان تمار ڪندڙ اڻڪٽ مسرت، سمورين شين کيس سرباڻن ۾ چيو ته هڪ ڏينهن هوءَ عظيم چترڪار بڻبي ۽ اهو ته فاصلن کان پري چاندوڪيءَ رات کان اڳتي ڪٿي لامحدود وسعتن ۾ ڪاميابي، شهرت ۽ ماڻهن جو پيار سندس منتظر آهي. پوءِ جڏهن هو دير تائين اک ڇنڀ ڪانسواءِ ڏور خلا ۾ تڪيندي رهي ته کيس لڳو ته ڇڻ هوءَ هجومن ۽ روشنين کي ڏسي رهي آهي، ڪا من ۾ وڃندڙ سنگيت ۽ پرجوش ماڻهن جو داد ٻڌي رهي آهي، کيس اچو وڳو پاتل آهي ۽ مٿس چڻي پاسن کان گلن جي ورکا ٿي رهي آهي. هن پنهنجو پاڻ کي چيو ته سندس پاسي ۾ عرشي جي ريلنگ تي جهڪيل هڪ عظيم شخص، هڪ جينئس، خود خدا جي چونڊيل فردن مان هڪ، بيٺو آهي. سندس هيل تائين جون سموريون تخليقون شاندار جديد ۽ غير معمولي آهن ۽ وقت گذرڻ سان گڏوگڏ جڏهن سندس غير معمولي صلاحيتن ۾ پختگي ايندي تڏهن هو جيڪي ڪجهه تخليق ڪندو اهو اڃا به وڌيڪ اثرائتو، لامحدود طور تي عظيم هوندو ۽ اهو سڀڪجهه سندس مک ۾، سندس پنهنجي اظهار جي انداز ۽ فطرت بابت سندس رويي ۾ ڏسي سگهجي ٿو. پاڇولن، سانجهيءَ جي انگن ۽ چاندوڪيءَ جي سونهن تي بيان ڪرڻ لاءِ وٽس هڪ ڌار انداز آهي ۽ فطرت تي سندس اختيار جي دلڪشي تقريبن ناقابل مزاحمت آهي ۽ هو سهڻو به آهي. منجهس نواڻ به آهي ۽ سندس آزاد بي فڪر ۽ دنياوي ٻنڌڻن کان آجي زندگي ڪنهن پٺي ۽ جي جيون جيان آهي.

”تو وڏڻ لڳي آهي.“ اولگا ڪنبندي چيو. ريابوفسڪيءَ پنهنجي برساتي کيس

اوڏائيندي اداس لهجي ۾ چيو:

”مون کي محسوس ٿيو ٿئي ته آڌمڪمل طور تي تنهنجي هٿ وس آهيان. غلامن جهڙي حالت پئي ٿئي تنهنجي دلڪشي ۽ دلريائي ۾ اڄ ايڏو اضافو ڪيئن ٿي ويو آهي؟“

هو اولگا کي مسلسل تڪي رهيو هو. سندس چهري تان نظر ئي نٿي هٽايائين. سندس اکين مان اهڙي وحشت بکي رهي هئي جو اولگا هن ڏانهن ڏسڻ جي همت ئي نه پئي ساري سگهي.

”تنهنجي پيار ۾ پاڳل پيو ٿيان.“ هن سرٻاٽ ۾ چيو. سندس ساھ جي تپش اولگا پنهنجي ڳل تي محسوس ڪئي. ”رڳو تنهنجي چوڻ جي دير آهي ۽ آءٌ پنهنجي جان گهروڙي ڇڏيندس، چترڪاري ڇڏي ڏيندس.“ هن جذباتي لهجي ۾ چيو. ”مون سان پيار ڪر پيار...“

”اهڙيون ڳالهيون نه ڪر.“ اولگا پنهنجيون اکيون بند ڪندي چيو ”مونکي ڊپ ٿو لڳي - ۽ ڊيموف؟“

”ڊيموف جو ڪهڙو ذڪر، آخر ڊيموف ڇو؟ ڊيموف سان منهنجو ڪهڙو واسطو؟ اولگا! ماهتاب، سونهن جي راڻي! منهنجي پريتما، منهنجي جان! مونکي ماضيءَ جي حاجت ناهي، مونکي رڳو هڪ پل ڏي، بس هڪ مختصر پل!“ اولگا جي دل جو ڌڙڪو اوجھو ٿي ويو. هن پنهنجي مڙس بابت سوچڻ جي ڪوشش ڪئي پر کيس پنهنجو سمورو ماضي پنهنجو وهانءُ، ڊيموف اربعا جون شامون، سڀ ڪجهه معمولي، غير اهم، بي مزي ۽ ڏور.... تمام گهڻو ڏور لڳو. هن سوچيو ته نيڪ ئي ته آهي، ڊيموف سان ڇا تعلق؟ آخر ڊيموف ڇو؟ ڊيموف سان کيس ڪهڙو سروڪار؟ ان قسم جي ماڻهوءَ جو ڇا واقعي ڪٿي وجود به آهي؟ ڇا هو رڳو هڪ خواب ئي ناهي؟

”ڊيموف کي جيڪا سرهاڻي ملي چڪي آهي سا هن جهڙي ڪنهن معمولي ماڻهوءَ لاءِ تمام گهڻي آهي.“ هن هٿ ترين ۾ چهرو جهليندي پنهنجو پاڻ کي چيو: ”هتي ماڻهو مونکي بدفيليتو ڳالهائين ته پل ڳالهائين. آءٌ پنهنجو پاڻ کي تباھ ڪري ڇڏينديس، ها رڳو ماڻهن کي نچو ڏيکارڻ لاءِ پنهنجو پاڻ کي تباھ ڪنديس. انسان کي هڪ ڀيرو هر شيءِ جو تجربو ڪرڻ گهرجي. او خدا! ڪيڏي عجيب ڳالهه آهي ۽ ڪيتري خوبصورت!“

”ڇڳو پوءِ؟ ڇڳو پوءِ.“ مصور کيس پاڪرن ۾ پريندي ۽ سندس انهن هٿن کي، جن سان هوءَ کيس پري ڌڪڻ جي معمولي ڪوشش ڪري رهي هئي، چمندي آهستي چيو. ”تون مونسان پيار ڪرين ٿي؟ ڪرين ٿي نه؟ اوه، ڇا شاندار رات آهي! ڪيڏي نه وڻندڙ!“

”ها انتهائي شاندار رات آهي.“ اولگا پنهنجي ڳوڙهن سان پريل اکين سان جهاتي پائيندي سرٻاٽن ۾ چيو ۽ پوءِ تيزيءَ سان نظرون ڦيرائي کيس پاڪر ۾ ڀريو ۽ سندس چپن تي پنهنجا چپ رکي ڇڏيا.

”ٿورڙيءَ دير ۾ اسين ڪينشما پهچڻ وارا آهيون.“ عرشي جي ٻئي پاسي کان ڪنهن جو آواز اڀريو ۽ پوءِ ڳورن قدمن جي چاپ. هو ماني رسائيندڙ شخص هو جيڪو اتان لنگريو پئي.

”ٻڌ ته!“ اولگا جذباتي طور تي کلڻ ۽ روئڻ گاڏڙ لهجي ۾ کيس سڏيو.

”اسانکي ڪجهه شراب ڏئي وڃ.“

چترڪار، جنهن جو چهرو جوش سبب هيڊو ٿي ويو هو، هڪ بئنج تي ويهي
اولگا ڏانهن پيار پرين نگاهن سان ڏٺو ۽ اکيون بند ڪري. ڏکيل مرڪ سان چوڻ لڳو:

"آءُ ٽڪجي پيو آهيان." ۽ پوءِ هن پنهنجو مٿو ريلنگ تي ٽڪائي ڇڏيو.

بين سيپٽمبر تي هوا نه پئي گهلي، ڏينهن گرم پر ڪوهيڙي سان ڀريل هو.
صبح جو والگا درياءَ تي ڏنڌ چانيل هو ۽ نوين وڳي کانپوءِ مينهن جي ڦوڦڙ شروع ٿي
وئي. آسمان صاف ٿيڻ جو ڪو امڪان نه ٿي ڏنو. نيرن تي ربابوفسڪي ۽ اولگا کي چيو ته
چترڪاري سڀ کان وڌيڪ صبر ڀريو ۽ ٽڪائيندڙ فن آهي ۽ اهو ته هو چترڪار ناهي ۽
رڳو عقل جا انڌا ئي سندس صلاحيتن تي يقين ٿا رکن. ڪنهن معمولي اشاري ڏيڻ
کانسواءِ ئي هن اوچتو چاقو کڻي پنهنجي ناهيل انتهائي سگهاري فن پاري کي پرزا پرزا
ڪري ڇڏيو. ناشتي کانپوءِ هو وکريل وکريل دريءَ تي ويهي ٻاهر درياءَ کي ڏسندو رهيو.
والگا درياءَ پنهنجي چمڪ ڌمڪ کان محروميءَ کانپوءِ هاڻ ڏنڌلو، بيحس، ٿڌو ۽ بيجان
ٿي لڳو. هر شيءِ پڪاري پڪاري چئي رهي هئي ته اداس ۽ بي رنگ پن - ڇڻ آئي ڪي
آئي. ائين ٿي لڳو ڇڻ ٻنهي ڪنارن جي ساوڪ جي غاليچن، سڄ جي ڪرڻن جي موتين
جهڙن عڪسن، صاف ۽ شفاف نيرين وسعتن ۽ فطرت جي سمورن شاندار منظرن کي والگا
کان ڦري ايندڙ بسنت تائين ڪنهن صندوق ۾ بند ڪيو ويو هو ۽ ان مٿان لامارا ڏيندڙ
کانو ڇيرا ڪڍي رهيا هجن. "اگهاڙو اگهاڙو!" ربابوفسڪي سندن ڪاٺين ڪاٺين ٻڌي ۽
پنهنجو پاڻ کي چوڻ لڳو ته چترڪار جي حيثيت ۾ ته هو مري چڪو آهي. پنهنجون
صلاحيتون وڃائي چڪو آهي ۽ اهو ته دنيا جي هر ڪا شيءِ رسمي، اضافي ۽ بيوقوفائي
آهي ۽ اهو ته کيس هن مائيءَ جي چڪر ۾ پوڻ ئي نه کپندو هو. مختصر اهو ته هو
انتهائي مايوس ۽ بد دل ٿي چڪو هو.

اولگا ڀڙدي جي ٻئي پاسي پلنگ تي ويهي پنهنجي سوسني رنگ جي وارن کي
ڦڻي ڏئي رهي هئي. تصور ۾ هوءَ پنهنجو پاڻ کي ڊرائنگ روم، خواب گاهه ۽ مڙس جي
مطالعي واري ڪمري ۾ ڏسي رهي هئي. سندس تصور کيس ٿيئڙ پھچائي ڇڏيو، درزيءَ
جي دڪان ۽ سندس مشهور ۽ مصروف دوستن ڏانهن وٺي ويو. هن پل هو ڇا ڪري رهيا
هوندا؟ ڪڏهن کين به هن جو خيال ايندو هوندو؟ مند شروع ٿي چڪي آهي ۽ هي سندس
گهر هر اربعا جي شام ٿيندڙ دعوتن بابت سوچڻ جو وقت هو. ۽ ديموف؟ پيارو ديموف
ويچارو ڪيڏي نه عاجزيءَ ۽ مسڪينيءَ سان گهر موٽڻ لاءِ خطن ۾ کيس منٿون ڪندو
رهيو هو. هر مهيني پنهنجو رويل موڪليندو هو ۽ جڏهن کيس لکندي هئي ته هن
چترڪارن کان سئو رويل قرض ورتو آهي ته وڌيڪ سئو رويل به موڪلي ڏيندو هو. ڪيڏو
نيڪ ۽ درياءَ دل شخص هو. سفر اولگا کي ڏونڌاڙي ڇڏيو هو. سندس جيءَ ڀرجي چڪو
هو. هوءَ هنن هارين ۽ دريا جي اٿندڙ آلاڻ جي بوءِ کان پري پڇي وڃڻ ۽ جسماني گندگيءَ
جي انهيءَ احساس کان پلڻ ڇڏائڻ لاءِ ترقي رهي هئي، جيڪو اڄ هڪڙي ته سڀاڻي ٻئي
ڳوٺ ۾ هارين جي ڪچن گهرن ۾ ترسڻ دوران لاڳيتو مٿس مڙهيل ٿي رهيو.
ربابوفسڪيءَ چترڪارن سان ويهن سيپٽمبر تائين ترسڻ جو واعدو نه ڪيو هجي ها ته
هو ٻئي اڃ ئي اتان هليا وڃن ها ۽ اهو ڪيڏو نه چڱو ٿئي ها!

"او خدا!" ربابوفسڪي ٻاڏائيندي چيو. "آخر سج ڪڏهن اڀرندو؟ اس بلڪل ئي ناهي، ان صورت ۾ سج جي روشنيءَ وارا ڇٽ ڪئين ٿو ڇڻي سگهان."

"هڪ اڏورو جتر ڪڪرن ڀرئي آسمان جو به ته آهي." اولگا پڙدي جي اوت مان نڪرندي چيو. "ياد ناهي ڇا؟ اڙي اها ئي جنهن جي پسمنظر ۾ ساڄي پاسي جهنگ هو ۽ کابي ڊگيون ۽ هنج پڪي. انکي هاڻ مڪمل ڪري سگهين ٿو."

"هونه!" جترڪار ٻوٽ ڦٽائيندي چيو. "مڪمل ڪريان! ڇا تون مونکي واقعي ايڏو گڏه ٿي سمجهين، جنهن کي ٻڌايو وڃي ته کيس ڇا ڪرڻ گهرجي؟"

"منهنجي لاءِ تنهنجو رويو ڪيڏو بدلجي ويو آهي!" اولگا تڏو ساھ ڀريندي چيو. "۽ نيڪ به ٿيو آهي!"

اولگا جي چهري جو پٺو لهي ويو. هو آتش دان جي سامهون بيهي سڌڪا ڀرڻ لڳي.

"۽ هاڻ ڳوڙها! جڻ باقي انهن جي ڪسر رهيل هئي. بند ڪر اهو رودن! منهنجي روئڻ جا ته هزار سبب آهن پوءِ به نه ٿو روڻان."

"هزار سبب!" اولگا سڌڪو ڀريو. "خاص سبب رڳو اهو آهي ته مون مان جيءُ ڀرجي ويو اٿو."

"جي ها، جيءُ ڀرجي ويو آهي!" ۽ هو زارو قطار روئڻ لڳي. "سچ پچو ته اسانجي ان حرڪت کان لهجي ٿا ٿيو. توهان کي پوءِ ته ڪٿي جترڪارن کي ان جي ڀڃڪ نه پئجي وڃي. توڻي جو ان معاملي کي لڪائي نه ٿو سگهجي ۽ هنن کي ته الاهي ڪيتري وقت کان انجو پتو آهي."

"ٻڌ اولگا! اوهان کي رڳو هڪڙي گذارش اٿر." جترڪار پنهنجي ڇاتيءَ تي هٿ رکي منت ميو واري لهجي ۾ چيو: "رڳو هڪڙي گذارش، مونکي اڪيلو ڇڏي ڏي. ان کانسواءِ توکان ٻيو ڪجهه نه ٿو چاهيان."

"پر قسم ڪاءُ ته تون اڃان به مونسان پيار ٿو ڪرين!"

"ڪيڏي شديد ڀڙا آهي اها."

جترڪار پڪوڙيل ڏندن سان دانهن ڪري اٿي بيهي رهيو. "انجو انجام اهو ٿيندو ته والگا ۾ ٻڏي مرنديس يا چريو ٿي پوندس! مونکي اڪيلو ڇڏي ڏي!"

"پوءِ مونکي ماري ڇڏ، ماري ڇڏ!" اولگا ٻاڪارڻ لڳي. ماري ڇڏ نه! هو زارو قطار روئندي ٻيهر پڙدي پويان هلي وئي. مينهن ڇپر تي ٽوڪاٽ ڪري رهيو هو. ربابوفسڪي ڪجهه دير تائين ٻنهي هٿن سان مٿو جهلي ڪمري ۾ ڊگها ڊگها قدم کڻندو رهيو. پوءِ چهري تي اهڙو تاثر آئي جڻ بحث ۾ ڪنهن کي قائل ڪيو هجيئن. ٽوپي پائي بندوق ڪلهي تي لٽڪائي ٻاهر نڪري ويو.

سندس وڃڻ کانپوءِ اولگا دير تائين پنهنجي پلنگ تي ليٽي ڳوڙها وهائيندي رهي. پهرين هن سوچيو ته ڪيڏي نه ڀلي ڳالهه ٿيندي جو هو زهر ڦڪي ۽ ربابوفسڪي کيس واپس ٿي مٿل ٿي ڏسي، پر جلد سندس خيال پنهنجي ڊرائنگ روم ۽ مڙس جي

مطالعي واري ڪمري ڏانهن منتقل ٿي ويا ۽ هن تصور ۾ ڏٺو ته هوءَ ڊيموف جي هنج ۾ خاموش سڪون ۽ صفائيءَ جي پرجوش احساس مان مزو ماڻي رهي آهي ۽ پوءِ ٿيڻ ۾ مازينيءَ جو گانو ٻڌي رهي آهي. ان تصور مهذب دنيا سان، شهر جي هل هنگامي سان مشهور ۽ ناميارن ماڻهن سان واقفيت جي شديد خواهش سندس من کي پاڻيءَ کان ٻاهر مڇيءَ جيان تڙپائي ڇڏيو. ايتري ۾ هڪ ڳوٺاڻي ماڻي گهر اندر آئي ۽ مانجهندي جي تياريءَ لاءِ اطمينان واري انداز ۾ چلهه ٻارڻ لڳي. ڏکندڙ ڪاٺين جي بوءِ چڻي پاسي پڪڙجي وئي ۽ دونهين سان فضا دونهانجڻ لڳي. چترڪار جن جا لانگ بوٽ ڳپ سان ڀريل هئا ۽ منهن مينهن ۾ پسيل، اندر داخل ٿيا. هنن هڪٻئي جي چترن تي نظر وڌي ۽ اهو سوچي من کي آفت ڏٺائون ته والگا خراب مند ۾ به هڪ خاص سونهن رکي ٿو. ڀت تي لڳل سستي گهڙيال جو پينڊولر ٽڪ ٽڪ، ٽڪ ٽڪ ڪري رهيو هو. ٿڌ کان ڀڳل مڪيون مقدس تصويرن، ڀر وارين ڪنڊن ۾ جمع ٿي آهستي آهستي پون پون ڪري رهيون هيون ۽ بئچن هينان ماکوڙا قطارن ۾ وڃي رهيا هئا.

ريابوفسڪي سانجهيءَ سمي مهل واپس موٽيو. هن ٽوپي ميز تي اڇلائي. ڳپ ۾ ڀريل لانگ بوٽ لاهڻ بنا ٽڪاوت کان چور ٿي جسم کي بئچ تي اڇلائي اڪيون پوري ڇڏيون.

”ٽڪجي پيس...“ هن چيو ۽ چپر ڪٽڻ جي ڪوشش ۾ سندس ڀرون ڦوڪڻ لڳا. ”اولگا سندس عنايت پري نظر حاصل ڪرڻ ۽ اهو ڏيکارڻ جي چڪر ۾ ته هوءَ ڪانئس ناراض ناهي. خاموشيءَ سان کيس چمي ڏنائين ۽ سندس پورن وارن ۾ آڱريون ڦيرائڻ لڳي. وارن ۾ آڱريون ڦيرائڻ جي اها خواهش سندس دل ۾ بلڪل اوچتو ئي اوچتو پيدا ٿي هئي.

”هي ڇا آهي؟“ ريابوفسڪي ائين چرڪيو ڄڻ ڪنهن کيس ڇهندي هئڻين هجي. ”هي ڇا آهي؟ مون کي منهنجي حال تي ڇڏي ڏي. وڏي مهرباني ٿيندين.“

هو اولگا کي ڏکيندي ڪانئس پري ٿي ويو. اولگا کي سندس چهر تي ڌڪار ۽ چڙ جي جهلڪ نظر آئي. نيڪان لمحي ماڻي ڪرم ڪلي جي سوپ جي پليٽ احتياط سان ٻنهي هٿن ۾ جهلي ريابوفسڪيءَ وٽ آئي ته اولگا ڏٺو ته ماڻيءَ جا ٻئي ٿلها متارا آڱوٺا سوپ ۾ ٻڌل هئا. تڏهن کيس اها گندي ماڻي، جنهن جي چولي پيٽ کان مٿي تائيل هئي، ڪرم ڪلي جو اهو سوپ جنهن تي ريابومسڪي هيجين وانگر ڪريو هو، ڪڇو گهر ۽ اها زندگي انتهائي بدبودار ۽ پوائتي لڳي هئي جيڪا پنهنجي سادگيءَ ۽ فنڪارائي بي نظميءَ سبب اڳي انتهائي خوشگوار لڳندي هئي. اوچتو کيس پنهنجي توهين ٿيڻ جو احساس ٿيو ۽ سرد لهجي ۾ چوڻ لڳي:

”اسان کي ڪجهه ڏينهن لاءِ ڌار ٿيڻو پوندو ته اها بيزاري جهيڙو ڪرائي وڃندي. آءُ ان مان بيزار ٿي چڪي آهيان. مون کي اڄ ئي هتان هليو وڃڻ گهرجي.“

”ڪيئن؟“

”هوا جي گهوڙي تي سوار ٿي؟“

”اڄ خميس آهي ۽ ساڍي نوين وڳي اسٽيمر ايندو.“

”واقعي؟ اڙي ها! ڏاڍو چڱو. ته پوءِ هلي وڃ.“ ربابوفسڪي نيپڪن نه هئڻ ڪري وهائڻي سان چپ اڳهندي نرم لهجي ۾ چيو. ”اوهانجي لاءِ هيءَ جاءِ بي رونق آهي ۽ آءٌ به ايڏو خود غرض ناهيان جو اوهانڪي روڪڻ جي ڪوشش ڪريان. ڀلي وڃ، ويهين سيپٽمبر کانپوءِ ملاقات ٿيندي.“

اولگا سامان ٻڌڻ شروع ڪيو. سندس من جو بار هلڪو ٿي چڪو هو ۽ اطمينان سبب سندس چهرو ٻهڪي رهيو هو. ”ڇا واقعي ائين ئي ٿيندو؟“ هن پنهنجو پاڻ کان سوال پڇيو. ”تہ آءٌ جلد ئي پنهنجي ڊرائنگ روم ۾ ويٺي هونديس.“ چترڪاري ڪنديس، پنهنجي ڪمري ۾ ننڊ ڪنديس ۽ ميزبوش واري ميز تي ماني کائينديس؟“ ائين لڳس ڄڻ ڪلهن تان چيندڙ ڳورو وزن لهي چڪو هجي ۽ هاڻ کيس چترڪار تي ڪاوڙ نه پئي آئي.

”او ربابوشڪا! پنهنجا رنگ ۽ برش هتي ڇڏيو پئي وڃان.“ هن رڙ ڪندي چيو. ”ڪا شيءِ استعمال کان ٻڃي پوي ته ڪنئون اڇبانءُ ۽ ها ڪن کولي ٻڌ، منهنجي غير موجودگيءَ ۾ سستيءَ ۽ لاپرواهي جي دورن جو شڪار ٿيڻ بدران ڪم ڪجانءِ! تون انتهائي معصومو آهين، ربابوشڪا!“

نوين وڳي ربابوفسڪيءَ کيس موڪلائيءَ واري چمي ڏني ته جيئن جهڙيءَ ريت اولگا کي پڪ هئي ته عرشي تي چترڪارن جي موجودگيءَ ۾ چمي نه ڏيئي پوي. هو موڪلائڻ لاءِ اسٽيمرن تي لهڻ چڙهڻ جي چوتري تائين ويو. اسٽيمر ٿورڙي ئي دير ۾ ظاهر ٿيو ۽ کيس ڪٿي روانو ٿي ويو.

اڍائي ڏينهن کانپوءِ هوءَ پنهنجي گهر ۾ هئي. ٽوپي ۽ برساتي لاهڻ کانسواءِ ئي اضطرابي ڪيفيت وڃان تقريباً ڀريل ساه سان هوءَ ڊرائنگ روم ۾ داخل ٿي ۽ اتان مانيءَ واري ڪمري ۾. ديموف ڪوٽ لاهي، واسڪوٽ جا ٻٽڻ کولي ميز وٽ ويهي ڪانٽي جا ڏندا تيز ڪري رهيو هو. سندس سامهون پليٽ ۾ هڪ پڳل تتر رکيل هو. اولگا انهيءَ يقين سان پنهنجي فليٽ ۾ داخل ٿي هئي ته هوءَ پنهنجي مڙس کي قصي جي پشڪ به لڳڻ نه ڏيندي ۽ اهو ته منجهس انجي صلاحيت ۽ قوت به آهي پر جڏهن هن ڏٺو ته ديموف جو چهرو مرڪي ٽڙي پيو هو ۽ سندس اکيون سرهاڻيءَ مان چمڪڻ لڳيون ته هن سوچيو ته اهڙي شخص کي فريب ڏيڻ هن لاءِ ايتري ئي ذليل ڏڪار پري ۽ ناممڪن ڳالهه هوندي جيتري بهتان بازي، چوري يا قتل. هن ان لمحي فيصلو ڪري ورتو ته جيڪي ڪجهه ٿيو آهي، اهو جيئن جو تئين بيان ڪندي. سوديموف کيس پاڪرن ۾ پري چمي ڏئي چڪو ته هوءَ سندس سامهون گوڏن ڀر ويهي رهي ۽ چهرو هٿن سان ڍڪي ڇڏيائين.

”اڙي هي ڇا ٿي ڪرين؟ ڇا ٿيو، اولگا؟“ هن پيار ڀري لاهجي ۾ پڇيو. ”منهنجي ياد گهڻو تنگ ٿي ڪيئي ڇا؟“

هن ندامت جي احساس سان ڳاڙهي ٿيل چهری کي مٿي ڪٿي ديموف ڏانهن خطا ڀريل، التجائي نظرن سان ڏٺو پر خوف ۽ لهج کيس حقيقت کي چپن تائين آڻڻ نه ڏنو.

"ڪا ڳالهه ناهي." هن چيو: "آءٌ ته بس ائين ئي..."
 "اچ ويه نه." ديموف زال کي اٿاريندي ۽ ميز ڀرسان ويهاري ڇڏي. ها، هاڻ
 نيڪ آهي، اچي تتر ڪا، بک لڳي هوندي منهنجي پياري!"
 هن ڄاتل سڃاتل مزو پائيندي ٿورڙو گوشت کاڌو، جڏهن ته ديموف خوشيءَ
 وڃان مرڪندو ۽ مٿس پيار ڀريون نگاهون واريندو رهيو.

سياري جي آءٌ مند لنگهي چڪي هئي جو ديموف جي نظرن ۾ پنهنجي زال جا
 انگ ڍنگ ڪٽڪٽ لڳا. هاڻ هو زال سان اکيون ملائي ئي نه سگهندو هو، ڇڻ خود سندس
 ئي ضمير داغي هجي. زال سان ملاقات مهل هاڻ هو مسرت ڀري انداز ۾ مرڪندو ئي نه
 هو ۽ اهو سوچي ته ساڻس گهٽ کان گهٽ اڪيلاپ ۾ گذارڻو پوي، هو پنهنجي دوست
 ڪوروسٽيليف کي رات جي مانيءَ تي گهر وٺي ايندو هو. ننڍڙن وارن وارو اهو بندرو
 شخص، جنهن جي چهري تي گهنج پيل هوندا هئا، اولگا سان ڳالهائيندي ئي انتهائي
 گهمبهاڙت ۾ ڪوٽ جا بٽ بند ڪرڻ ۽ ڪولڻ ۽ پوءِ پنهنجي مڇن جي کاٻي حصي کي
 ساڄي هٿ سان پٽڻ لڳندو هو. مانيءَ دوران ٻئي ڊاڪٽر ان ڳالهه جو اظهار ڪندا هئا ته
 اڄڪلهه تاءُ ۽ فڪر وڌي ويا آهن تنهنڪري دل جي تڪليف بابت شڪايتون وڌي رهيون
 آهن. يا اهو ته ڪجهه ڏينهن کان اعصابي مرضن ۾ اضافو ٿي رهيو آهي، يا وري اهو ته
 ديموف کي هڪ اهڙي مريض جي لاش جو، جنهن جي موت جو سبب گهٽ خوراڪ جو
 موذي مرض ٻڌايو ويو هو، گذريل ڏينهن پوسٽ مارٽم دوران پتو لڳو ته اصل ۾ هو معدي
 جي ڪئنسر جو مريض هو. ائين لڳندو هو ته هو ٻئي طبي معاملن تي رڳو ان ڪري ئي
 ڳالهائيندا هئا جو اولگا کي ڳالهه نه ڪرڻ يعني ڪوڙ نه ڳالهائڻ جو بهانو هٿ اچي. ماني
 کانپوءِ ڪوروسٽيليف پيانو جي سامهون ويهندو هو ۽ ديموف ٿڌو ساھ ڀري چوندو هو:
 "يار، ڪجهه ته ٻڌاءُ! آخر انتظار ڇا جو آهي؟ اسان کي ڪو پرسوز گيت ته
 ٻڌاءُ؟"

ڪوروسٽيليف ڪلهن ڇنڊي آڱريون اڳتي ڦهلائي، پيانو تان ڳچي اڀي ڪري،
 اوچي مرداني آواز ۾ ڳائڻ لڳندو هو. "ڏيڪاريو ڏيڪاريو! وطن ۾ ڪو اهڙو هنڌ جتي
 روسي هاري پيو! کان آجا هجن!" ۽ ديموف هڪ ڀيرو ٻيهر ٿڌو ساھ ڀري پنهنجي مڪ تي
 پيشاني رکي خيالن ۾ گم ٿي ويندو هو.

اولگا ته هاڻ سمورو احتياط ڇڻ جاري تي رکي ڇڏيو هو. روز صبح جو انتهائي
 غمگين انداز ۾ اٿندي سوچيندي هئي، "هاڻ هو ريبوفسڪي سان قطعي پيار نه ٿي ڪري.
 خدا جو شڪر آهي ته اهو قصو هاڻ ماضيءَ جو داستان بڻجي چڪو آهي. پر ڪافيءَ جو
 پيالو پيئندي ئي ياد ايندو هئس ته ريبوفسڪيءَ کانئس مؤس ڦري ورتو ۽ هاڻ سندس
 زندگيءَ ۾ نه مؤس رهيو آهي نه ريبوفسڪي. تڏهن کيس خيال ايندو هيو ته سندس دوست
 ٻڌائي رهيا هئا ته ريبوفسڪي ڪنهن نماءُ لاءِ ڪو شاندار چتر مڪمل ڪري رهيو آهي
 جيڪو قدرتي منظرن ۽ معاشرتي مسئلن بابت مصوريءَ جو گڏيل نمونو ۽ فني اعتبار
 کان پوليٽوف جي طرز جو آهي ۽ جيڪو به سندس اسٽوڊيو ويندو آهي، ساراهڻ کانسواءِ نه

رهي سگهندو آهي. هوءَ پنهنجو پاڻ کي چوندي هئي ته ربابوفسڪيءَ اهو چتر ته خود سندس ئي اثر هيٺ تخليق ڪيو آهي. کانئس متاثر ٿيڻ ڪري ئي سندس فن عروج تي پهتو آهي. سندس فن تي هنجي شخصيت جي ڇاپ ايتري اثرائتي، لاپائتي ۽ گهري آهي، سو اڄ جيڪڏهن هوءَ کانئس ناتو توڙي وجهي ته هو ڪٿي جو به نه رهندو. هوءَ اهو به ساريندي رهي ته گذريل پيري جڏهن ربابوفسڪي سندن گهر آيو هو ته سونهري ڏاڳن وارو پورو ڪوٽ پاتل ۽ نئين ٽاءِ ٻڌل هيس ۽ هن انتهائي دلربائيءَ سان پڇيو هو ”آءُ نهن پيو نه؟“ ڊگها گهنڱهرو وار، نيريون اکيون، مٿان وري شاندار ڪوٽ! واقعي هو ٺهيو پئي (يا گهٽ ۾ گهٽ لڳو ته ائين پئي) ۽ سندس لفظ لفظ مان محبت پئي ٽپڪي.

اهو سڀ ۽ ٻيو ڪجهه به ياد ڪرڻ ۽ خود پنهنجا نتيجا ڪڍڻ کانپوءِ اولڱا سنورجي سينگار جي پنهنجي اڏمن جو طوفان سنڀاري ربابوفسڪيءَ جي اسٽوڊيو هلي ويندي هئي. هوءَ کيس عام طور تي تمام گهڻو هٿاڻي ڏيندي هئي ۽ پنهنجي چتر جي چاهت ۾ غرق ڏسندي هئي. جيڪو واقعي شاندار هوندو هو. جڏهن سندس طبيعت دل لڳي ۽ ڏانهن مائل ٿيندي هئي ته هو بيوقوفائيون حرڪتون ڪندو هو ۽ سنجيده سوالن کي کلي ٽاري ڇڏيندو هو. اولڱا اهڙي چتر کان حسد ڪندي هئي پر هر پيري انجي سامهون مهذب خاموشيءَ سان به چار منٽ بيهندي هئي ۽ پوءِ جيئن ماڻهو ڪنهن درگاه ۾ ٿڌو ساھ ڀريندا آهن، هوءَ ساھ کڻندي چوندي هئي:

”ها! اهڙو چتر تو ڪڏهن به نه ٺاهيو آهي. مونکي ته ڪنٻي وٺي وئي آهي.“

پوءِ هوءَ ربابوفسڪيءَ کي منٽ ميٽ ڪرڻ لڳندي هئي. ”مونسان پيار ڪندين نه، مونکي ٿڌيندين ته نه، مون اڀاڳيءَ تي ڪهل ڪجانءِ.“ هوءَ زارو قطار روئيندي سندس هٿ چمندي ٻاڏائيندي هئي. ”تو تان منهنجو چانورو هٿي ويو ته راه کان پٽڪي ويندين“ ۽ ائين هوءَ کانئس اهو چورائڻ جي ڪوشش ۾ جيني ويندي هئي ته هو ساڻس پيار ڪندو رهندو. پوءِ هوءَ ربابوفسڪيءَ کي پريشان ۽ پنهنجو پاڻ کي انتهائي ذليل ڪري پنهنجي درزياڻيءَ ڏانهن يا ٿيئڻ جو ٽڪيٽ حاصل ڪرڻ جي چڪر ۾ پنهنجي ڪنهن اداڪار ساھڙيءَ ڏانهن هلي ويندي هئي.

ربابوفسڪي ڪنهن ڏينهن پنهنجي اسٽوڊيو ۾ نه هوندو هو ته هوءَ هڪ ڌمڪيءَ ڀريو نياپو ڇڏي ايندي هئي ته جيڪڏهن هوءَ سان ملڻ نه آيو ته زهر ڳڪڻندي. ربابوفسڪي نه چاهيندي به سندس گهر وڃي نڪرندو هو ۽ رات جي ماني کائي موٽندو هو. مڙس جي موجودگيءَ جو لحاظ ڪرڻ بنا هو اولڱا تي انتهائي ڌڪار پري چتر ڪندو هو ۽ هوءَ به کيس ساڳئي لهجي ۾ جواب ڏيندي هئي. ٻنهي کي لڳندو هو ته هو هڪٻئي جي راه ۾ حائل آهن، ظالم ۽ دشمن آهن ۽ اهو احساس ڪين پائڻيءَ مان ڪڍي ڇڏيندو هو. انهيءَ ٽاءَ ۾ کين اهو خيال ئي نه رهندو هو ته سندن طرز عمل ڪيڏو غير مهذب آهي ۽ اهو ته ننڍن ننڍن وارن واري ڪوروسٽيليف تي سڀڪجهه واقع ٿيندو پيو وڃي. مانيءَ کانپوءِ ربابوفسڪي کانئن جلدي موڪليندو هو.

”هاڻ ڪيڏانهن ٿو وڃين؟“ اولگا ڊرائنگ روم ۾ هن ڏانهن ڌڪار ڀريل نظرن سان ڏسندي پڇندي هئي.

هو چاهي ٿي گھنج آئي اڪيون ڦوٽاري ڪنهن اهڙي مائيءَ جو نالو وٺندو هو جنهن کان هو ٻئي واقف هوندا هئا ۽ چٽو پٽو هوندو هو ته هو اولگا جي حسد جو مذاق ڀيو اڏائي ۽ کيس نهوڙڻ ٿو چاهي. هوءَ پنهنجي بستري تي ليٽي حسد، ڪاوڙ، ڌڪار ۽ لڄ وڃان وهائي ڪي ڏندن سان ڪٽڙ ۽ زور زور سان روئڻ لڳندي هئي. تڏهن ديموف ڊرائنگ روم ۾ ڪوروسٽيليف کي ڇڏي شرمائيندو گھبرائيندو خواب گاه ۾ اچي چوندو هو: ”آءُ نه اولگا!.... ان مان ڇا هڙ حاصل؟ توکي ته ان معاملي ۾ خاموش ٿي رهڻ گھرجي. خيال رکجانءِ ته ڳالهه پڪڙجي نه.... جيڪو ٿيو آهي تنهن کي ٿيڻ کان روڪڻ ممڪن نه هو.“ هوءَ حسد جي جذبي تي، جنهن جي تپش کان سندس لونڊڙي ڦرڪڻ لڳندي هئي، قابو پائڻ ۾ ناڪام ٿيندي هئي. پنهنجو پاڻ کي چوڻ لڳندي هئي، ”اڃا ايتري دير ته نه ٿي آهي جو معاملي کي حل نه ڪري سگهجي.“ ڳوڙهن سان پسيل چهري کي ڏوٽي، پاڻوڊر هڻي جلدي جلدي ان مائيءَ جي گهر رواني ٿيندي هئي جنهن جو ربابوفسڪيءَ نالو ورتو هو. هو اتي نه ملندو هو ته بگيءَ ۾ ٻئي جي گهر رواني ٿيندي هئي اتان وري تڏهن ڏانهن... شروعات ۾ ته کيس ائين مختلف گهرن جو چڪر لڳائڻ ۾ لڄ محسوس ٿيندي هئي پر جلدي ئي انجي عادي ٿي وئي ۽ ڪڏهن ڪڏهن ته ربابوفسڪيءَ جي ڳولا ۾ هڪ ئي شام جو سمورين واقف عورتن جا گهر پيئي ايندي هئي. ۽ اهي سمجهي وينديون هيون ته قصو ڇا آهي.

هڪ ڀيرو هن ربابوفسڪيءَ کي پنهنجي مڙس متعلق چيو: ”سندس وڏا ماڻهائپ ته مون لاءِ عذاب بڻجي پئي آهي.“

اهو جملو کيس ايترو پسند نه آيو جو ربابوفسڪي سان سندس عشق جي رازدار چترڪارن سان جڏهن به گڏبي هئي. پنهنجي مڙس جو ذڪر ڪندي انتهائي زوردار انداز ۾ چوندي هئي: ”هن شخص جي وڏا ماڻهائپ منهنجي لاءِ ڏاڍي ڏکي ٿي پئي آهي.“

سندن زندگي پوئين سال جي انداز ۾ ئي هلندي رهي. هر اربعن جي شام، ساڳيءَ ريت پارٽيون ٿينديون هيون، ساڳيءَ طرح اداڪار ڊائيلگ وڃائيندو هو، چترڪار چتر ڇڏيندو هو، وائيلن - نواز ساز تي سر ڇڏيندو هو، راڳي ڳائيندو هو ۽ ساڳيءَ ريت نيڪ ساڍي ٻارهيون وڳي مانيءَ جي ڪمري ۾ ڪلنڊر دروازو کليل هو ۽ ديموف مرڪندي اعلان ڪندو هو: ”اوهين صاحبو مانيءَ تي اچو.“

۽ اولگا اڳي جيان وڏن ماڻهن جي ڳولا ۾ رڌل رهندي هئي، کين هٿ ڪندي هئي. کانئن مطمئن نه ٿيندي ۽ وري ٻين وڏن ماڻهن جي ڳولا ۾ جنبي ويندي هئي. اڳي جيان هوءَ هاڻ به رات جو دير سان گهر موٽندي هئي ۽ گذريل سال جيان ئي ديموف هاڻ به سندس واپسيءَ تي ستل نه پر پنهنجي مطالعي واري ڪمري ۾ ڪم ۾ رڌل هوندو هو. هو ٽين وڳي سمهندو ۽ انهن وڳي اٿندو هو.

هڪ ڏينهن هوءَ ٿيئڙ وڃڻ کان اڳ آئيني آڏو پنهنجي هار سينگار تي آخري نظر وجهي رهي هئي جو فراق ڪوٽ ۽ اچي تاءِ ۾ ديموف ڪمري ۾ داخل ٿيو. هن باجهاري انداز ۾ مرڪندي زال سان ماضيءَ وانگر اکيون اکين ۾ ملايون. سندس چهره تي سرهاڻي بهڪي رهي هئي.

”آءُ پنهنجو تحقيقي مقالو پيش ڪري پيو اڃان.“ هن ويهندي پتلون کي گوڏن وٽان نيڪ ڪندي چيو. ”ڪامياب رهيو؟“

”بس ڀڄ ٿي نه!“ هن ڪلدي زال جي چهره جي عڪس کي آئيني ۾ ڏسڻ لاءِ ڳچي اڳتي لاڙي، ڇاڪاڻ جو هوءَ اڃان تائين هن ڏانهن پٺ ڪيون بيٺي پير وارن جي سينگار ۾ رڌل هئي. ”بس نه ڀڄ!“ هن هڪ ڀيرو ٻيهر ورجايو. ”۽ خبر اٿئي، ان ڳالهه جو گهڻو امڪان آهي ته مونکي مرضيات جو ڊوزنٽ مقرر ڪيو وڃي. لڳي ته ائين ئي ٿو.“

ديموف جو سرهاڻي ڀريو بهڪندڙ چهرو اعلان ڪري رهيو هو ته اولگا جيڪڏهن سندس انهيءَ خوشيءَ ۽ شاندار ڪاميابيءَ تي چڱو موچارو ردعمل ظاهر ڪري ته هو سندس هاڻوڪين ته ڇا پر ايندڙ ڏينهن جي ڪوتاهين کي پٺ معاف ڪرڻ ۽ وسارڻ لاءِ تيار هو پر سندس زال نه مرضيات سمجهي سگهي نه ڊوزنٽ ۽ هونئن به کيس ڊپ هو ته ڪٿي ٿيئڙ وڃڻ ۾ دير نه ٿي وڃي، سو خاموش ٿي رهي.

ديموف ڪجهه گهڙيون ته ويٺو رهيو ۽ پوءِ معذرتي انداز ۾ مرڪندو اتان هليو ويو.

ڪڏو پرشاني ڀريو ڏينهن هو اهو!

ديموف جي مٿي ۾ شديد سور هو. هن نه نيرن ڪئي، نه ئي اسپتال ويو. سڄو ڏينهن پنهنجي اڀاسي ڪمري ۾ صوفي تي ليٽيو رهيو. اولگا معمول جيان منجهند کانپوءِ ربابوفسڪيءَ جي اسٽوڊيو رواني ٿي جتي هن کيس بي جان شين جو چتر ڏيکاري ڀڄڻ ٿي چاهيو ته گذريل ڏينهن هو سندس گهر جو نه آيو. کيس به پتو هو ۽ چتر ته بس ائين ئي هو جيڪو هن چترڪار جي گهر وڃڻ لاءِ بهاني طور ٺاهيو هو.

هوءَ گهڻي وڃائڻ کانسواءِ ئي اندر داخل ٿي ۽ اڳيئي حصي ۾ جڏهن جوتن مٿان پاتل رپڙ جا جوتا لاهي رهي هئي ته کيس اسٽوڊيو مان هلڪن هلڪن قدمن جو آواز ۽ ڪنهن ماڻيءَ جي ڪپڙن جي سرس ٻڌڻ ۾ آئي. هن تڙ تڪڙ ۾ اندر جهاتي پاتي ته کيس هڪ پورو ڀاڄولو تيزيءَ سان هڪ وڏي ڪينواس پويان غائب ٿيندي نظر آيو جنهن تي پيل ڪاري سوٽي چادر ايزل کي ڍڪيندي فرش تائين لٽڪي رهي هئي. پڪ سان ڪا ماڻي اتي وڃي لڪي هئي. اها ئي جاءِ هئي جتي نه ڄاڻ ڪيترا ڀيرا هن خود اولگا کي ٻين جي نظرن کان لڪايو هو. ربابوفسڪي، جنهن جي بدحواسي سندس چهره تي ظاهر هئي، پنهنجا ٻئي هٿ هن ڏانهن ائين پکيڙيا ڇڻ کيس ڏسي حيرت ٿي هجيس ۽ مشڪل سان مرڪندي چيائين:

”اوه تون! تنهنجي اچڻ تي خوشي ٿي، ٻڌاءِ ڇا خبرون آهن؟“ اولگا جون اکيون آليون ٿي ويون. هوءَ ان ٻيءَ عورت جي، پنهنجي پهاڄ ۽ ڪوڙي عورت جي موجودگيءَ ۾،

جيڪا هن مهل ڪينواس پويان بيهي پڪ سان مرڪي رهي هوندي. ڳالهين لاءِ راضي نه پئي ٿي سگهي پوءِ پل کيس ان لاءِ دنيا جي سموري دولت ٿي ڇو نه آجي وڃي.

"آءُ ته اوهان کي رڳو هي چتر ڏيکارڻ آئي آهيان..". هن ڦڙڪندڙ چين سان ڏاڍيان وڏي آواز ۾ چيو. "هيءُ نيچر مورت آهي."

"اوه! چتر؟"

چترڪار چتر هٿن ۾ جهليو ان تي نظرون ڪپائي ڄڻ بلڪل غير شعوري انداز ۾ هلندو پئي ڪمري ۾ گهڙي ويو.

اولگا انتهائي فرمانبردار وانگر سندس پويان پويان وئي.

اسٽوڊيو مان تيز تيز قدمن جا آواز عورتاڻي پاڇولي جڙيون لهرون ٻڌڻ ۾ آيون. انجو مطلب هو ته ٻي عورت هلي وئي هئي. اولگا جي من چاهيو ته هوءَ ڏانهن ڪري. ڪا ڳوري شيءِ ڪٿي ربابوفسڪيءَ جي مٿي تي وهائي ڪڍي ۽ اتان ڀڄي نڪري، پر ڳوڙهن کيس نابين ۽ شرم بلڪل بيحس ڪري ڇڏيو ۽ کيس لڳو ته ڄڻ هوءَ چترڪار اولگا ايوانوونا نه پر ڪا معمولي ڄامڙي هجي.

"آءُ ٽڪجي پيو آهيان." مصور چتر ڏسندي ۽ پنهنجي ٽڪاوٽ کي مٿي جي ڌونڌاڙ سان ڌڪڻ جي ڪوشش ڪندي ڳوري لهجي ۾ چيو. "بيشڪ اهو انتهائي شاندار آهي پر هڪ ئي اڄوڪو چتر آهي. هڪ گذريل سال هو، مهيني ڪن ۾ هڪ ٻيو بڻيو... توکي انهن مان بيزاري نه ٿي ٿئي؟ تنهنجي جاءِ تي مان هجان ها ته چترڪاريءَ کي لت هڻي سنگيت يا ڪنهن ٻيءَ شيءِ کي سنجيدگيءَ سان اختيار ڪريان ها. اصل ۾ تون چترڪار نه پر سنگيتڪار آهين. خير ڪاش، توکي خبر پئجي سگهي ته آءُ ڪيڏو ٽڪجي چڪو آهيان! چانهه ٿو گهرايان... نڪ آهي نه؟"

هو ڪمري مان نڪري ويو ۽ اولگا ٻڌو ته هو پنهنجي نوڪر کي ڪجهه چئي رهيو آهي. هوءَ موڪلائڻ، تون ڇا تون ڇا جي نويت اچڻ ۽ خاص طور تي پنهنجي زارو قطار روئڻ کان بچڻ لاءِ ڪمري مان ڊوڙندي گهر جي اڳئين حصي ۾ پهتي ۽ ان کان اڳ جو ربابوفسڪي واپس موٽي، جوتن تي رپڙ جا سڀاڻا چاڙهي ٻاهر نڪري آئي.

رستي تي پهچندي ئي هن اهو محسوس ڪندي وڌيڪ آزاديءَ سان ساهه کنيو ته هوءَ ربابوفسڪي کان. چتر ڪاري کان ۽ ان ناقابل برداشت بيعزتيءَ کان جيڪا کيس اسٽوڊيو ۾ سهڻي پئي، نجات حاصل ڪري چڪي آهي. هميشه لاءِ سڄو قصو ختم ٿي چڪو هو.

هوءَ پنهنجي درزيءَ ڏانهن وئي، اتان برنائِي وٽ جيڪو گذريل ڏينهن ئي واپس موٽيو هو. برنائِيءَ کان سازن جي هڪ دڪان تي. ان دوران هوءَ مسلسل ربابوفسڪيءَ نالي پنهنجي خط بابت سوچيندي رهي جنهن ۾ هن مهذب پر انتهائي سخت ۽ بي رحماڻي انداز ۾ کيس ست سريون ٻڌائڻ جو فيصلو ڪيو هو. ديموف سان گڏ ڪريميا وڃڻ جو خيال به سندس ذهن ۾ ترڻ لڳو جتي هوءَ ماضيءَ مان سدائين لاءِ چوٽڪارو حاصل ڪرڻ ۽ نئين زندگي شروع ڪرڻ جو ارادو رکندي هئي.

رات جو هوءَ تمام گهڻي دير سان گهر پهتي پر لباس تبديل ڪرڻ لاءِ پنهنجي ڪمري ۾ وڃڻ بدران خط لکڻ لاءِ سڌو ڊرائنگ روم ۾ هلي وئي. هن سوچيو ته ريبوفسڪي ٿو چوي ته هوءَ چترڪار ناهي. هوءَ کيس منهن ٽوڙ جواب لکندي ته هو پاڻ به هر سال هڪ ئي چتر ڇيندو آهي، وٽس ڪجهه گئل گئل ڳالهون آهن جيڪي روز ورجائيندو آهي، هو جمود جو شڪار ٿي چڪو آهي ۽ هاڻ سندس ڪنهن نئين ڪاميابيءَ جو ڪو امڪان ناهي. اهو به لکڻ جو ارادو هئس ته اهو خود سندس ئي شخصيت جو اثر آهي جنهن ريبوفسڪيءَ کي چترڪار ريبوفسڪي بڻايو ۽ هاڻ جو هو بي اثر ۽ بي ثمر ٿي ويو آهي ته انجو سبب اهوئي آهي ته ان شاندار اثر کي طرح طرح جي بازاری عورتن، جن مان هڪ اڄ ڪينواس پويان لکي وئي هئي، زائل ڪري ڇڏيو آهي.

”اولگا!“ ديموف پنهنجي اڀياس ڪمري جو دروازو کولڻ بنا کيس سڏ ڪيو.

اولگا!

”ڇا آهي!؟“

”منهنجي ڀرسان نه اچجانءِ! اولگا، بس دروازي تائين اچ. اهو نڪ آهي....“

ٽيون ڏينهن آهي جو مونکي اسپتال ۾ دفٽيريا ٿي پئي آهي ۽... منهنجي طبيعت گهڻي خراب پئي ٿي. ڪوروسٽيليف کي گهراءُ.“

اولگا پنهنجي سمورن مرد دوستن وانگر پنهنجي مڙس کي به سندس ڪٽنبي نالي سان سڏيندي هئي. سندس مڙس جو نالو اوسيپ هو جيڪو کيس پسند نه هو. ڇاڪاڻ جو اهو نالو کيس گوگول جي ڪردار اوسيپ ۽ ٻن نالن اوسيپ ۽ آرخيب متعلق هڪ بيوقوفائي چرچي جي ياد ڏياريندو هو. پر هن مهل پڪاريائين:

”نه اوسيپ! اهو سچ نه ٿو ٿي سگهي!“

”تون کيس سڏرائي وٺ! منهنجي حالت نڪ ناهي.“ ديموف ڪمري اندران چيو ۽ اولگا کي سندس صوفي تائين وڃڻ ۽ ان تي ليٽڻ جو آواز ٻڌڻ ۾ آيو. ”کيس وٺ“ ديموف جو آواز ڪوڪلو پئي لڳو.

”ڇا واقعي اهو ممڪن آهي؟“ اولگا، جنهن تي ڊپ ڇائنجي ويو هو، سوچيو،

”اڙي اهو ته خطرناڪ آهي.“

هوءَ اهو ڄاڻڻ بنا، ته اهو ڇو پئي ڪري، ميٺ بتي ٻاري پنهنجي خوابگاهه ۾ کڻي وئي ۽ سوچڻ لڳي ته کيس ڇا ڪرڻ گهرجي. ايتري ۾ سندس نظر آئيني ۾ پنهنجي عڪس تي پئي. هيڊو ڊنل ڇهرو، اوچي، ڦوڪيل ڪفن ۽ اڳئين حصي تي چينٽ واري ڪپڙي جي جهال واري صدي ۽ آڏين ڏڏين ليڙن وارو ڀاڄولو. هن پنهنجو پاڻ کي هڪ اهڙي پوائتي ۽ خوفناڪ چهري واري فرد جي روپ ۾ ڏٺو جنهن کان ڪراحت ايندي هجي. هن پنهنجي من ۾ ديموف لاءِ، ان شديد پيار لاءِ، جيڪو ديموف ساڻس ڪندو هو، ديموف جي جوان زندگيءَ ۽ اڻسٽائين جو سندس خالي پلنگ لاءِ به، جنهن تي هو نه ڄاڻ ڪيتري عرصي کان نه سٽو هو، بيپناهه همدرديءَ ۽ افسوس جا اڏما محسوس ڪيا.

کيس، عجز ۽ انڪساريءَ پري اها مرڪ نظر آئي. جيڪا سدائين ديموف جي چين تي هوندي هئي. اهو سوچي هوءَ زارو قطار روئڻ لڳي. پوءِ هن ڪورو ستيليف کي سڌرائڻ لاءِ منٿ ميڙ ڀريو خط لکيو. هاڻ رات جا ٻه وڃي چڪا هئا.

صبح ستين وڳي کان هڪدم پوءِ هوءَ پنهنجي اوجاڳي سبب ڳوري مٽي، وڪريل وارن ۽ چهري تي خطا جي احساس جي رڪائڻ سان انتهائي بدصورت نظر ايندي پنهنجي ڪمري مان نڪتي ته فليٽ جي اڳئين حصي ۾ ڪاري ڏاڙهيءَ وارو شخص جيڪو پڪ سان ڪو ڊاڪٽر هو، سندس ڀرسان لنگهيو. چئني پاسي دوائن جي بوءِ پکڙيل هئي. ڪورو ستيليف لڙماس واري ڪمري جي دروازي ڀرسان بيهي مڇن جي ڪاٻي جهنب کي ساڄي هٿ سان وٽي رهيو هو.

”معاف ڪجو. اوهانڪي هن ڏانهن وڃڻ نه ڏيندس.“ هن اولگا کي رکي انداز ۾ چيو. مرض لڳڻ جو امڪان آهي. هونئن به اوهانجو وٽس وڃڻ بي ثمر ٿيندو. هو پنهنجي هوش حواس ۾ ناهي.“

”ته ڇا واقعي ڊفٽيريا ئي آهي؟“ اولگا بي جان آواز ۾ پڇيو.

”منهنجو وس پڇي ته انهن سمورن کي قيد خاني ۾ واڙي ڇڏيان جيڪي ضرورت بنا جوڪر ٿا ڪن.“ ڪورو ستيليف سندس سوال جو جواب نه ڏيندي پڻڪيو: خبر به اٿو ته کيس اهو مرض ڪيئن لڳو؟ هن اڳاري ڏينهن ڊفٽيريا جي مريض هڪ چوڪري جي نڙيءَ مان روڳ چوسيو هو. آخر ڇو؟ رڳو بيوقوفن ۽ بي عقلي!“

”ڇا اهو تمام گهڻو خطرناڪ آهي؟“ اولگا پڇيو.

”ها، ماڻهو چون ٿا ته حالت گهڻي خراب آهي. هاڻ اسانکي ”شرڪ“ کي سڌرائڻ

گهرجي.“

ڳاڙهن وارن، ڊگهي نڪ ۽ يهودي لهجي وارو هڪ بندرو شخص اندر آيو. ان کان پوءِ وڪريل وارن وارو هڪ ڊگهي قد ۽ جهڪيل چيلهه وارو شخص جيڪو آرڊيڪن ٿي لڳو ۽ پوءِ ڳاڙهي چهري ۽ پريل جسر ۽ عنڪ وارو هڪ نسبتاً جوان شخص.... اهي ٽئي ڊاڪٽر هئا جيڪي پنهنجي ساٿيءَ جي ڪٽ ڀرسان واري سان واري ويهڻ لاءِ آيا. ڪورو ستيليف جيڪو پنهنجي واري ختم ٿيڻ کانپوءِ گهر نه ويو هو، ڪمرن ۾ پوت جيان ڦري رهيو هو. نوڪريائي ڊاڪٽرن لاءِ چانهه ٺاهيندي رهي ۽ هر هر دوائن جي دڪان تي ٿي وئي انڪري ڪمرن جي صفائي نه ٿي ٿي. فضا ۾ بي ڪيف سانت چانيل هئي.

اولگا پنهنجي خوابگاهه ۾ ويهي سوچڻ لڳي ته خدا کيس مڙس سان بيوفائيءَ جي سزا ڏئي رهيو آهي. هو گهٽ ڳالهائو، زبان تي ڪڏهن به شڪايت نه آڻيندڙ، هر ڳالهه سولائيءَ سان مڃي ويندڙ، ڳجهارت جهڙو ناقابل فهم اهو شخص جنهن جي انفراديت جا بنياد سندس خوش طبعيءَ کي ڪوڪلا ڪري ڇڏيا هئا، جنهن کي سندس حد کان وڌيڪ نيڪيءَ ڪمزور ڪري ڇڏيو هو، هن مهل صوفا تي ليٽي سموري پيڙا خاموشيءَ سان پوڳي رهيو هو. جيڪڏهن هن شڪو ڪيو هجي ها، هريان ۾ پڻڪي ٿي ها ته سندس حالت تي نظر رکندڙ ڊاڪٽر يڪدم ڄاڻي وڃن ٿا ته ڏوه رڳو ڊفٽيريا جو نه آهي. هنن ڪورو ستيليف کان پڇيو هجي ها، جنهن کان ڪجهه لکيل نه هو ۽ جيڪو دوست جي زال کي ڪنهن

سبب بنا ٿي اهڙين نظرن سان نه ڏسي رهيو هو جيڪي پڪاري پڪاري چئي رهيون هيون ته سيڪجهه زال جو ئي ڪيل آهي، ڊفتيريا جي حيثيت ته رڳو ڏوهه جي اوزار جي آهي. هوءَ والگا ڪناري چانڊوڪي رات، پيار ڪرڻ جي خاطرين ۽ هاريءَ جي ڪچي گهر ۾ گهاريل روماني زندگي وساري چڪي هئي. هاڻ ته کيس رڳو اهو ياد هو ته هن ڪنهن گندي ۽ پون ۽ پري شيءِ ۾ ٽپي هڻي هئي ۽ لڪ پيرا ڌوڻ تي به ڪڏهن پاڻڪي پاڪ صاف نه ڪري سگهندي ۽ اهو سيڪجهه رڳو من مڃي - پئي ۾ رڳو معمولي تفريح لاءِ!

"آءُ به ڪهڙي لڙائي نڪتيس!" هن پنهنجي ۽ ربابوفسڪيءَ جي بي سڪون محبت کي ياد ڪندي پنهنجو پاڻڪي چيو. "لعنت هجي ان سڀ ڪجهه تي..."

چئڻ وڳي هوءَ ڪوروسٽيليف سان گڏ رات جي مانيءَ لاءِ ويٺي. ڊاڪٽر مانيءَ کي هٿ به نه لڳايو. رڳو هلڪو ڳاڙهو شراب پيئندو ۽ نڪ مان ساهه کڻندو رهيو. هوءَ ڪجهه کائي نه سگهي. خاموشيءَ سان ويٺي خدا کي ٻاڏائيندي واعدو ڪندي رهي ته جيڪڏهن ديموف ٺيڪ ٿي ويو ته هوءَ ٻيهر ساڻس پيار ڪندي ۽ وفادار زال ثابت ٿيندي. وچ وچ ۾ هوءَ پنهنجي سر تي مڙهيل مصيبت کي ڪن پل لاءِ وساري ڪوروسٽيليف کي ڏسي حيرت ۾ پئجي ويندي هئي: "اهڙو معمولي، اهڙو غير معروف شخص، گهٽ پيل چاهي وارو، اڻ ٺهيل وارن وارو، پڪ سان جان جو عذاب هوندو!" ٻئي ٿي پل کيس ٻيهر ائين ٿي لڳو جڏهن خدا مٿس پنهنجي قهر جي بجلي ڪيرائيندو، ڇاڪاڻ جو هوءَ وڃندڙ مرض جي ڊپ کان پنهنجي بيمار مڙس جي ڪمري ۾ نه پئي وئي. مٿس جيڪا ذهني ڪيفيت ڇانيل هئي اها پریشاني بدبختيءَ جي احساس ۽ ان يقين جو عڪس هئي ته هوءَ تباھ ٿي چڪي آهي، اهڙي ريت بگڙجي چڪي آهي جو ٻيهر جڙڻ جو سوال ئي نه ٿي پيدا ٿيو..."

مانيءَ کان ڪجهه ئي دير پوءِ سانجهيءَ جي اونداهي پکڙجڻ لڳي. اولگا ڊرائنگ روم ۾ وئي ته هن ڪورو سٽيليف کي صوفا تي ستل ڏٺو. سندس مٿو سونهري ڏاڳن سان اٿيل ريشمي ڪشن تي رکيل هو ۽ سندس کونگهرا گونجي رهيا هئا.

مريض جي ڪٽ تائين اچ وڃ ۾ رڌل ڊاڪٽرن کي انهيءَ سموري بدنظمي جو قطعي احساس نه هو. ڊرائنگ روم ۾ کونگهرا هٽندڙ عجيب و غريب شخص، ڀتين تي لڳل چتر ۽ تصويرون، بي ترتيب فرنيچر، ڦٽيءَ بنان وارن ۽ گنجھيل ڪپڙن سان هيڏانهن هوڏانهن ڦرندڙ گهر ڏيکاري، اهي سموريون شيون هاڻ معمولي دلچسپي به پيدا نه ڪري رهيون هيون. هڪ ڊاڪٽر ڪنهن ڳالهه تي کليو ته اها ڪل عجيب هراسيل لڳي ۽ هرڪو بيچين ٿي پيو.

ٻئي پيري اولگا ڊرائنگ روم ۾ گهڙي ته ڪورو سٽيليف جاڳي رهيو هو. هن صوفي تي ويهي سگريٽ ٽپي چڪيو.

"ڊفتيريا ناسن تي حملو ڪيو آهي." هن آهستي چيو. "سندس دل تي به انجو اثر ٿيو آهي. حالت خراب ٿي لڳي، تمام گهڻي خراب." "شرڪ کي ڇو نٿا گهرايو؟" اولگا پڇيو.

”هو آيو ته هو، هن ئي ته چڪاسيو آهي ته مرض جو ناسن تي حملو آهي. هونئن به هو ڪري ڇا ٿو سگهي؟ کيس سرخاب جا پر ته ناهن. هو شرڪ آهي ۽ ڪوروسٽيليف ۽ بس.“

وقت انتهائي پيڙائڻي سستيءَ سان پئي گذريو. اولگا سمورا ڪپڙا پهري پنهنجي پلنگ تي، جنهن جو بسترو صبح کان ئي نيڪ نه ڪيو ويو هو، لپتي جهوٽا کائي رهي هئي. لڳو ٿي ته سڄي فليٽ ۾ فرش کان ڇت تائين لوھ جو ڪو وڏو ٽڪر اٽڪيل آهي ۽ هن سوچيو ته جيڪڏهن ڪنهن ريت اهو ٽڪر هٽائي ڇڏجي ته سڀ ڪجهه نيڪ ٿي ويندو. هو ۽ چرڪي اٿي ويئي ۽ کيس سمجهه ۾ آيو ته اها آفت لوھ جو ٽڪر نه پر ڊيموف جي بيماري آهي.

”نيچر مورت بيمثال“ هن پيهر نند اڳڙي ٿيندي سوچيو. خيال، سوال محال.... ۽ شرڪ به ڇا ڪري؟ شرڪ، ڪسڪ.... ڦوڪ ڀوڪ ۽ منهنجا سمورا واقف ڪٿي آهن؟ اسانجي پريشانين جي کين خبر به آهي؟ اوه پروردگار اسان تي ٻاجهه ڪر اسانکي بچاءِ... شرڪ.... ڪسڪ.“

۽ هڪپرو پيهر لوھ جو ساڳيو وڏو شاهي ٽڪر ... وقت ڪنهن ريت گذري نه ٿي گذريو. حالاتڪ هيٺين ماڙ تي پٽ واري گهڙي هر ڪلاڪ جو پابنديءَ سان اعلان ڪندي ٿي رهي. ٿوري ٿوري کانپوءِ دروازي جي گهٽتي وڃندي ٿي رهي، ڊيموف وٽ ڊاڪٽر ايندا رهيا... نوڪريائي ٿري. جنهن تي هڪ گلاس رکيل هو. ڪٿي خوابگاهه ۾ آئي.

”اوهانجو بسترو نيڪ ڪريان، مادام؟“ هن پڇيو.

جواب نه مليس ته ڇپ ڇاپ موٽي وئي. هيٺين ماڙ واري گهڙيءَ وقت جو اعلان ڪيو. اولگا خواب ۾ ڏٺو ته والگا جي ڪناري مينهن وسي رهيو آهي ۽ هڪ ڀيرو پيهر ڪو شخص ڪو اوڀرو سندس خوابگاهه ۾ داخل ٿيو پر ٻئي ڀل ئي هن ڪوروسٽيليف کي سڃاڻي ورتو ۽ اٿي ويهي رهي.

”وقت ڇا ٿيو آهي؟“ هن پڇيو.

”ٽي ٿيڻ وارا آهن.“

”هن جو ڇا حال آهي؟“

”سندس حال! اهوئي پڙائڻ آيو آهيان ته هو سڪرات ۾ آهي...“ هن انتهائي ڏکيائيءَ سان هڏڪي روڪي ۽ ڳوڙهن کي ڪف سان اڳهندو پلنگ تي اولگا جي ڀرسان ويهي رهيو. تڙ ٽڪڙ ۾ ڄڻ کيس ڪجهه به سمجهه ۾ نه آيو. پوءِ اوچتو بي ست ٿي وئي ۽ آهستي آهستي ڇاتيءَ تي صليب جو نشان ٺاهيائين.

”سڪرات ۾....“ ڪوروسٽيليف ڏاڍيان آواز ۾ ورجايو ۽ پيهر سڌو ڀريو.

”سڪرات جي حالت ۾ آهي، ڇاڪاڻ جو هن پنهنجو پاڻ کي قربان ڪري ڇڏيو....“ سائنس جو ڪيڏو نقصان ٿيو آهي، ”هن ڪوڙاڻپ سان زور ڏيندي چيو. اسان سڀني جي پيٽ ۾ هو هڪ عظيم ۽ ذڪر جي لائق انسان هو. ڪيڏي صلاحيتن جو مالڪ هو!

ڪهڙيون ڪهڙيون اميدون هو اسانجي من ۾ جاڳائيندو هو. "هن هٿ مهيندي ڳالهه جاري رکي. "اوه منهنجا خدا! هو ڪيڏو شاندار سائنسدان ٿي پئي سگهيو، ڪيڏو لاجواب سائنسدان! اوسيپ ديموف! اوسيپ ديموف! آخر هيءُ ڇا ڪيئي؟ اوه منهنجا خدا! "

ڪوروسٽيليف مايوسيءَ وڃان پنهنجو چهرو هٿن ۾ لڪائي مٿو ڏونڌاڙڻ لڳو. "۽ ڪيڏي زبردست اخلاقي سگهه جو مالڪ هو. "هن ڪنهن شخص کي وڌ کان وڌ ڪاوڙيل هئڻ واري انداز ۾ پنهنجي ڳالهه جاري رکندي چيو. "تيڪ" خالص محبت سان مٿمار روح، بلور وانگر شفاف! هن سائنس جي خدمت ڪئي ۽ ان لاءِ پنهنجي جان به ارپي ڇڏيائين. هو رات ڏينهن ڪشالا ڪڍي محنت ڪندو هو. ڪوبه سندس خيال نه رکنندو هو ۽ کيس قابل ۽ فاضل نوجوان ۽ مستقبل جي پروفيسر کي نجي پريڪٽس تي وقت ضايع ڪرڻو پوندو هو، راتين جو اوجاڳا ڪري ترجما ڪرڻا پوندا هئس ته جيئن انهن... بيڪار ليڙن جي قيمت چڪائي سگهي."

ڪوروسٽيليف ڌڪار ڀريل نظرن سان اولگا ڏانهن نهاريو ۽ بستر جي چادر ٻنهي هٿن سان جهلي ڪاوڙ مان ڦاڙي وڌائين جڻ سڄو ڏوه ٿي چادر جو هجي. "هن نه پنهنجو خيال رکيو نه ڪنهن ٻئي سندس. پر هاڻ انهن ڳالهين ۾ ڇا رکيو آهي."

"جي ها، هو انتهائي شاندار شخص هو. "ڊرائنگ روم مان ايندڙ گهرو آواز ٻڌڻ ۾ آيو.

اولگا پنهنجي مڙس ديموف سان گذريل پنهنجي زندگيءَ کي شروع کان آخر تائين تفصيلي طور تي ياد ڪيو ۽ اوجتوان نتيجي تي پهتي ته هو واقعي انتهائي شاندار، نهايت ئي غير معمولي ۽ انهن سمورن ماڻهن جي ڀيٽ ۾، جن کان هوءَ واقف هئي، تمام گهڻو عظيم انسان هو. پوءِ کيس ياد آيو ته سندس پيءُ به ديموف جي ڪيتري عزت ڪندو هو. خود ديموف جا ساٿي به ساڻس ڪيڏي محبت سان پيش ايندا هئا - ۽ هوءَ ان نتيجي تي پهتي ته انهن سمورن ديموف جي شخصيت ۾ مستقبل جي مشهور شخص جي جهلڪ ڏئي هئي. بتيون، ليمپ ۽ فرش تي وڇايل قالين پچر اڏائڻ جي انداز ۾ اک هڻي جڻ کيس چئي رهيا هئا: "تو موقعو وڃائي ڇڏيو." هوءَ روئندي تيزيءَ سان پنهنجي خوابگاه مان نڪتي ۽ ڊرائنگ روم ۾ ڪنهن اوڀري شخص سان ٽڪرائجندي بچي ۽ پنهنجي مڙس جي اڀياس واري ڪمري ۾ داخل ٿي. هو صوفا تي بنان چرڻ پرڻ جي ليٽيل هو. سندس جسم تي چيل هٿ تائين ڪمبل پيل هو. سندس چهرو سڪڙجي ويو هو. ۽ ان تي اهڙو مٽيءَ هاڻو رنگ هو جيڪو جيئرن جي چهرن تي نظر نه ايندو آهي. رڳو پيشانيءَ، ڪارڻ ڀرڻ ۽ ڇاتل سڃاتل مرڪ مان ئي لڳو ته هو ديموف آهي. اولگا تڙ تڪڙ ۾ سندس ڇاتيءَ پيشانيءَ ۽ هٿن کي چيهيو. ڇاتي ته اڃا تائين گرم هئي ٿرڙ ۽ هٿ برف وانگر ٿڌا هئا. سندس بي جان اکيون اولگا کي نه پر ڪمبل کي تڪي رهيون هيون.

"ديموف! "هن زور سان پڪاريو. "ديموف!"

هوء کيس اهو چوڻ لاءِ بيتاب هئي ته جيڪي ڪجهه ٿيو سو غلط ٿيو، پاڻي اڃا
 سر مٿان نه لنگهيو آهي، زندگيءَ ۾ اڃا به بهار اچي سگهي ٿي ۽ اهو ته ديموف هڪ
 غير معمولي، ناميارو ۽ عظيم انسان آهي، هوءَ سڄي ڄمار سندس پوڄا ڪندي رهندي،
 سندس سامهون ڪنڌ جهڪائي رهندي، کانئس هڪ طرح جو مقدس ڊپ ڪندي رهندي...
 ”ديموف!“ اولگا سندس ڪلها ڏونڌاڙيندي کيس سڏ ڪيو. کيس يقين ٿي نه
 پئي آيو ته ديموف هاڻ ڪڏهن به نه ڄاڳندو. ”ديموف! ديموف! آءٌ سڏيان پئي.“ ۽ ڊرائنگ
 روم ۾ ڪورو سٽيليف نوڪريائيءَ کي چئي رهيو هو: ”ان ۾ صلاح ڪرڻ جي ڪهڙي ڳالهه
 آهي؟ گرجا وڃي پڇا ڪر ته خيرات وٺندڙ عورتون ڪٿي ٿيون رهن. اهي اچي ميت کي
 غسل ڏينديون ۽ سڀڪجهه نيڪ ڪنديون، جيڪي ضروري آهي سو ڪري وٺنديون.“

وارد نمبر ڇهون

اسپتال جي آڳنڌ ۾ ان سان لاڳاپيل هڪ ننڍي جاءِ ٺهيل هئي، جنهن جي چوڀاسي گوگڙي ۽ چار جو جهنگ پکڙيل آهي. انجي ڇت زنگ لڳل ۽ چمئي پڳل پريل آهي، ڇت جي ٽٽل ڏاڪڻين تي گاه ڦٽل آهي. ۽ جيستائين پتين جو تعلق آهي، انهن کي چٽائي ڏسڻ سان پتو ٿو پوي ته انهن تي ڪڏهن رنگ روغن به ڪيو ويو هو. ان جي سامهون واري پاسي اسپتال آهي ۽ پويان هڪ ٻني، جنهن کي ٻاهر نڪتل اڻ ڳڻين ڪنڊائين سيخن واري رنگ اڏاڻل جنگلي ان کان ڌار ڪري رکيو آهي. آسمان ڏانهن اشارو ڪندڙ چنهنبدار سيخون، جنگلو ۽ ان عمارت جي بدحالي ڄڻ چوندا هجن ته اسانجي ڪابه واهر ناهي ۽ اسان وٽ اسپتال ۽ بنديخانا رڳو ان حالت ۾ هوندا آهن.

چار جي ڪنڊن سان اوهانڪي ايناءِ نه اچي ته پوءِ ننڍي جاءِ تائين ويندڙ ان پيچري تي مونسان گڏ هلو، اندر ٿوري جهاتي ته پايون. اسين دروازو کوليون ٿا ۽ پاڻ کي هڪ لنگهه ۾ ڏسون ٿا. اسپتال جي بيڪار شين جا ڍير پتين ۽ آتش دانن سان لڳ سٿيا پيا آهن. گاديا، پراڻا اسپتالي لباس، پتلون هيٺان پهرندڙ تنگ پائڻچن وارا پاڇاما، پٽاڻي نيريون قميصون، پراڻا جوتا. ان ڍير ۾ جيڪي ڪجهه به آهي سوليون جيان ڳريل سويل آهي. بلڪل بي ڪارا ۽ انجي بوءِ ساھ گهٽيندڙ!

پوڙهو رٿائڻڊ سپاهي نيڪيتا، جنهن جي ورديءَ جون پٽيون ڪرڙيءَ جيان لڳنديون آهن، هتان جو چوڪيدار آهي ۽ پائپ چين ۾ پڪوڙي گند ڪچري جي ان ڍير تي لپٽيو پيو هوندو آهي. سندس سخت ۽ گهڻي شراب پيشڻ سان تباهه ٿيل چهرو، گهاٽين پرڏن سبب رڌن جي رکوالي ڪندڙ روسي ڪتي جي چهري جهڙو پاسندو آهي. ڳاڙهو نڪ، ڍيندو قد ۽ سنهڙو سڪل بت پوءِ به ڪا ڳالهه آهي جا سندس ڏيک کي رعبدار بڻائي ٿي. سندس هٿ ته خاص طور تي وڏا شاهي آهن. هو انهن وات ڦاٽل، اعتبار جوڳن، ڪم ڪار ۾ مست ۽ ڪوڙهه دماغ ماڻهن مان هڪ آهي جيڪي دنيا جي هر شيءِ کان وڌيڪ ضابطي کي سمجهندا آهن ۽ ان ڳالهه ۾ ويساھ رکندا آهن ته مڙجا جن کي به پڇايو ڇڏين. هو چهري، ڇاتي ۽ پنن تي بنا روڪ نونشا وهائي ڪڍندو آهي، ڇاڪاڻ جو ضابطو برقرار رکڻ جي وٽس اها هڪ ئي صورت آهي.

اتان اڳتي وڌڻ تي اوهين هڪ وڏي ڪمري ۾ داخل ٿا ٿيو ۽ جيڪڏهن لنگهه واري جاءِ کي نه ڳڻجي ته پوءِ سڄي جاءِ بس ان ڪمري تائين ئي محدود آهي. پتيون مٽيءَ هاڻي نيري رنگ سان لپيل آهن. ڇت گذريل وقتن جي ڪنهن جهنگيءَ جي انگاسن جيان ڪارا ٿيل آهي ۽ چمئيءَ جي نه هئڻ مان پتو ٿو لڳي ته سياري ۾ آتش دان جو دونهون فضا ۾ زهر پکيڙيندو هوندو. دريون، جن جي اندرئين پاسي لوهي سيخون لڳل آهن، بي انتها ڪوچهيون ۽ فرش بد رنگ ۽ ٽٽل ٿيل آهي. سڄي ماحول ۾ تڪي تيل، دونهون ڇڏيندڙ ليمپن، منگهڻن ۽ امونيا جي بوءِ جو واسو آهي ۽ اندر پير رکندي ئي اوهان پائيندڙو ڇڻ ڪنهن ڇڙيا گهر ۾ آيا هجو.

پلنگن جا پاوا فرش ۾ کتل آهن ۽ مٿن اسپتالي لباس ۽ رات جو استعمال ٿيندڙ پراڻي دور جون توپيون پاتل ماڻهو ويٺل يا ليٽيل آهن. اهي سڀ دماغي مريض آهن. انهن جو تعداد پنج آهي. منجهائن رڳو هڪ مٿئين طبقي جو آهي، جڏهن ته باقي چارئي معمولي حيثيتن وارا آهن. درجي ڀرسان واري پلنگ تي چمڪندڙ ڳاڙهين مڇن وارو هڪ سنهڙو، سڪل، ڊگهي قد وارو شخص جنهن جون اکيون روئي روئي ڳاڙهيون ٿي چڪيون آهن، مٿو منين ۾ پڪوڙي سامهون ٽڪ ٻڌي ڏسندو ٿو رهي. هو رات ڏينهن مٿو ڏوٻيندي، ٿڌا ساهه پري ڪوڙي مرڪ منهن تي سڄائي پنهنجين پيڙائن کي پوڳيندو ٿو رهي. عامر ڳالهه ٻولهه ۾ ته هو ڪڏهن ڪڏهن شريڪ به ٿي ويندو آهي پر جي کيس ڪو مخاطب ڪندو آهي ته انکي جواب قطعي نه ڏيندو. کائڻ پيئڻ جي شين کي هو مشيني انداز ۾ وٺندو آهي. سندس تڪليف ڀريءَ ۽ لاڳيتي ڪنگهه ۽ چهري تي مرض جي تاؤ مان کائو لڳائي سگهجي ٿو ته هو ئي بيءَ جي شروعاتي ڏاڪي ۾ وڪوڙيل آهي.

پاسي وارو پلنگ ننڍي قد واري هڪ زنده دل ۽ ڪڙي ٽڙي پوڙهي جو آهي جنهن جي ڏاڙهي جهنڊار ۽ مٿي جا وار ايڏا ته ڪارا ۽ گهنڊيدار آهن، جيئن ڪنهن نيمگرو جا. ڏينهن جو هو ڪمري ۾ هڪ دريءَ کان ٻيءَ تائين ڇاتي ڦوندي هلندو رهندو آهي يا وري پنهنجي پلنگ تي آلتِي پالتي ماري راڳي جهرڪي ”بل فنج“ جيان اٿڻڪ انداز ۾ لاڳيتو سيٽيون وڄائيندي، آهستي آهستي جهونگاريندو يا وات پڪوڙي مرڪندو رهندو آهي. رات جو به هو پنهنجي ٻاراڻين حرڪتن کي بند نه ڪندو آهي. ڇاتيءَ تي هلڪيون هلڪيون ٿڌڪيون هڻندي عبادت ڪندو آهي ۽ هٿ ڊگهيري دروازو ڳولهيندو وٺندو آهي. سندس نالو موٽي سيٺڪا آهي ۽ توپيون ٺاهيندڙ اهو يهودي ويهه سال اڳ پنهنجي دڪان سڙڻ کان چريو آهي.

وارد چيچن جو هڪ اڪيلو واسي آهي جنهن کي وارد کان ٻاهر نڪرڻ ته ڇا پر اسپتال جي حد اُڪري رستي تي وڃڻ جي پڻ اجازت مليل آهي. کيس اها مخصوص رعايت ڪيترن ئي ورهين کان مليل آهي. شايد انڪري جو اسپتال ۾ ايندو ڊگهو عرصو رهندي هن ڪڏهن به هل هنگامو نه ڪيو آهي. هو ڪنهن کي به نقصان نٿو رسائي ۽ ڳوٺ

واسين کي تفريح جو سامان مهيا ڪندڙ هڪ اهڙو بيوقوف آهي، جنهن جو ننڍڙن ٻارن ۽ ڪتن جي ولر ۾ ظاهر ٿيڻ روز جي معمول جو حصو آهي. هو اسپتالي ڪپڙن، سمهڻ مهل پهچندڙ ٽوپي ۽ ڇيل سان يا اگهاڙي پيرين رستن تي پئڪندو ۽ گهرن جي ڦاٽڪن ۽ دڪانن آڏو بيهي هڪ هڪ ڪوپڪ جي بيڪ گهرندو رهندو آهي. ڪٿان کيس پيئڻ لاءِ ”ڪواس“ ملي ويندو آهي ته ڪٿان مانيءَ ڳيو يا ڪو پڪ، ائين هو مالدار ۽ مطمئن ٿي واپس موٽي ايندو آهي. پر جيڪي ڪجهه هو آڻيندو آهي سو نيڪيتا ڦري وٺندو اٿس. سپاهي اهو ڪم ڪاوڙ ۽ ڏاڍ مڙسيءَ سان وٺندو آهي. هو سيٽڪا جا کيسا اٿلائي پٿلائي جهڙتي وٺندو آهي ۽ خدا کي حاضر ناظر ڄاڻي چوندو آهي ته هو هاڻ ڪڏهن به ان يهوديءَ کي ڀلجي به ٻاهر نه ڇڏيندو ۽ اهو ته، بي ضابطگيءَ کان وٺي دنيا ۾ ٻي ڪا برائي ناهي. سيٽڪا ۾ نوڙت تمام گهڻي آهي، ساڻي اڃيا هوندس ته انهن لاءِ پاڻي پري ايندو، سمهڻ کانپوءِ کين ڪمبل اوڍائيندو ۽ ساڻن واعدو ڪندو ته ڳوٺ مان هنن لاءِ هڪ هڪ ڪو پڪ آڻيندو ۽ کين نيون ٽوپيون ڏيندو. اهو سيٽڪا ئي آهي، جيڪو پنهنجي ڪاٻي پاسي واري اڀاهڇ پاڙيسريءَ کي ڇمچي سان کارائيندو پياريندو آهي، اها الڳ ڳالهه آهي ته هو اهو ڪم قياس يا انساني همدرديءَ واري جذبي سان نه پر رڳو پوئواريءَ جي طور تي پنهنجي ساڄي پاسي واري پاڙيسريءَ گروموف جي شخصيت جي بي خبريءَ ۾ قبول ڪيل اثر هيٺ ڪندو آهي.

ڪنهن سٺي خاندان سان تعلق رکندڙ ايوان دميتچ گروموف ڪو ٽيڙهن ورهن جو ٿيندو. هو ڪنهن زماني ۾ ڪورٽ جي حڪمن جي پوئواري ڪرائيندڙ ۽ صوبائي حڪومت جي هڪ آفيس ۾ سيڪريٽري رهي چڪو آهي. هو انهيءَ ڪامپليڪس جو شڪار آهي ته کيس ايڏاڻڻ لاءِ سندس لاڳيتو پيڇو ڪيو پيو وڃي. هو يا ته پنهنجي پلنگ تي هو جيان ليٽيل هوندو آهي يا وري اڳتي پوئتي ائين هلندو رهندو آهي ڄڻ پसार ڪندو هجي. ويهڻ ته ڄڻ کيس ايندو ئي ناهي. هو سدائين گهٻراهٽ ۽ بيچينيءَ جو شڪار رهندو آهي، ڪنهن اڻڄڻي، اڻڄاتل هاجي جو پوءِ کيس سدائين اٿل پٿل ۾ مبتلا رکندو آهي؛ لنگهه ۾ هلڪو ڪڙڪو ٿئي يا ٻاهران ڪو آواز کيس ڪن پوي ته هڪدم چرڪجي چوڪس ٿي ويندو آهي، ڇا هو کيس وٺي وڃڻ لاءِ پهچي ويا آهن؟ ڇا کين سندس ڳولا آهي؟ اهڙن موقعن تي سندس چهرو انتهائي چڪتاڻ ۽ ڌڪار ڀريو تاثر ڏيندو آهي.

آءٌ سندس اڀريل هڏين واري ويڪري هيٺي ۽ اداس چهري کي پسند ڪندو آهيان. جيڪو لاڳيتي چڪتاڻ ۽ ڊپ وگهي پيڙا ۾ ورتل سندس روح جي ڪنهن آئيني وانگر عڪاسي ڪندو آهي. منهن ته هو عجيب مريضائي انداز سان ٺاهيندو آهي پر گهري ۽ حقيقي پيڙا سندس چهري تي جيڪي گهنج وڌا آهن، انهن مان سندس حساس پشو ۽ ڏاهپ چڱي طرح بگندي آهي ۽ سندس اکين مان گرمجوشي ۽ عقل منديءَ جي جوت - آءٌ انهيءَ ستريل، نيڪ - ۽ نيڪيتا کي ڇڏي باقي سمورن جو خيال رکندڙ هن شخص کي تمام گهڻو پسند ڪندو آهيان. ڪنهن جو ڪو بڻ ٿئي يا ڇمچو هئڻ مان ڇڏائجي وڃي ته

هو هڪدم کيس کڻي ڏيندو آهي. ننڊ مان اٿڻ تي هر ڪنهن کي صبح جو سلام ۽ رات جو سمنهن مهل رات جو سلام ڪرڻ ته ڪڏهن وساريندو ئي ناهي.

سندس جنون جو اظهار، منهن بگاڙڻ ۽ لاڳيتو چڪتاڻ کانسواءِ هيٺين ڳالهين سان پڻ ٿيندو آهي: ڪڏهن ڪڏهن سانجهيءَ جو هو پنهنجن اسپتالي ڪپڙن کي بت تي تائي ٻڌندو آهي، چوٽيءَ کان پيرن تائين ڪنٺ لڳندو آهي، ڏند وڃڻ لڳندا اٿس ۽ ان حالت ۾ هو ڪمري جي هڪ ڪنڊ کان ٻيءَ ڪنڊ تائين، پلنگن جي وچ وارين وٿين ۾ تيزيءَ سان هلڻ لڳندو آهي. ان وقت هو شديد بخار ۾ ورتل مريض جيان لڳندو آهي. پوءِ جنهن طرح هو اوچتو بيهي سائين تي نظر ڊوڙائيندو آهي، ان مان ظاهر ٿيندو آهي ته هنن سان کيس ڪا اهم ڳالهه ڪرڻي هجيس. پر ٻئي ڀل پنهنجو ڪنڌ بي صبريءَ سان ڊوٽيندو ٻيهر هلڻ لڳندو آهي ڇڻ محسوس ٿي ويو هجيس ته ڪوبه سندس ڳالهه تي ڌيان نه ڏريندو ۽ جيڪڏهن ڌيان ڏيندو به ته ڳالهه سمجهي نه سگهندو. ٿوريءَ ئي دير ۾ ڳالهائڻ جي خواهش سندس سمورين مصلحتن تي حاوي ٿي ويندي آهي ۽ لفظن جو وهڪرو سندس وات مان ڦٽي نڪرندو آهي. سندس اها زوردار تقرير جيڪا تيز بخار ۾ ورتل مريض جي بڙ بڙ جيان بي ربط هوندي آهي. سدائين ته ڪا اهڙي سمجهه ۾ نه ايندڙ ته نه هوندي آهي پر ڪڏهن ڪڏهن سندس لفظن ۽ لهجي ۾ اهڙي ڪيفيت هوندي آهي جا عجيب انداز ۾ دل کي ڇهي ويندي آهي. جڏهن هو ڳالهائيندو هجي ته اوهين سندس اندر جا ٻه آواز ٻڌي سگهندا، هڪ ڏاهي جو ۽ ٻيو ديواني جو. سندس انهيءَ جنوني بڙ بڙ کي ڪاغذ تي اتارڻ تمام گهڻو ڏکيو ٿيندو. هو ڳالهيون ڪندو آهي انساني ڪميٽائين جون، ان ڏاڍ جون جيڪو سچائيءَ کي گهٽي ڇڏيندو آهي، ان خوبصورت زندگيءَ جون جيڪا هڪ ڏينهن دنيا ۾ ظاهر ٿيندي ۽ دريءَ ۾ ڪٽل انهن لوهي سيخن جون، جيڪي ظالمان ڏاڍاين ۽ جابرن جي بيوقوفين جو لاڳيتو احساس ڏيارينديون رهن ٿيون. سندس ان بڪواس جي نتيجي ۾ انهن گيتن جو بي ربط ۽ بي سليقو سنگم وجود ۾ ايندو آهي، جيڪي هونئن ته پراڻا آهن پر اڃا پڄاڻيءَ تائين ڳاتا نه ويا آهن.

ٻارهن چوڏهن سال ٿيندا جو هڪ سرڪاري آفيسر گروموف انهيءَ ڳوٺ جي هڪ خاص رستي تي پنهنجي ذاتي گهر ۾ عيش ۽ آرام سان رهندو هو. سندس ٻه پٽ هئا سرگيئي ۽ ايوان. سرگيئي پنهنجي يونيورسٽي تعليم جا اڃا ٽي سال ٿي مڪمل مس ڪيا هئا جو تيزيءَ سان وڌندڙ ٿي بيءَ جو شڪار ٿي مري ويو. هو مٿو ڇا، بس مصيبتن گروموف جو گهر تاڙي ورتو. سرگيئي جي ڪفن دفن جي هفتي اندر ئي پوڙهي گروموف تي ٺڳي پئي جو هڪ کيس داخل ٿيو ۽ ڪجهه ئي ڏينهن ۾ بنديخاني جي اسپتال ۾ ٽائفس وگهي حياتيءَ تان هٿ ڌوئي ويٺو. سندس گهر ۽ ٻيءَ ملڪيت کي نيلا ڪيو ويو ۽ ايوان دميتريچ ۽ سندس ماءُ جي گذر سفر جو ڪو وسيلو نه رهيو.

ٻيءَ جي حياتيءَ ۾ ايوان دميتريچ پيٽرس برگ يونيورسٽيءَ جو شاگرد هو. کيس هر مهيني گهران سٺ ستر روبل ايندا هئا، تنهنڪري سندس تنگدستيءَ جو سوال ئي

پڻا نٿي ٿيو. پر هاڻ هو پنهنجي زندگيءَ کي ٻئي سانچي ۾ بدلاڻ ٿي مجبور ٿي پيو. کيس صبح کان شام تائين ڪنڌ ڪٽڻ جي به واندڪائي نه هئي. ٿورڙن ڏوڪڙن لاءِ ٻارن کي پڙهائيندو ۽ دستاويزن جا نقل تيار ڪندو هو. پر پيٽ جي باهه اجهائي نه سگهندو هو. ڇاڪاڻ جو جيڪي ٿورو گهڻو ڪمائيندو هو، اهو ماءُ کي امانتي ڇڏيندو هو. ايوان ڊميٽريچ ان قسم جي زندگيءَ لاءِ ته نهيو ٿي نه هو. جلد حوصلو هاري ويٺو. بيمار ٿي پيو ۽ يونيورسٽي ڇڏي گهر موٽي آيو. اتي ڪجهه بااثر دوستن جي سهڪار سان کيس ضلعي اسڪول ۾ ماستري ملي وئي. پر هن لاءِ نه اسڪول جي ٻين ماسترن سان نٻاڻڻ ممڪن هو ۽ نه ئي کيس ٻارن ۾ ڪا مقبوليت حاصل ٿي سگهي. تنهنڪري جلد ئي استعفا ڏئي ڇڏيائين. پوءِ سندس ماءُ به مري وئي. هن ڇهه مهينا بيڪاريءَ ۾ اهڙا گذاريا جو مانيءَ ۽ پاڻيءَ کانسواءِ ڪنهن به شيءِ جو ذائقو چڪڻ نصيب نه ٿيس. تڏهن کيس ڪورٽ جي حڪمن جي تعميل ڪرائيندڙ جي حيثيت سان نوڪري ملي ۽ هو صحت جي خرابيءَ تائين ان عهدي تي ڪم ڪندو رهيو.

هو ڪڏهن به، ايسٽائين جو تعليم واري زماني ۾ به هٿو ڪٽو نه هوندو هو. سدائين ساڳيو سنهڙو سڪل بت، هيڊو ڇهرو، ٿوريءَ ٿڌ تي زڪار جو شڪار، گهٽ ڪائيندڙ ۽ گهري نند نه سمهي سگهندڙ، هلڪي شراب جو هڪ گلاس ئي کيس مست ڪرڻ ۽ آبي مان ڪيڏن لاءِ ڪافي هو. هو سدائين ٻين جي شخصيت ۾ ڪشش محسوس ڪندو هو. پر پنهنجي شڪي طبيعت سبب ڪنهن سان به تعلقات جوڙي نه سگهيو هو. ڪو هڪ به اهڙو شخص نه هو جنهن کي هو پنهنجو دوست سڏي سگهي. ڳوٺ واسين جو سدائين ڌڪار سان ذڪر ڪندي چوندو هو ته هتان جي ماڻهن جي جهالت ۽ سندن جانورن جهڙي ڪاھل وجود سبب کيس الٽي ٿي اچي. سندس آواز سنهو ۽ تيز هو ۽ زور زور سان جوشيلي انداز ۾ ڳالهائيندو هو. انتهائي ڪاوڙ ۾ ڳالهائيندو يا وري انتهائي خوشيءَ ۽ حيرانگيءَ مان، پر سندس ٻئي انداز هئا تمام گهڻا خلوص ڀريا. اوهين سندس سامهون ڪوبه مسئلو ڇيڙيو، هو ڳالهه چڪي پنهنجي پسند جي موضوع تائين آڻيندو هو: ”اسانجي ماحول ۾ تمام گهڻي گهٽ آهي، زندگي مزي کان خالي آهي. اعليٰ ۽ عاليشان دلچسپين کان هيڪانڊو خالي معاشرو پنهنجي بي جان، بي معنيٰ وجود کي جيئن جو تيئن برقرار رکيو ويٺو آهي ۽ ان ۾ جان به پوي ٿي ته رڳو تشدد، واهيات قسم جي عياشيءَ ۽ مڪاريءَ سان. بي ايمان مزا ٿا ماڻين ايماندار روز ڪوه ڪوٽين ٿا ۽ روز پاڻي ٿا پيئن. هت گهرج آهي اسڪولن جي، هڪ ترقي پسند مقامي اخبار جي، ”ٽيٽر“، پبلڪ ليڪچرن ۽ سمورن دانشورن جي ايڪتا ۽ سهڪار جي. معاشري کي انهن سمورين ڳالهين جو احساس ڏيارڻ گهرجي. انکي ڏيکارڻ گهرجي ته هو ڪيڏو ڌڪار لائق آهي. پنهنجن هر عصرن متعلق فيصلا صادر ڪرڻ مهل هو سندن عڪاسي رنگن جا ٿلها ته ڄمائي ڪندو هو. پر سندس رنگن واري تختي تي رڳو اڇي ۽ ڪاري رنگ کي جاءِ ملندي هئي، وڌيڪ

سونهايندڙ رنگن کي هو ويجهو به اچڻ نه ڏيندو هو. اصل ۾ سندس خيال هو ته انسان ايماندار آهي يا وري بي ايمان ۽ انهن ٻنهي جي وچ ۾ ٽيون ڪوبه انساني روپ ناهي. هو پنهنجين انهن سمورين ٽيڪا ٽپڻن ۽ تنقيدن کانپوءِ به ڳوٺ ۾ پسند ڪيو ويندو هو ۽ پريٽ ماڻهو کيس پيار مان وانيا سڏيندا هئا. سندس نفاست پسنديءَ هر ڪنهن جي ڪر اچڻ واري عادت، اعليٰ اصول ۽ اخلاقي ديانتداري، سندس پراڻو ڪوٽ، مريضن جهڙي شڪل ۽ انهن پيڙائڻ جو تصور جيڪي سندس ڪٽنب پوڳيون هيون. پاڻ ۾ گاڏڙ ساڌڙ ٿي سندس متعلق گرمجوشيءَ ۽ دوستيءَ جا جذبا پيدا ڪنديون هيون. جن ۾ افسوس جي آميزش پڻ هوندي هئي. هو اعليٰ تعليم يافته هو ۽ سندس مطالعو تمام گهڻو وسيع هو. ماڻهن جو خيال هو ته اهڙي ڪنهن به شيءِ جو وجود ناهي جيڪا کانئس گجهي هجي ۽ هو هڪ نموني جي هلندڙ ڦرندڙ انسائيڪلو پيڊيا تصور ڪيو ويندو هو. ڪتابن جو ڪيو ته هو شروع کان ئي هو. اڪثر ڪلب ۾ دير تائين ويهي پنهنجي ٻچي ڏاڙهيءَ کي بيچينيءَ واري ڪيفيت ۾ وٺيندي سٽيندي رسالن ۽ ڪتابن تي نور نچوڻيندو هو ۽ سندس چهري مان پائندو هو ته جڻ پڙهي نه پيو پر ذهن کي سوچڻ جو ٿورو به موقعو ڏيڻ کانسواءِ سمورو مواد هڙپ ڪندو پيو وڃي. اصل ۾ مطالعو سندس مريضائي عادت بڻجي ويو هو. کيس جيڪي ڪجهه به هٿ لڳندو هو تنهن تي هپچين جيان الر ڪندو هو پوءِ ڀلي اهي گذريل سال جون اخبارون يا جنتريءَ جهڙي غير دلچسپ چوڙي ڇو نه هجي، گهر ۾ سدائين ليٽيو پيو پڙهندو هو.

سره جي هڪ صبح جو ايوان دميترج پنهنجي ڪوٽ جا ڪالر اڀاڪري ڳپ ڀريل گهٽين ۽ پوئين اڱڻ تان ٿيندو، ڪورٽ جي حڪم جي پوڻواريءَ لاءِ ڪنهن پاسي ويو پئي. سندس موڊ روز جيان اڃ به خراب هو. هڪ گهٽيءَ ۾ چڻ هٿياربند سپاهين جي نگرانيءَ ۾ ويندڙ به قيدي کيس منهن پيا. قيدين کي هٽڪڙيون لڳل هيون. هو اهڙن ڏيڪن جو عادي ٿي چڪو هو ۽ هر پيري اهڙا ڏيڪ سندس من ۾ قياس ۽ گهٻراهٽ جا جذبا پيدا ڪندا هئا. پر ان مهل هو بنان ڪنهن سبب جي تمام گهڻو متاثر ٿيو. نه ڄاڻ ڇو اوچتو اهو خيال سندس دل ۾ گهر ڪري ويو ته خود کيس به هٽڪڙيون هڻي انهن قيدين جيان ڳپ ڀريل رستن تان قيدخاني ڏانهن وٺي وڃي سگهجي ٿو. حڪم نامو ڏئي هو گهر موٽيو پئي ته رستي ۾ پوست آفيس ڀرسان سندس ملاقات هڪ واقفڪار پوليس انسپيڪٽر سان ٿي، جيڪو حوالي ٿيڻ کانپوءِ ڪجهه قدم ساڻس گڏ هلندو رهيو. انسپيڪٽر جي اها حرڪت نه ڄاڻ ڇو ايوان کي بدسوڻ لڳي. گهر پهچڻ کانپوءِ قيدين ۽ رائٽلن سان سپاهين جو تصور سڄو ڏينهن کيس پريشان ڪندو رهيو ۽ ڪنهن عجيب وغيره ذهني بيچينيءَ نه ته کيس ڪجهه پڙهڻ ڏنو ۽ نه ڪجهه سوچڻ. سانجهيءَ جو هن ليمپ به نه ٻاريو ۽ ننڊ سڄي رات سندس اکين کان رڳو ان ڊپ وگهي ڏور رهي ته هو به هٽڪڙيون پائي قيدخاني جو مزمان ٿي سگهي ٿو. کيس خبر هئي ته هن ڪڏهن به ڪو ڏوهه نه ڪيو آهي ۽ هو ضمانت ڏئي پئي سگهيو ته آئندي به ڪڏهن آتش زنيءَ يا قتل جو مرتڪب نه ٿيندو. هن

سوڃيو ته ڇا اهو ممڪن ناهي ته بنان ڪنهن ارادي جي رڳو اتفاق سان ئي هو ڪو ڏوه ڪري وجهي؟ ۽ پوءِ وري، مجرمائي دوکي يا انصاف جي ڪوتاهي، جهڙين ڳالهين جي ڪا ڪوٽ آهي؟ ڇا اها چوڻي ته ”مسڪين خانن ۽ قيد خانن کان ڪوبه بچيل ناهي“ صدين جي تجربن جو نچوڙ ناهي؟ ۽ عدالتي ڪاررواين جي جيڪا هيٺ حالت آهي، ان ۾ انصاف جي ڪوتاهي، کان وڌيڪ ٻيو ڇا جو امڪان آهي؟ جج، پوليس آفيسر ۽ ڊاڪٽر جيڪي انساني ڏکڻ ۽ پيڙائڻ کي رڳو سرڪاري نقطو نظر سان ڏسندا، وقت گذرڻ سان گڏوگڏ ۽ عادتن ۾ به ايترا بي حس ۽ بي رحم ٿيو پون جو هو چاهين به ته انهن ماڻهن جي سلسلي ۾، جن سان کين منهن ڏيڻو هوندو آهي، سواءِ رسمي رويي جي ٻيو ڪجهه به نٿا ڪري سگهن. ان ڏس ۾ هو ان هاريءَ کان قطعي مختلف ناهن جيڪو پنهنجي پوئين اڱڻ تي معصوم رڍن ۽ پڪرين کي ڪهي ٿو ۽ انهن جي رت ڏانهن ڀلجي به ڌيان نٿو ڏئي. ان رسمي ۽ بي رحم رويي جي سگهاري ٿي وڃڻ کانپوءِ جج لاءِ ڪنهن جي گناهه کي سندس سمورن حقن کان محروم ڪرڻ ۽ سخت پورهئي واري سزا ڏيڻ لاءِ رڳو هڪ ئي شيءِ گهربل هوندي آهي، وقت! - رڳو ايترو وقت جنهن دوران آهي ڪجهه رسمي ڪارروايون اڪلائي سگهجن جن لاءِ جج سڳورو پگهار وٺندو آهي ۽ بس سمورو قصو ختم. انصاف ۽ تحفظ جي ڳولا - ۽ اها به هن ننڍڙي گندي ڳوٺ ۾، جيڪو ويجهي ريلوي اسٽيشن کان به ٻه سئو ورست جي فاصلي تي هجي! ۽ ڇا انهن حالتن ۾ انصاف متعلق سوچڻ فضول ڳالهه ناهي، جڏهن ظلم ۽ ڏاڍ جي هر قدم کي معاشرو معقول ۽ مناسب ٿو سمجهي ۽ ڪنهن قيديءَ جي آزاديءَ جي رحم دليءَ واري هر قدم تي بي اطمينان ۽ پلانڊ پيرل جذبن جو طوفان اٿيو پوي؟

پئي صبح جو جڏهن ايوان دميترج بستري تان اٿيو ته ڊپ وگهي سندس ساهه ٿي نڪتو. سندس چهرو ٿڌي پگهر سان ڀنل هو ۽ کيس پڪ هئي ته هو ڪنهن به ڀل ٻڌجي ويندو. گذريل ڏينهن جي ايڏائيندڙ خيالن کان کيس ڪنهن به طرح چوڻڪارو نه پئي مليو، انڪري هن سوچيو ته انهن خيالن جو پڪ سان ڪو حقيقي سبب به هوندو. ظاهر هو ته اهي انومان سندس دل ۾ ڪنهن يقيني سبب کانسواءِ ته نه پئي پيدا ٿي سگهيا! هڪ پوليس وارو سندس دريءَ آڏو آهستي آهستي لنگهيو، انجو مطلب ڇا هو؟ ٻه همراھ سندس گهر جي سامهون ترسي خاموشيءَ سان بيهي رهيا، هو آخر خاموش ڇو هئا؟

اهڙيءَ طرح ايوان دميترج لاءِ ڏينهن رات جي ذهني پيڙا شروع ٿي وئي. گهر جي درين آڏو لنگهندڙ يا اڱڻ ٽپندڙ هر شخص کيس مخبر يا جاسوس لڳڻ لڳو. ضلعي پوليس انسپيڪٽر کي منجهند جو روز پنهنجي ٻن گهوڙن واري بگيءَ تي رستي تان گذرڻ جي عادت هئي. هو پنهنجي ڳوٺاڻي حواليءَ کان پوليس آفيسر ويندو هو. پر ايوان دميترج پائيندو هو ته سندس گهوڙن جي رفتار تمام گهڻي تيز آهي، پوليس آفيسر جي چهري تي ڪا خاص ڪيفيت طاري آهي ۽ شايد هو جلد کان جلد آفيس پهچي تمام گهڻي خطرناڪ ڏوهاريءَ (دميترج) جي موجودگيءَ جو اطلاع ڏيڻ ٿو چاهي. دروازي جي گهنٽي وڃندي هئي يا ڪو ڦاٽڪ تي ٽڪ ٽڪ ڪندو هو ته ايوان دميترج چرڪي پوندو هو. مالڪ مڪان سان ڪو اهڙو ماڻهو ملڻ ايندو هو جنهن کان هو اڻواقف هوندو هو ته گهرائجي ويندو هو ۽

جھڪڏهن ڪو پوليس وارو منهن پئجي ويندو هئس ته هو پر سڪون نظر اچڻ لاءِ هروڀرو مرڪڻ يا سينڊن ۾ ڪا ڌن وڃائڻ شروع ڪندو هو. پنهنجي گرفتاريءَ جي پو کان سڄي رات جاڳي گذاريندو هو. ساڳئي وقت زور زور سان کونگهرا به هڻندو هو ته جيئن مالڪ مڪان سمجهي ته هونڊ پيو آهي. ڇاڪاڻ جو سندس خيال ۾ سجاڳيءَ جو مطلب اهوئي ٿي نڪتو ته کيس ڏوهه جو احساس ستائي رهيو آهي - ۽ اهو ٻين لاءِ کليو ڪلايو اشارو لڳي ها. حقيقتون ۽ عقل کيس پڪ ڏياريندا هئا ته سندس اهو پو بي سبب ۽ مريضائو آهي - ۽ اهو ته جيڪڏهن وسيع پس منظر ۾ ڏٺو وڃي ته بي ڏوهي هئڻ جي صورت ۾ گرفتار ٿيڻ سان ڪو آسمان ڪونه ڪري پوندو. پر جيتري ڏاهپ ۽ دليلبازيءَ سان پنهنجو پاڻ کي قائل ڪرڻ جي ڪوشش ڪندو هو، اوترو ئي سندس بيچيني وڌندي ويندي هئي. سندس مثال ان راهب جهڙو هو جنهن جهنگل ۾ پنهنجي لاءِ ڪجهه جاءِ صاف ڪرڻ جي ڪوشش ڪئي پر ڏنائين اهو ته ڪهاڙيءَ هيٺان آيل وڻن جون شاخون ۽ چار هائين گهاٽا ٿيندا ويا. نيٺ ايوان دميتريچ عقل ۽ دليل کي، اهو سمجهي ته ان مان ورڻو سرڻو ڪجهه به ناهي، هڪ پاسي رکي ڇڏيو ۽ پنهنجو پاڻ کي ڊپ ۽ مايوسيءَ جي قدمن ۾ ڦٽو ڪري ڇڏيائين. هاڻ هو اڪيلاپ مان پنهنجائپ محسوس ڪندي ماڻهن کان پاسيرو ٿيڻ لڳو. نوڪري، جنهن کي هو سدائين جان جو عذاب سمجهندو هو، هاڻ ته وِتر ڌڪار جوڳي بڻجي وئي. کيس هر ڀل طرح طرح جا ڪٽڪا لڳا رهندا هئا ته ڪٿي ڪو شخص ڪمينگيءَ سان لڪ چپ ۾ ڪجهه ڏوڪڙ سندس کيسي ۾ وجهي اهو ڍونگ نه رچائي ته هن ڪو ڪانئس رشوت ورتي آهي. ڪٿي ڪنهن سرڪاري ڪاغذ ۾ هن کان ڪا غلطي نه ٿي پوي جو پوءِ انکي جعل سازي لکيو وڃي. ڪٿي هو اها رقم نه وڃائي وجهي، جيڪا سندس ناهي. سندس ذهن ان ڏس ۾ سوچڻ تي ايترو ته تيز ٿي ويو جو هو پنهنجي عزت ۽ آبروءَ تي داغ لڳڻ جي ڊپهه وگهي ڪنبنڊو رهڻ لاءِ روزانو سوين سبب ايجاد ڪندو هو. ٻئي پاسي ٻاهرين دنيا ۽ مطالعي مان سندس دلچسپي گهٽجي وئي ۽ سندس يادگيرو ڏينهن ڏينهن جھڪو ٿيندو ويو.

بهار جي مند ۾ برف پگهرِي ته قبرستان کان ٻاهر واري نالي مان هڪ پوڙهي عورت ۽ هڪ معصوم ٻار جا سڙيل ڳريل لاش مليا. لاشن تي موجود نشان ان ڳالهه جو ثبوت هئا ته کين قتل ڪيو ويو آهي. ڳوٺ ۾ چڻ چرڪ پئجي ويو. انهن لاشن ۽ نامعلوم قاتلن بابت ڳالهائڻ ڪانسواءِ چڻ ڪو موضوع ئي نه هو. ايوان دميتريچ پريشان ٿي ويو ته ڪٿي کيس نه قاتل سمجهيو وڃي، تنهن ڪري پنهنجي چهرِي تي مرڪ سجائي رستن تي گمهن لڳو ۽ جڏهن به کيس ڪو واقفڪار ملندو هو ته انکي اهو يقين ڏيارڻ لڳندو هو ته هو ڪمزور ۽ هٿين خالي انسان کي مارڻ بدترين ڀاپ ۽ ڏوهه سمجهي ٿو. ان دوران سندس چهرِي تي هڪ گهڙيءَ هيڏاڻ ايندي هئي ته ٻي گهڙيءَ سرخي. پر هڪ ڳالهه کي بيءَ جي پردي ۾ لڪائڻ جي ان مسلسل پڇ ڊڪ کيس سگهو ئي نستو ڪري وڌو ۽ هو ان نتيجي تي پهتو ته جنهن صورتحال ۾ هو آهي ان ۾ بهتر اهو ٿيندو ته هو تهه خاني ۾ لڪي وڃي. اهو سوچي هن ٻه ڏينهن ۽ هڪ رات تهه خاني ۾ گذاريا. ٿڌ ۾ سندس بت وڻجي ويو ۽

اونداھ ٿيندي ئي هو چورن جيان پير پير ۾ ڏٺي پنهنجي ڪمري ۾ موٽي آيو. سڄي رات هن ڪمري جي وچ ۾ چپ چاپ بيٺي پير هلڪي ڪڙڪي تي به ڪن ڌريندي گذاري. صبح جو ساجهر ئي آتش دان جي مرمت ڪرڻ وارا ڪجهه مزدور مالڪ مڪان وٽ آيا. ان ڳالهه جي خبر هوندي، ته اهي رنڌڻي جو آتش دان ٺاهڻ آيا آهن. ڊپ ڄڻ ته ساڻس سرپاٽ ڪيو ته هو آهن ته پوليس وارا، پر پنهنجو ويس مٽائي کيس جانچڻ آيا آهن. اهو خيال ايندي ئي کيس نه ڪوٽ پائڻ جو هوش رهيو نه ٽوپيءَ جو، پير پير ۾ ڏٺي گهر کان ٻاهر نڪتو ۽ انتهائي بدحواسيءَ جي حالت ۾ رستي تي ڊوڙڻ لڳو. پوئڪندڙ ڪتا سندس ڪڍ لڳا. ڪنهن همراھ رڙ ڪري کيس سڏ ڪيو، هو ائون ڄڻ سندس ڪنن ۾ سيٽيون وڄائڻ لڳيون ۽ ايوان دميترج کي لڳو ته ڄڻ دنيا جو سمورو تشدد گڏجي سندس پيڇو ڪري رهيو آهي.

کيس روڪي گهر آندو ويو ۽ مالڪ مالڪان ڊاڪٽر کي گهرايو. ڊاڪٽر اندر ئي يفيميج، جنهن جو اڳتي تفصيل سان ذڪر ايندو، علاج جي طور تي ٿڌي پاڻيءَ جون پٽيون ۽ لارل جي پتن جو عرق تجويز ڪيو ۽ اداسيءَ مان ڪنڌ ڏوڻي مالڪ مڪان کي اهو چوندي هليو ويو ته هو ٻيهر نه ايندو - ۽ اهو ته ماڻهن کي چريو ٿيڻ کان روڪڻ جي ڪوشش فضول آهي. ايوان دميترج وٽ گذر سفر ۽ دوا درمل لاءِ ڏوڪڙ نه هئا، تنهنڪري کيس اسپتال اماڻيو ويو، جتي کيس جنسي بيمارين جي وارد ۾ جاءِ ملي. هورات جو سمهندو نه هو، چيڙاڪ پٽي سان ٻين مريضن جي آرام ۾ رنڊڪ وجهندو هو. انڪري جلد ئي اندر ئي يفيميج جي حڪم سان کيس وارد نمبر ڇهين ۾ پهچايو ويو.

هڪ سال اندر ئي ڳوٺ وارن ايوان دميترج کي وساري ڇڏيو ۽ سندس ڪتاب جنڪي مالڪ مڪان ورندي هيٺان هڪ برف گاڏيءَ ۾، ڪچري جي ڍير وانگر ڦٽو ڪري ڇڏيو هو، پاڙي جا چوڪرا کڻي ويا.

ايوان دميترج جي ڪاٻي پاسي وارو پاڙيسري، جيئن اڳ ۾ ئي ذڪر ڪيو ويو آهي، يهودي موٽي سيٽڪا آهي ۽ ساڄي پاسي بلڪل ڪورو، انتهائي بينور ڇهري وارو هڪ ٿلهو متارو ۽ ڪڙو تڙو هاري، جيڪو عرصو ٿيو وساري چڪو آهي ته سوچڻ يا محسوس ڪرڻ چاڪي چڻبو آهي. پنهنجي بت ۾ ساھ مونجهائيندڙ بوءِ هوندي اٿس.

نيڪيتا، جنهن جي فرضن ۾ ان همراھ جي سارسنيال لهڻ به شامل آهي، پنهنجي پوري سگهه سان تمام گهڻي وحشيائي انداز ۾ کيس مارڪٽ ڪندو آهي. پراها ڳالهه ته ان شخص جو ان سان ڪچومر نڪريو وڃي، ايڏي ايڏائيندڙ ناهي - ماڻهو اهڙين شين جو عادي ٿي ويندو آهي. ايتريءَ مارڪٽ تي به اهو بي حس درندو ڪنهن آواز يا اشاري سان يا اڪ ڇنڇندي به ڪو ردعمل ظاهر نه ڪندو آهي. بس رڳو ڪنهن ورنئي ڪوڪي جيان هيڏي هوڏي جهولندو رهندو آهي.

وارد نمبر ڇهين جو پنجون ۽ آخري واسي هڪ مقامي شخص آهي، جيڪو ڪنهن وقت تپال کاتي ۾ تپال ورهائڻ جو ڪم ڪندو هو. سنهڙو سڪل جسم، پورا بي

ترتيب وار ۽ نڪ پر ٿورڙو ڪيچل ڀريو ڇهرو. سندس ذهين اکين ۾ اطمینان ۽ خوشيءَ جي جھلڪ چوندِي ٿي رهي ته کيس پنهنجو خيال رکڻ ايندو آهي ۽ هو پنهنجي سڀني ۾ ڪو اهم ۽ حيرت انگيز راز لکايو هلي ٿو. هو پنهنجي وهائي يا گدي هيٺان ڪا شيءِ لڪائي رکندو آهي ۽ ڪنهن کي انجي هٿ لڳڻ به نه ڏيندو آهي. پر انڪري نه ته ڪو اها ڪانئس ڦري ويندو. پر رڳو پنهنجي لڄاري طبيعت سبب. ڪڏهن ڪڏهن هو دريءَ ڏانهن وڃي ٻين ڏانهن پٺ ڪري ڪنهن شيءِ کي پنهنجي ڇاتيءَ تي لٽڪائي ڏسڻ لڳندو آهي. انهن گهڙين ۾ ڪو به سندس ويجهو ايندو آهي ته هڪدم گهٻرائجي ان شيءِ کي لڪائي ڇڏيندو آهي. پر سندس راز حاصل ڪرڻ ڪو تمام گهڻو ڏکيو ناهي.

”اوهين مون کي واڏايون ڏيو!“ ڪڏهن ڪڏهن هو ايوان دميتريچ کي چوندو آهي. ”مون کي ٻئي درجي جي ستاري وارو ”اسٽانسلاگوس“ متعو ملڻ جي سفارش ٿي آهي. اهو متعو هونئن ته رڳو پرڏيهي رهواسين کي ملندو آهي، پر هو ڪنهن سبب ڪري منهنجي معاملي ۾ خاص رعايت ڪري رهيا آهن.“ پوءِ هو مرڪي ڪلهي ڇنڊيندي ڳالهه اڳتي وڌائيندو آهي، ”مون ته ان جو تصور به نه ڪيو هو!“

”آءُ انهن معاملن ۾ بلڪل ڪورو آهيان.“ ايوان دميتريچ ڪوڙاڻپ سان جواب ڏيندو اٿس.

”پر اوهان کي خبر به آهي ته دير سوير مون کي ڇا ملڻ وارو آهي؟“ ٽپال کاتي جو اڳوڻو ملازم عياريءَ سان اکيون مڇڪائي ڳالهه جاري رکندو آهي، ”پڪ سان مون کي سوئڊن جو ”قطب تارو“ ڏنو ويندو- اچي ۽ ڪاري ربن - اهڙي متغي لاءِ انسان ٿورڙي ڏکيائي ته ڀوڳي سگهي ٿو. ڪيڏو نه سهڻو هوندو آهي!“

زندگيءَ ۾ ايتري گهڻي يڪسانيت شايد ئي ڪٿي هوندي. جيتري اسپتال سان ڳنڍيل ان ننڍڙيءَ عمارت ۾ آهي. هر روز صبح جو فالج جي مريض ٿلهي متاري هاريءَ کانسواءِ سمورا مريض ورندي ۾ هڪ ڪونڊيءَ آڏو هٿ منهن ڏوئي اسپتالي ڪپڙن سان ٻوٽ اڳهندا، خاص عمارت مان ٽين جي وٽن ۾ نيڪيتا جي آندل چانهه پيئندا آهن. منجهند جو مانيءَ ۾ کين تڪي ڪرم ڪلي جو شوربو ۽ جوڻ جو دليو ملندو آهي ۽ شام لاءِ ڏينهن جو بيجيل ساڳيو دليو. ٻنهي وقتن جي مانيءَ جي وڃڻ وقتي ۾ هو پنهنجن پلنگن تي آهليا پيا هوندا آهن، سمهي پوندا آهن، درين کان ٻاهر تڪيندا رهندا آهن يا ڪمري ۾ پيسار ڪندا وٽندا آهن. اهو انهن جو روز جو معمول آهي. ٽپال کاتي جو اڳوڻو ملازم سڌائين رڳو پنهنجن تمغن جو ذڪر ڪندو رهندو آهي.

وارد نمبر ڇهين ۾ نئون ڇهرو ڪو ورلي ئي نظر ايندو آهي. ڊاڪٽر نون ذهني مريضن جي ڀرتي ڪڏهنڪو بند ڪري چڪو آهي ۽ پاڳل خاني ۾ ڪنهن کي ڏسڻ لاءِ اچڻ جو فڪر ٻاهرينءَ دنيا جي ماڻهن کي تمام گهٽ هوندو آهي. ٻن مهينن ۾ هڪ ڀيرو حجر ”سيمون لازارج“ ان ڪمري ۾ ضرور ايندو آهي. هو مريضن جا وار ڪيئن ناهيندو آهي، ان

ڪم ۾ نيڪيتا ڪيئن سندس مدد ڪندو آهي ۽ نشي ۾ الوٽ حجر ڪي ڏسي مريضن تي اوجھو ڪهڙي ويراني ڇانئجي ويندي آهي؟، انجي اپٽار ۾ اسانجو نه وڃڻ ئي بهتر آهي. حجر کانسواءِ ٻيو ڪوبه هتي پنهنجي شڪل نه ڏيکاريندو آهي. مريضن کي روز رڳو ان مصيبت کي پوڳڻو پوندو آهي جنهن جو نالو نيڪيتا آهي. هونئن ڪجهه ڏينهن کان اسپتال ۾ هڪ عجيب و غريب افواه گشت ڪري رهي آهي. چيو پيو وڃي ته ڊاڪٽر وارد نمبر ڇهين ۾ پابنديءَ سان وڃڻ لڳو آهي. واقعي عجيب و غريب آهي اهو افواه !

ڊاڪٽر اندريئي يفيچ راگين پنهنجي پيشي جي لحاظ کان تمام وڏو ماڻهو آهي. ٻڌايو ويندو آهي ته پنهنجي نوجوانيءَ ۾ هو تمام گهڻو مذهبي هو ۽ پادري بڻجڻ جا خواب ڏسندو هو. انڪري 1863ع ۾ هاءِ اسڪول پاس ڪرڻ کانپوءِ ڪليسائي اڪيڊميءَ ۾ داخلا وٺڻ چاهيائين پر سندس والد جيڪو ڊاڪٽر آف سائنس ۽ سرجن هو، کيس ڏکيو پئجي ويو ۽ چيائينس، ”تنهنجي بالري ٿيڻ شرط ئي عاق ڪري ڇڏيندوسان.“ اها ته خبر نه اتر ته ان ڳالهه ۾ ڪيتري سچائي آهي، پر اندريئي يفيچ کي اڪثر اهو چوندي ٻڌو ويو آهي ته ڊاڪٽر ٿيڻ يا سائنس جي ڪنهن ٻئي ميدان ۾ ڪم ڪرڻ لاءِ سندس دل ڪڏهن به راضي نه ٿي آهي.

حقيقت ڪجهه به رهي هجي پر ڊاڪٽريءَ جي سند وٺڻ کانپوءِ هو پادري ٿي نه سگهيو. پنهنجي دنياداريءَ لاءِ ته خير هو ڪڏهن به مشهور نه هو ۽ هن ۾ ڪنهن پادريءَ جون خصلتون ڊاڪٽري شروع ڪرڻ مهل به اوتريون ئي هيون. جيتريون هاڻ آهن.

سندس ڊيل ڊول ٻنهي واهيات ۽ بلڪل ڇٽ هارين جهڙو آهي. سندس چهرو، ڏاڙهي، سڌا وار ۽ سگهارو بي ڊولو جسم، رستي جي ڪناري واري ڪنهن هوٽل جي ضدي پيٽ پري ۽ سخت مزاج مالڪ جي ياد ڏيارين ٿا. نيرين رڱن سان ڍڪيل اگرو چهرو، ننڍڙيون اکيون ۽ ڳاڙهو نڪ، قد ڊگهو اٿس، ڪلها ويڪرا ۽ هٿ پير وڏا شاهي-ائين لڳندو آهي ته جيڪر ڪنهن سان ڪي زورائتو نونشو هڻي ته ڪن پل ۾ ويچاري جو ساهه نڪري وڃي. پر سندس چال مان عجب نرمي ۽ احتياط بکندو آهي، چورن جيان پير پير ۾ ڏئي هلندو آهي. ڪنهن سوڙهي لنگهه ۾ ڪو منهن پئجي ويس ته ترسي انکي رستو ڏيڻ ۾ پهل ڪندو آهي. ڳجيءَ تي ننڍڙي ڳوڙهي هڻڻ سبب سخت ڪالر استعمال ڪري نه سگهندو آهي، انڪري سدائين سڙيءَ جون يا جون نرم قميصون استعمال ڪندو آهي. عام ڊاڪٽرن جهڙي خوش لباسي کيس سنگهڻ لاءِ به نصيب نه ٿي آهي. هڪ سوٽ ۾ ڏهه سال چڪي ويندو آهي ۽ نئون سوٽ به جيڪو عام طور تي هو يهوديءَ جي ٺهيل جڙيل ڪپڙن جي دڪان تان خريد ڪندو آهي، سندس جسم تي پهريجي پراڻي سوٽ وانگيان پراڻو ۽ ميرانجهڙو لڳندو آهي. ان اڪيلي سوٽ ۾ ئي هو مريض کي تپاسيندو آهي، ماني کائيندو

آهي ۽ دوستن وٽ ايندو ويندو آهي. ان حرڪت پويان سندس ڪنجوسيءَ يا ڪنهن ٻيءَ ڳالهه جو نه پر رڳو سندس پنهنجي وضع قطع کان هيڪاندي لاپرواهيءَ جو هٿ آهي.

اندريني يفيچ جڏهن پنهنجو عهدو سنڀالڻ پهتو هو ته اهو "خيراتي ادارو" عجيب زبون حالت ۾ هو. وارڊن جي وچ ۾ لنگهڻ ۽ اسپتال جي وراندي ۾ بدبوءِ وگهي ساهه کڻڻ محال هو. اسپتال جي خدمتگارن، نرسن ۽ سندن ڪٽنب جي ڀاتين وارڊن تي راتين جو سمهڻ لاءِ قبضو ڪري رکيو هو. هر شخص ان ڳالهه تي سهمت هو ته منگهڻ، ڪوئن ۽ ڪاڪروجن جيئن عذاب ڪري ڇڏيو آهي. سرچيڪل وارڊ معدي جي مريضن سان ڀريل رهندو هو. سڄي اسپتال ۾ آپريشن ڪرڻ وارا ڇاقو فقط ٻه هئا، ٿرما ميٽر هڪ به نه هو. جڏهن ته غسل ڪرڻ وارا ٽپ پٽاڻا رکڻ لاءِ استعمال ٿيندا هئا. سپريٽنڊنٽ، ميٽرن ۽ طبي نائبن مريضن جي خوراڪ پاڻ هضر ڪري ويندا هئا ۽ جيستائين ان پوڙهي جو تعلق آهي، جيڪو اندريني يفيچ کان اڳ سندس عهدي تي هو، ان متعلق مشهور آهي ته هو اسپتال لاءِ ملندڙ اسپرٽ لڪ ڇپ ۾ وڪڻي ڇڏيندو هو ۽ هن پنهنجين دل پسند نرسن ۽ مريضن جو چڱو خاصو حرم ٺاهي رکيو هو. ڳوٺ واسي ان ساريءَ صورتحال کان پلي پٽ واقف هئا، هو ته ان کي وڏائي ڇڙهائي پڻ پيش ڪندا هئا، پر ڪجهه ڪرڻ ڪرائڻ جو فڪر ڄڻ ته ڪنهن کي به نه هو. ڪجهه ماڻهو اهو چئي معاملي کي تاري ڇڏيندا هئا ته اسپتال ۾ هارين ۽ هيٺن طبقي جي ماڻهن جو ئي ته علاج ٿئي ٿو ۽ کين ڪا شڪايت ڪيئن ٿي سگهي ٿي، جڏهن سندن گهرن جي صورتحال انڪان به خراب آهي، "اهڙن ڪنگلن کي ڪو تتر ڪارائبا ڇا؟، ٻين جو دليل اهو هو ته ڳوٺ کان اها توقع رکڻ ئي بيوقوفي آهي ته زمينستو جي مدد بنان ڪو ڍنگ سان اسپتال هلائي سگهجي ٿي. ماڻهن کي ته ٿورائتو رهڻ گهرجي ته اسپتال آهي، خراب حالت ۾ آهي ته پوءِ ڇا ٿيو! هوڏانهن زمينستو، جنهن کي خود جڙڻي ڪو گهڻو عرصو نه ٿيو هو، ڳوٺ يا پسگردائيءَ ۾ ڪا اسپتال نه کولي هئائين، ڇاڪاڻ جو اداري جي عملدارن جي بقول ته هڪڙو اسپتال ته اتي اڳيئي موجود آهي ٻيءَ جي ڪهڙي ضرورت.

اندريني يفيچ پهرئين ڏينهن ئي اسپتال جي معائني کانپوءِ نتيجو ڪڍيو ته اهو بدمعاشيءَ جو آڏو ۽ صحت عامه لاءِ انتهائي هاجيڪار ادارو آهي. هن سوچيو ته بهترين ڳالهه اها ٿيندي ته مريضن کي موڪل ڏيئي، اسپتال کي تالو لڳائي ڇڏجي. پوءِ کيس خيال آيو ته اسپتال بند ڪرڻ جي رڳو سندس خواهش ئي نه پر ٻين ڪيترين ئي ڳالهين جي ضرورت پوندي ۽ هونئن ان سان هڙ حاصل ڪجهه به نه ٿيندو. هڪ جاءِ جي سمورين اخلاقي ۽ مادي گندگين کي ڇنڊي ڦوڪي ڌار ڪبو ته اهي پڪ سان ڪنهن ٻئي هنڌ وڃي گڏ ٿينديون. ماڻهوءَ کي ان وقت جو انتظار ڪرڻ گهرجي، جڏهن اهي برائيون پاڻ مرادو ناس ٿي وڃن. اها ڳالهه به سوچڻ جي هئي ته هتان جي ماڻهن اسپتال جوڙائي آهي ۽ انکي برداشت به ڪن پيا ته انجو مطلب اهو آهي ته کين انجي گهرج به آهي. جاهلانو تعصب ۽ روزمره جي زندگيءَ جون اهي سموريون گندگيون ۽ ڪڏا افعال ضروري آهن، ڇاڪاڻ جو

وقت اچڻ تي انهن کي ڪنهن ڪمائيءَ شيءِ ۾ ائين بدلائي سگهجي ٿو جيئن چيشو زرخير مٽيءَ ۾ بدلجي ويندو آهي. دنيا ۾ اهڙي ڪا به چڱائي ناهي جنهن گندگيءَ جي ڏير مان جنم نه ورتو هجي.

اندريني يفيچ پنهنجون ذميواريون سنڀالڻ کانپوءِ اسپتال جي انهن سمورين بدنظمين کان چڻ اڪيون پوئي ڇڏيون. هن خدمتگارن ۽ نرسن کي راتيون جو وارڊن ۾ سمهڻ کان جهلي ڇڏيو. آپريشن جي اوزارن جا به باڪس گهرايائين. باقي - سپريٽينڊنٽ، ميٽرن ۽ معدي جا مريض سڀئي پنهنجين پنهنجين جاين تي بنا ڪنهن ڪڻڪي جي موجود رهيا.

اندريني يفيچ ڏاهپ ۽ ايمانداريءَ جو تمام گهڻو قدر ڪندو هو، پر خود پنهنجي چوگرد جي زندگيءَ کي ڏاهپ ۽ ايمانداريءَ جي بنيادن تي منظر ڪرڻ لاءِ وٽس نه ڪردار جي قوت هئي ۽ نه ئي پنهنجن ڪم تي اعتماد. حڪم ڏيڻ، ڪنهن ڳالهه تي پابندي لاڳو ڪرڻ ۽ ڪنهن فيصلي تي ڳنڍ پڌي انکي مجرائڻ لاءِ ته هو چڻ پٺا ئي نه ٿيو هو. لڳي ٿو ته هن قسم ڪيو آهي ته، نه ته ڪڏهن ڏاڍيان ڳالهائيندو ۽ نه وري رعبدار لهجو اختيار ڪندو. ”مونکي ڏي“ يا ”مون لاءِ آڻ“. چوندي ته چڻ سندس زبان اٽڪندي هئي. بک لڳندي هيس ته هڪندي هڪندي پنهنجي باربرچائي کي چونڊو هو. ”چانهه ڪيئن رهندي؟...“ يا ”ماني ڪاڻ متعلق ڇا خيال آهي؟“ ۽ جيستائين سپريٽينڊنٽ کي چوريءَ کان منع ڪرڻ ۽ کيس برطرف ڪرڻ يا ان غير ضروري عهدي کي مورڳو ختم ڪرڻ جو سوال هو ته اهي ڳالهون سندس وس کان ٻاهر هيون. ماڻهو اندريني يفيچ سان ڪوڙ ڳالهائيندا آهن. سندس چاٻلوسي ڪندا آهن. يا ڪو سڌوسنئون جعلي حساب ڪتاب کائڻس پاس ڪرائڻ ايندا آهن ته سندس چهرو ڳاڙهو ٿي ويندو آهي ۽ هو تڙ تڪڙ ۾ سندن ڪم اڪلائي ڇڏيندو آهي. مريض ساڻس پنهنجي لنگهڻ تي هڻڻ يا عملي جي ڪنهن ظالماڻي روش جي شڪايت ڪندا آهن ته هو گهٻرائجي ويندو آهي ۽ تمام گهڻي معذرتي انداز ۾ پڇڪندو آهي: ”ڇڏو ٺيڪ آهي، ان معاملي کي ڏسندس...“ پڪ سان ڪا غلط فهمي ٿي هوندي...”

شروعاتي ڏينهن ۾ اندريني يفيچ ڏاڍي جوش خروش سان ڪم ڪيو. منجهند تائين ٻاهريان مريض ڏسندو هو. آپريشن سميت ٻار ڄڻائڻ جي معاملن کي به منهن ڏيندو هو. عورتن جو سندس متعلق چوڻ هو ته ”هو هر مريض تي تمام گهڻو ڌيان ڏئي ٿو. بيمارين خاص ڪري عورتن ۽ ٻارن جي بيمارين کي تپاس ۾ سندس ڪو جواب ناهي.“ پر جيئن جيئن وقت گذرندو ويو، هو بيزار ڪندڙ يڪسانيت ۽ ڪم جي تخليقي انداز ۾ غير موثر هڻڻ سبب بي ليو ٿي پيو. هڪ ڏينهن هن ٽيهه مريض ٿي تپاسيا ته ٻئي ڏينهن پنجڻيهه، ته ٽئين ڏينهن وري چاليهه ۽ اهو سلسلو روزانو سالن تائين جاري رهيو. ڳوٺ ۾ موت جي شرح گهٽجڻ جو نالو ئي نه پئي وٺي ۽ سڏائڻ نون مريضن جي قطار لڳي پئي هوندي هئي. روزانو جيڪي چاليهه مريض اسپتال ۾ ٿي آيا ته انهن سمورن کي غور سان تپاسڻ جو ته سوال ئي نٿي پيدا ٿيو. جنهن جو مطلب اهو هو ته هو لک حيل هلائي ته به

سندس ڪم ڏونگ کانسواءِ ڪجهه به نه هو. هڪ سال دوران هن جيڪڏهن ٻارهن هزار مريض ٿي تپسيا ته "ب ۽ ب - چار" جهڙي حساب جيان اهو رڳو ائين هو ته هن ٻارهن هزار عورتن ۽ مردن کي دوکو ڏنو. ايترو ئي نه، پر جن مريضن جي حالت گهڻي خراب هوندي هئي، تن کي اسپتال ۾ داخل ڪري سائنسي اصولن تحت لا علاج ڪرڻ به ناممڪن هو. ڇاڪاڻ جو اصول ته تمام گهڻا هئا پر سائنس جو ڪو نالو نشان ئي نه هو. ۽ فلسفي کان هتي رڳو اصولن جي بنيادن تي ئي ٻين ڊاڪٽرن وانگر اصول پرستائي انداز ۾ ڳالهائجي ته پوءِ سندس پهرين گهري هجي ها ته گندگي جي نه پر صفائيءَ ۽ تازيءَ هوا جي، تڪي ڪرم ڪليءَ جي بدبودار شوربي جي نه پر ٻل ڏيندڙ خوراڪ جي. چورن جي نه پر همدرد خدمتگارن جي موجودگي اسپتال ۾ مريضن لاءِ تمام گهڻي ضروري آهي.

هو اهو به سوچيندو هو ته جڏهن جيون جي عام ۽ جائز پڄاڻي موت ئي آهي ته پوءِ ماڻهن کي مرڻ کان ڇو روڪجي؟ ڪنهن دڪاندار يا ڪلارڪ جي زندگيءَ ۾ پنجن ڏهن سالن جو اضافو ٿئي به ته ان مان ڇا هڻ حاصل ٿيندو؟ - ۽ جيڪڏهن علاج جو مقصد دوائون ڏئي پيڙا کي گهٽائڻ آهي ته پوءِ ائٽر طور تي اهو سوال ٿو پيدا ٿئي ته پيڙا کي آخر گهٽائجي ڇو؟ اول ته پيڙا متعلق سمجهيو ويندو آهي ته اها ڪامپل پڻي جي حصول ۾ انسان جي مددگار آهي ۽ بي ڳالهه اها ته جيڪڏهن انسان گورين ۽ ڦڪين وسيلي پيڙا کي گهٽائڻ سکي ورتو ته پوءِ ماڻهو مذهب ۽ فلسفي کي تاڪن ۾ سڃاڻي رکي ڇڏيندا، جن مان هيل تائين پيڙا کان نجات نه ته به اطمينان ضرور مليو آهي. پشڪن سڪرات مهل ايڏائيندڙ پيڙائون سڻيون. هو موت کان اڳ ڪيترا ئي سال اياهج رهيو ته پوءِ ڪو اندريشي يفيچ، ڪور ماتريونا ساوشنا، جنهن جي حياتي پيڙا کان محروم ٿي ڪري سڀ کان معمولي ڪينئڻ جيان غير اهر ٿي ويندي، آخر پيڙا کان نجات ڇو حاصل ڪري؟ ان قسم جي سوالن کان اندريشي يفيچ بددليءَ جو شڪار ٿي ويو ۽ هن روز روز اسپتال وڃڻ ڇڏي ڏنو.

سندس روز جو معمول ڪجهه هيئن آهي. صبح جو تقريبن ائين وڳي ننڊ مان اٿي ڪپڙا مٽائي پڇانه پيئندو آهي. ان کان پوءِ يا ته مطالعي واري ڪمري ۾ ڪجهه پڙهڻ لڳندو آهي يا اسپتال هليو ويندو آهي. کيس واردن جي وچ واري تنگ ۽ اونڊاهين لنگهه ۾ ٻاهريان مريض اسپتال ۾ داخل ٿيڻ جي انتظار ۾ ويٺل ملندا آهن. سندن ڀرسان اسپتال جون خادماڻون ۽ خدمتگار سرن جي فرش تي پنهنجن لاڱ بوٽن سان ڪٽ ڪٽ ڪندا تيزيءَ سان لنگهندا رهندا آهن. اسپتال ۾ داخل مريض پنهنجن ڪمزور جسمن کي اسپتالي ڪپڙن ۾ ڍڪي هيڏي هوڏي پसार ڪندا رهندا آهن، لاش ۽ راتوڪي کاڌي وارا ٿانو ٻاهر ڪڍيا پيا ويندا آهن. ٻارن جي روئڻ جا آواز اڀرندا آهن ۽ تيز هوا جا زوڪاٽ لنگهه کي ڏونڌا ٿيندي محسوس ٿيندا آهن. اندريشي يفيچ کي ڀليءَ پت اهو احساس هوندو آهي ته اهڙي قسم جون حالتون ٿي بي، بخار يا رڳو اعصابي بيمارين جي مريضن لاءِ پڻ تمام گهڻيون خطرناڪ هونديون آهن. پر ان ڏس ۾ ڪري به ڇا ٿو سگهجي؟ آجياڻي - ڪمري ۾ هڪ گول مٺول، ننڍي قد وارو، چڱيءَ طرح شيو ڪري زور زور سان چهرو ڏوتل، خوش اخلاق شخص سرگيڻي سرگيڻج، جيڪو سندس

سندس ڪم ڊونگ کانسواءِ ڪجهه به نه هو. هڪ سال دوران هن جيڪڏهن ٻارهن هزار مريض ٿي تپاسيا ته ”ٻه ٻه ٻه - چار“ جهڙي حساب جيان اهو رڳو ائين هو ته هن ٻارهن هزار عورتن ۽ مردن کي دوکو ڏنو. ايترو ئي نه، پر جن مريضن جي حالت گهڻي خراب هوندي هئي، تن کي اسپتال ۾ داخل ڪري سائنسي اصولن تحت لا علاج ڪرڻ به ناممڪن هو. ڇاڪاڻ جو اصول ته تمام گهڻا هئا پر سائنس جو ڪو نالو نشان ئي نه هو. ۽ فلسفي کان هتي رڳو اصولن جي بنيادن تي ئي ٻين ڊاڪٽرن وانگر اصول پرستائي انداز ۾ ڳالهائجي ته پوءِ سندس پهرين گهري هجي ها ته گندگي جي نه پر صفائيءَ ۽ تازيءَ هوا جي، تڪي ڪرم ڪليءَ جي بدبودار شوربي جي نه پر ٻل ڏيندڙ خوراڪ جي. چورن جي نه پر همدرد خدمتگارن جي موجودگي اسپتال ۾ مريضن لاءِ تمام گهڻي ضروري آهي.

هو اهو به سوچيندو هو ته جڏهن جيون جي عام ۽ جائز پهچائي موت ٿي آهي ته پوءِ ماڻهن کي مرڻ کان ڇو روڪجي؟ ڪنهن دڪاندار يا ڪلارڪ جي زندگيءَ ۾ پنجن ڏهن سالن جو اضافو ٿئي به ته ان مان ڇا هڙ حاصل ٿيندو؟ - ۽ جيڪڏهن علاج جو مقصد دوائون ڏئي پيڙا کي گهٽائڻ آهي ته پوءِ ائٽر طور تي اهو سوال ٿو پيدا ٿئي ته پيڙا کي آخر گهٽائجي ڇو؟ اول ته پيڙا متعلق سمجهيو ويندو آهي ته اها ڪامبل پٺي جي حصول ۾ انسان جي مددگار آهي ۽ ٻي ڳالهه اها ته جيڪڏهن انسان گورين ۽ ڦڪين وسيلي پيڙا کي گهٽائڻ سکي ورتو ته پوءِ ماڻهو مذهب ۽ فلسفي کي تاڪن ۾ سڃاڻي رکي ڇڏيندا، جن مان هيل تائين پيڙا کان نجات نه ته به اطمینان ضرور مليو آهي. پشڪن سڪرات مهل ايڏائيندڙ پيڙائون سٺيون. هو موت کان اڳ ڪيترا ئي سال اياهج رهيو ته پوءِ ڪو اندرشي يفيچ، ڪور ماتريونا ساوшна، جنهن جي حياتي پيڙا کان محروم ٿي ڪري سڀ کان معمولي ڪينئڻن جيان غير اهر ٿي ويندي، آخر پيڙا کان نجات ڇو حاصل ڪري؟ ان قسم جي سوالن کان اندرشي يفيچ بددليءَ جو شڪار ٿي ويو ۽ هن روز روز اسپتال وڃڻ ڇڏي ڏنو.

سندس روز جو معمول ڪجهه هيئن آهي. صبح جو تقريبن ائين وڳي ننڊ مان اٿي ڪپڙا مٽائي ڇانهه پيئندو آهي. ان کان پوءِ يا ته مطالعي واري ڪمري ۾ ڪجهه پڙهڻ لڳندو آهي يا اسپتال هليو ويندو آهي. کيس واردن جي وچ واري تنگ ۽ اوندهين لنگهه ۾ ٻاهريان مريض اسپتال ۾ داخل ٿيڻ جي انتظار ۾ ويٺل ملندا آهن. سندن ڀرسان اسپتال جون خادماڻون ۽ خدمتگار سرن جي فرش تي پنهنجن لائڱ بوتن سان ڪٽ ڪٽ ڪندا تيزيءَ سان لنگهندا رهندا آهن. اسپتال ۾ داخل مريض پنهنجن ڪمزور جسمن کي اسپتالي ڪپڙن ۾ ڍڪي هيڏي هوڏي پसार ڪندا رهندا آهن، لاش ۽ راتوڪي کاڌي وارا ٿانو ٻاهر ڪڍيا پيا ويندا آهن. ٻارن جي روئڻ جا آواز اڀرندا آهن ۽ تيز هوا جا زوڪاٽ لنگهه کي ڌوٽاڻيندي محسوس ٿيندا آهن. اندرشي يفيچ کي ڀليءَ پٽ اهو احساس هوندو آهي ته اهڙي قسم جون حالتون ٿي بي، بخار يا رڳو اعصابي بيمارين جي مريضن لاءِ پڻ تمام گهڻيون خطرناڪ هونديون آهن. پر ان ڏس ۾ ڪري به ڇا ٿو سگهجي؟ آجياڻي - ڪمري ۾ هڪ گول مٺول، ننڍي قد وارو، چڱيءَ طرح شيو ڪري زور زور سان چهرو ڌوٽل، خوش اخلاق شخص سرگيڻي سرگيڻج، جيڪو سندس

نائب آهي. پر پنهنجي نئين، ٿورڙي ڍلي ڍالي سوٽ ۽ انداز مان طبي نائب کان وڌيڪ سنيٽ جو رڪن لڳندو آهي، سندس آڌر ڀاءُ ڪندو آهي. ڳوٺ ۾ سندس نجی پريڪٽس چڱي خاصي هلندي آهي. اچي ٿاڻي ٻڌندڙ سرگيئي پنهنجو پاڻ کي ڊاڪٽر کان وڌيڪ قابل تصور ڪندو آهي. جنهن جي نجی پريڪٽس بلڪل ناهي. ان ڪمري جي هڪ ڪنڊ ۾ پردي جي وسيلي مقدس تعویذ تنگڻ لاءِ مخصوص جاءِ ٺاهي وئي آهي. اتي هڪ وڏي شاهي تصوير پڻ تنگيل آهي. ان جي سامهون هڪ ليمپ لٽڪيل آهي ۽ ڀرسان ئي اچي ڪپڙي ۾ ويڙهيل دان جي ميڻ بٽين لاءِ هڪ شمع دان رکيل آهي. بشپن جون تصويرون، سويتوگورسڪ خانقاهه جي هڪ وڏي شاهي تصوير ۽ خشڪ گلن جا هار پيتين جي زينت وڌائي رهيا آهن. سرگيئي سرگيئچ سخت مذهبي ۽ ڪليسائي روايتن جو ڪٽر حامي آهي. اسپتال ۾ مقدس تصوير هن ئي رکائي هئي. هر اُچر تي هو ڪنهن مريض کان دعا پڙهائيندو آهي، جنهن کانپوءِ هو پاڻ مختلف وارڊن ۾ وڃي لويان دان کي اڳتي پوئتي ڦيرائي لويان جو واس پکيڙيندو آهي.

مريض گهڻا هوندا آهن ۽ وقت گهٽ تنهنڪري ڊاڪٽر هر مريض کان تڙ تڪڙ ۾ هڪ اڌ سوال پڇي دوا جي طور تي لپ سان مالش يا ڪيسٽر اُٽل تجویز ڪندو آهي ۽ بس. اندريئي يفيچ تريءَ تي نرڙ ٽڪائي خيالن ۾ گر هوندو آهي ۽ مريضن کان ميڪانڪي انداز ۾ سوال پڇندو رهندو آهي. سرگيئي سرگيئچ به ويجهو ويهي هٿ مهيندو رهندو آهي ۽ ڪنهن ڪنهن مهل ڳالهائيندو آهي.

”اسين بيمارين ۽ غربت جي مصيبتن جو شڪار هوندا آهيون.“ هو چوندو آهي. ”خدا جي عبادت نٿا ڪريو - اهو آهي قصو!“

اندريئي يفيچ ٻاهرين مريضن کي تپاسيندي ڪوبه آپريشن نه ڪندو آهي. آپريشن ڪرڻ جي عادت به نه ٿي ڄاڻ ڪڏهنڪو وساري چڪو آهي ۽ هاڻ ته رت ڏسندي ئي گهٻرائجي ويندو آهي. کيس ڪنهن ٻار جو وات ڦاڙي گلو ڏسڻو هوندو آهي ۽ ٻار پنهنجن ننڍڙن ننڍڙن هٿن سان کيس پري ڌڪڻ جي ڪوشش ڪندي دانهون ڪندو آهي ته سندس مٿو ڦرڻ لڳندو آهي ۽ اکين ۾ ڳوڙها ڀرجي ايندا اٿس. هو جلدي جلدي نسخو لکي هٿن جي اشاري سان ٻار جي ماءُ کي کيس وٺي وڃڻ جو اشارو ڪندو آهي.

هو جلدي مريضن جي اڌنگي پٺي ۽ بيوقوفين کان، مذهبي رسمن جي شوقين سرگيئي جي موجودگيءَ کان، پتين تي لڳل تصويرون ۽ خود پنهنجن سوالن کان تنگ اچي ويندو آهي، جن ۾ هو پوين ويهن سالن ۾ ڪا تبديلي آڻي نه سگهيو آهي. نيٺ پنجن ڇهن مريضن کي تپاسڻ کانپوءِ گهر هليو ويندو آهي ۽ باقي مريضن کي سندس نائب تپاسيندو آهي.

گهر پهچندي ئي هو ان خوشگوار احساس سان، ته خدا جو شڪر جو نجی پريڪٽس کان زمانو ٿيو جو سندس جان چٽل آهي ۽ ڪوبه کيس تنگ ڪرڻ نه ايندو، پنهنجي ڪتابن واري دنيا ۾ گر ٿي ويندو آهي. هو سدائين تمام گهڻي اطمینان ۽ خوشيءَ ڀري احساس سان حد کان وڌيڪ مطالعو ڪندو آهي. سندس اڌ پگهار ڪتابن تي خرچ ٿي ويندي آهي ۽ گهر جي ڇهن ڪمرن مان ٽي رڳو ڪتابن ۽ پراڻن رسالن سان

سٿيل آهن. سندس مطالعي جو پسنديدو موضوع تاريخ ۽ فلسفو آهي. هو فقط هڪ طبي رسالي ”ڊاڪٽر“ جو خريدار آهي، جنهن جو مطالعو هو سدائين آخري صفحي کان شروع ڪندو آهي. هو ڪلاڪن تائين پڙهندو رهندو آهي ته به ٿڪ محسوس نه ڪندو آهي. سندس مطالعي ۾ جلدي جلدي صفحا اٿلائڻ جو اهو انداز ناهي جيڪو ڪنهن زماني ۾ ايوان دميتريچ جو هو. هو آهستي آهستي سمجهي پڙهندو آهي ۽ اڪثر انهن مرحلن تي ترسي پوندو آهي جتي يا ته تمام گهڻو خوشگوار احساس محسوس ڪندو آهي، يا وري هن لاءِ ڪا ڏکيائي پيدا ٿيندي آهي. ڪتاب ڀرسان ئي شيشي جي صراحيءَ ۾ وادڪا رکيل هوندي اٿس. هو هر اڌ ڪلاڪ کانپوءِ ڪتاب جي تان نظر هٽائڻ بنا، گلاس ۾ شراب اوتي پيئندو آهي ۽ هٿوراڙيون ڏئي ميوي جي ڦار کڻي کائيندو آهي. تي وڳي آهستي آهستي رنڌڻي جي در تي پهچي هلڪي انداز ۾ کنگهندي چوندو آهي: ”او داريا! مانيءَ متعلق ڇا خيال آهي؟“

بد سليقي انداز ۾ لڳايل بي ذاتقي مانيءَ سان منهن ڏئي اندريشي فيميج پنهنجي ٻانهن کي ڇاتيءَ تي موڙي مختلف ڪمرن ۾ پसार ڪرڻ ۽ سوچڻ شروع ڪندو آهي. پت واري گهڙي شام جا چار وڃائيندي آهي، پوءِ پنج، پر سندس پसार ۽ سوچڻ جو سلسلو جاري رهندو آهي. ٿوري ٿوري دير ۾ رنڌڻي جو دروازو ڇيڪاٽ ڪندو آهي ۽ داريا جو بدنما چهرو ظاهر ٿيندو آهي.

”اندريشي فيميج! اوهان کي بيٺر ته نه گهرجي؟“ هوءَ تشویش واري لهجي ۾ پڇندي آهي.

”نه اڃا وقت نه ٿيو آهي.“ هو جواب ڏيندو، اٿس ”ٿوري دير کانپوءِ...“ سانجهه ٿيڻ لڳندي آهي ته پوسٽ ماسٽر ميخائل آويريانچ، جيڪو ڳوٺ جو واحد ماڻهو آهي جنهن جو ساٿ اندريشي کي بار نه لڳندو آهي، ساڻس ملڻ ايندو آهي. ميخائيل آويريانچ پنهنجن چڱن ڏينهن ۾ سرنديءَ وارو زميندار هو. هن گهوڙي سوار دستي ۾ پڻ خدمتون سرانجام ڏنيون هيون. پر ڏکيا ڏينهن جو آيس ته اهڙا جو هن ويلن جي مانيءَ لاءِ پوڙهائپ ۾ ٽپال کاتي ۾ نوڪري ڪرڻي پيس. ڏسڻ ۾ ڪوٽوڙو، گهاٽيون وڏيون اڇيون مڇون، سڌريل ۽ ڍنگاٽو، آواز ڪافي اوچو پر تمام گهڻو خوشگوار تمام گهڻو نيڪ ۽ شريف ماڻهو آهي. پر مزاج جو تمام گهڻو تيز آهي. ٽپال گهر ۾ ڪنهن به شخص ساڻس ڪنهن ڳالهه تي اختلاف ظاهر ڪيو يا هروڀرو بحث ڪيو ته سندس چهرو ڳاڙهو ٿي ويندو آهي. جسمر ڪنڀڻ لڳندو اٿس ۽ ٻي گهڙيءَ سندس زوردار رڙ سڄي ماحول تي چانئجي ويندي آهي. ”خاموش!“ اهوئي سبب آهي جو گهڻي عرصي کان ٽپال کاتي کي فتح ٿي نه سگهجن ڌڻڙ قلعو سمجهيو ويندو آهي. ميخائيل آويريانچ اندريشي فيميج جي علميت، شرافت ۽ وسيع خياليءَ سبب کيس پسند ڪندي سندس عزت ڪندو آهي. باقي سمورن کي هو ڪمتر سمجهندي کين ڌڪار سان ڏسندو آهي.

”ڏيو منهن، آڏو نازل ٿي ويس!“ هو ڪمري ۾ داخل ٿيندي ئي زورائتي رڙ ڪندو آهي. ”منهنجا دوست! شايد اوهين مون مان تنگ اچي ويا هوندا، ها نه؟“

"بلڪل نه، قطعي نه." ڊاڪٽر ورندي ڏيندو آهي. "ڇڱيءَ طرح ڄاڻو ٿا ته اوهان سان ملي تمام گهڻي خوشي محسوس ڪندو آهيان."

ٻئي دوست مطالعي واري ڪمري ۾ صوفا تي ويهي ڪجهه دير تائين خاموشيءَ سان سگريٽ ڇڪيندا آهن.

"او ڌاريا! ڪجهه بيٺر پيئجي ته ڪيئن.....؟" ڊاڪٽر چوندو آهي.

پهرين بوتل ساڳي خاموشيءَ ۾ خالي ٿي ويندي آهي. ڊاڪٽر اداس ۽ گر سر نظر ايندو آهي، جڏهن ته ميخائيل آوير يانچ انتهائي خوش. بلڪل ان شخص جيان جيڪو ڇڙ ڪا مسخريءَ واري ڳالهه ڪرڻ وارو هجي. ڳالهه ٻولهه جي شروعات اڪثر ڊاڪٽر ئي ڪندو آهي.

"آهي نه ڏک جي ڳالهه!" هو ڪنڌ جي هلڪي ڌوڻ سان پنهنجي دوست جي چهرې ڏانهن ڏسڻ بنا (ڪنهن جي چهرې ڏانهن هو ڪڏهن ڏسندو ئي ناهي) جهيٺي آواز ۾ آهستي آهستي چوڻ شروع ڪندو آهي. "اٺ، نوجوان پيارا ميخائيل آوير يانچ! آهي نه ڏک جي ڳالهه ته اسانجي ڳوٺ ۾ هڪ به اهڙو ماڻهو ناهي، جنهن کي دلچسپ ۽ دانشورائين ڳالهين جي ذري به پرواهه هجي يا ڪو انجي اهليت رکندو هجي؟ اها اسانجي حد کان وڌيڪ محرومي آهي. حالت اها آهي جو تعليم يافتہ طبقا به معمولي شين کان مٿي رتيا ٿيو سگهن ۽ آءُ اوهان کي پڪ ٿو ڏياريان ته سندن ذهني ارتقا ڪنهن به لحاظ کان هيئنن طبقي کان بهتر ناهي."

"صحيح آهي. آءُ سٺو سيڪڙو سهمت آهيان."

"يقينن اوهان کي خبر آهي، ڊاڪٽر ساڳي انداز ۾ آهستي آهستي ڳالهه جاري رکندو آهي." ته انساني ذهن جي اعليٰ ۽ مقدس روحاني اظهارن کانسواءِ دنيا جي هر شيءِ غير اهر ۽ غير دلچسپ آهي. اهو ذهن ئي ته آهي جيڪو انسان ۽ حيوان جي وچ ۾ حد بنديءَ واري ليڪ ٽوڇڪي. انساني مقدس فطرت جي جهلڪ ڏيکاريندو آهي ۽ هڪ لحاظ کان غير موجود ابدي حيات جي به جاءِ والاريندو آهي. انهيءَ مهاڙيءَ کان اڳتي وڌي اوهين چئي سگهو ٿا ته ذهن ئي خوشيءَ جو اڪيلو ذريعو آهي. اسين پنهنجي ماحول ۾ ذهن جهڙي ڪنهن به شيءِ کي نٿا ڏسون ۽ نه وري ان بابت ڪجهه ٻڌون ٿا، جنهن جو مطلب اهو آهي ته اسين خوشين کان محروم آهيون. اهو سچ آهي ته ڪتاب اسانجا ساٿي آهن. پر ڪتاب ڳالهائڻ ٻولهائڻ ۽ نجی رابطي جي جاءِ ته نٿا والاري سگهن. جيڪڏهن اوهين مون کي هڪ تشبيهه استعمال ڪرڻ ڏيو، مون کي پڻ آهي ته اها هوندي ته اڻ وٺندڙ، ته آءُ عرض ڪيان ته ڪتاب ڇپيل سنگيت آهن ۽ زباني ڳالهه ٻولهه سريلاگيت."

"بلڪل صحيح ٿا فرمايو."

سانت ڄاڻجي ٿي وڃي. ڌاريا چهرې تي بي زبان پيوڙا جا تاثر سجائي رنڌڻي مار نڪري دروازي تي اچي بيهي ٿي، ڳل تريءَ تي ٽڪائي سندن ڳالهيون ٻڌڻ ٿي لڳي.

"آه، ميخائيل آوير يانچ ٿڌو ساھ ٿو پري." ۽ اوهانجو ڇا خيال آهي، اڄڪلهه ماڻهن جي ميجالن ۾ ذهن به هوندا آهن!؟"

۽ هو گذريل وقتن جا قصا شروع ڪري ڏيندو آهي. جڏهن زندگي صحتمند، خوشين ڀري ۽ دلچسپ هئي. هو اڳاٽي وقت جي پڙهيل لکيل روسين جون ڳالهيون ڪرڻ شروع ڪندو آهي، جيڪي مان مرتبي ۽ دوستيءَ تي جان اربي ڇڏيندا هئا. ماڻهو بنا ڪنهن لکت پڙهت جي هڪٻئي کي وڏيون رقمون اوڌر ڏيندا هئا ۽ ڪنهن دوست کي سندس پريشانيءَ ۾ هن جي ڪم نه اچڻ کي شرمناڪ حرڪت سمجهندا هئا. فوجي معرڪا، مهمون، چڙهايون، راتاها، دوستيون، عورتون، ۽ قفقاز - ڇا شاندار ڌرتي هئي! هڪ ٻڌايلن ڪمانڊر جي زال ڪيڏي نه مست هئي! هر شام آفيسرن جو يونيفارم پائي اڪيلي سر گهوڙو ڊوڙائيندي جبلن ڏانهن نڪري ويندي هئي. ماڻهن جو خيال هو ته هن ڪنهن ڪوهستاني ڳوٺ جي ڪنڀار سان ياري ڳنڍي هئي.

”اوه، مقدس ماءُ...“ ڌاريا لڌو ساھ ٿي پري.

”۽ ڪهڙيون ڪهڙيون مٿي نوشيون ٿينديون هيون! ڪهڙيون ڪهڙيون دعوتون! ۽ ڪيڏا سورھ ۽ آزاد خيال هوندا هئاسين اسين سڀئي!“

اندرشي ڀليمج سندس ڳالهيون نه ٻڌڻ جيان ٻڌندو ٿو رهي. هو بيٺر جا ڍڪ پريندي ٻيو ڪجهه سوچيندو ٿو رهي.

”آءُ اڪثر ڏهن ماڻهن جي سڀنن ۾ گر رهندو آهيان. ساڻن ڪچهريون ڪندو آهيان.“ اوجتو هو ڳالهه ڪڍندي ڳالهائيندو آهي. ”منهنجي پيءُ مون کي شاندار تعليم ڏياري هئي پر ستين ڏهاڪي جي خيالن کان متاثر ٿي هن مون کي ڊاڪٽري پوهڻ تي مجبور ڪيو. ڪڏهن ڪڏهن سوچيندو آهيان ته جيڪڏهن انهن ڏينهن ۾ پنهنجي پيءُ جي خواهش آڏو هٿيار ڦٽا نه ڪريان ها ته اڄ پڪ سان ڪنهن دانشورائي تحريڪ جو سرواڻ هجان ها، يا وري ڪنهن يونيورسٽيءَ ۾ پڙهائيندڙ عملي ۾ هجان ها. ظاهر آهي ته ذهن سدا حيات ناهي، ٻين شين جيان اهو به فاني آهي. پر پوءِ به، جيئن آءُ اوهان آڏو وضاحت ڪري چڪو آهيان، ته مون وٽ ذهن جي تمام گهڻي اهميت آهي. زندگي هڪ مصيبت ڀرڻي ڪٽڪيدار پڃري کانسواءِ ڪجهه به ناهي. جيئن ئي ڪو دانشور ذهني بلوغت جي منزل تي رسي شعوري سوچ ويچار جي قابل ٿيندو آهي، تيئن ئي هو محسوس ڪرڻ کانسواءِ رهي نه سگهندو آهي ته هو هڪ ڪٽڪي دار پنڃري ۾ بند ٿي ويو آهي. جنهن کان ٻاهر نڪرڻ لاءِ ڪو در ناهي. جيڪڏهن اوهين غور ڪريو ته يقينن ان نتيجي تي پهچندؤ ته کيس سندس مرضيءَ بنا ۽ رڳو اتفاقي سببن ڪري عدم وجود کان وجود ۾ آندو ويو آهي... ڇا جي لاءِ؟ جيڪڏهن هو پنهنجي وجود جو مفهوم ۽ مقصد ڄاڻڻ جي ته ڪوشش ڪندو آهي ته يا ته کيس ڪو جواب نه ملندو آهي يا وري مختلف فضول ڳالهين ۾ کيس منجهايو ويندو آهي. هو هر ٺڪ ٺڪ ڪندو آهي پر پڃري جو در ڪير به نه کوليندو آهي ۽ نيٺ موت اچي کيس پنهنجن ڇنڀن ۾ جڪڙيندو آهي ۽ اهو به سندس مرضيءَ جي خلاف، ۽ جيئن گڏيل بدقسمتي سان متحد قيدي هڪ ٻئي سان گڏ رهڻ جو موقعو حاصل ڪري ٿورڙو خوش ٿي وٺندا آهن. ساڳيءَ طرح مطالعي ۽ تجزيي جو رجحان رکندڙ فرد هڪ ٻئي ڏانهن چڪا آهن ۽ ڪٽڪي دار پنڃري ۾ پنهنجي بند هئڻ جو احساس ڪرڻ بنا اوچن ۽

غير فائديمند خيالن جي مٿاسٽا ڪري وقت گذاريندا آهن. ان لحاظ کان ذهن لائني
اطمينان جو وسيلو آهي."
"بلڪل صحيح".

اندريني فيميج پنهنجي مخاطب سان اڪيون نه ملائيندي ساڳئي جهيٽي آواز ۾
هڻندي ڏهن ماڻهن ۽ ساڻن ڳالهائي حاصل ٿيندڙ سرهائيءَ متعلق ڳالهيون ڪندو رهندو
آهي. ميخائيل آويريانچ سندس ڳالهيون غور سان ٻڌي ڪيڏي ڪيڏي مهل پنهنجي
"بلڪل صحيح" يا "بلڪل سچ" جو اضافو ڪندو رهندو آهي.

"پر اوهين روح جي سداحيات هڻڻ ۾ ويساهه نٿا رکو ڇا؟" پوسٽ ماسٽر اوچتو
پڇي ٿو.

"نه منهنجا پيارا - نه آءٌ ويساهه ٿو رکان ۽ نه ئي مون وٽ ان لاءِ ڪو سبب ٿي
آهي."

"سچ پڇو ته مون کي به ان بابت شڪ آهي. مون کي ته ائين محسوس ٿيندو آهي
ته آءٌ ڪڏهن مرنديس ٿي نه. ڪڏهن وري آءٌ پنهنجو پاڻ کي چوندو آهيان: "پوڙها مڙس،
هاڻ موت جي گهڙي ويجهي اچي وئي آهي"! پر ڪو جهيٽو آواز سڙپاٽ ڪندو اٿم: "ان
تي يقين نه ڪجانءِ، تون ڪڏهن به نه مرندين!..."

نائين وڳي کان پوءِ ميخائيل آويريانچ ڪانئس موڪلائيندو آهي. هو وڏي
ڪمري ۾ بيٺي بيٺي پنهنجو ڳورو ڪوٽ پائيندي ٿڌو ساهه ڀري چوندو آهي: "ٿورو
سوچيو ته قسمت اسان کي ڪهڙي دوزخ ۾ آڻي ٿو ڪيو آهي! ان کان به واهيات ڳالهه هيءُ
آهي ته اسان کي مرڻو به هٿي پوندو! هونءِ!..."

دوست کي دروازي تائين موڪلائڻ کانپوءِ اندريني فيميج ٻيهر پنهنجي ميز آڏو
پوڙهڻ شروع ڪري ڏيندو آهي. هاڻ رات جي سانت ۾ ڪوبه آواز رنڊڪ نه پيو وجهي. لڳي
ٿو ته خود وقت به ٻيهر رهيو آهي ۽ ڊاڪٽر ۽ پنهنجي ڪتاب کي جانچي رهيو آهي، ڇڻ
ان ڪتاب ۽ ساڻي پاڇولي واري ليمپ کانسواءِ دنيا ۾ ٻيءَ ڪنهن شيءِ جو وجود ئي نه
هجي. ڊاڪٽر جو رڳو ۽ هاريائو چهرو آهستي آهستي مرڪ سان. جيڪا انساني ذهن جي
اظهارن سان سندس ڀرپٽ ۽ احترام جو عڪس آهي، چمڪي اٿي ٿو. هو سوچي ٿو ته
انسان سداحيات ڇو ٺاهي؟ آخر ڇو؟ آخر ذهن جي انهن سمورن مرڪزن ۽ تنهن جو، ٻڌڻ،
ڳالهائڻ، پاڻ سڃاڻڻ ۽ غير معمولي ڏاهپ جو وجود ئي ڇا جي ڪاڻ، جيڪڏهن انهن
سمورن کي هڪ نه هڪ ڏينهن مٽيءَ ۾ ملڻو آهي ۽ نيٺ ڌرتيءَ جي پاڙن ۾ پيهجي ڪنهن
مقصد ۽ سبب بنا اربين سالن تائين سج جي چوڦير گردش ٿي ڪندو رهڻو آهي؟! يقينن اهو
ضروري نه هو ته ائين ئي سرد ٿيڻ ۽ گردش ڪندو رهڻ لاءِ انسان کي سندس شاندار ذهن
سان وجود ۾ آندو وڃي ۽ پوءِ ان کي ڪنهن تلخ مذاق سان مٽيءَ ۾ بدلايو وڃي!

تغير ڪامل! ڪنهن ڪانئر کانسواءِ ٻيو ڪنهن کي ان ڳالهه سان سڪون ۽
اطمينان حاصل ٿي پيو سگهي ته هو سداحيات ٿيڻ بدران مٽيءَ ۾ بدلجي وڃي؟ قدرت
۾ جيڪي عمل غير شعوري طور تي جاري رهندا آهن اهي ته انساني بيوقوفين جي عمل

کان به هيٺينء سطح جا هوندا آهن. ڇاڪاڻ جو بيوقوفيءَ ۾ به ڪنهن حد تائين شعور ۽ مرضيءَ جو دخل هوندو آهي. جڏهن ته قدرتي عمل پنهنجي پس منظر ۾ بلڪل ڪورا ۽ خالي هوندا آهن. رڳو ڪو ڪاٺڙ ٿئي. جنهن کي موت جو پوءِ پنهنجي خودداريءَ کان وڌيڪ هجي. پنهنجو پاڻ کي ان خيال سان تسڪين ڏئي سگهي ٿو ته سندس جسم گاهه جي ڪنهن ڪڪ ۾، ڪنهن پٿر ۾، ڪنهن ڏيڏر ۾ جيئرو رهندو. ان تغير ڪامل کي سدا حيات سمجهڻ ايترو ئي ڪل جوڳو ٿيندو جيترو ڪنهن وائيلن جي ٿيڻ ۽ بيڪار ٿي وڃڻ کان پوءِ سندس ٻاهرئين خول جي شاندار مستقبل بابت پيش گوئي ڪرڻ.

گهڙيال جڏهن به ڪلاڪ پوري ٿيڻ جو اعلان ڪندو آهي، اندريشي يفيچ آرام ڪريءَ سان پئي لڳائي پنهنجن خيالن تي غور ڪرڻ لاءِ ڪن پل اکيون ٻوٽي ڇڏيندو آهي. هاڻ هاڻ جيڪو ڪتاب سندس مطالعي ۾ هو، انجي اوجن آدرشن کان متاثر ٿيندي هو پنهنجي پراڻي ۽ هاڻوڪي زندگيءَ جو تجزيو ڪرڻ لڳي ٿو. ماضيءَ کان ڌڪار جا جذبا ٿا پيدا ٿينس ۽ ان بابت ڪجهه نه سوچڻ کي ئي ترجيح ٿو ڏئي. باقي رهيو حال، ته اهو ماضيءَ جهڙو ئي آهي. کيس خبر آهي ته هن مهل جڏهن سندس خيال سرد زمين سان گڏ سج جي چوگرد چڪر پيا لڳائين ته ساڳئي پل وڏي عمارت ۾ سندس ڪمرن کان ڪجهه ئي فاصلي تي ماڻهو بيماريءَ ۽ غلاظت سببان هيٺان ٿيندا هوندا. شايد نيڪ انهيءَ پل ڪو شخص جاڳندو هوندو ۽ پنهنجو پاڻ کي ڪيڙن ماکوڙن کان بچائڻ لاءِ هٿ پير هڻي رهيو هوندو. ڪنهن ٻئي کي هاڻ هاڻ ٿي حمزه جي مرض جو حملو ٿيو هوندو يا زخم تي چڪي پتل پئيءَ سبب سور وگهي دانهيندو هوندو ۽ شايد ڪجهه مريض وادڪا پيشندي نرسن سان تاش ڪئي هوندا. گذريل سال ٻارهن هزار عورتن ۽ مردن کي دوکو ڏنو ويو. اسپتال جي زندگي اڄ به ويهه سال اڳ جيان جوريءَ، دنگيءَ، فساد، ڇاڙي بازيءَ، جانبداريءَ ۽ شرمناڪ عيشتي رهي، ته بقاءُ آهي. اسپتال اڄ به بدمعاشيءَ جو آڻو ۽ ڳوٺ واسين جي صحت لاءِ سخت هلچلڪار آهي. اندريشي يفيچ کي خبر آهي ته وارد نمبر ڇهين ۾ لوهي سيخن پويان نيڪيتا مريضن کي مارڪٽ ڪندو آهي ۽ موٽي سيٽڪا پنڻ لاءِ روز رستن تي پٽڪندو رهندو آهي.

هو اهو به ڄاڻندو آهي ته پوين پنجويهن سالن ۾ طب جو علم تمام گهڻو وڌيو ويجهيو آهي. يونيورسٽيءَ جي شاگرديءَ واري دور ۾ کيس لڳندو هو ته طب جي علم جو به جلد ئي ڪيميا ۽ مافوق الطبيعيات جهڙو ئي حشر ٿيندو. پر هاڻ راتين جي مطالعي دوران اهو ساڳيو علم طب کيس تمام گهڻو متاثر ڪندو آهي ۽ سندس اندر ۾ اٿل پتل پيدا ڪندو آهي. جيڪا وجد جي نشاني ئي ٿي پئي سگهي. واقعي ڪهڙي نه غير متوقع تبديلي، ڪيڏو نه شاندار انقلاب آهي! حيرت انگيز دوائن وسيلي اڄ اهڙا آپريشن به ڪيا پيا وڃن جن کي خود عظيم پيروگوف تائين مستقبل ۾ پڻ ناممڪن تصور ڪيو ويندو هو. معمولي زيمستوو ڊاڪٽر به گوڏي جي ڍڪڻيءَ جو آپريشن ڪندي هڪجڻ ٿا. پيٽ جي آپريشن ۾ سون مان ڪو ورلي هڪ مريض موت جو ڪاڇ بڻجي ٿو - ۽ پٿريءَ کي ته اهڙي معمولي شيءِ سمجهيو پيو وڃي جو ڪنهن ڇپيل مضمون ۾ انجو ذڪر به نٿو

ڪيو وڃي. آتشڪي پاڙان پٽ ممڪن ٿي پيو آهي. تنهن کانسواءِ توارث جو نظريو آهي، هينائڙم آهي، پاستير ۽ ڪاخ جون ايجادون آهن، هائيڊجن، انگن اکرن جو اعليٰ انتظام ۽ اسانجي روسي زيمستوو جون طبي تنظيمون آهن، مرض جي جديد درجي بنديءَ سان گڏوگڏ دماغي مرضن جي چڪاس جا طريقا ۽ علاج، اهو سڀ ڪجهه ماضيءَ جي پيٽ ۾ ايلبروس جبل جهڙو اوجو آهي. دماغي مريضن کي هاڻ نه ٿڌي پائيءَ سان ڀڄايو ٿو وڃي ۽ نه ئي کين ايترو زور سان ٿاڻيل ڪوٽ پهرايا ٿا وڃن جو سندن هٿ سوکها ٿي وڃن. ساڻن انسانن جهڙو ورتاءُ ڪيو ٿو وڃي ۽ اڪثر اخبارن ۾ ايندو آهي ته سندن تفريح لاءِ ٿيئڙ جا پروگرام ۽ ناچ گانا ڪرايا ٿا وڃن. اندريشي يفيچ ڪي خبر آهي ته جديد خيالن ۽ ذوق سبب وارد نمبر ڇهين جهڙي لعنت جوڳي هنڌ جو وجود فقط ڪنهن اهڙي ڳوٺ ۾ ئي ممڪن ٿي پيو سگهي جيڪو ويجهي ترين ريلوي اسٽيشن کان ٻه ٻه سئو ورست پري هجي، جتي ميونسپلٽيءَ جو چيئرمين ۽ ميمبر نالي ماتر ٿي پڙهيل لکيل هجن، جن لاءِ ڊاڪٽر ڪنهن وڏي بشف جهڙو هوندو آهي، جنهن جي هر ڳالهه تي آئنا صد قنا ڪرڻ گهرجي. پوءِ ڀل هو مريض جي نڙيءَ ۾ پگهرندڙ شيهو ٿي چوندو اوتيندو هجي. ڪو ٻيو هنڌ هجي ها ته شهري ۽ اخبارون ان ننڍڙي باستيل کي ڪڏهوڪو ميساري چڪا هجن ها.

”پر فائڊو ڇا ٿيو؟“ اندريشي يفيچ اڪيون ڦاڙي پنهنجو پاڻ کان سوال ٿو ڪري.“ نيٺ به ان سموري مان هڻ حاصل ڇا ٿيو؟ حيرت انگيز دوائون، ڪاخ ۽ پاستير ڪابه تبديلي آڻي نه سگهيا. مرض ۽ موت جو سلسلو اڃ به اڳي جيان جاري آهي. ٿيئڙ ۽ ناچ گانن جو دماغي مريضن لاءِ انتظام ضرور ڪيو ويندو آهي، پر هو جتي بند آهن اتان آزاد نٿا ڪيا وڃن. انڪري اهو سڀڪجهه اڻڄڻو ۽ هيچ آهي ۽ ويانا جي بهترين اسپتالن ۽ منهنجي هن واهيات اسپتال ۾ ڪو بنيادي فرق نٿو رهي.“

پوءِ به ڏک ۽ ريس سان ملندڙ جلندڙ هڪ جذبو کيس ان معاملي ۾ اڻ ڌريو رهڻ کان روڪي ٿو. پر اهو جذبو شايد ٿڪ کان بيحال ٿيڻ جو نتيجو آهي. هو پنهنجو مٿو ڪتاب جي صفحي تي رکي ٿو ڇڏي ۽ ڪجهه آرام جي خيال سان هٿن کي ڳل هيٺان رکي ٻيهر سوچڻ ٿو لڳي: ”آءُ هڪ خراب مقصد جي خدمت پيو ڪريان. جن کي دوکو ٿو. ڏيان انهن کان ئي پگهار ٿو اڳاڙيان. آءُ ته سٺوسنئون بي ايمان آهيان. ضلعي ۾ سموري جا سمورا آفيسر بد افعالا آهن ۽ هٿ تي هٿ رکي ويهڻ جو پگهار ٿا وصول ڪن... تنهنڪري پنهنجي بي ايمانيءَ لاءِ ڏوهاري آءُ نه پر منهنجو هي دور آهي. جيڪڏهن آءُ ٻه سئو سال پوءِ هتان ها ته بلڪل مختلف فرد هجان ها.“ گهڙي ئي وڃائيندي آهي ته هو ليمپ اجهائي پنهنجي سمهڻ واري ڪمري ڏانهن هليو ويندو آهي. رهيو نند جو معاملو، ته اها سندس اکين کان ڪوهين دور هوندي آهي.

ٻه سال اڳ زيمستوو تي سخاوت جو دورو پيو هو، ان اسپتال جي طبي عملي ۾ اضافي جي سلسلي ۾ ٽي سئو روپل سالياني جي منظوري ان وقت تائين جي لاءِ ڏني جيستائين زيمستوو جي پنهنجي اسپتال نه کلي. ۽ ضلعي ميونسپلٽيءَ جي ميڊيڪل آفيسر يوگيني فيلورچ جون خدمتون حاصل ڪيون ويون ته جيئن هو اندريشي يفيچ جي مدد

ڪري سگهي. نئون ڊاڪٽر ٽيهن سالن کان به گهٽ ڄمار جو آهي. ڊگهو قد، سانورو رنگ، چهري جون ويڪريون هڏيون ۽ اکيون ننڍيون - ڏسڻ ۾ روسي نسل جو لڳندو ئي ناهي. هو ڳوٺ ۾ بلڪل خالي کيسن، هڪ ننڍڙي صندوق ۽ هڪ ڪوچه ۽ نوجوان عورت سان گڏ آيو، جنهن جي هنج ۾ ٻار هو ۽ ان کي هن پنهنجي بورجياڻي ٿي ظاهر ڪيو. يوگيني فيدورچ چچي دار ٽوپي، لانگ بوت ۽ سياري ۾ رڍ جي ڪل وارو پوستين پائيندو آهي. طبي نائب سرگيئي سرگيئيچ ۽ خزانچي سان ته هن ايندي شرط ٿي دوستي ڳنڍي ورتي پر اسپتال جي باقي آفيسرن کي نه ڄاڻ ڇو امير طبقي جو فرد سڏيندي ڪانئن پري رهندو هو. سندس گهر ۾ هڪ ئي ڪتاب هو: "ويانا جي ڪلينڪ جا تازا ترين نسخا- ڇاپو 1881ع" جنهن کي پاڻ سان گڏ رکڻ بنا هو مريض نه تپاسيندو هو. شام جو ڪلب ۾ هو بليئرڊ کيڏندو آهي، پر تاش سان سندس پوي ٿي ڪونه. کيس "اهو ته تمام گهڻو بي ڍنگو معاملو آهي!" يا "اڙي اچو به، انسان ته نهيو ٿي خوش ٿيڻ لاءِ آهي." جهڙا جملا استعمال ڪرڻ جو گهڻو شوق آهي.

هر هفتي ۾ به پيرا اسپتال ويندو آهي، جتي مختلف واردن ۾ گشت ڪرڻ کانسواءِ ٻاهريان مريض ڏسندو آهي. کيس اهو ڏسي تمام گهڻي ڪاوڙ ايندي آهي ته اسپتال ۾ نيون ۽ باڪمال دوائون بلڪل ناهن ۽ رت ڪڍڻ لاءِ پيالن جهڙن گلاس جي تمام گهڻي ڪوٽ آهي. هو ڪو نئون طريقو ان ڊپ ڪري لاڳو نه ڪندو آهي ته مٿان اندريئي فيميج ناراض نه ٿي پوي. کيس پڪ آهي ته سندس ساٿي اندريئي فيميج بي ايمان آهي ۽ کيس شڪ آهي ته هن ڪافي دولت گڏ ڪئي هوندي ۽ دل ٿي دل ۾ هن سان ريس به ڪندو آهي. هو اندريئي فيميج کي هٽائي وڌي خوشيءَ سان سندس جاءِ واراڻڻ لاءِ تيار آهي.

بسنت اچي چڪو هو، مارچ جا آخري ڏينهن هئا ۽ سانجهه سمو - برف زمين تان غائب ٿي چڪي هئي. اسپتال جي اڱڻ ۾ ميناڻون چهڪي رهيون هيون جو ڊاڪٽر پنهنجي پوسٽ ماسٽر دوست کي ڦاٽڪ تائين ڇڏڻ ويو. عين ان وقت يهودي موٽي سيٽڪا پنهنجي معمول جي گشت تان موٽيو پئي. ڦاٽڪ ۾ داخل ٿيو - مٿو اگهاڙو، اگهاڙن پيرن ۾ رڳو جوتن مٿان پاڻ جا رڳو وارا دستانا ۽ هٿ ۾ هڪ ننڍڙو ٽيلهو جنهن ۾ خيرات ۾ مليل شيون رکيون هيون.

"هڪ ڪوپڪ ڏي نه!" هن سڀيءَ ۾ ڪنٺ جي باوجود مرڪندي ڊاڪٽر کي

چيو.

اندريئي فيميج، جنهن کي انڪار ڪرڻ ايندو ئي نه هو، کيس ڏهه ڪوپڪ جو سڪو ڏئي ڇڏيائين.

"ڪيڏو ايڏائيندڙ آهي!" هن يهوديءَ جي اگهاڙين تنگن ۽ ميرن گوڏن کي ڏسندي سوچيو، "اهڙيءَ پئل ۽ لڏيءَ موسر ۾...."

هو رحم ۽ ڪراحت جي گاڏڙ ساڌڙ جذبن تحت يهوديءَ جو گنجي مٿي کان گوڏن تائين جو جائزو وٺندي سندس پويان پويان وارد نمبر ڇهين تائين آيو. ڊاڪٽر جي پير رکندي ئي نيڪيتا گند ڪچري جي ڍير تان ٽپ ڏئي هيٺ لٿو ۽ سڌو بيهي رهيو.

"شام بخير نيڪيتا". هن پنهنجي مخصوص نرم لهجي ۾ چيو. "چون هن يهوديءَ کي لانگ بوت يا پيو ڪجهه ڏجي، هنکي ٿڌ لڳي ٿي سگهي!"

"نيڪ آهي سائين، آءٌ سپرينٽينڊنٽ صاحب کي عرض ڪندس."

"ها ضرور، منهنجو نالو وٺجانءِ، چئجانس ته اهو مون چيو آهي."

لنگه کان وارد ۾ اندر وڃڻ وارو در ڪليل هو. ايوان دميتريچ پنهنجي پلنگ تي نوث تي نيڪ ڏئي لپتي ان اڻڄاتل آواز کي تمام گهڻي فڪرمنديءَ سان ٻڌي رهيو هو. اوجھو هن ڊاڪٽر کي سڃاڻي ورتو، ڪاوڙ ۾ ڪنبندي ٿيو ڏئي هيٺ لٿو ۽ ڊوڙي وارد جي وچ ۾ پهچي ويو. سندس چهرو ته پي ڳاڙهو ٿي ويو هو ۽ اکين ٽونڊاري جي ويون هئس.

"آڙي ڊاڪٽر اچي ويو!" هن ڏانهن ڪئي ۽ تهڪ ڏئي ڪلڻ لڳو. "نيٺ اچي ويو! آءٌ اوهان صاحب کي واڏايون ٿو پيش ڪريان، ڪيڏو ٿورو ڪيو اٿس جو اسان کي ڏسڻ آيو آهي! لعنت هجي بدمعاش تي!" هن اهڙي غضبناڪيءَ سان، جيڪا پهريان ڪڏهن وارڊ ۾ نه ٻڌي نه ڏني وئي هئي، زمين تي زور سان پير هڻندي زورائتي رڙ ڪئي. "ماري ڇڏيوس حراميءَ کي! نه نه، مارڻ تمام گهٽ آهي! ڪاڪوس ۾ ڦٽو ڪريوس!" اندريشي فيميج دروازي وٽ پهچي اندر جهاتي پائيندي آهستي پڇيو: "ڇا جي لاءِ؟"

ايوان دميتريچ قهر ڀريل نظرن سان هن ڏانهن وڌيو ۽ پنهنجي ڪنبنڊر جسمر تي ڪپڙو ويڙهيندي چيائين: "ڇاجي لاءِ!! چور ڪٿان جا!" هن ڏڪار ڀري لهجي ۾ چيو ۽ چين کي ائين پڪوڙيائين جڏهن ٿوڪڻ ٿي چاهيائين. عطائي! جلاڏا!"

"اوهين مشتعل نه ٿيو." اندريشي فيميج معذرتي انداز ۾ مرڪندي چيو، "آءٌ اوهان کي پڪ ٿو ڏيان ته مون زندگيءَ ۾ ڪڏهن به چوري ناهي ڪئي ۽ جيستائين ٻين جو تعلق آهي ته شايد اوهين گهڻي مبالغو ڪر پيا وٺو. آءٌ ڏسان پيو ته اوهين مون کان ناراض آهيو. ٿورو سڪون کائڻ ڪيو وٺو ۽ ڪاوڙ ۽ گرميءَ بنا ٻڌايو ته آخري انهن وڙين جو سبب ڇهه آهي؟"

"مون کي هت بند ڪري چور ڪيو آهيو؟"

"انڪري جو اوهان بيمار آهيو!"

"جي ها، آءٌ بيمار آهيان ۽ سوين چريا آزاد پيا ڦرن انجو سبب رڳو اهو آهي ته اوهان پنهنجي جهالت جي ڪري صحت مندن ۽ انهن چرين ۾ فرق ڪرڻ کان قاصر آهيو. ته پوءِ آءٌ ۽ هي ٻيا اڀاڳا انسان، ٻين جي سزا لوڙيندڙ، قربانيءَ جي پڪرن جيان هتي قيد ڇو؟ خود توهين، اوهان جو نائب، اوهانجو انسپيڪٽر، اسپتال جي ڪمينن جو ٽولو اسان سڀني جي مقابلي ۾ اخلاقي طور تي وڌيڪ ڪريل آهي ته پوءِ آخر اسين هتي ڇو آهيون، اوهين ڇو نه؟ ڀلا اها ڪٿان جي شرافت آهي؟"

اخلاقي قدرن ۽ شرافت جو ان معاملي سان ڪوبه تعلق ناهي. هر شيءِ جو دارومدار اتفاق تي آهي. جيڪي ماڻهو هت آندا ويندا آهن، هت رهندا آهن ۽ جيڪي نٿا آندا وڃن اهي پنهنجي آزادي ٿا مائين. اها آهي حقيقت ان سچائيءَ ۾ ته اوهين دماغي

مريض آهيو ۽ آءِ ڊاڪٽر، نه اخلاقيات جو هٿ آهي نه ڪنهن شرافت جو، ان ۾ اتفاق ڪانسواءِ ٻيو ڪجهه به ناهي.

"ان قسم جي بڪواس منهنجي سمجهه کان ٻاهر آهي..." ايوان دميتريچ پلنگ تي ويهندي ڪوڪلي آواز ۾ چيو. موٽي سيٽڪا، جنهن جي ڊاڪٽر جي موجودگيءَ ۾ نيڪيتا جهڙي وٺي نه سگهيو هو، مانيءَ جا پور، ڪاغذ جا ٽڪرا ۽ هڏيون پلنگ تي پڪيڙي ڇڏيون ۽ ٿڌ ۾ ڪنبندي يهودين جي ٻوليءَ ۾ ڳائڻ واري انداز ۾ پنهنجي سر ڳالهائڻ لڳو. شايد سوجيائين پئي ته هن ڪو دڪان کولي ورتو آهي.

"مونکي هتان واپس وڃڻ ڏيو." ايوان دميتريچ ڳوري آواز ۾ چيو.

"اهو ته آءٌ نه ٿو ڪري سگهان."

"چو نه ٿا ڪري سگهي، نيٺ به چو؟"

"ڇاڪاڻ جو اهو منهنجي وس ۾ ناهي. پنهنجو پاڻ کان ئي پڇو ته جيڪڏهن آءٌ اوهان کي ڇڏي ڏيان ته ان مان ورنڊو سرنڊو ڇا؟ فرض ڪيو ته آءٌ اوهان کي ڇڏي ٿو ڏيان، تڏهن به ڳوٺ وارا ۽ پوليس جا ڪارندا اوهان کي جهلي واپس هتي ڇڏي ويندا."

"ها - ها، اهو سچ آهي..." ايوان دميتريچ ڳل تي هٿ ڦيريندي چيو. "عجيب پوائنٽو چڪر آهي! ته پوءِ آءٌ ڇا ڪريان؟ ٻڌايو نه، ڇا ڪريان؟"

سندس آواز ۽ نوحوانن جهڙي چهري، جنهن مان سندس منهن ڦٽائڻ جي باوجود ڏاهپ ٿي بکي، اندريئي يفيچم کي متاثر ڪيو. هو کيس تسليءَ جا ٻه ٻول چوڻ ۽ سندس پريشاني گهٽائڻ لاءِ ڪجهه ڪرڻ لاءِ بي چين ٿي ويو. نيٺ هن ايوان دميتريچ وٽ پلنگ تي ويهي ڪجهه گهڙيون سوچڻ کانپوءِ چيو:

"اوهين مونکان ٿا پڇو ته ڇا ڪرڻ گهرجي؟ بهترين صورت ته فقط اها آهي ته اوهين هتان ڀڄي جان بچايو. پر افسوس جو ان سان ورتو سرڻو ڪجهه به ناهي. اوهان کي ٻيهر پڪڙيو ويندو. جڏهن معاشرو ڏوهارين، دماغي مريضن ۽ ٻين پريشان ڪندڙ فردن کان پنهنجو پاڻ کي محفوظ رکڻ جو پهه ڪري وٺندو آهي ته پوءِ کيس ائين ڪرڻ کان ڪابه طاقت روڪي نٿي سگهي. هاڻ اوهان لاءِ فقط هڪ رستو ئي کليل ٿو رهي: پنهنجو پاڻ کي ان سڄائيءَ سان ڳنڍي ڇڏيو ته هت اوهانجي موجودگي ضروري آهي."

"هيءَ جاءِ ته ڪنهن جي لاءِ به چڱي نٿي سگهي."

"جيئن ته بنديخانن ۽ پاڳل خانن جهڙيون جايون موجود آهن، انڪري اهڙا فرد به موجود هوندا آهن جيڪي انهن کي پري سگهن. اوهين نه هوندؤ ته آءٌ هوندس، آءٌ نه ته ڪو ٻيو هوندو. انتظار ڪريو ڏور مستقبل جو، جڏهن ته قيد خانا هوندا نه پاڳل خانا، پوءِ لوهي سيخن وارين درين ۽ اسپتالي ڪپڙن جو وجود به ختم ٿي ويندو. اهو دور دير سوير پر ايندو ضرور."

ايوان دميتريچ جي چين تي ڌڪار پري مرڪ تري آئي.

"اوهين ته مذاق تي لهي آيا آهيو." هن پنهنجون اکيون تائيندي چيو: "خود اوهان ۽ اوهانجي هن نائب نيڪيتا جهڙن صاحب لوڪن لاءِ مستقبل ڪهڙي اهميت ٿو رکي؟ پر

پڪ رڪو. جناب اعليٰ! ته بهتر دور ايندو ضرور. منهنجا خيال ٿي سگهن ٿا ته مدي خارج هجن. ٿي سگهي ٿو ته اوهانڪي انهن تي ڪل اچي، پر نئين زندگيءَ جي پرهه پنهنجي سموريءَ سگهه سان ڦٽندي، سچائيءَ جو منهن مٿانهون ٿيندو ۽ اسين به روشني پسنداسين! آءٌ ڪڏهن اها ڏسي نه به سگهان، جو ان وقت تائين دنيا مان موڪلائي چڪو هوندس. پر ٻين جا پوڻا پڙ پوڻا انڪي ضرور ڏسندا. آءٌ انهن سمورن جو دل جي گهرائين سان آڌر پاءُ ٿو ڪريان ۽ خوش آهيان ته سندن ڏينهن بدلجي ويندا. اڳتي وڌو خدا اوهانجو حامي ۽ مددگار ٿي دوستو!

ايوان دميتريچ، جنهن جون اکيون ڇمڪي رهيون هيون، اتي دريءَ ڏانهن پنهنجون ٻانهون پڪيڙي هيچاني انداز ۾ پنهنجي ڳالهه جاري رکي: ”آءٌ سيخن جي پويان کان اوهانجي لاءِ نيڪ تمنائن جو اظهار ٿو ڪريان. سچائي زنده باد! آءٌ خوش آهيان.“

”مونڪي ته خوش ٿيڻ جو ڪوبه جواز نٿو نظر اچي.“ اندريئي يفيچ چيو. کيس ايوان دميتريچ جي اها بي انتها سرهائي ڪنهن حد تائين هيچ معلوم ٿي پر پوءِ به ان لاءِ هن مريض کي ڪافي پسند ڪيو. ”بنديخانا ۽ پاڳل خانا پڪ سان هوندا ۽ سچائيءَ جو، جيئن اوهانڪي چوندي خوشي پئي ٿئي، منهن مٿاهون ٿيندو پر ڪا بنيادي تبديلي نه هوندي، قدرت جا قانون بلڪل ساڳيا ئي رهندا. ماڻهو اڄ وانگر ئي بيمار ٿيندا، پوڙها ٿيندا ۽ دنيا مان هليا ويندا. پرهه اوهانجي زندگيءَ کي ڪيتري ئي ڇمڪ دمڪ سان ڇو نه جرڪائي، پر پڄاڻي اهائي ٿيندي ته اوهانڪي تابوت ۾ بند ڪري زمين جي سوڙهيءَ کڏ ۾ وڌو ويندو.“

”۽ سدا - حياتيءَ بابت ڇا خيال اٿو؟“

”رڳو بڪواس!“

”اوهين يقين نٿا رڪو، پر آءٌ ته رڪان ٿو. دوستو وسڪي يا شايد والٽير جي ڪنهن ڪردار چيو هو ته، ”جيڪڏهن خدا نه هجي ها ته ماڻهو ان کي گهڙي وٺن ها، ۽ مون کي پڪو ويساهه آهي ته جيڪڏهن ابدي حياتيءَ جهڙي ڪنهن شيءِ جو وجود ناهي ته عظيم انساني ذهن دير سوير انڪي ايجاد ڪري وٺندو.“

”واھ! ڪيڏي پلي ڳالهه ڪئي اٿو!“ اندريئي ... خوشيءَ مان مرڪندي چيو، ”ڪيڏي عاليشان ڳالهه آهي ته اوهين ايمان رڪو ٿا! اوهان جهڙو با ايمان شخص بنديخاني ۾ به خوش رهي سگهي ٿو. ڇا اوهان ڪٿي تعليم حاصل ڪرڻ جي به زحمت ڪئي هئي؟“ ”جي ها، آءٌ يونيورسٽيءَ جو شاگرد هئس، پر پنهنجي تعليم مڪمل ڪري نه سگهيس.“

”اوهين غور فڪر ڪندڙ شخص آهيو. اوهين ته ڪهڙين به ڏکين حالتن ۾ پنهنجي سوچ ۽ خيالن جي دنيا ۾ سڪون حاصل ڪري سگهو ٿا. زندگيءَ جي مڪمل اڀياس لاءِ آزاد ۽ اوچن آدرشن سان گڏوگڏ دنيا جي احمقائي ڊوڙ کان شديد ڌڪار - ان کان بهتر نعمتون ته انسان کي اڃا تائين حاصل نه ٿيون آهن. اوهين دنيا جي سمورين شيخن

وارين درين هوندي به انهن نعمتن کي ماڻي سگهو ٿا. ڊيوگينس ڪاٺ جي کوکي ۾ رهندي به بادشاهن کان وڌيڪ خوش ۽ پرسڪون هو.

"اوهانجو ڊيوگينس گڏه هو." ايوان دميترج بيزاريءَ سان چيو. "اوهين ڊيوگينس يا ڪنهن نه ڪنهن شيءِ جي ڄاڻ بابت مون کي ڇو پيا ٻڌايو؟ هن اوچتو ميجر جي تيزيءَ سان اٿندي چيو: "آءٌ زندگيءَ سان پيار ڪندو آهيان، بي انتها پيار! آءٌ مسلسل ايڏا جي خبط جو شڪار آهيان. پریشان ڪن ڊپ مون کي لاڳيتو ترقياتي رهيا آهن. پر اهڙا پل به ايندا آهن جڏهن جياپي جا تاو مون کي بي وس ڪري ڇڏيندا آهن ۽ تڏهن ڊپ ٿيندو اٿم ته ڪٿي سچ پچ چيو نه ٿي پوان. آءٌ جيون جو خواهش مند آهيان. تمام گهڻو خواهش مند!" هن هيچاني حالت ۾ ڪمري ۾ پसार ڪندي جهڻي آواز ۾ چيو:

ڪڏهن ڪڏهن سڀن ۾ مونکي جن نظر ايندا آهن- ماڻهو مونسان ملڻ ايندا آهن- ماڻهن جا آواز ۽ سنگيت منهنجي ڪنن ۾ گونجندا آهن ۽ مونکي محسوس ٿيندو آهي ته ڄڻ ڪنهن جهنگل يا سامونڊي ڪناري تي بيٺل آهيان ۽ جيون جي ڇهل پهل لاءِ سوچڻ لاءِ اڀرو ٿي اٿندو آهيان.... مونکي ٻڌايو ته هوڏانهن ٿئي ڇا پيو؟" اوچتو هن پڇيو. "ٻاهرين دنيا ۾ ڇا پيو وهي واپري؟"

"اوهين فقط اسانجي ڳوٺ متعلق ڄاڻڻ ٿا چاهيو، يا سڄي دنيا متعلق؟"

"پهرين ڳوٺ متعلق ٻڌايو. پوءِ دنيا جي عام حالتن بابت."

"جڳو، ڳوٺ جي زندگي ته جان جو عذاب بڻيل آهي.... هڪ به اهڙو شخص ناهي جنهن سان ڪچهري ڪري سگهجي يا کيس ٻڌجي. نوجوان ڇهرا نظر ئي نٿا اچن. هونئن هڪ نئون ڊاڪٽر خوبتوف تازو ئي آيو آهي." "ها، مون به ڏٺو آهي. ڇٽ آهي ڪيئن؟!"

"ها، ڪو خاص سڌريل ماڻهو ناهي. عجيب ڪل جهڙي صورتحال آهي... جيڪي ڪجهه ٻڌڻ ۾ ٿو اچي، ان مان ته اندازو ٿيندو آهي ته اسانجا مرڪزي علائقا جمود جو شڪار ناهن. دانش ور اڻيون سرگرميون جاري آهن. جنهن جو مطلب اهو آهي ته اتي ڪي ڪارائتا ماڻهو ضرور آهن. پر هو جنکي اسان ڏانهن موڪليندا آهن. بس اهي ئي ڪوٽا آهن- اڀاڳو ڳوٺ!"

"واقعي اڀاڳو!" ايوان دميترج ٿڌو ساهه ڀريندي ڪلڻ لڳو. "هه دنيا جو ڇا حال آهي؟ اخبارن رسالن ۾ ڇا پيو ڇپجي؟"

وارد ۾ اوندھ ڇانئجي وئي هئي. ڊاڪٽر اتي بيني بيني روسي ۽ پرڏيهي اخبارن جي خبرن ۽ لاڙن بابت کيس ڪجهه ٻڌايو. ايوان دميترج وچ ۾ هڪ اه سوال ڪندي اهي سموريون ڳالهيون ڌيان سان ٻڌندو رهيو. اوچتو کيس ڄڻ ڪا يوائتي ڳالهه ياد اچي وئي ۽ هو ٻنهي هٿن سان مٿو جهليندي ڊاڪٽر ڏانهن پٺ ڪري لپي پيو.

"طبيعت خراب ٿي پئي ڇا؟" اندريئي يفيمچ پڇيو.

"هاڻ اوهين مونکان هڪ لفظ به وڌيڪ معلوم ڪري نه سگهندا." ايوان دميترج تڪي لهجي ۾ چيو: "مون کي پنهنجي حال تي ڇڏي ڏيو."

"جو، ڇا ڳالهه آهي؟"

"آءُ جوان ٿو ته مون کي منهنجي حال تي ڇڏي ڏيو! منهنجي پويان ڇو اچي پيا

آهيو؟"

اندرئي يفيچ ڪلها ڇڏيندي ٿڌو ساهه ڀريو ۽ وارد مان هليو ويو. ٻاهر نڪرڻ کان پهرين هن لنگهه ۾ چيو: "آڙي نيڪيتا، بهتر ٿيندو ته هتان جي ڪجهه صفائي ڪئي وڃي.. ڪيڏي نه بدبوءِ ڦهليل آهي."

"نيڪ آهي سائين!"

"ڇڳو نوجوان آهي." اندرئي يفيچ گهر ويندي رستي ۾ سوچيو. ڪيڏن سالن کانپوءِ هيءُ پهريون شخص مليو آهي جنهن سان ڳالهائي سگهجي ٿو. تمام گهڻي ڏاهپ سان ڳالهائي ٿو ۽ کيس رڳو انهن ڳالهين سان دلچسپي آهي جيڪي ڌيان جوڳيون آهن. ان رات مطالعي دوران ۽ ان کان پوءِ بستري تي هو ايوان دميتريج بابت ئي سوچيندو رهيو ۽ ايندڙ صبح جو ننڊ مان اٿڻ شرط کيس ياد آيو ته هڪ ڏاهي ۽ دلچسپ ماڻهو سان سندس ڏيڻ ويٺ ٿي آهي ۽ هن موقعو ملڻ شرط ساڻس ٻيهر ملڻ جو فيصلو ڪيو.

ايوان دميتريج گذريل ڏينهن وانگر پنهنجي پلنگ تي لوندڙين کي هڻڻ سان سوگهو جهلي گوڏا موڙي لپيٽو پيو هو- سندس منهن ڀٽ ڏانهن هو.

"دوست! ڪهڙا حال آهن؟" اندرئي يفيچ پڇيو. "اوهين ستل ته نه آهيو؟"

"اول ته آءُ اوهانجو دوست ناهيان." ايوان دميتريج منهن تان ويهائو هٿائڻ بنان پڻڪيو، "۽ پيو اهو ته هروڀرو پنهنجو وقت نه وڃايو. اوهين منهنجي وات مان هڪ لفظ به چورائي نه سگهندا."

"عجيب ڳالهه آهي...." اندرئي يفيچ ڪجهه بخيل ٿيندي چيو. "ڪالهه اسين ڪيڏيون ڳالهيون ڪري رهيا هئاسين، پر اوهان اوچتو ڪاوڙجي ڳالهائڻ بند ڪري ڇڏيو.... يا ته مون پنهنجن خيالن جو اظهار چٽڪي طريقي سان ڪيو هوندو يا وري منهنجي وات مان ڪا اهڙي ڳالهه نڪري وئي هوندي جنهن اوهانجي ڪنهن پڪي ويساهه کي ڇيهو رسايو هوندو."

"اوهانجي خيال ۾ آءُ ان بهاني کي سچو مڃي وٺندس؟" ايوان دميتريج اٿي ويهندي ڊاڪٽر کي اهڙين نظرن سان ڏٺو جيڪي هڪ ئي وقت مذاق به اڏاري رهيون هيون ته انهن ۾ تشویش به ڀريل هئي. سندس پيوٽا ڳاڙها ٿي ويا هئا. "بهرت اهو ٿيندو ته اوهين پنهنجي اها جاسوسي ۽ پڇا ڳاڇا ٻئي هنڌ ڪٿي وڃي ڪريو، مون مان ڪجهه به نه ورتندو سرنڊو. آءُ سمجهي چڪو آهيان ته اوهين ڪالهه هتي ڇو آيا هئا؟"

"عجيب ڳالهه آهي!" ڊاڪٽر آهستي مرڪيو. "ته، اوهانجو خيال آهي ته آءُ ڪو مخبر آهيان؟"

"جي ها.... بلڪل. يا ته مخبر آهيو يا وري اهڙا ڊاڪٽر جنهن کي مون تي نظر رکڻ لاءِ مقرر ڪيو ويو هجي، ٻنهي ۾ فرق ٿورڙي آهي!"

"اوهين، معاف ڪجو..... اوهين عجيب و غريب ماڻهو آهيو!" ڊاڪٽر پلنگ ڀرسان هڪ اسٽول تي ويهندي چيو. "نڪ آهي، ڪٿي مڃون ٿا ته اوهان جو خيال صحيح آهي. تصور ٿا ڪريون ته آءٌ بقول اوهانجي ته اوهان کان ڪجهه معلوم ڪرڻ ٿو چاهيان ته جيئن پوليس کي اوهان جو راز ٻڌائي سگهان. اوهين گرفتار ڪيا وڃو ۽ اوهان تي ڪيس هلي. پر اوهانجي خيال ۾ ڇا عدالت يا قيد خانو اوهان لاءِ بدتر ثابت ٿيندو؟ ۽ جيڪڏهن اوهان کي ڏيهه نيڪالي يا سخت پورهي جي ٽيپ ٻڌائي ٿي وڃي ته اوهانجي خيال ۾ اتان جو ماحول هن وارد کان به وڌيڪ خراب هوندو؟ مون کي ته انجي پڪ ناهي... ته پوءِ اوهان کي ڊپ ڇا جو آهي؟"

صاف ظاهر پئي لڳو ته سندس انهن لفظن ايوان دميتريچ کي متاثر ڪيو ۽ هو ڪجهه پرسڪون نظر اچڻ لڳو.

ڪجهه دير پهرين ئي چار وڳا هئا ۽ هن مهل اڪثر اندريشي يفيچ ڪمرن ۾ پसार ڪندو هو ۽ دريا کانئس پڇندي هئي ته ڇا هو بيشر پيش پسنند ڪندو. هوائيون بند هيون ۽ شام جي فضا روشن هئي.

"آءٌ مانيءَ کانپوءِ پसार ڪري رهيو هئس جو اوچتو خيال آيو ته ڇو نه اوهان سان ملاقات ڪري اچجي." ڊاڪٽر چيو. "صحيح معنائن ۾ بسنت جا ڏينهن آهن."

"هيءُ ڪهڙو مهينو آهي، مارچ؟"

"جي ها، مارچ جا پويان ڏينهن آهن."

"ٻاهر گپ گهڻي آهي ڇا؟"

"گهڻي ته ناهي. باغ جا رستا سڪل آهن."

"اهڙن ڏينهن ۾ ڪيئن نه سٺو ٿئي جو بگيءَ ۾ سوار ٿي ڳوٺ کان ٻاهر جو سير ڪجي." ايوان دميتريچ پنهنجين ڳاڙهين اکين کي مهڻيندي چيو. ڇڻ هاڻي هاڻي گهور نند مان سجاڳ ٿيو هجي، "۽ گهر جي گرم ۽ آرام ڀري مطالعي واري ڪمري ۾ واپس موٽجي.... ۽ جيڪر ڪنهن سٺي ڊاڪٽر کان پنهنجي مٿي جي سور جو علاج ڪرايان.... مون کان ته وسري چڪو آهي ته انسانن جيان زندگي گذارڻ ڪنهن کي چئبو آهي؟ هيءُ تمام گهڻي غليظ جاءِ آهي. برداشت نه ڪرڻ جوڳي حد تائين غليظ!"

هو گذريل ڏينهن جي هيڃان سبب ڪمزور ۽ نبل ٿي ويو هو ۽ لفظ تمام گهڻي بي دليءَ سان سندس وات مان نڪرندي پئي محسوس ٿيا. سندس آڱريون ڪبني رهيون هيون ۽ چهرو مٿي جي شديد سور جي شاهدي ڏئي رهيو هو.

"مطالعي جي گرم ۽ آرام ڏيندڙ ڪمري ۽ هن وارد ۾ ڪو فرق ٿورڻي آهي!" اندريشي يفيچ چيو. انسان کي سڪون ۽ اطمينان جي ڳولا ٻاهرين دنيا ۾ نه پر پنهنجي اندرين دنيا ۾ ڪرڻ گهرجي.

"ڇا مطلب آهي؟"

”معمولي ماڻهو ئي نيڪي يا بديءَ کي ٻاهرين شين، مثال طور بگيءَ يا مطالعي واري ڪمري ۾ ڳولهندو آهي، جڏهن ته سوچ ويچار رکندڙ شخص خود پنهنجي ذات اندر.“

”پنهنجي ان فلسفي جو پرچار وڃي يونان ۾ ڪريو جتي سدائين گرمي هوندي آهي ۽ فضا سنگتڙن جي وارين جي واس سان واسيل هوندي آهي. ان قسم جي ڳالهه اسانجي آبهوا ۾ مناسب ناهي. ڊيوگينس بابت مون ڪنهن سان ڳالهائيو هو؟ شايد اوهان سان ئي؟“

”جي ها. ڪاله.“

”ڊيوگينس کي مطالعي لاءِ ڪنهن گرم ڪمري جي گهرج نه هئي، ڇاڪاڻ جو اتي اڳيئي مومار گرمي پوندي آهي. هو پنهنجي کوکي جي پينگهه ۾ لڏندي، زيتون ۽ سنگتڙا کائي جيئي پئي سگهيو. جيڪڏهن هو روس- واسي هجي ها ته ڊسمبر ته ڇڏيو، مئي جي مهيني ۾ به ڪنهنجي ڇاپلوسي ڪري ها ته ادا مونکي پنهنجي گهر ۾ جاءِ ڏيو. تڏ جي ڪري ويچاري جو بت ڪنڻ لڳي ها.“

”هرگز نه. تڏ کي به ڪنهن ٻيءَ مصيبت جيان نظرانداز ڪري سگهجي ٿو. مارڪوس آوريلئس چيو هو: ”تڪليف اصل ۾ خود- تڪليف جو زوردار تصور ئي آهي. اوهين پنهنجي ارادي جي سگه سان ان تصور کي بدلائي سگهو ٿا. ان کي وساري ڇڏيو، تڪليف جي شڪايت ڪرڻ بند ڪريو ته هر ٻيو ختر ٿي ويندي ۽ سندس خيال بلڪل صحيح هو. ڪوبه عاقل يا رڳو غور فڪر ڪندڙ به سڃاتو ئي پنهنجي ان وصف سان ويندو آهي ته هو پنهنجي ذاتي ٻيو جي ذري به پرواهه نٿو ڪري. هو سدائين مطمئن رهندو آهي ۽ ڪابه شيءِ کيس حيران يا پريشان نٿي ڪري سگهي.“

”پوءِ ته آءُ پڪ سان بيوقوف آهيان جو تڪليف محسوس ڪندو آهيان. غير مطمئن رهندو آهيان ۽ انساني ڪمينگيءَ تي مسلسل اڇرج ۾ رهندو آهيان!“

”اها اوهانجي اڻڄاڻائي آهي. جيڪڏهن هر ڪنهن معاملي جي تهه ۾ وڃڻ جي ڪوشش ڪندؤ ته معلوم ٿيندو ته اسانکي اٽل پٿر ۾ مبتلا ڪندڙ ڪيتريون ئي خارجي شيون اصل ۾ تمام گهڻيون معمولي آهن. اوهانکي ته زندگيءَ جي ادراڪ جي جاکوڙ ڪرڻ گهرجي جيڪا واحد نعمت آهي.“

”ادراڪ....“ ايوان دميتريچ ڏڪندي چيو: ”خارجي، داخلي... معاف ڪجو، ان قسم جون ڳالهيون منهنجي سمجهه کان ٻاهر آهن. مونکي ته رڳو اها خبر آهي-“ هن اٿي بيهندي ڪاوڙ مان ڊاڪٽر کي ڏسندي چيو: ”ته خدا مونکي گرم رت ۽ اعصاب سان پيدا ڪيو آهي. جي ها، جناب! نامياتي عنصرن ۾ ڪا حياتياتي صلاحيت آهي ته انکي هيڃانن تي پنهنجو ردعمل ظاهر ڪرڻ گهرجي ۽ مون تي يقينن اهو ردعمل ظاهر ٿيندو آهي. آءُ پيو اڳي آه زاري وسيلي، ڪمينگيءَ تي شديد ڪاوڙ وسيلي ۽ بدمعاشيءَ تي ڏڪار وسيلي ردعمل ظاهر ڪندو آهيان ۽ منهنجي خيال ۾ انجو نالو ئي زندگي آهي! ڪو جاندار جيتري ڪريل سطح جو هوندو آهي اوترو ئي سندس حساس پٿو ۽ هيڃانن تي

سندس ردعمل ڪمزور هوندو آهي ۽ هو جيتري اوجھي سطح جو هوندو آهي اوترو ئي حقيقت جي ڏس ۾ سندس ردعمل حساس، تيز ۽ جوش ڀريو هوندو آهي. توهان کي آخر ان ايتريءَ ڳالهه جو پتو ڇو ناهي؟ ڊاڪٽر هوندي به اهڙين شروعاتي ڳالهين کان اڻڄاڻائي! ڪنهن شخص جي تڪليف کي گهٽ سمجهڻ، سدائين مطمئن رهڻ ۽ ڪڏهن به حيران نه ٿيڻ لاءِ ضروري آهي ته هو ان حالت تي پهچي چڪو هجي. ”ايوان دميتريچ اهو چوندي ٿلهي هاريءَ ڏانهن اشارو ڪيو.“ يا وري تڪليفن کيس پٿر بڻائي ڇڏيو هجي، بلڪل بي حس ڪري ڇڏيو هجي، مطلب ته هو جيئرو ئي نه هجي. معاف ڪجو! هن ورجندي پنهنجي ڳالهه جاري رکي: ”آءٌ نه ڏاهو آهيان نه فلسفي، انهن معاملن ۾ بلڪل ڪورو آهيان. آءٌ دليل پيش ڪرڻ جي صورتحال ۾ به ناهيان.“

”پر اوهان تمام بهتر انداز ۾ دليل پيش ٿا ڪريو.“

”روايت پسند، جن جي تعليم کي اوهان ڪل جوڳو ڪري پيش ٿا ڪريو، بنان ڪنهن شڪ جي خاصا چڱا ماڻهو هئا پر سندن فلسفو انهن ٻن هزار سالن ۾ بلڪل جامد رهيو، ٻه وڪون به اڳتي وڌي نه سگهيو - ۽ وڏي سگهيو به نٿي، ڇاڪاڻ جو اهو ناقابل عمل ۽ غير حقيقت پسنداڻو آهي. اهو ٿورڙن فردن ۾، جيڪي پنهنجيون زندگيون مطالعي ۽ مختلف اڀياسن سان سينگارڻ ۾ گذاريندا هئا، ضرور مقبول ٿيو پر اڪثريت انکي ڪڏهن به سمجهي نه سگهي. ڪوبه فلسفو جيڪو دولت ۽ آسائش کان بيزاريءَ ۽ تڪليف ۽ موت کي حقير سمجهڻ جي تعليم ڏيندو هجي، اڪثريت لاءِ قطعي طور تي سمجهه ۾ نه اچي سگهجندي هوندو آهي ڇاڪاڻ جو اڪثريت وٽ نه ڪڏهن دولت هوندي آهي، نه وري آسائش. انهن لاءِ ته تڪليف کي حقير سمجهڻ خود زندگيءَ کي حقير سمجهڻ جي برابر هوندو آهي، ڇاڪاڻ جو انسان جو سمورو وجود ئي بک، ٿڌ، ذلت، نقصان ۽ موت جي اهڙي ئي خوف تي ٻڌل هوندو آهي جهڙو هيملٽ تي تاري هو. زندگي جان جو عذاب ۽ پواڻي ٿي سگهي ٿي پر ڪڏهن ڪڏهن زندگيءَ کي ڌڪاريو ناهي. انڪري آءٌ هڪ ڀيرو ٻيهر ورجائڻ چاهيان ٿو ته روايت پسندن جي تعليم جو ڪوبه مستقبل ناهي ۽ اڳاٽي دور کان هيل تائين جن شين ۾ ارتقائي ڪيفيت ڏني وئي آهي اهي رڳو هي آهن، جاکوڙ ڪرڻ جي سگهه، پيڙا ۽ ڌڪ جو احساس ۽ هيڃانن تي ردعمل جي صلاحيت... ايوان دميتريچ اوجھو پنهنجي ڳالهه جي ڪڙي وڃائجي وڃڻ ڪري خاموشيءَ تي پریشانيءَ سان هٿ مهٽڻ لڳو.

”مون ڪا اهر ڳالهه چوڻ ٿي چاهي پر ذهن مان نڪري وئي“ هن چيو. آءٌ ڇا

بابت ڳالهائي رهيو هئس؟ آڙي ها! مون چيو پئي ته هڪ روايت پسند پنهنجي دوست کي آزاد ڪرائڻ لاءِ پنهنجو پاڻ کي وڪڻي ڇڏيو ۽ غلام بڻجي ويو. اوهان ڏٺو ته ان روايت پسند هيڃان پيدا ڪندڙ هڪ ڳالهه تي ردعمل ظاهر ڪيو ڇاڪاڻ جو ڪنهن ٻئي لاءِ پنهنجي هستي مٽائڻ جهڙو عظيم ڪم ڪرڻ لاءِ انساني سيني ۾ درد ڀريءَ دل جي موجودگي ضروري آهي. ڪنهن دور ۾ مون کي گهڻو ڪجهه معلوم هو جيڪو هاڻ هن قيدخاني ۾ رهندي وسري چڪو اٿم، نه ته گهڻائي مثال ڏيان ها. وڻيو ته حضرت عيسيٰ

جو مثال وٺو. هو حقيقتن تي پنهنجي ردعمل جو اظهار روئي، مرڪي، سوڳ ملهائي، آبي کان ٻاهر نڪري ۽ ڏڪيارو ٿي ڪٽندو هو. هو ايڏائين تي مرڪندو نه هو، موت کي ڌڪاريندو به نه هو، پر گيتسمين ۾ ويٺي ويٺي دعائون ڀڻندو هو ته مصيبتون ٿري وڃن. ”اهو چئي ايوان دميترج کڻ لڳو ۽ پوءِ ماٺ ڪري ويهي رهيو.

”جڳو، فرض ٿا ڪريون ته انسان کي سڪون ۽ اطمينان پنهنجي وجود کان ٻاهر نه پر اندر ڳولھڻ گهرجي.“ هن چوڻ شروع ڪيو: ”فرض ٿا ڪريون ته تڪليف سان نفرت ڪرڻ ۽ ڪنهن به ڳالهه تي حيران نه ٿيڻ صحيح آهي، پر ان نظريي جي تبليغ جو اوهان کي حق به آهي؟ اوهين دانشور آهيو يا فلسفي؟“

”نه، آءٌ فلسفي ته ناهيان پر منهنجي خيال ۾ ان نظريي جي تبليغ هر شخص کي ڪرڻ گهرجي، ڇاڪاڻ جو اهو مناسب آهي.“

”اوه، پر آءٌ ته اهو ڄاڻڻ ٿو چاهيان ته آخر اوهين پنهنجو پاڻ کي ادراڪ، تڪليف کان ڌڪار ۽ اهڙين ٻين ڳالهين جو استاد ڪيئن ٿا تصور ڪريو؟ ڪڏهن تڪليفون سنڀول ٿا اٿو! وهر گمان ۾ به اٿو ته تڪليف چڻيو ڇاڪي آهي؟ اهو پڇڻ تي معافيءَ جو طلبگار آهيان ته ننڍڻ ۾ ڪڏهن جهپڪ به کاڌا اٿو؟“

”نه، منهنجا ماٺ جسماني سزا جا مخالف هئا.“

”۽ منهنجو پيءُ مون کي ڏاڍي بي رحميءَ سان ماريندو هو. هو آفيسر هو- ۽ ڪاوڙ ۾ ته بلڪل راکاس بڻجي ويندو هو. ڊگهو نڪ هئس، هيڊي ڳچي ۽ بواسير جو مرض. خير اهو ڏڪر ٿي ڇڏيو، ڳالهه ته اوهانجي پٽي ٿي. مارڻ ته پري جي ڳالهه آهي، لڳي ٿو ته سڄي زندگي اوهان تي ڪنهن آڱر به نه ڪٽي آهي، ڪنهن هيسايو نه اٿو، ڪو ڏاڍ نه سٺو اٿو. طاقت جو اهو حال اٿو جو بلڪل پهلوڻ پيا لڳو. پنهنجي پيءُ جي سنڀال ۾ ٺڄي سندس پٽن تي تعليم حاصل ڪيو ۽ پوءِ نالي ماتر ڪم واري نوڪري به ملي ويو. ويهن سالن کان وڌيڪ عرصو گذري چڪو اٿو جو اوهين هڪ گرم ۽ روشن ڪمري ۾ مفت مزا ماڻي رهيا آهيو. نوڪريائي اٿو ۽ پورو حق حاصل اٿو ته جڏهن دل گهريو ڪم ڪريو ۽ جڏهن نه چاهي ته ڪجهه نه ڪريو. مزاج جي لحاظ کان اوهين سست ۽ ٺهل آهيو انڪري زندگيءَ کي اهڙي روش تي لڳايو اٿو جو ڪنهن به قسم جي پریشانيءَ يا غير ضروري پڇ ڊڪ سان واسطو ئي نه پوي. سموريون ذميواريون پنهنجي نائب ۽ ٻين بدمعاشن جي حوالي ڪري ڇڏيون اٿو ۽ پاڻ گهر جي پرسڪون ۽ گرم ماحول ۾ مزا پيا ماڻيو، پئسا بچايو پيا، مطالعو ڪري رهيا آهيو، قسمن قسمن جي اعليٰ ۽ نفيس بڪواس سان ذهن جي دعوت جا اهماڻ پيا ڪريو ۽ (ايوان دميترج تيزيءَ سان ڊاڪٽر جي ڳاڙهي نڪ تي نظر وڌي) شراب نوشي ڪري رهيا آهيو. مختصر اهو ته اوهان نه زندگيءَ کي ڏٺو آهي نه ان متعلق ڪجهه ڄاڻو ٿا ۽ حقيقتن بابت اوهانجي ڄاڻ فقط نظرياتي آهي. اوهين تڪليفن کي حقير سمجهو ٿا، ڪنهن ڳالهه تي اچرج ۾ نٿا پئو ته انجو سبب تمام گهڻو سادو سودو آهي. اوهانجو اهو سمورو خالي پئو، زندگيءَ، پيڙا ۽ موت سان داخلي ۽ خارجي ڌڪار، ادراڪ، حقيقي نعمتون، اهو سمورو فلسفو ڪنهن ٻئي فلسفيءَ جي پيٽ ۾ هڪ روسي ڪاهل لاءِ

وڌيڪ مناسب آهي. مثال طور اوهين ڏسو ٿا ته ڪو هاري پنهنجي زال کي مارڪٽ ڪري رهيو آهي، مداخلت ڪرڻ جي ڪهڙي ضرورت آهي؟ ماري ٿو ته مارڻ ڏيوس، دير سوير پنهنجن کي موت جو ڪاڇ ٿيڻو آهي ۽ اهو ته ان حرڪت سان هو پنهنجو ئي اخلاق بگاڙي رهيو آهي، نه ڪي پنهنجي زال جو. شراب پيئڻ جي عادت بيشڪ احمقائي ۽ غيراخلاقي آهي پر پيئندڙ ۽ نه پيئندڙ ٻئي مرن ٿا. ڪا عورت اوهان وٽ ڏند جي سور جي شڪايت ڪئي اچي ٿي.... چڱو، سور ٿئي ٿو ته پوءِ ڇا ٿيو؟ سور آهي ڇا؟ رڳو سور جو تصور! ۽ اسين وري سڄي حياتي بيمار نه ٿيڻ جي خاطري ته نه پيا رکي سگهون، مرڻو ته اسان سمورن کي آهي. ڪو نوجوان اوهان وٽ ان مشوري ڪرڻ لاءِ ٿو اچي ته کيس ڇا ڪرڻ گهرجي، زندگي ڪيئن گذارڻ گهرجي؟ ڪو ٻيو شخص ان تي ڪن پل سوچيندو ضرور، پر اوهان وٽ ته نهيل ٺڪيل جواب موجود آهي: ”ادراڪ جي ڪوشش ڪر يا جيئن اوهان چئو ٿا: ”حقيقي نعمت جو حصول“ پر آخر اها پراسرار ”حقيقي نعمت“ آهي ڇا؟ ظاهر آهي ته انجو اوهان وٽ ڪوبه جواب ناهي. اسين لوهي سيخن پويان بند آهيون، ماري ڪٿيا ويندا آهيون، پئي پئي سڙون ڳرون پيا، پر اهو سڀ ڪجهه تمام گهڻو شاندار ۽ مناسب آهي ڇاڪاڻ جو هن وارد ۽ مطالعي واري ڪمري ۾ ڪو فرق ناهي. واقعي، وڏو ڪارائتو آهي اهو فلسفو به! ان معاملي ۾ ڪجهه ڪرڻ جي ضرورت ناهي، اوهانجو ضمير پاڪ ۽ صاف آهي ۽ اوهين پاڻ کي صحيح معنيٰ ۾ عاقل ۽ باشعور تصور ٿا ڪريو.... جناب اعليٰ اهو قطعي ڪو فلسفو ناهي، ڪو فڪر ناهي، فقط ذهني بي حسي آهي.... جي ها، واقعي! ”ايوان دميتريج هڪ پيرو پهر ٽڪائيءَ سان دانهن ڪٽي: ”اوهين پيوڙا کي ڌڪار سان ٿا ڏسو، پر اوهانجي ڏسڻي آگر دروازي ۾ ڇپيائجي ته هوند اوهانجي دانهن ٽڪري وڃي.“

”۽ شايد دانهن نه ڪريان.“ اندريئي يفيمچ نرميءَ سان مرڪندڙ چيو.

”هنهنه! دانهن نه ڪندس، جيڪڏهن اوهان تي فلاح جو حشر ٿئي.“

بيوقوف لچولفنڪو پنهنجي عهدِيءَ يا معاشرتي مرتبي جو ناجائز فائدو وٺندي سڀني جي سامهون اوهانجو پٽڪو لاهي وجهي ۽ اوهان کي خبر به هجي ته هو سزا کان به بچي ويندو تڏهن اوهان کي سمجهه ۾ ايندو ته ماڻهن کي ادراڪ ۽ حقيقي نعمتن جو ڳولائو رهڻ جو مشورو ڏيڻ ڇا معنيٰ ٿو رکي؟“

”تمام گهڻي جدت آهي اوهانجي ان خيال ۾!“ اندريئي يفيمچ هٿ مهڻندي ۽ خوشيءَ مان کلندي چيو. مونکي اوهانجي پرپور تجزياتي رجحان تي حيرت ٿي ٿي ڪاوان ۽ هاڻ اوهان منهنجي ڪردار جو جنهن نموني نقشو چٽيو آهي، انجي ڇا ڳالهه ڪجي! آءٌ اوهان کي پڪ ٿو ڏياريان ته اوهان سان ڪچهري ڪرڻ منهنجي لاءِ سڀ کان وڏي خوشيءَ جي ڳالهه آهي. خير، آءٌ اوهان کي ٻڌي چڪو آهيان، اوهان مونکي ٻڌو....“

ڪلاڪ ڪن ٻنهي جي ڪچهري هلندي رهي ۽ ان اندريئي يفيمچ کي تمام گهڻو متاثر ڪيو ان ڪري هو هاڻ روزانو وارد نمبر ڇهين ۾ اچڻ لڳو هو. هو ڪڏهن صبح جو ايندو هو ته ڪڏهن وري منجهند کانپوءِ - ۽ اڪثر ايوان دميتريج سان سندس ڪچهري ايندي

ڊگهي ٿي ويندي هئي جو سانجهي جا پاڇولا لهي ايندا هئا. پهرين ته ايوان دميتريچ پنهنجي ۽ ڊاڪٽر جي وچ ۾ هڪ ڀت کڙي کڻي هئي، هو شڪي هوندو هو ته ڊاڪٽر جي من ۾ ڪوٽ آهي ۽ کليو ڪلايو چونڌو رهندو هو ته هو کيس ناپسند ٿو ڪري. پر جلد ئي هو اندر ئي فيميچ جي سنگت جو عادي ٿي ويو ۽ پنهنجي سخت لهجي کي بدلائي ساڻس پنهنجائپ واري انداز ۾ ملڻ ۽ ڪچهري ڪرڻ لڳو.

جلد ئي سڄي اسپتال ۾ افواه ڳهلجي ويو ته ڊاڪٽر اندر ئي فيميچ پابنديءَ سان وارد نمبر چهين ۾ وڃڻ لڳو آهي. سندس نائب، نيڪيتا ۽ نرسن مان ڪنهن کي به سمجهه ۾ نه آيو ته هو ان وارد ۾ ڇو ٿو وڃي، اتي ڪلاڪن جا ڪلاڪ ڇا ٿو ڪري، ڪچهريءَ جو موضوع ڇا هوندو اٿس ۽ ڪڏهن به ڪو نسخو ڇو نٿو لکي؟ سندس طرز عمل ڪجهه عجيب ٿي لڳو. ميخائيل آويريانچ جڏهن به ساڻس ملڻ ايندو هو ته هو اڪثر گهر کان ٻاهر هوندو هو - ۽ ڌاريا کي سمجهه ۾ نٿي آيو ته هو ڇا ڪري؟ ڇاڪاڻ جو ڊاڪٽر هاڻ نه رڳو اهو ته بيئر نه پيئندو هو پر ڪڏهن ڪڏهن منجهند جي ماني کائڻ ۾ به دير ڪندو هو.

جون جي آخري ڏينهن ۾ ڊاڪٽر خوبوتوف ڪنهن ڪم سانگي اندر ئي فيميچ ڏانهن ويو. گهر نه ملڻ تي خوبوتوف کيس ڳولڻ لاءِ ورندي ۾ نڪتو ته کيس ٻڌايو ويو ته ڊاڪٽر دماغي مريضن جي وارد ۾ آهي. اتي پهچي هونگهه ۾ بيهي رهيو ۽ اتي بيٺي بيٺي هيٺيون ڳالهائون ٻڌائين.

”اسين ڪڏهن به سمجهه ٿي نه سگهنداسين، نه ئي اوهين مون کي پنهنجو هر خيال بڻائي سگهندؤ“ ايوان دميتريچ چوندي چئي رهيو هو: ”اوهان کي خبر ئي ناهي ته حقيقت ٿيندي ڇا آهي. اوهان ڪڏهن به تڪليفون ناهن سٺيون ۽ سڌائين ڪنهن جوڙ جيان ٻين جو رت چوسي پيٽ ڀريو اٿو. جڏهن ته مون ڄمڻ کان هيل تائين رڳو پيڙائون سٺيون آهن. انڪري آءُ اوهان کي صاف صاف چوڻ ٿو چاهيان ته آءُ محسوس ٿو ڪريان ته آءُ اوهان کان برتر آهيان ۽ هر لحاظ کان اوهان کان وڌيڪ اهليت رکان ٿو. مون کي ڪجهه پڙهائڻ اوهان کان زور آهي.“

”اوهان کي پنهنجو هر خيال بنائڻ جي مون کي ڌڙي به سٺ ناهي.“ اندر ئي فيميچ هورڙيان اداسيءَ مان اهڙي انداز ۾ چيو ڄڻ پنهنجي ڳالهه غلط انداز ۾ سمجهڻ تي کيس ايذاءُ رسيو هجيست. ”۽ اصل ڳالهه اها آهي ته نه، منهنجا دوست! ان حقيقت جو ته مون تڪليفون ناهن سٺيون ۽ اوهان سٺيون آهن، ان معاملي سان ڪوبه تعلق ناهي. پيڙا ۽ سرهاڻي، اڄڻ وڃڻ واريون شيون آهن، انهن کي نظر انداز ڪري سگهجي ٿو، انهن جي ڪا اهميت ناهي. اصل ڳالهه هي آهي ته اوهين ۽ آءُ سڄي سگهون ٿا، اسين هڪ ٻئي ۾ اهڙا فرد ٿا ڏسون جيڪي سوچ ويچار ۽ بحث مباحثو ڪرڻ جي اهليت رکن ٿا ۽ اها شيءِ، ڀل اسان جي خيالن ۾ ڪيئن به اختلاف هجن، هڪ ٻئي لاءِ پنهنجائپ وارو رويو پيدا ٿي ڪري. ڪاش اوهان کي پتو لڳي سگهي ها ته آءُ هم ڳير مخبوط الحواسي، سطحي ڄاڻ ۽ بيوقوفين کان ڪيڏو بيزار آهيان ۽ اوهان سان ملي ڪيڏي خوشي محسوس ڪندو

آهيان. منهنجا دوست! اوهين ذهين آهيو. انڪري اوهانجي ساٿ مان سرهاڻي محسوس ڪندو آهيان."

خوبوتوف دروازي کي ٿورو کوليندي اندر جهاتي پاتي. ايوان دميتريچ رات واري ٿوري پايو پلنگ تي بالمر ٿيو ويٺو هو ۽ ڀرسان ئي ڊاڪٽر وينل هو. پاڳل هر هر ٻوٽ ڦٽائي رهيو هو، چرڪ ٿي پريائين ۽ ڪنٺيءَ سان گڏ چادر بت تي ٿي ويڙهيائين، جڏهن ته ڊاڪٽر ڪنڌ جهڪائي اجهائڻ جهري سان بي حس ۽ حرڪت وينل هو. خوبوتوف ڪلهن کي ڇنڊڪو ڏنو، مرڪيو ۽ نيڪيٽا سان اکيون چار ڪيائين. هن به پنهنجن ڪلهن کي ڇنڊڪو ڏنو.

ٻئي ڏينهن خوبوتوف پنهنجي طبي صلاحڪار کي به گڏ وٺي آيو ۽ ٻنهي لنگهه ۾ بيهي ڳالهائڻ ٻڌيون.

"لڳي ٿو ته اسان واري پوڙهي جو ڪجهه دماغ ڦري ويو آهي." ٻاهر نڪرڻ مهل خوبوتوف چيو.

"خدا اسان اڀاڳن گنهگارن کي معاف ڪري!" ديندار سرگيشي سرگيشيچ اڱڻ ۾ کڏن کان بچندي. ته جيئن پالش سان جرڪندڙ سندس لائنگ ٻوٽ کي گپ نه لڳي، ٿڌو ساھ ڀريو. "اوهان کي سچ ٿو ٻڌايان، مان وارا يوگيني فيڊورچ! ته گهڻي عرصي کان ان جي توقع ڪري رهيو هئس."

خوبوتوف جي وارد نمبر ڇهين جي دروازي تائين اچڻ جي ڪجهه ئي ڏينهن کانپوءِ اندريشي فيمچ محسوس ڪيو ته سندس اوسي پاسي جو ماحول پراسراريت ڀريو ٿي ويو آهي. اسپتال جا خدمتگار، نرسون ۽ مريض سندس سامهون ايندي ئي کيس عجيب نظرن سان جاچيندا آهن ۽ سندس اڳتي مٽيندي ئي سس پس شروع ٿي ويندي آهي. اسپتال جي سپريٽنڊنٽ جي ڌيءَ "ماسا" کي اسپتال جي باغ ۾ کلندو ڪڏندو ڏسي هو خوش پيو ٿيندو هو پر هاڻ سندس مٿي تي هٿ ڦيرڻ لاءِ مرڪندو هن ڏانهن وڌندو هو ته هوءَ چرڪي کائڻس پري پڇندي هئي. پوسٽ ماسٽر ميخائيل آويريانچ سندس پرجوش ڳالهين دوران پنهنجي معمول موجب "بلڪل سچ آهي" چوڻ بدران هاڻ بيان نه ڪري سگهجندي گهٻراهت سان "يقينن، يقينن" چوندي کيس سواليه نظرن سان تڪڙ لڳندو هو. نه ڄاڻ ڇو هاڻ هن پنهنجي دوست کي مشورو ڏيڻ شروع ڪيو ته هو بيشر ۽ واکا سان پنهنجو سگ ٽوڙي ڇڏي. هو اها ڳالهه پنهنجي شائستگيءَ سبب ٿورو گهمائي ڦيرائي، اشارن ۾ ڪندو هو. هو ڪڏهن پنهنجي بتالين ڪمانڊر جي ڳالهه ڇيڙيندو هو ته ڪڏهن ريجمنٽ جي پادريءَ جي، ۽ اندريشي فيمچ کي چونندو هو ته ٻئي تمام گهڻا عاليشان ماڻهو هئا پر شراب جي چسڪي ۾ پنهنجي صحت کان هٿ ڌوڙي ويٺا هئا ۽ انڪي ڇڏيندي ئي هٽاڪتا ٿي ويا. هڪ ٻه ڀيرا سندس ساٿي خوبوتوف به وٽس آيو ته هن به کيس شراب ڇڏڻ جو مشورو ڏنو ۽ ڳالهين ئي ڳالهين ۾ اهو به چيائين ته اندريشي فيمچ کي پوٽاشير برومائيد استعمال ڪرڻ گهرجي، جنهن جو ڪو ظاهر ظهور سبب نه هو.

آگسٽ ۾ اندريئي فيميج کي ميونسپل ڪائونسل جي چيئرمين جو خط مليو جنهن ۾ کيس ڪنهن ضروري ڪم سانگي گهرايو ويو هو. هو ٽائون هال پهتو ته هن علائقي جي فوجي سربراه، ضلعي اسڪول انسپيڪٽر، ميونسپلٽيءَ جي هڪ ميمبر، ڊاڪٽر خريوتوف ۽ هڪ لحيير شحير پورن وارن واري شخص کي، جنهن جو ڊاڪٽر جي حيثيت سان ساڻس واقف ڪرايو ويو، پنهنجو منتظر ڏٺو. ڏاکڻي پولستاني نالي وارو اهو ڊاڪٽر ٽيهه ورست پري گهوڙن جي هڪ فارم تي رهندو هو ۽ هو ڳوٺ وٽان اتفاقي لنگهيو پئي.

”اسانکي هڪ درخواست ملي آهي، جنهن جو اوهان سان به ڪجهه تعلق آهي.“ حال احوال ٿيڻ کانپوءِ جڏهن سمورا ميز جي چوگرد ويهي رهيا ته ميونسپل ميمبر اندريئي فيميج سان مخاطب ٿيندي چيو، ”درخواست ۾ يوگيئي فيدورچ چيو آهي ته دواخاني لاءِ مخصوص عمارت جي جاءِ ڪافي ناهي ۽ انڪري انکي پرستان واري حصي ۾ منتقل ڪرڻ گهرجي. اسان لاءِ مسئلو جاءِ جي تبديلي نه، پر اهو سوال آهي ته نئين عمارت ٺاهڻي پوندي!“

”جي ها، مرمت جي ته تمام گهڻي ضرورت آهي.“ اندريئي فيميج ڪجهه سوچي جواب ڏنو. ”مثال جي طور تي دواخاني کي جيڪڏهن بلڪل ڪنڊ واري حصي ۾ منتقل ڪيو وڃي ته منهنجي خيال ۾ ان تي گهٽ ۾ گهٽ پنج سئو روپل ته خرچ اچي ويندو. بلڪل فضول خرچ...“

ڪجهه دير تائين سانت رهي.

”مونکي ڏهه سال اڳ به اوهان سان اهو عرض ڪرڻ جو شرف حاصل ٿيو هو“ اندريئي فيميج آهستي آهستي پنهنجي ڳالهه جاري رکي. ”ته هيءَ اسپتال پنهنجي هلائي هئي. هاڻي اهو عياشيءَ جي حيثيت رکي ٿي جنهن کي ڳوٺ جو سرڪار به نڪو ڪري سگهن. اها پنجين ڏهاڪي جي ان دور ۾ ٺهي هئي جڏهن حالتون اڄ کان بلڪل مختلف هيون. ميونسپل ڪائونسل غير ضروري عمارتن ۽ قاتل مقررين تي تمام گهڻي رقم سيڙائي ٿي. انتظار بهتر ڪيا وڃن ته مونکي پڪ آهي ته ان رقم مان به بهترين اسپتالون هلائي سگهجن ٿيون.“

”پوءِ ته اسانکي مختلف ڍنگ جو انتظار ڪرڻ گهرجي.“ ميونسپل ميمبر دلچسپي وٺندي چيو.

”مونکي ان مسئلي تي ڳالهائڻ جو اڳ ۾ به موقعو ملي چڪو آهي. اسپتال هلائڻ جي ذميواري زمستو جي حوالي ڪئي وڃي.“

”جي ها، بيشڪ، بيشڪ اسين پنهنجا سمورا فنڊز زمستو کي ڏئي ڇڏيون ته جيئن هو ان تي پنهنجا هٿ صاف ڪري!“ پورن وارن واري ڊاڪٽر کلندي چيو.

اندريئي فيميج ڌنڌلي نظر سان پورن وارن واري ڊاڪٽر کي ڏسندي چيو :
”اسانکي ٿورو انصاف کان به ڪم وٺڻ گهرجي.“

هڪ ڀيرو ٻيهر خاموشي ڇائينجي وئي. ايتري ۾ چانهه آئي. فوجي سربراھ، جيڪو نہ ڄاڻ ڇو تمام گھڻو لڄي نظر اچي رهيو هو، پنهنجو هٿ وڌائي ميز جي ٻئي پاسي ويٺل اندرئي يفيمنج جو هٿ ڇهڻاڻين ۽ چوڻ لڳو:

"آڙي ڊاڪٽر صاحب! اوهان ته لڳي ٿو اسانکي وساري ڇڏيو آهي. هونئن ته مونکي خبر آهي ته اوهان هڪ لحاظ کان دنيا تياڳي ڇڏي آهي. نه تاش کيڏندا آهيو ۽ نه وري عورتن ڏانهن لوٽو ٿا هڻو. ظاهر آهي، اسانجي صحبت اوهان کي بي مزي لڳندي!" پوءِ ته هر شخص چوڻ لڳو ته باذوق ماڻهن کي هي، ڳوٺ واقعي بي مزي لڳندو هوندو، نه ڪو ٿيئڻ آهي نه سنگيت. ۽ حالت اها آهي ته گذريل رقص جي موقعي تي ڪلب ۾ عورتون ته ويه گڏ ٿي ويون پر سندن ساٿ لاءِ مرد فقط ٻه هئا. نوحوان کي رقص سان دلچسپي ناهي. هو يا ته بار ۾ ويٺا هوندا آهن يا وري تاش ۾ جنبيا پيا هوندا آهن. اهو سڀڪجهه ٻڌي اندرئي يفيمنج ڪنهن ڏانهن ڏسڻ بنا پنهنجي پرسڪون، جهيڙي آواز ۾ چوڻ شروع ڪيو، "افسوس، صد افسوس! جو ڳوٺ واسي پنهنجي سگهه، روحن ۽ ذهنن کي تاش ۽ لٻاڙ بازیءَ ۾ ضايع پيا ڪن. دلچسپ ڳالهيون ڪندي وقت گذارڻ جا هون اهل آهن ۽ نه ئي اهو چاهين ٿا ۽ ذهني طرح جيئرو رهڻ ته ڄڻ ڪو چاهي ئي نه ٿو! فقط ذهن ئي دلچسپ ۽ شاندار هوندو آهي، باقي سڀڪجهه فضول." خوبوتوف پنهنجي ساٿي ڊاڪٽر جون ڳالهيون تمام گھڻي ڌيان سان ٻڌڻ کانپوءِ اوجھو ڳالهه ڪندي پڇيو: "اڄ تاريخ ڇا آهي، اندرئي يفيمنج؟"

جواب ملڻ تي هن ۽ پورن وارن واري ڊاڪٽر، اندرئي يفيمنج کان ٻيا به ڪجهه سوال ڪيا، مثال طور، "اڄ ڏينهن ڪهڙو آهي؟"، "سال ۾ ڏينهن گھڻا ٿيندا آهن؟" ۽ "ڇا اهو سچ آهي ته وارد نمبر ڇهين ۾ ڪو شاندار پيغمبر رهندو آهي؟" ٻنهي جو لهجو انهن امتحان وٺندڙن جهڙو هو جن کي خود به پنهنجي نااهليءَ جو احساس هوندو آهي. آخري سوال جو جواب ڏيڻ مهل اندرئي يفيمنج جو چهرو جرڪڻ لڳو. هن جواب ڏنو.

"جي ها، هو بيمار ته آهي، پر آهي تمام گھڻو دلچسپ ماڻهو!"

ان کانپوءِ کانئس ٻيا سوال نه پڇيا ويا.

هو ورائنڊي ۾ اوورڪوٽ پائي رهيو هو ته فوجي سربراھ وٽس اچي سندس ڪلهي تي هٿ رکيو، تڏو ساھ ڀريندي چوڻ لڳس: "وقت اچي ويو آهي جو اسان پوڙهن کي پنهنجن فرضن کان آڄو ٿيڻ بابت سوچڻ گھرجي."

ٽائون هال مان نڪري اندرئي يفيمنج کي سمجهه ۾ آيو ته اصل ۾ کيس سندس ذهني حالت جانچڻ لاءِ جوڙيل ڪميشن آڏو پيش ڪيو ويو هو. کانئس جيڪي سوال پڇيا ويا هئا تن کي ياد ڪري سندس چهرو ڳاڙهو ٿي ويو ۽ زندگيءَ ۾ پهريون ڀيرو کيس طب جي علم جي گھٽ ڄاڻائيءَ تي افسوس ٿيو.

"اوه خدا!!" هن اهو ياد ڪندي ته ٻنهي ڊاڪٽرن ڪهڙي انداز ۾ کانئس پڇا ڳاڇا ڪئي هئي، سوچيو، هو ته اڃا هاڻ ئي دماغي مرضن متعلق ليڪچرن ۾ شريڪ ٿيا

هئا ۽ امتحان به ڏنا هئائون پوءِ اها اڻڄاڻائي ڪيئن، ايڏي جهالت ڇو؟ هو ته ان ميدان ۾ بلڪل ڪورا نڪتا!“

۽ کيس زندگيءَ ۾ پهريون ڀيرو دليل ٿيڻ جو احساس ٿيو. هو باهه جيان پڙڪي اٿيو.

ساڳي ڏينهن شام جو ميخائيل آويريانچ ساڻس ملڻ پهتو. خوش عافيت ڪرڻ کان سواءِ ئي هو سڌو وڃي کيس پڪين پيو ۽ تمام گهڻي جذباتي انداز ۾ چوڻ لڳو: ”دل گهريا دوست! ثبوت ڏيو ته اوهين پنهنجي سلسلي ۾ منهنجن جذبن جي خلوص ۾ ويساهه رکو ٿا ۽ مون کي پنهنجو دوست ٿا سمجهو... منا دوست!“ هن اندريئي.... کي زبان کولڻ جو موقعو ڏيڻ کان سواءِ پنهنجي ڳالهه جاري رکي: ”آءُ اوهان جي علميت ۽ شرافت سبب اوهان سان پيار ٿو ڪريان. ٿورو ڏيان سان ٻڌو. منهنجا دوست! ڊاڪٽرن جا پيشي وارا طور طريقا کين اوهان کان حقيقت ڳجهي رکڻ تي مجبور پيا ڪن. مون کي معاف ڪجو عزيز دوست! پر حقيقت اهائي آهي ۽ اها ڪافي ڏينهن کان اوهانجي اوسي پاسي جي ماڻهن جي نظرن ۾ آهي. يوگيني فيدورچ مون کي هاڻي ئي چئي رهيو هو ته اوهان کي پنهنجي صحت جو خيال رکندي ڪم کان ڪجهه پاسيرو ٿي آرام ڪرڻ گهرجي. بلڪل سچ! شاندار! ڪجهه ڏينهن کانپوءِ آءُ موڪل وٺڻ وارو آهيان ۽ هوا خوريءَ لاءِ ڪنهن پاسي وڃڻ جو ارادو اٿم. مون کي پنهنجي دوستيءَ جو ثبوت ڏيو. مون سان گڏ هلو! اسان کي وڃايل جواني موٽي ملندي!“

”پر آءُ ته چڱو ڀلو آهيان.“ اندريئي فيمچ ڪنهن حد تائين نرم لهجي ۾ چيو. ”آءُ اوهان سان گڏ نٿو هلي سگهان. مون کان دوستيءَ جو ثبوت ڪنهن ٻئي طريقي سان وٺو.“

ڪتابن ۽ داري کي ڇڏي پوين ويهن سالن جي ان سڄي معمول کي ٽوڙيندي بنا ڪنهن سبب جي ڪيڏانهن وڃڻ جو خيال اول ته کيس انتهائي احمقانو ۽ عجيب لڳو. پر جڏهن هن ياد ڪيو ته تائون هال ۾ کيس ڇاپيو ويو هو ۽ اتان گهر موٽندي هو ڪيڏو نراس هو، ته پوءِ ڳوٺ کي، جتي عقل جا انڌا کيس چريو سمجهڻ لڳا هئا، ڪجهه ڏينهن لاءِ ڇڏڻ جي تجويز سندس دل ۾ پيهجي وئي.

”اوهين ويندا ڪيڏانهن؟“ هن پڇيو.

”ماسڪو، پيٽرس برگ، وارسا... وارسا ۾ ته آءُ پنج سال گذاري چڪو آهيان ۽ اهي منهنجي زندگيءَ جا بهترين سال هئا. لاجواب شهر آهي! مونسان گڏ ضرور هلو، پيارا دوست!“

هفتي کن کانپوءِ اندريئي فيمچ کي چيو ويو ته هو آرام ڪري سگهي ٿو. ٻين لفظن ۾ کانس استعفا گهري وئي. جيڪا هن نهايت لاپرواهيءَ سان ڏئي ڇڏي ۽ هفتو پوءِ هو ميخائيل آويريانچ سان گڏ بگيءَ تي ويهي ويجهي اسٽيشن ڏانهن وڃي رهيو هو. موسم

ٽڏي پر خوشگوار هئي. آڪاش صاف ۽ فضا صاف ۽ شفاف! هنن اسٽيشن تائين ٻه سئو ورست جو فاصلو بن ڏينهن ۾ طئي ڪيو ۽ رات گذارڻ لاءِ بن هٽڻ تي ٿاڪ به ڪيائون. واٽ ۾ جيڪڏهن کين خراب ڳالاسن ۾ چانهه پيش ڪئي ويندي هئي، يا سندس گهوڙن کي بگيءَ ۾ جوڙڻ ۾ ڊر ڪئي ٿي وئي ته ميخائيل آويريانچ جو چهرو ڳاڙهو سرخ ٿي پئي ويو. هن مٿي کان پيرن تائين ڪنبندي زور سان رڙ ٿي ڪئي: ”خاموش! بحث جي ضرورت ناهي!“ بگيءَ ۾ سندس زبان ڇينچيءَ وانگر هلندي هئي، قفقاز ۽ پولينڊ بابت سندس سفرنامن جا داستان ڪٿا ٿي نٿي. ڪيترا نه چرڪائيندڙ واقعا پيش آيا هئا! ڪهڙن ڪهڙن ماڻهن سان سندس ملاقاتون ٿيون هيون! هو جهڙي انداز ۾ وڏي واڪي ڳالهائي رهيو هو، حيرت جي اظهار لاءِ جيئن اکيون چنبي رهيو هو. ان مان صاف ظاهر پئي ٿيو ته اها سموري لپاڙ ڪوڙ تي ٻڌل آهي. سڀ کان وڌيڪ اهو ته هو پنهنجا ساه اندرشي يفيچ جي چهر تي اڇلائي سندس ڪن تي وات رکي کلي رهيو هو. جنهن سبب ڊاڪٽر بيچين ٿي پئي ويو ۽ پنهنجن خيالن جي دنيا ۾ گر ٿيڻ کان محروم پئي رهيو.

هنن پئسا بچائڻ لاءِ ٽئين درجي جي تماڪ ڇڪڻ کان منع ٿيل دٻن ۾ سفر ڪيو. اتي اڌ کان وڌيڪ مسافر سندن ئي طبقي جا هئا. ميخائيل آويريانچ جلدئي انهن سمورن سان سنگت جوڙي ورتي ۽ ڪڏهن هڪ بئج تي ته ڪڏهن ٻيءَ تي ويهندي کين ڦاٿل ڪرڻ لڳو ته اهڙن واهيات رستن تي ته سفر ئي نه ڪرڻ گهرجي. چئني پاسي بي ايمانيءَ جو دور آهي! سفر جو هيءُ انداز گهوڙي گاڏيءَ کان ڪيترو مختلف آهي!! اوهين سڄي ڏينهن ۾ هڪ سئو ورست جو فاصلو طئي ڪرڻ کانپوءِ به پنهنجو پاڻ کي تازو توانو محسوس ڪندا. فصلن جي خرابيءَ جو واحد سبب اهوئي آهي ته ڏهڻي علائقي مان پاڻي ڪڍي ان کي خشڪ ڪيو ويو آهي. جيڏانهن ڏسو اوڏانهن بدنظمي ڦهليل آهي. هو جوش خرش سان رڙيون ڪندي ڳالهائي رهيو هو ۽ ڪنهن ٻئي کي هڪ لفظ به آڪڻ جو موقعو نٿي ڏنائين. انهيءَ لاڳيتي بڪواس سان، جنهن دوران هو پنهنجي ڳالهه تي زور ڏيڻ لاءِ هٿن جا اشارا پڻ ڪري رهيو هو ۽ هر هر ڪن جا ڀڙڙا ڦاڙيندڙ تهڪ ڏئي رهيو هو، اندرشي يفيچ جو ساه ٿي نڪتو.

”اسان ٻنهي مان چريو ڪنهن کي تصور ڪرڻ گهرجي؟“ هنن پيڙاريءَ مان سوچيو. ”مونکي، جو چاهيان ٿو ته پنهنجن ساٿي مسافرن تي بار نه بڻجي، يا هن پاڻ وٽائيندڙ کي، جنهن جو خيال آهي ته پوري دٻي ۾ ذهين ۽ دلچسپ ماڻهو اڪيلو هو پاڻ آهي ۽ ڪنهن کي به ڪن ڀل لاءِ چين ڪرڻ نٿو ڏئي؟“

ماسڪو پهچندي ئي ميخائيل آويريانچ فوجي ڪوٽ، جنهن تي پلا لڳل نه هئا ۽ پتلون جنهن جي ڪريز تي مٿي کان هيٺ تائين ڳاڙهي ڦيٽ گڻيل هئي، پاڻي ڇڏيا. هو فوجي ٽوپي ۽ اوورڪوٽ پاڻي ٻاهر نڪرندو هو ۽ راه ويندڙ فوجي کيس سلامي ڏيندا هئا. اندرشي يفيچ کي هاڻ هو اهڙو شخص ٿي لڳو جنهن ڳونائي شريفن واريون سموريون خصلتون وڃائي ڇڏيون هيون ۽ وٽس رڳو برائيون ئي بچيون هيون. ضرورت نه هوندي به کيس ٻين کان خدمتون حاصل ڪرڻ جو شوق هو. سامهون ميز تي رکيل ماچيس کي ڏسندي به رڙ ڪري

نوڪر کي سڏ ڪندو هو ته ماڃيس ڪٿي ڏي. نوڪرياتيءَ جي موجودگيءَ ۾ به رڳو اندريان ڪپڙا پائي هيڏي هوڏي ڦرن کان نه ڪيائيندو هو. نوڪرن کي، پوءِ پل اهي وڏي ڄمار جا ڇو نه هجن، سڏائين ”تون“ ڪري مخاطب ڪندو هو ۽ ڪاوڙ ۾ کين بي وقوف ۽ بدمعاش به چئي ڏيندو هو. اندريئي يفيمنچ کي سندس انهن حرڪتن کان شديد ڪراهت ٿيندي هئي.

ميخائيل آويريانچ سرگرمين جي شروعات پنهنجي دوست کي ايورسڪايا خانقاه ۾ عبادت لاءِ وٺي وڃڻ کان ڪئي. هن پنهنجو نرڙ زمين تي ٽڪايو. پتل اکين سان تمام گهڻي آزي نيزاريءَ سان عبادت ڪيائين. بعد ۾ ٿڌو ساھ ڀريندي چوڻ لڳو: ”ماڻهو ديندار نه هجي تڏهن به عبادت سان سڪون حاصل ٿيندو آهي، شبيهه کي ڄمو، منهنجا دوست!“

اندريئي يفيمنچ اڍنگي نموني سان جهڪندي، ڏنل هدايتن تي عمل ڪيو. ايتري ۾ ميخائيل آويريانچ پنهنجا چپ پڪوڙيا، آهستي آهستي دعا گهري ۽ سندس اکين ۾ هڪ ڀيرو ٻيهر لوڪ تري آيا. ان کانپوءِ هو ٻئي ڪريملن ويا ۽ شاهي توب ۽ گهڙيال کي پنهنجن هٿن سان ڇهي ڏنائون. درياءُ جو سير ڪرڻ کانپوءِ ٻئي يسوع مسيح جي گرجا ويا ۽ ”روميانستيف“ ميوزير به ڏنائون.

ماني ”تيسٽوف“ هوٽل ۾ کاڌي وئي. ميخائيل آويريانچ دير تائين پنهنجا ڳل ڦوڪي کاڌن جي قسمن جي اگهو تري پڙهندو رهيو ۽ پوءِ مانيءَ ۽ شرابن جي ڪنهن ماهر جيان، جيڪو ان هوٽل ۾ اچڻ جو عادي هجي، بيري کي چيائين: ”ڏسون ته اڃا اوهين اسانجي ڇا سان ٿا دعوت ڪريو!“

ڊاڪٽر هر هنڌ ٿي ويو، سڀ ڪجهه ڏٺائين ٿي، کاڌائين پيتائين ٿي، پر ميخائيل آويريانچ مان شديد مونجهاري واري ڪيفيت کانسواءِ ڪجهه به حاصل ڪري نه سگهيو. هو پنهنجي دوست جي مسلسل موجودگيءَ مان تنگ اچي چڪو هو ۽ کانئس جان ڇڏائڻ ۽ ڪيڏانهن لڪي وڃڻ لاءِ بي حال ٿي رهيو هو پر ميخائيل آويريانچ پاڇي جيان سائس لڳو رهيو ۽ کيس وڌ ۾ وڌ وندرائڻ ٿي پنهنجو فرض سمجهندو رهيو. ڏسڻ لاءِ ڪا شيءِ نه هوندي هئي ته هو پنهنجين ڳالهين سان هن لاءِ تفريح جو سامان پيدا ڪرڻ جي ڪوشش ڪندو هو. اهو سڀ ڪجهه اندريئي يفيمنچ ٻن ڏينهن تائين ته جيئن تيئن ڪري سٺو پر ٿئين ڏينهن طبيعت جي خرابيءَ جو بهانو ڪندي اعلان ڪيائين ته هو سڄو ڏينهن ٻاهر نه نڪرندو. سندس دوست چيو ته ان صورت ۾ هو به ڪيڏانهن نه ويندو ۽ اهو ته، واقعي آرام ڪرڻ جي ضرورت آهي نه ته پنڌ هلندي هلندي سندن پير جواب ڏئي ويندا. اندريئي يفيمنچ صوفا تي لپتي پٽ ڏانهن منهن ڪري ڇڏيو ۽ ڏند پڪوڙي پنهنجي دوست جون ڳالهيون ٻڌڻ لڳو، جيڪو وڏي جوش سان چئي رهيو هو ته فرانس اڳي پوءِ جرمنيءَ جا ڏاڏا ڪيڏي ڇڏيندو ۽ اهو ته ماسڪو ته رڳو ڏيڳن سان ڀريو پيو آهي ۽ جيستائين گهوڙن جو تعلق آهي ته انهن بابت رڳو سندس خوبين کي ئي بنياد بڻائي قطعي رايو نه جوڙڻ گهرجي. ڊاڪٽر کي دل ۾ تڪليف ۽ پنهنجي ڪنن ۾ لاڳيتو پڻ ڀڄڻ جو احساس هو پر ٻي

اڪيلو ڇڏي ڏئي، يا ماٺ ڪري ويهي رهي. خوش قسمتيءَ سان ڪمري ۾ ويهي ويهي ميخائيل آويريانج بيزار ٿي پيو ۽ منجهند جي مانيءَ کانپوءِ پसार ڪرڻ ٻاهر نڪري ويو. اڪيلاپ نصيب ٿيندي ئي اندريئي فيميج بيحد پرسڪون ٿي ويو. ڪمري ۾ اڪيلو هئڻ جي احساس سان صوفا تي بي حس ۽ بنا ڪنهن چرپر جي ليٽڻ ڪنهن نعمت کان گهٽ نه هو. هن سوچيو ته اصل ۾ اڪيلاپ بنا حقيقي خوشيءَ جو تصور به نه پيو ڪري سگهجي. معيوب فرشتي خدا جي حڪم کان انڪار به فقط انڪري ڪيو هو جو هو اڪيلاپ جو شديد چاهيندڙ هو. جيڪا ٻين فرشتن کي نصيب نه پئي ٿي. اندريئي فيميج گذريل ڏينهن ۾ جيڪي ڪجهه ڏٺو ۽ ٻڌو هو ان متعلق سوچڻ تي چاهيائين، پر ميخائيل آويريانج جو تصور اڃا تائين سندس حواسن تي سوار هو.

”هيءُ صاحب ته خالص دوستيءَ ۽ ٿورو ڪرڻ جي جذبي سان موڪل وٺي مون سان گڏ گهمڻ ڦرڻ نڪتو آهي.“ ڊاڪٽر بيزاريءَ مان سوچيو. ”ڪيڏي واهيات ٿيندي آهي ان قسم جي دوستائي سرپرستي به! نيڪ آهي، ٿورو ڪندڙ آهي، زنده دل آهي، پر ان سموري جي باوجود.... آهي جان لاءِ شديد عذاب! اهو به انهن ماڻهن مان آهي جيڪي سدائين چڱيون موجاريون ڳالهيون ڪندا آهن پر گڏوگڏ اهو احساس ڏياريندا وڌندا آهن ته هو بلڪل بي وقوف آهن.“

باقي ڏينهن اندريئي فيميج طبيعت جي خرابيءَ جو بهانو ڪري گهران ٻاهر نه نڪرڻ کي پنهنجو معمول بڻائي ڇڏيو. سندس دوست کيس ڳالهين ۾ لڳائڻ جي ڪوشش ڪندو هو ته هو پٽ ڏانهن منهن ڪري ڪامندو پچرندو هو ۽ سندس غير موجودگيءَ ۾ آرام ڪندو هو. کيس پنهنجو پاڻ تي ڪاوڙ به ايندي هئي ۽ پنهنجي دوست تي به. پنهنجو پاڻ تي انڪري ته هو ان سفر لاءِ نڪتو ئي چو! ۽ دوست تي انڪري جو سندس گهڻي ڳالهائڻ ۽ بي تڪلفين ۾ ڏينهن ڏينهن اضافو ٿيندو پئي ويو، جنهن جي نتيجي ۾ اندريئي فيميج پنهنجي سنجيده ۽ اوچن خيالن تي ڌيان ڏئي نه سگهندو هو.

”مونکي شايد ان سچائيءَ پيڙا ۾ وجهي ڇڏيو آهي، جنهن جو ذڪر ايوان دميتريچ ڪيو هو.“ هن پنهنجو پاڻ تي ان خيال سبب ڏمرجندي سوچيو ته هو معمولي ڳالهين کان مٿاهون ٿيڻ جي اهميت نٿو رکي: ”پر اها سموري بڪواس آهي. گهر واپس پهچندس ته زندگي ٻيهر پنهنجي پراڻي ڍنگ سان هلڻ لڳندي.“

پيٽرسبرگ ۾ به ساڳي صورتحال رهي. هو ڪيترن ڪيترن ڏينهن تائين هوٽل جي ڪمري کان ٻاهر نه نڪرندو هو، هر وقت صوفائي اڪيلو پيو هوندو هو. اٿندو به هو ته فقط پيٽر پيٽن لاءِ.

ميخائيل آويريانج روز چوندو رهيو ته وارسا هلڻ ۾ دير نه ڪرڻ گهرجي. ”منهنجا دوست! آخر وارسا وڃي ڪندس ڇا؟“ اندريئي فيميج منٽ ڀري لهجي ۾ چيو. ”اوهين هليا وڃو ۽ مونکي گهر واپس موٽڻ ڏيو. اوهانجي وڏي مهرباني ٿيندي!“

“اها وري ڪهڙي ڳالهه ٿي!” ميخائيل آويريانچ احتجاجي انداز ۾ چيو. “ڏاڍو شاندار شهر آهي. مون پنهنجي زندگيءَ جا بهترين پنج سال اتي گذاريا آهن!”

اندرئي يفيچ ڪي ڪنهن ڳالهه تي رڌي ڪرڻ نه ايندي ٿي نه هئي، انڪري مجبورن هو پنهنجي دوست سان گڏ وارسا هليو ويو. اتي به هن پنهنجو پاڻي ڪمري تائين محدود رکيو ۽ پنهنجو پاڻ تي. پنهنجي دوست تي ۽ روسي سمجهڻ کان انڪاري هوٽل جي نوڪرن تي سخت ڇڙيل رهيو. جڏهن ته ميخائيل آويريانچ سدائين جيان صحت ۽ توانائيءَ جو ڳڻڪو بڻجي صبح کان شام تائين شهر گهمندو ۽ پنهنجن پراڻن دوستن کي ڳولهندو رهيو. اڪثر هو سڄي سڄي رات گم رهندو هو. هڪ ڀيرو ڪنهن نامعلوم جاءِ تي رات گذاري صبح جو جڏهن واپس پهتو ته مٿس عجيب چڪتاڻ واري ڪينيت چاٺيل هئي، جهرو تتل هئس ۽ وار وکريل- هو دير تائين ڪمري ۾ پٿارڪندو ۽ چين ۾ ڪجهه پئڪندو رهيو. نيٺ هڪ هنڌ بيهندي چون لڳو: “آن ۽ شان آڏو سيڪجهه هيچ!”

ڪمري ۾ ڪجهه دير وڌيڪ پٿار ڪرڻ کانپوءِ مٿي کي پڪوڙيندي تمام گهڻي اداس لهجي ۾ چيائين: “ها، آن ۽ شان آڏو سيڪجهه هيچ! لعنت هجي ان گهڙيءَ تي جڏهن هن بيدارنگريءَ ۾ اچڻ جو خيال منهنجي دل ۾ آيو- منهنجا دوست!” هن ڊاڪٽر کي مخاطب ٿيندي چيو: “دل گهريو ته مون کي ڏڪاريو. جو پنهنجي سموري موڙي جو اهرائي وينس! مون کي پنج سئو روبل ڏيو!”

اندرئي يفيچ خاموشيءَ سان پنج سئو روبل گهڻي پنهنجي دوست جي حوالي ڪيا. ميخائيل آويريانچ، جنهن جو چهرو اڃا تائين شرم ۽ ڪاوڙ جي ڪري ڳاڙهو هو، بي ربط قسم ڪندي غير ضروري عهد ڪيائين ۽ ٽپي پائي ٻاهر نڪري ويو. ٻن ڪلاڪن کانپوءِ واپس موٽي آرام ڪريءَ تي پنهنجو پاڻ کي اڇلائڻ جيان ويٺو، زور سان ٿڌو ساه ڦوڪاريندي چون لڳو!

“منهنجي عزت بچي وئي! اسان کي هتان هلڻ گهرجي، منهنجا دوست! هن اڀاڳي شهر ۾ آه هڪ ڀل به وڌيڪ رهڻ لاءِ تيار ناهيان. ڳڻ ڪٿان جا! آسٽريائي جاسوس!...”

هو ٻئي پنهنجي سياحت تان موٽيا ته نومبر جو مهينو پنهنجي جوين تي هو ۽ رستن تي برف جا ٿلهڙا ته ڄميل هئا. ڊاڪٽر خوبتوف جيڪو اندرئي يفيچ جي جاءِ تي مقرر ٿيو هو، اڃا تائين پنهنجي پراڻن ڪمرن ۾ رهندي رهندي منتظر هو ته اندرئي يفيچ واپس موٽي اسپتال جي رهائش گاهه خالي ڪري ۽ اها ڪوچهي عورت جنهن کي هو پنهنجي باورجياتي سڏيندو هو، اسپتال جي عمارت جي ڪنڊ واري حصي ۾ منتقل ٿي چڪي هئي.

ڳوٺ ۾ اسپتال متعلق نوان افواهه ڦهليل هئا. چيو پئي ويو ته ان ڪوچهي عورت جو ڪنهن ڳالهه تي انسپيڪٽر سان جهيڙو ٿي پيو هو ۽ انسپيڪٽر معافي گهرڻ لاءِ سندس پيرن تي ڪري پيو هو.

اندرئي يفيچ کي پنهنجي واپسي واري ڏينهن ٿي گهر جي ڳولا ۾ نڪرڻو پيو.

"منا دوست!" پوسٽ ماسٽر هٻڪندي پڇيو. اوهان منهنجي اڍنگي انداز کي معاف ڪجو پر مهرباني ڪري ٻڌايو ته اوهان وٽ ڪل ڪيتري رقم آهي؟"

اندرئي ينيچ ڳڻڻ کانپوءِ ٻڌايو: "ڇهاسي روبل".

"منهنجو اهو مطلب ناهي!" ميخائيل آويريانچ ڊاڪٽر جي جواب تي حيران ٿيندي گهرايل لهجي ۾ پڇيو: "مون اهو ڄاڻڻ پئي چاهيو ته اوهان وٽ ڪل ڪيتري رقم آهي؟"

"آءٌ عرض ته ڪريان پيو، ڇهاسي روبل ڪل ڪائنات اهاڻي آهي."

ميخائيل آويريانچ ڊاڪٽر کي ايماندار ۽ عالي ظرف ته سمجهندو هو پر پوءِ به کيس پڪ هئي ته وٽس ڪجهه نه، ته به ويهه هزار روبل ته ڪنهن پاسي رکيل هوندا. هاڻ جو کيس پتو پيو ته اندرئي ينيچ بلڪل ڪنگلو آهي، گذر سفر جو ڪو وسيلو نه اٿس ته اوجتو روئي پيو ۽ پنهنجي دوست کي پڪين پڇي ويو.

اندرئي ينيچ هيئن طبيعتي جي هڪ عورت بليو وا وٽ رهڻ لڳو. ان ننڍڙي گهر ۾ رنڌڻي کانسواءِ فقط ٽي ڪمرا هئا. ٻه ڪمرا، جن جو رخ رستي ڏانهن هو، ڊاڪٽر وٽ هئا جڏهن ته ڌاريا، گهر ڌياري ۽ سندس ٽي ٻار ٽين ڪمري ۽ رنڌڻي ۾ سمهندا هئا. ڪڏهن ڪڏهن گهر ڌياريءَ جو نشائي، ڪاوڙ جو تڪو يا رات گذارڻ لاءِ ايندو هو ته ڌاريا ۽ ٻار ڊپ وگهي ڪنبي ويندا هئا. هو رنڌڻي ۾ ڪرسيءَ تي ويهي وادڪا گهرندو هو ته گهر اوجتو تمام گهڻو سوڙهو نظر ايندو هو ۽ ڊاڪٽر روئندڙ ٻارن تي قياس ڪندي کين پنهنجي ڪمري ۾ وٺي ايندو هو ۽ انهن لاءِ زمين تي بسترو ويڙهي پنهنجي ليکي تمام گهڻو اطمينان محسوس ڪندو هو.

هو پنهنجي معمول موجب هاڻ به صبح جو اٺين وڳي نند مان اٿندو هو ۽ چانهه پيئي پراڻا ڪتاب ۽ رسالا پڙهڻ لڳندو هو. نوان ڪتاب خريد ڪرڻ هاڻ سندس وس ۾ نه هو. هاڻ هو مطالعي ۾ يا ته ڪتاب پراڻا هئڻ ڪري يا وري شايد بدليل ماحول ڪري اڳي جيان گم نه ٿي ويندو هو. هاڻ ته مطالعو کيس ٿڪائي وجهندو هو. تنهنڪري پنهنجو پاڻ کي مصروف رکڻ لاءِ هن پنهنجن ڪتابن ۽ رسالن جي تفصيلي فهرست ٺاهڻ شروع ڪئي. هر ڪتاب پويان ليبل هنيائين ۽ اهو ميڪانيڪي ڪم هن لاءِ مطالعي کان وڌيڪ ڌيان ڇڪائيندڙ ثابت ٿيو. اهو غير دلچسپ، محنت طلب ڪم ڪنهن عجيب و غريب انداز سان سندس خيالن کي ٽٽڪيون ڏئي سمهاري ڇڏيندڙ لڳندو هو. هو بلڪل خالي ذهن سان ڪم ڪندو هو ۽ وقت تيزيءَ سان گذري ويندو هو. کيس هاڻ ته رنڌڻي ۾ پٽاڻا چليندي يا ڌاريا سان گڏ ڄانوڻو چونڊيندي به مزو ايندو هو. چنچر ۽ آچر تي هو گرچا ويندو هو جتي پٽ سان ٽيڪ لڳائي اڪيون ٻوٽي عبادتي گيت ٻڌندو هو ۽ پنهنجي ماءُ، پيءُ، يونيورسٽيءَ ۽ مختلف مذهبن بابت سوچيندو رهندو هو. گرچا ۾ کيس تمام گهڻو سکون ملندو هو، مٿس اداسي ڇانئجي ويندي هئي ۽ واپس موٽندي کيس افسوس ٿيندو هو ته عبادت ايترو جلد ڇو ختم ٿي وئي!

ٻه ڀيرا هو ايوان دميتريچ سان ملڻ اسپتال ويو پر ٻئي ڀيرا هو سخت ڇڪتاڻ ۽ ڪاوڙ ۾ ڦونڊيل هو. ايوان دميتريچ هن کي منٿ ڪئي ته کيس پنهنجي حال تي ڇڏيو وڃي ۽ ٻيو ته هو خالي خولي لفاظي کان تنگ اچي چڪو آهي - هو جيتريون پڙائون پوڳي چڪو آهي. انجو لعنتي ۽ ڪميئن ماڻهن کان فقط هڪ ئي هرجاڻو ٿو گهري - قيد تنهائي! ڇا کيس ان کان به محروم رکيو ويندو؟ ٻئي ڀيرا اندريئي يفيمچ ڪائس موڪلائيندي "الله واهي" چيو ته ايوان دميتريچ ڪاوڙ مان رڙ ڪئي:

"ٿري وڃ منهنجي نظرن کان."

اندريئي يفيمچ فيصلو ڪري نه سگهيو هو ته هو ٽيون ڀيرو به وٽس وڃي يا نه. اڳي هو منجهند جي مانيءَ کانپوءِ گهر ۾ ئي پसार ڪندو رهندو هو. پر هاڻ شام جي چانهه تائين پٽ ڏانهن منهن ڪري صوفا تي ليٽي معمولي فڪرن ۾ ڦاسي انهن کان چوٽڪارو حاصل ڪري نه سگهندو هو. سندس جذبن کي سخت ڇيهو رسيو هو جو ويهن سالن کان وڌيڪ عرصو نوڪري ڪرڻ کانپوءِ به کيس نه پيشن ۽ نه ئي ڪو عطيو! هو اهو ته نه سمجهندو هو ته هن پنهنجا فرض ايمانداريءَ سان ئي پورا ڪيا هئا پر هو هر هر سوچيندو هو ته نوڪري ڪندڙ ايماندار هجي يا نه. بهرحال پيشن جو حقدار ته هوندو ئي آهي. انصاف جو جديد تصور ئي ان حقيقت تي ٻڌل آهي ته مرتبا، تمغا ۽ پيشنون اخلاقي صفتن يا اهليت سبب نه پر خدمتن سبب ملندا آهن. پوءِ اهي ڪهڙيون به رهيون هجن. پوءِ رڳو کيس ئي ان کان محروم ڇو رکيو ويو آهي؟ هو پاڻي، پاڻي، جو محتاج ٿيندو پئي ويو. دڪان آڏو گذرندي ۽ دڪاندار سان نظرون ملائيندي هو ڦڪائي محسوس ڪندو هو. بيئر جي ملهه جي سلسلي ۾ مٿس بتيهه روبل قرض چڙهي ويو هو. گهر ڏيائيءَ بيلووا جو حساب ڪتاب به چڪتو ڪري نه سگهيو هو. داريا اندريئي يفيمچ جا پراڻا ڪپڙا ۽ ڪتاب لڪ ڇپ ۾ وڪڻندي رهي ۽ گهر ڏيائيءَ کي چوندي هئي ته ڊاڪٽر کي جلدئي تمام گهڻا ڏوڪڙ ملڻ وارا آهن.

رڪي رڪي هو پنهنجو پاڻ تي ڏمريو هو ته سفر تي هڪ هزار روبل فضول اڏائي ڇڏيائين، ڏکيءَ مهل ڪم اچڻ لاءِ بچايل سيڪجهه! هنن ڏکين ڏينهن ۾ اهي هزار روبل ڪيڏو ڪم اچن ها! سڀ کان وڌيڪ پریشاني کيس اڪيلاپ نه ملڻ جي هئي. خوبوتوف پنهنجي بيمار ساٿيءَ کي هرهر ڏسڻ پنهنجو فرض سمجهي رکيو هو. سندس سٽيو جهرو، غير شائسته ۽ سرپرستائو لهجو. سندس "ساٿي" چوڻ جو انداز، سندس لاڳت بوٽ، مطلب ته ساڻس واسطو رکندڙ سمورين شين کي هو ڏڪاريندو هو. سڀ کان پوائتي ڳالهه خوبوتوف جو اهو خيال هو ته هو اندريئي يفيمچ جي سارسنيال ۽ علاج پيو ڪري. هو پوٽاشير برومائيد جي بوتل ۽ ميرانجهڙي رنگ جو سنوف پاڻ سان آڻڻ ڪڏهن به نه وساريندو هو.

ميخائيل آويريانچ به پنهنجي دوست سان ملاقات لاءِ ايندو رهڻ ۽ سندس دل وندرائڻ جي ڪوشش ڪندو رهڻ کي پنهنجو فرض تصور ڪندو رهيو. هو تمام گهڻي بي تکلفي سان پاڻ کي هروڀرو تمام گهڻو خوش ظاهر ڪندو ڪمري ۾ داخل ٿيندو هو ۽

هڪدم ئي اندريئي يفيج ڪي پڪ ڏيارڻ لڳندو هو ته هو ڪڙوتڙو نظر اچي رهيو آهي، خدا جو شڪر آهي جو سندس صحت سڌري پئي، جنهن جو سڌوسنئون مقصد اهو هو ته سندس حالت کي هو لاعلاج تصور ڪندو هو. وارسا ۾ هن جيڪا رقم اڌاري ورتي هئي سا اڃا تائين مونيائي نه سگهيو هو، جنهن سبب تمام گهڻي ڦڪائي محسوس ڪندو هو. ان ڦڪائيءَ تي پڙو وجهڻ لاءِ هو زور زور سان تهڪ ڏيڻ ۽ وڌيڪ بيوقوفيءَ پري قضا بيان ڪرڻ جي ڪوشش ڪندو هو. اهي اونڌا سڌا قضا ۽ سندس ڳالهيون شيطان جي آندي جيان ڪٽڻ جو نالو ئي نه وٺنديون هيون ۽ ان سان اندريئي يفيج ۽ هو پاڻ به بيزاري محسوس ڪندو هئو.

سندس اچڻ تي اندريئي يفيج اڪثر هن ڏانهن پٺ ڪري صفا تي لپي پوندو هو ۽ ڏند پڪوڙي سندس قضا ٻڌندو رهندو هو. کيس لڳندو هو ته سندس روح تي غليظ گجيءَ جا تهه ڄمندا پيا وڃن جيڪي سندس دوست جي هر ڳالهه سان وڌندا ٿي ويا، ايستائين جو سندس ساهه گهٽجڻ لڳندو هو.

انهن معمولي جذبن جي نڙي نيپوڙڻ لاءِ هن پنهنجو پاڻ کي ان تصور جو سهارو وٺڻ تي مجبور ڪيو ته دير سوير هو پاڻ، خوبتوف ۽ ميخائيل آويريانچ پنهنجي پويان معمولي نشان به ڇڏڻ بنا فنا ٿي ويندا. جيڪڏهن ڪنهن اهڙي روح جو تصور ڪري سگهجي، جيڪو ايندڙ وقت ۾ ڏهه لک سال پوءِ ڌرتيءَ مٿان خلا ۾ لنگهائو ٿيندو، ته ان کي ڌوڙ ۽ اڳهاڙين تڪرين کانسواءِ ڏسڻ لاءِ ڪجهه به نه ملندو. تهذيب، ثقافت ۽ اخلاقي قانون سڀڪجهه فنا ٿي ويندو ۽ ڪٿي به گاهه جو ڪو سلو به نه ڦٽندو ته پوءِ سندس جذبن کي پهچندڙ ايڏا، ڊڪاندار آڏو سندس شرمندگيءَ جو احساس، معمولي ماڻهو خوبتوف ۽ ميخائيل آويريانچ جي جان لاءِ عذاب دوستيءَ جي ڪهڙي اهميت آهي؟ رڳو معمولي گند ڪچرو ۽ بس! پر ان قسم جي دليلن سان هاڻ کيس ڪابه تسڪين ڪانه ٿيندي هئي. هو جيئن ئي ڏهه لک سال پوءِ جي ڌرتيءَ کي نظرن آڏو آڻيندو هو ته ڪڏهن ڪنهن اڳهاڙي تڪريءَ جي پويان، ڪڏهن خوبتوف پنهنجن لنگ ٻوٽن سان نظر ايندو هو ته ڪڏهن وري زور زور سان تهڪ ڏيندڙ ميخائيل آويريانچ ظاهر ٿي پوندو هو. کيس ته لچارو سرباٽ به ٻڌڻ ۾ ايندو هو: "۽ جيستائين وارسا واري قرض جو تعلق آهي، منهنجا پيارا دوست، ته اهو بس ڪجهه ئي ڏينهن ۾ چڪائيندس ... سچ پچ چڪائي ڇڏيندس."

هڪ ڏينهن ٽيپيري جو اندريئي يفيج صفا تي آهليو پيو هو جو ميخائيل آويريانچ ساڻس ملڻ آيو. اتفاق اهو جو خوبتوف به پنهنجي پوٽا شير برومائيد سان اچي رسيو. اندريئي يفيج ڪوشش ڪري صفا تي هٿ جي ٽيڪ لڳائي ويهي رهيو. "پيارا دوست!" ميخائيل آويريانچ چوڻ شروع ڪيو. "اڄ ته اوهين ڪالهه کان وڌيڪ بهتر نظر پيا اچو. اوهانجي صحت جي ڇا ڳالهه ڪجي، واقعي شاندار نظر پيا اچو!"

"ها منهنجا دوست! وقت اچي ويو آهي جو اوهين هڪدم تندرست ٿي وڃو." خوبوتوف به اوباسي ڏيندي ڳالهه ٻولهه ۾ شامل ٿي ويو: "ان چڪر مان اوهين پاڻ به تنگ اچي ويا هوندا."

"اسين ضرور تندرست ٿينداسين!" ميخائيل آويريانچ مصنوعِي خوشيءَ ڀريئي لهجي ۾ چيو: "اسين اڃا سئو سالن تائين جيئرا رهنداسين. ڏسي وٺجو!"

"سئو سالن متعلق ته آءٌ ٿو چئي سگهان پر هيءَ اڃا ويهه سال ته بهرحال آرام سان جيئرو رهندو." خوبوتوف اطمينان ڏياري ندي چيو. "اڙي ڪا ڳالهه ناهي، منهنجا دوست.... رڳو ٿورو حوصلو بلند رک."

"ها - ها"، ميخائيل آويريانچ زوردار ٽهڪ ڏنو. "اوهانڪي ڏيکارينداسين ته اسين ڪهڙي مٽيءَ مان جڙيل آهيون! ڏسي وٺجو! خدا چاهيو ته ايندڙ گرمين ۾ اسين قفقاز وينداسين، اتي چئني پاسي گهوڙا ڊوڙائيندا وٽنداسين. هاڻ! هاڻ! ۽ جڏهن قفقاز کان موٽنداسين ته ممڪن آهي ته اسان وٽ شاديءَ جو ڪو ڪاچ به ٿئي!" ميخائيل آويريانچ چالاڪيءَ سان اک پڇندي چيو، "ها منهنجا دوست! اسين اوهانجي شادي ڪنداسين... شادي..."

اوچتو اندريئي يفيمنچ کي لڳو ته گجيءَ جا تپه اڀري سندس نڙيءَ تائين اچي پهتا آهن. سندس دل تيزيءَ سان ڌڙڪڻ لڳي.

"ڇا بيهودگي آهي!" هن اوچتو اتي دريءَ ڏانهن وڌندي چيو، "اوهانڪي سمجهه ۾ نٿو اچي ته اوهان ڪيڏي بيهودگيءَ تي لهي آيا آهيو!"

هن نرم ۽ شائستي لهجي ۾ ڳالهائڻ چاهيو پر نه چاهيندي به هن پنهنجيون مٿيون مٽي اڀيون ڪري ڇڏيون.

"مونکي اڪيلو ڇڏي ڏيو!" هن پوريءَ سگهه سان ڏانهن ڪئي. ڪاوڙ جي ڪري سندس چهرو ڳاڙهو ٿي ويو ۽ بت ڪنڀڻ لڳس. "ٻاهر نڪرو! توهين ٻئي هتان هليا وڃو! نڪري وڃو!"

ميخائيل آويريانچ ۽ خوبوتوف ٻئي کيس تڪڻ لڳا، پهرين حيرت ۽ پوءِ ڊپ مان.

"ٻئي دفع ٿيو!" اندريئي يفيمنچ هڪ ڀيرو ٻيهر رڙ ڪئي: "عقل جا انڌو! بيوقوفو! مونکي دوستي نه گهرجي، اوهانجي دوا به نه گهرجي! بي ڍنگا انسانو! ڌڪار جوڳو!"

خوبوتوف ۽ ميخائيل آويريانچ هڪ ٻئي کي حيرت مان ڏٺو ۽ ڪمري مان نڪري لنگهه ۾ اچي ويا. اندريئي يفيمنچ پوٽا شير برومائيد جي بوتل ڦوٽيءَ سان کڻي هنن ٻنهي جي پويان ڀڄائي، جيڪا چائنٽ سان ٽڪرائجي ٽڪر ٽڪر ٿي وئي.

سندن وڃڻ کانپوءِ اندريئي يفيمنچ، جنهن جو سڄو بت ائين پئي ڪنڀيو ۽ ڄڻ تشنچ جو مرض هجيس، صوفا تي ليٽي ليٽي پڪندو رهيو: "بيوقوف ڪٿان جا! گڏهه!". پر اها چڪتاڻ پري ڪيفيت ختم ٿيندي ئي هن سو چيو ته ميخائيل آويريانچ تي

هن وقت نه ڄاڻ ڇا گذرندو هوندو، اهو سمورو واقعو ڪيڏو نه لڄائيندڙ ۽ پواڻو آهي. مٿس ته اهڙي ڪيفيت ڪڏهن به طاري نه ٿي هئي. آخر سندس ڏاهپ ۽ دور انديشي، سندس ڪشاده دلي ۽ فلسفياتي ذهنت ڪيڏانهن موڪلائي وئي هئي؟

هو پنهنجي رويي تي ايڏو ته لڄي ۽ پريشان هو جو رات اڪين ۾ ڪاٽي گذاريائين ۽ صبح جو ڏهين وڳي پوسٽ ماسٽر کان معافي گهرڻ پوسٽ آفيس پهچي ويو. "اسين لٽيل مڙدا ٿوري اڪيڙينداسين." ميخائيل آويريانچ، جيڪو ڊاڪٽر جي اچڻ کان تمام گهڻو متاثر ٿيو هو، ٿڌو ساھ ڀريندي، گرمجوشيءَ سان هٿ ملائيندي چيو: "جيڪي ڪجهه ٿي چڪو انجو ڪهڙو فڪر، ليويافڪين!" هن ايڏي زور سان دانهن ڪئي جو پوسٽ آفيس جا سمورا ڪلاڪ ۽ اتي مختلف ڪمن لاءِ آيل ماڻهو ڇرڪي پيا. "ڪرسي آڻيو!" ۽ تون انتظار ڪر. "هن هڪ غريب مائيءَ کي ڇڏيندي، جيڪا سيخن مان ڪو خط رجسٽريءَ لاءِ کيس ڏئي رهي هئي، چيو: "ڏسين نٿي آءٌ مصروف آهيان؟" ها، جيڪي ڪجهه ٿي چڪو انجو ڪهڙو فڪر؟" هن اندرئي يفيچ کي پيار پري لهجي ۾ مخاطب ٿيندي چيو: "مهرباني ڪري ويهو، منهنجا پيارا دوست!"

هو ڪجهه دير تائين خاموشيءَ سان ويهي پنهنجن گوڏن کي مهڻڻ لڳو ۽ پوءِ چيائين: "مونکي اوهانجو رويو هڪ ڀل لاءِ به اڳرو نه لڳو. مونکي خبر آهي ته بيماريءَ ۾ ماڻهوءَ جي ڪهڙي حالت ٿيندي آهي. ڪالهه جنهن طريقي سان اوهان اسان تي چڙهائي ڪري ڏني، ان سان مونکي ۽ ڊاڪٽر کي فڪر ٿي پيو ۽ اسين دير تائين اوهان متعلق سوچيندا رهياسين. منهنجا پيارا دوست! آخر اوهين پنهنجي بيماريءَ ڏانهن ڌيان ڇو نٿا ڏيو؟ اوهانکي اهڙي لاپرواهي جڳائي نٿي. آءٌ اوهانجو دوست آهيان. منهنجي صاف بيانيءَ کي دل ۾ نه ڪجو." ميخائيل آويريانچ پنهنجو آواز سرباٽ جي حد تائين جهيڙو ڪري ڇڏيو. "قصو هيءُ آهي ته اوهين انتهائي اڻ وڻندڙ ماحول ۾ زندگي گذاريو پيا. جاءِ سوڙهي اٿو، چئني پاسي گندگي پکڙيل آهي، ڪو سارسنيال لهڻ وارو ناهي ۽ علاج لاءِ هڙ ۾ پئسا به ناهن. پيارا دوست! ڊاڪٽر جي ۽ خود منهنجي به اوهانکي وينتي آهي ته اسانجو چوڻ مڃو ۽ اسپتال ۾ داخل ٿي وڃو! اسپتال ۾ سٺو کاڌو آهي، بهتر سارسنيال ٿيندي ۽ بيماريءَ جو علاج به ٿيندو. ڳالهه اسان تائين ئي رهندي. خوبوتوف، ماڻهو ته ٽڪي هڪڙي جو به ناهي، پر ڊاڪٽر سٺو ۽ اعتبار جوڳو آهي. هن اوهانجي سارسنيال لهڻ جو واعدو ڪيو آهي.

اندرئي يفيچ مخلصاتي فڪرمنديءَ واري لهجي ۽ ڳوڙهن کان، جيڪي اوچتو پوسٽ ماسٽر جي نيشن مان ٽنڻ لڳا هئا، تمام گهڻو متاثر ٿيو.

"منهنجا انتهائي قابل اعتماد دوست! هنن ماڻهن جي دولاڀ ۾ نه اچ!" هن پنهنجي دل تي هٿ رکي آهستيگيءَ سان چيو. "توهين سندن ڳالهين تي ويساهه نه ڪريو! اهو سمورو ڪوڙ آهي، نسورو ڪوڙ! منهنجي واحد بيماري هيءُ آهي ته انهن ويهن سالن ۾ پهريون ڀيرو منهنجي ملاقات هڪ ڏاهي ماڻهوءَ سان ٿي آهي ۽ هو به "چريو" آهي. آءٌ قطعي بيمار ناهيان، آءٌ ته رڳو بديءَ جي هڪ چڪر ۾ ڦاسي پيو آهيان. جنهن مان نڪرڻ

جو ڪو گس ناهي. مونڪي ڪنهن ڳالهه جي پرواهه ناهي. اوهانڪي جيئن وڻي تيئن ڪريو."

"اوهين اسپتال هليا وڃو. منهنجا دوست!"

"مونڪي ذري به پرواهه ناهي ته ڪٿي رهان. دل گهريو ته مونڪي جيئرو دفن ڪري ڇڏيو."

"واعدو ڪريو. منهنجا دوست ته اوهين هر معاملي ۾ خوبتوف جي هدايتن تي عمل ڪندا."

"نيڪ آهي. واعدو ٿو ڪريان. پر جناب عالي! هڪ ڀيرو ٻيهر اوهانڪي عرض ڪريان ته آءٌ بدعيءَ جي چڪر ۾ ڦاسي پيو آهيان. هاڻ هر ڳالهه جو. تان جو منهنجن گهڻگهرن جي انتهائي مخلصائي همدرديءَ جو به هڪ ئي مقصد هوندو. منهنجي تباهي! آءٌ فنا پيو ٿيان ۽ ايتري اخلاقي جرئت اتر جو ان حقيقت کي مڃيان به ٿو."

"پر اوهانجي طبيعت نيڪ ٿي ويندي. منهنجا دوست!"

"پر ان قسم جي ڳالهين ۾ رکيو ڇا آهي؟" اندريئي يفيچ چڙندي چيو: "جيون جي آخري ڏينهن ۾ تقريبن هر ڪنهن کي اهڙين حالتن مان گذرڻو پوندو آهي. ڪڏهن چيو ويندو آهي ته اوهانجا ڳڙدا خراب ٿي ويا آهن. يا اهو ته اوهانجي دل ڦوڪجي پئي آهي. دوائون استعمال ڪرڻ شروع ڪريو. يا ڪڏهن وري اوهانڪي چريو يا ڏوهاري بڻايو ويندو آهي. مختصر اهو ته هڪ ڀيرو اوهين ماڻهن جي نظرن ۾ اچي ويا ته پڪ ڄاڻجو ته بدعيءَ جي هڪ چڪر ۾ ڦاسجي ويا. جنهن مان ٻاهر نڪرڻ ناممڪن آهي. ٻاهر نڪرڻ لاءِ هٿ پير هڻندؤ ته اڃا وڌيڪ ڏٻڻ ۾ ڦاسندا ويندؤ. اهڙن موقعن تي بهتر اهو ٿيندو آهي ته آڻ مڃي وڃي. ڇاڪاڻ جو ڪابه ڪوشش جيڪا انسان لاءِ ممڪن آهي. اوهانڪي بچائي نٿي سگهي. گهٽ ۾ گهٽ منهنجو ته اهو رايو آهي."

ايتري ۾ ڪائونٽر تي ماڻهن جو چڱو مڇارو هجوم گڏ ٿي ويو. اندريئي يفيچ نٿي چاهيو ته انهن ويچارن کي اڃان وڌيڪ اوسيڙو ڪرڻو پوي. تنهنڪري هو اٿي بيٺو ۽ موڪلائڻ لڳو. ميخائيل آويريانچ هڪ ڀيرو ٻيهر کانئس واعدو ورتو ۽ کيس دروازي تائين ڇڏڻ آيو.

ساڳئي ڏينهن سانجهيءَ جو خوبتوف پنهنجي پوستين ۽ لانگ بوٽن ۾ بلڪل غيرموقع طور تي اچي پهتو ۽ ڪجهه اهڙي انداز ۾. جن ڪجهه ٿيو ئي نه هجي. چيائين: "آءٌ اوهان وٽ ڪنهن ڪم سانگي حاضر ٿيو آهيان. هڪ مريض متعلق صلاح مشوري ۾ اوهانڪي به شامل ڪرڻ ٿو چاهيان. اوهين هلندا؟"

اندريئي يفيچ ان خيال سان ته هو وندر ڪاڻ کيس پसार لاءِ وٺي ٿو وڃي يا وري کيس ڪجهه ڏوڪڙ ڪمائڻ جو موقعو ڏيڻ ٿو چاهي. اوورڪوٽ ۽ ٽوبي پاڻي ساڻس روانو ٿي ويو. کيس خوشي پئي ٿي ته گذريل ڏينهن جي سندس غلطيءَ جو ازالو ڪرڻ جو موقعو ملي ويو. سندس دل ۾ خوبتوف بابت. جنهن ان واقعي متعلق هڪ لفظ به نه

ڳالهائون ٿا. ٿورن ڀرين ۾ پيدا ٿيا. کيس خوبوتوف جهڙي اڻ سڌريل ماڻهوءَ جي ان رويي تي حيرت ضرور پئي ٿي.

"اوهانجو مريض آهي ڪٿي؟" اندريئي يفيچ پڇيو.

"اسپتال ۾ مون گهڻي عرصي کان سوچيو پئي ته کيس اوهان کان چڪاس ڪرايان عجيب پيچيده بيماري آهي."

اسپتال جي اڱڻ ۾ داخل ٿي هو ٻئي خاص عمارت جي ڀرسان لنگهندي ان ننڍڙي عمارت ڏانهن وڌڻ لڳا جيڪا دماغي مريضن لاءِ مخصوص هئي. ان دوران نه ڇاڻ ڇو ٻنهي مان ڪنهن به ڪجهه نه ڪيو. سندن اندر داخل ٿيندي ئي نيڪيٽا پنهنجي معمول موجب ٽپ ڏئي ادب سان اٿي بيهي رهيو.

"انهن مان هڪ جو ڦٽو ڪجهه گڙ ٿي ويو آهي." خوبوتوف، اندريئي يفيچ سان گڏ وارد نمبر ڇهين ۾ داخل ٿيندي چيو: "اوهين هتي منهنجو انتظار ڪريو، بس آءٌ اچو ٿو پنهنجو اسٽيٽو اسڪوپ ڪئي اچان."

۽ هو هليو ويو.

اونده چائنڊڻ لڳي هئي. ايوان دميتريچ اڌ منهن وهائي ۾ لڪائي پنهنجي پلنگ تي لٽيو پيو هو. اڌ رنگ جو مريض بي حس ۽ بي حرڪت آهستي آهستي روئي رهيو هو. ٿلهو متارو هاري ۽ ٽپال کاتي جو اڳوڻو ملازم ننڊ پيا هئا. وارد ۾ سانت چانيل هئي.

اندريئي يفيچ اوسيٽو ڪرڻ لاءِ ايوان دميتريچ جي پلنگ جي ڪناري تي ويهي رهيو. پر اڌ ڪلاڪ کن کانپوءِ خوبوتوف بدران نيڪيٽا هڪ اسپتالي وڳو، هيٺ پائڻ جا ڪجهه ڪپڙا ۽ پيرن ۾ پائڻ جا سليپر کڻي اندر آيو.

"ڪپڙا مٽايو، سائين!" هن نرميءَ سان چيو: "هو آهي اوهانجو پلنگ." هن هڪ خالي پلنگ ڏانهن اشارو ڪندي، جيڪو ڪجهه دير پهرين آندو ويو هو، چيو: "خدا جي باجهه سان اوهان نيڪ ٿي ويندا، گهٻرائجو نه."

اندريئي يفيچ تي سڀڪجهه ظاهر ٿي چڪو هو. هو اٿيو ۽ بنان ڪا ٻڙڪ ٻولڻ جي ان پلنگ تي ويهي رهيو جنهن ڏانهن نيڪيٽا اشارو ڪيو هو. پر پوءِ کيس خيال آيو ته نيڪيٽا ڀرسان ئي بيٺو انتظار پيو ڪري ۽ هن انتهائي شرم ۽ گهٻراهٽ ۾ هڪ هڪ ڪري ڪپڙا لاهي ۽ پاڻ کي الف اگهاڙو ڪري ڇڏيائين. هن اسپتال جا ڪپڙا پائڻ شروع ڪيا، انڊر ويئر تمام گهڻو سوڙهو هو، قميص تمام گهڻي ڊگهي ۽ مٿان پهرڻ وارو گائون ڏونهين ۾ سيڪڙيل مچيءَ جي بوءِ سان ڀريل هو.

"خدا جي رحم ۽ ڪرم سان اوهان نيڪ ٿي ويندا." نيڪيٽا هڪ ڀيرو ٻيهر

چيو.

هن اندريئي يفيچ جا ڪپڙا کنيا ۽ ٻاهر نڪري دروازو بند ڪري ڇڏيائين.

"ڪهڙو ٿو فرق پوي....." هن گائون جا ڀلو پنهنجي بت تي اوڍيندي سوچيو.

ڪو فرق نٿو پوي... فراق ڪوٺ هجي، يونيفارم هجي يا هيءُ لباس....."

پر سندس گهڙي ۽ نوتبڪ جيڪو سدائين پاسيري کيسي ۾ پيو هوندو هئس، سگريٽ، آخر سندس ڪپڙا نيڪيٽا ڪيڏانهن کڻي ويو؟ شايد هو پنهنجي زندگيءَ ۾ ٻيهر پتلون، واسڪٽ ۽ بوٽ ڪڏهن پائي نه سگهندو! اهو سمورو واقعو پهرين ته کيس عجيب و غريب ۽ سمجهه ۾ نه ايندڙ لڳو. اندريئي يفيچ هان به پنهنجي ان پڪي ويساه تي قائم هو ته سندس گهر جي مالڪيائيءَ بيلوواجي ڪمرن ۽ وارد نمبر ڇهين ۾ معمولي به فرق ناهي ۽ اهو ته دنيا جي هر شيءِ اچڻي ۽ هيڃ آهي، پوءِ به سندس هٿ ڪنهن لڳا، پير ٿڌا ٿي ويس ۽ ان خيال سان سندس دل ٻڏڻ لڳي ته ايوان دميتريچ ننڊ مان سجاڳ ٿي کيس اسپتالي ڪپڙن ۾ ڏسندو. هو اتي بيهي رهيو، وارد ۾ ڪجهه قدم تائين پसार ڪيائين ۽ ٻيهر موٽي ويهي رهيو.

اڌ ڪلاڪ گذري ويو ۽ پوءِ هڪ ڪلاڪ، کيس اتي ويٺي عجيب بيزاري ۽ ٿڪ محسوس ٿيڻ لڳو. ڇا هتي سڄو ڏينهن، سڄو هفتو يا سالن تائين انهن مريضن جيان جيئڻ ممڪن ٿي سگهندو؟ هو ڪجهه دير تائين بيٺو رهيو، پوءِ هلڻ لڳو ۽ هڪ ڀيرو ٻيهر ويهي رهيو. هو دريءَ وٽ پهچي ٻاهر جهاتي پائي سگهي ٿو، هڪ ڀيرو ٻيهر ڪمري ۾ پसार ڪري سگهي ٿو ۽ ان کان پوءِ؟ هر وقت بس ائين ئي بت جيان ويهڻو پوندو؟ نه نه اهو ناممڪن آهي!

اندريئي يفيچ لپي پيو پر هڪدم ئي اٿي ويٺو ۽ ڪف سان چهري تان پگهر اگهڻ لڳو. جنهن دوران کيس لڳو ته سندس ڪفن مان سيڪيل مچيءَ جي بوءِ اچي رهي هئي.

”ڪا غلط فهمي ٿي وئي آهي.“ هن بداحواسيءَ کي پري ڏڪيندي پڻڪيو ”مونکي هنن سان ضرور ڳالهائڻ ڪهرجي. اها ته غلط فهمي....“

ان پل ايوان دميتريچ ننڊ مان سجاڳ ٿيو ۽ پنهنجين مٿين کي ڳلن سان لڳائي ويهي رهيو. فرش تي ٽڪن کانپوءِ هن ڊاڪٽر کي نبل اکين سان ڏٺو، جنهن مان اندازو ٿي ويو ته هو ڪجهه به سمجهي نه سگهيو آهي. پر ٻئي ئي پل ننڊ سان پيرل سندس چهري تي سوپ ۽ بي رحميءَ جا تاثر چائڻجي ويا.

”آه ها! اوهان کي به نيٺ هن جهنر ۾ وڌو ويو.“ هن ننڊ ۾ ٻڌل آواز ۾ هڪ اک کولڻ بنا ٿي چيو. ”ڏاڍي خوشي ٿي! هيل تائين اوهان ٻين جو رت چوسيندا هئا، هاڻ خود اوهان کي نپوڙيو ويندو. ڏاڍو سٺو!“

”ڪا غلط فهمي ٿي وئي آهي!“ اندريئي يفيچ سندس لفظن تي تشويش ۾ مبتلا ٿيندي چيو. هن پنهنجن ڪلهن کي ڇنڊڪوڏڻو ۽ هڪ ڀيرو ٻيهر چيائين، ”پڪ سان ڪا غلط فهمي ٿي آهي.“

ايوان دميتريچ ٻيهر فرش تي ٿڪ اچائي لپي پيو.

”اڀاڳو جيون!“ هو شڪايتي لهجي ۾ پڻڪڻ لڳو ”۽ ان زندگيءَ کي، جيڪا شيءِ ايڏي ڪوڙي ۽ پيوڙا پيرل بڻائي ٿي، اها هيءَ آهي ته انجو خاتمو برداشت جوڳي پيوڙا جي ڪنهن ڀنگ جي صورت ۾ نه ۽ نه وري ديوتا بڻائجندڙ جي شڪل ۾، جيئن آپيرا

مر ڏيکاريو ويندو آهي، پر موت جي پوائنتي روپ ۾ ٿيندو آهي. اسپتال جا ٻه خدمتگار ايندا، هڪ هٿن کان جهليندو ۽ ٻيو پيرن کان ۽ لاش تهخاني ۾ ڦٽو ڪري ايندا. هونءَ! خير ڪا ڳالهه ناهي... اسانجا ڏينهن ٻيءَ دنيا ۾ بدلڻا... منهنجو روح هتي اچي هنن سوئرن کي ڊيڄاريندو. آءُ هنن سمورن جو جيئن حرام ڪري ڇڏيندس.

ايتري ۾ موٽي سيٽڪا واپس موٽيو ۽ ڊاڪٽر کي ڏسندي ئي سندس آڏو هٿ ڦهلايائين: ”هڪ ڪوپڪ ڏي....“

اندرشي يفيمچ دريءَ وٽ وڃي ٻاهر ٻنين تي نظر ڊوڙائي. ڪافي اوندهه چائنجي چڪي هئي ۽ ساڄي پاسي بيجان هيڏو ڇنڊ اڀري رهيو هو. اسپتال جي جنگلي جي ڀرسان ئي بس ڪو سٺو فٽن جي فاصلي تي پٿرن جي چارديواريءَ ۾ هڪ اوجي اچي عمارت بيٺل هئي. اهو بنديخانو هو.

”ت اها آهي حقيقت!“ هن سوچيو ۽ ڊپ وگهي ڪنڀڻ لڳو.

هر شيءِ ڊيڄاريندڙ محسوس پئي ٿي. ڇنڊ ٻه، بنديخانو به، جنگلي جي مٿان اونڌيون ڪتل ڪلين جون اڀريل جهنبون به ۽ ڏور سرن جي ٻنيءَ مان اڀرندڙ شعلا به. ايتري ۾ سندس پويان ڪنهن تڏو ساهه ڀريو. اندرشي يفيمچ مڙيو ته هڪ شخص ڪي بيٺل ڏٺائين، جنهن جي ڇاتيءَ تي تمغا چمڪي رهيا هئا ۽ هوشدار تي مرڪ سان اک ڀڄي رهيو هو. اهو ڏيک به ڊيڄاريندڙ هو.

اندرشي يفيمچ پنهنجو پاڻ کي سمجهائڻ جي ڪوشش ڪئي ته نه ئي ڇنڊ ۾ ڪا غير معمولي ڳالهه آهي، نه ئي بنديخاني جي عمارت ۾. باقي رهيا تمغا، ته جن جو دماغ ٽيڪ هوندو آهي انهن کي سڃاڻيندا ئي آهن ۽ اهو ته وقت اچڻ تي هر شيءِ کي ڳري سڙي مٽيءَ ۾ ملي وڃڻو آهي. پر اوچتو مايوسيءَ جي گهيٺ ۾ ڦاسي پيو ۽ دريءَ جي شيخن کي ٻنهي هٿن سان جهلي انهن کي لوڏڻ جي ڪوشش ڪرڻ لڳو. شيخن جو جنگلو ڪافي مضبوط هو ۽ ان ۾ معمولي حرڪت به پيدا نه ٿي.

تڏهن هو پنهنجي ڊپ کان نجات حاصل ڪرڻ جي ڪوشش ۾ ايوان دميتريچ جي پلنگ وٽ پهچي پاسي سان ويهي رهيو.

”منهنجي همت جواب ڏئي وئي آهي. پيارا دوست.“ هن ڪنبندي ۽ چهري تان پگهر اگهندي چيو: ”بلڪل جواب ڏئي وئي آهي.“

”ت پوءِ فلسفي جا چٽخارا ڀريو نه.“ ايوان دميتريچ مذاق اڏائيندي چيو.

”اوه منهنجا خدا!.... جي ها..... هڪ ڀيرو اوهان چيو هو ته روس ۾ فلسفي جو ته وجود ئي ناهي، پر هر شخص، ايستائين جو چٽ جامڙو به فلسفي ٿيو وڃي. نيٺ به جڏهن جي فلسفي مان ڪنهن کي ڪهڙو ٿو نقصان رسي؟“ اندرشي يفيمچ جي آواز مان ائين ٿي لڳو ته يا ته هو هينئر هينئر روڻ وارو آهي يا وري ايوان دميتريچ جي دل ۾ رحم جا جذبا پيدا ڪرڻ جي ڪوشش ڪري رهيو هو. ”ت پوءِ اها طنز ڀري ڪل چو، منهنجا دوست؟ عام ماڻهوءَ کي اطمینان حاصل ناهي ته پوءِ هو فلسفي جو سهارو نه وٺي ته ٻيو ڇا ڪري؟ ڪنهن ڏاهي، اعليٰ تعليم يافتہ، خوددار ۽ آزاد شخص لاءِ ان کانسواءِ ٻيو ڪو چارو ئي نٿو

رهي ته هو هڪ واهيات ۽ ڪني ڳوٺ ۾ ڊاڪٽر ٿي وڃي ۽ پنهنجي باقي زندگي ڪاڪروچن جو رت ڪڍڻ، چورن ۽ سندن جي ملڻ پئي، لاءِ اريبي ڇڏي! عطائي پڻو، تنگ نظري، بيهودگي! اوه منهنجا خدا!..

”اها سموري بڪواس آهي. ڊاڪٽريءَ جو پيشو اوهانکي پسند ناهي ته اوهين رياستي وزير چو نه ٿي ويا؟“

”نه، نه، ڪجهه به ڪرڻ ممڪن ناهي. اسين ڪمزور آهيون... مونکي ڪنهن ڳالهه جي پرواهه نه هئي، ڪلندي ڪڏندي ڏاهپ سان سوچيندو ۽ لوڃيندو هئس. پر جيئن ئي مونکي زندگيءَ جو سخت جهٽڪو ايندو آهي تيئن ئي منهنجي سگهه جواب ڏئي ويندي آهي... پاڙيائپ... اسين هيٺا ۽ اڀاڳا آهيون... ۽ اوهين به، منهنجا دوست! اوهين ذهين ۽ وڌماڻهي وارا آهيو، نڪ خواهشون اوهانجي رڳن ۾ ماءُ جي کير سان گڏ پيهجي ويون آهن. پر اوهان زندگيءَ کي اڃا نڪ طريقي سان شروع به نه ڪيو هو جو ٽڪجي پيا، بيمار ٿي پيا... ڪمزور آهيو، هيٺا!..“

اونداهي ٿي وئي ته اندرئي فيميچ کي ذلت جي احساس ۽ ڊپ کانسوا به ڪنهن بيءَ شيءِ، لاڳيتو پريشان ڪري رکيو. نيٺ هن کي ذهن ۾ آيو ته اها بيئر ۽ سگريٽ جي ٻاڙ هئي.

”آءٌ ٿوري دير لاءِ وڃان ٿو، منهنجا دوست!“ هن چيو ”هنن کي چونڊس ته هت روشنيءَ جو بندوبست ڪن.. اونداهه منهنجي لاءِ برداشت کان ٻاهر آهي... ناقابل برداشت...“

اندرئي فيميچ دروازي وٽ پهچي انکي کوليو پر نيڪيٽا هڪدم ٽپ ڏئي اٿي بيٺو ۽ سندس رستو روڪي ڇڏيائين.

”ڪيڏانهن وڃو ٿا ڇا؟ انجي اجازت ناهي.“ هن چيو: ”سمهڻ جو وقت ٿي ويو آهي!“

”آءٌ رڳو ڪجهه منٽن لاءِ ٻاهر ٿو وڃان، اڳڻ ۾ ٿورو پيسار ڪري وٺندس.“ اندرئي فيميچ پريشان ٿيندي کيس سمجهائڻ لڳو.

”نه، نه انجي اجازت ناهي. اوهانکي ته اڳيئي خبر آهي.“

۽ نيڪيٽا ٻاهران زور سان در بند ڪري انکي پئي ڏئي بيهي رهيو.

”پر منهنجي ٻاهر وڃڻ سان ڪنهن کي ڪهڙي تڪليف ٿي رسي سگهي؟“ اندرئي فيميچ ڪلهن کي ڇنڊڪو ڏيندي پڇيو. ”منهنجي سمجهه ۾ نٿو اچي ته توکي ڪيئن سمجهايان نيڪيٽا! منهنجو ٻاهر وڃڻ تمام گهڻو ضروري آهي“ هن ڳوري آواز ۾ چيو: ”تمام گهڻو ضروري آهي!“

”اجايو هنگامو نه ڪريو!“ نيڪيٽا کيس چڙپيندي چيو.

”ڪيڏي شرمناڪ ڳالهه آهي!“ اوچتو ايوان دميتريچ ڦڙتيءَ سان اٿندي رڙ ڪئي.

آخر هن شخص کي حق ڪهڙو آهي ته هو ماڻهن کي ٻاهر وڃڻ کان روڪي؟ قانون ۾ ڇ

طرح لکيل آهي ته کيس هلائڻ بنا ڪنهن کي به سندس آزاديءَ کان محروم نٿو ڪري سگهجي! هيءُ ته جبر آهي جبر! بلڪل آپشاهي!.

"بشڪ، هيءُ آپشاهي آهي." اندرشي يفيچ ان غير متوقع حمايت تي مٿس ماڻهو ٿيندي چيو: "آءُ ٻاهر وڃڻ ٿو چاهيان، اهو تمام گهڻو ضروري آهي. مونکي روڪڻ جو هنڪي ڪري اختيار ناهي! مونکي ٻاهر نڪرڻ ڏي، چوانءُ ٿو!"

"اڙي وحشي ٻڌين ٿو يا نه؟" ايوان دميتريچ دروازي تي ٽوڻا هڻندي چيو.

"دروازو کول نه ته آءُ انکي ٽوڙي ڇڏيندس! جلاڌ ڪٿان جا!"

"دروازو کول!" اندرشي يفيچ ڪاوڙ مان ڪنبندي چيو. "آءُ توتي زور ٿو

پريان."

"لڳا رهو!" نيڪيتا دروازي جي پٺي پاسي کان ورندي ڏني. "شاباس، لڳا

رهو!"

"گهٽ ٻر گهٽ يوگيني فيدورچ کي سڏي اچ! کيس چو ته آءُ ... آءُ کيس گهڙيءَ

پل لاءِ سڏي رهيو آهيان."

"سڀاڻي هو سنڌ بنا ئي اچي ويندو."

"اڙي هي اسانکي ڪڏهن به نڪرڻ نه ڏيندا." ايوان دميتريچ چيو. "اوستائين

دروازا بند رکندا جيستائين اسين ڳري سڙي نه وڃون. اوه خدا! ڇا اهو سچ ئي سگهي ٿو ته ٻيءَ دنيا ۾ جهنم جو وجود ناهي؟ ۽ هنن بدمعاشن کي معاف ڪيو ويندو؟ آخر انصاف ڪٿي آهي؟ اڙي بي ايمان، دروازو کول. منهنجو ساه ٿو گهٽجي!" هن ڀريل آواز ۾ رڙيون ڪندي دروازي کي ٽڪر هڻڻ شروع ڪيا. "آءُ دروازي سان مٿو ٽڪرائي پنهنجو ميهالو ڪڍي ڇڏيندس. قاتل!"

اوچتو نيڪيتا دروازو کولي اندرشي يفيچ کي پنهنجن هٿن ۽ هڪ گوڏي سان

ڌڪيندي پري ڪيو ۽ سندس چهر تي ٽوڻو وهائي ڪڍيائين. پٺي ٿي پل اندرشي يفيچ کي محسوس ٿيو ته ڇڻ هو ڪنهن زبردست لوڻيائي لهر ۾ مٽي کان پيرن تائين ٻڏي ويو آهي ۽ اها لهر کيس گهليندي پلنگ تائين ڇڪي آئي. سندس وات جو ڌاتو واقعي لوڻيانو هو ۽ صاف ظاهر هو ته سندس مهارن مان رت وهي نڪتو هو. هن پنهنجون ٻانهون ائين هلايون ڇڻ ان لهر مان مٽي اڀرڻ جي ڪوشش ڪري رهيو هجي ۽ سندس هٿ ڪنهن پلنگ جي پوئين حصي تي وڃي ڳپيا، ان سان گڏ هن محسوس ڪيو ته نيڪيتا سندس پٺن تي ٻيهر وار ڪيو آهي.

ايوان دميتريچ جي وات مان زورائتي رڙ نڪتي... ته هن کي به ماريو ڪٽيو پيو

وڃي...!!

۽ پوءِ سائنت ڇانئجي وئي. دريءَ جي شيخن مان هيڊي ڇانئڻوڪي اندر داخل پئي ٿي ۽ زمين تي پوندڙ ڪو اولڙو ڪنهن چار جو ڏيک ڏئي رهيو هو. اندرشي يفيچ ڪنهن حد تائين ڊپ ۾ ليٽيل هو. ساه نه کڻڻ جي ڪوشش ۽ نئين ڌڪ جو اوسيتڙو ڪري رهيو هو. کيس ائين پئي محسوس ٿيو ڇڻ ڪنهن سندس ڇاتيءَ ۽ پيٽ ۾ ڊرل

مشين وجهي ڦيرائي هجي. سور وگهي هن پنهنجي وهائي کي چڪ وڌو ۽ پوءِ ڏند پڪوڙي ڇڏيائين. ايتري ۾ هڪ خيال سندس سموري ذهن تي چاڻججي ويو. اونداهو ۽ برداشت نه ڪرڻ جوڳو خيال. ته هن وقت هو جنهن پيڙا جو شڪار آهي، چاندوڪي ۽ ۾ کيس پاڇولن جيان نظر ايندڙ هي سمورا ماڻهو ڪيترن ئي سالن کان برداشت ڪري رهيا هوندا. آخر اهو ڪيئن ٿو ممڪن ٿي سگهي ته ويهن سالن کان وڌيڪ عرصي ۾ کيس انجو پتو ئي نه لڳو، يا شايد هن پاڻ ئي چاهيو ٿي ته کيس پتو نه لڳي؟ کيس خبر نه پئجي سگهي هئي، هلڪو به تصور نه آيو هو ته پيڙا چئبو ڇا کي آهي؟ ان لاءِ کيس ته ڏوهاري قرار ڏئي نٿو سگهجي. پر سندس ضمير کي نيڪيتا جهڙي سخت ۽ سنگ دل ماڻهوءَ ڏونڌاڙي ڇڏيو هو. هو اندر ئي اندر ۾ مچرجي پيو هو ته هو پنهنجي پوري سگهه سان دانهندو. نيڪيتا، خوبوتوف، سپرينٽينڊنٽ ۽ طبي صلاحڪار کي ماري آپگهات ڪندو. پر نه وئي سندس وات مان ڪو آواز نڪري سگهيو ۽ نه ئي تنگن سندس چوڻ مڃيو. هن سهڪندي سهڪندي پنهنجن اسپتالي ڪپڙن کي ليڙون ليڙون ڪيو ۽ بي هوش ٿي پلنگ تي ڊير ٿي ويو.

ٻئي صبح جو هو سجاڳ ٿيو ته سور جي ڪري مٿو پئي ڦاٽس! ڪنن ۾ زوڪاٽ پئي ٿيس ۽ جسم جو انگ انگ ڏکي رهيو هئس. گذريل شام جي پنهنجين ڪوتاهين کي ياد ڪندي هن ڪنهن به قسم جي شرمندگي محسوس نه ڪئي. هن ڪنهن ڪانئر جهڙو رويو اختيار ڪيو هو، چنڊ کان به ڊڄي ويو هو ۽ اهڙن خيالن ۽ جذبن جو پوري خلوص سان اظهار ڪيو هئائين جن سان وابستگيءَ تي کيس ڪڏهن ڪو شڪ به نه ٿيو هو. جيئن بي اطمينانيءَ سبب معمولي ماڻهو کي به فلسفي بڻجڻ جو خيال - پر هاڻ کيس ڪنهن به ڳالهه جي پرواهه نه هئي.

هن نه ڪجهه کاڌ نه پيتو. رڳو بي حس و حرڪت پنهنجي پلنگ تي پيو رهيو. ”مونکي ڪا پرواهه ناهي.“ جيڪڏهن ڪانئس کي سوال پڇيا ويا ته انهن بابت هن اڳواٽ سوچيو. ”آءٌ کيس ڪوبه جواب نه ڏيندس... مونکي ڪا پرواهه ناهي.“

منجهند جي مانيءَ کانپوءِ ميخائيل آويريانچ چانهه جو پيڪٽ ۽ ڪجهه جيلي آڻي ساڻس ملڻ آيو. داريا به آئي ۽ ڪلاڪ کن سندس پلنگ ڀرسان ڏڪياري بيٺي رهي. ۽ ڊاڪٽر خوبوتوف کيس ڏسڻ آيو. هن پاڻ سان پوٽا شير برومائيد جي بوتل آندِي هئي ۽ هن نيڪيتا کي ڪنهن شيءِ سان دونهون ڏئي وارد جي فضا صاف ڪرڻ جي تاڪيد ڪئي.

شام جو اندريئي يفيمچ جي دماغ جون رڱون ڦاٽي پيون ۽ اهو مرض جان ٽوڙ ثابت ٿيو. پهرين کيس بخار چڙهڻ جهڙي سردي ۽ الٽي محسوس ٿي، ائين لڳو ته ڄڻ ڪا وڏي پواڻي شيءِ سندس سڄي جسم تي آڱرين جي پورن تائين پکڙجندي، سندس پيٽ کان ٿيندي دماغ تائين پهچي رهي آهي، اکين ۽ ڪنن ۾ گهڙندي ٿي وڃي. اندريئي يفيمچ کي سيڪجهه ساڻو ساڻو نظر اچڻ لڳو. هو سمجهي ويو ته آخري گهڙي اچي پهتي آهي ۽ کيس ياد آيو ته ايوان دميتريچ، ميخائيل آويريانچ ۽ ٻيا لکين ماڻهو ابدي حيات ۾ ويساه

ٽا رڪن. ”جيڪڏهن ڪنهن اهڙيءَ شيءِ جو وجود هجي ته؟“ پر سندس دل ۾ ابدِي حيات متعلق ذري به سڌ پيدا نه ٿي ۽ ان متعلق هن بلڪل مٽاڇري انداز ۾ سوچيو. ان ڳڻيا خوبصورت هڻڻ، جن متعلق هو گذريل ڏينهن پڙهي رهيو هو، تيزيءَ سان ڊوڙندا سندس سامهون گذريا، پوءِ ڪنهن عورت هن ڏانهن هٿ وڌايو جنهن ۾ هڪ رجسٽرڊ لفافو هو. ميخائيل آويريانچ ڪجهه چيو... پوءِ سڀ ڪجهه گر ٿي ويو ۽ اندريئي يفيمنچ هميشه لاءِ بي سڌ ٿي ويو.

اسپتال جا ٻه خدمتگار وارد ۾ آيا، هڪ سندس پير جهليا ۽ ٻئي سندس هٿ، ڪٿي کيس گرجا چڻي آيا. اتي هو ميز تي اکيون ڦاڙي پيو رهيو ۽ رات جو چنڊ هن تي نور وسائيندو رهيو. ٻئي صبح جو سرگيئي سرگيچ اتي پهچي صليب جي سامهون تمام گهڻي نمائڻيءَ سان عبادت ڪئي ۽ پنهنجي اڳوڻي سربراه جون اکيون ٻوٽي ڇڏيائين. ٻن ڏينهن کانپوءِ اندريئي يفيمنچ کي دفنايو ويو. دفنائڻ مهل فقط ٻه ماڻهو موجود هئا، ميخائيل آويريانچ ۽ داريا.

ورسٽ : 1.044 ڪلوميٽرن جي برابر قديم روسي ماپو
 زيمستوو : روس جي وڃڻن صوبن ۾ ضلعي سطح تي انتظامي ادارو
 ڪنياز : زار جي دور ۾ شاهي ڪٽنب جي اميرن ۽ جاگيردارن جو لقب
 باستيل : پٿر جو قلعو، جيڪو چوڏهين کان ارڙهين صديءَ تائين بنديخاني طور استعمال ڪيو ويندو هو ۽ جنهن کي 1789ع ۾ فرانسيسي انقلاب وقت ميجريل ماڻهن تباھ ڪري ڇڏيو.

سند پبلشنگ هائوس

مارڪيٽ ۾
موجود ڪتاب

اتهاس جا آواز

”شاهڪار انٽرويو، خط، تقريرون ۽ ڪهاڻيون“
سنڌيڪار ۽ سهيڙيندڙ: انعام شيخ
قيمت: ۱۵۰ رپيا

درد هڪ پيار جو

”ساهتيه اڪيڊميءَ جو ايوارڊ يافت
شاهڪار مليالم ناول“
تڪشي شيو شڪر پلئي
سنڌيڪار: سندري اُتمر چنداڻي
قيمت: ۱۰۰ رپيا

تاريخ جي ڪٽهڙي ۾

”سنڌ جي سمورن غدارن جي ڪارن ڪرتوتن
جو کليل ڪتاب“
اڪرام ساگر عباسي
قيمت: ۴۰ رپيا

... آخر فتح عوام جي ٿيندي

”جلاوطنيءَ وارن ڏينهن ۾، مير جا وطن جي ڏکڻ ڏولائن ۽ پيار پابوھ جا اولڙا.“
مير مرتضيٰ ڀٽو
قيمت: ۶۰ رپيا

هڪ چوڪري هني

۲۰ بهترين ڪهاڻيون، ناوليٽ ۽ ناول
ڪرشن ڪٽواڻي
قيمت: ۱۰۰ رپيا

وارد زمبر جهون

۽ ٻيون ڪهاڻيون
انتون چيخوف
سنڌيڪار: اسلم خواج
قيمت: ۱۰۰ رپيا

سنڌ پبلشنگ هائوس

جلد

ايندڙ ڪتاب

خشونت سنگھ

منهنجي زندگيءَ ۾ آيل

عورتون ۽ مرد

سنڌيڪار: رفيه ملاح

قيمت: ۶۰ روپيا

ورثو

”تهذيب جي بڻ بڻياد جي ڳولا“

مائیکل ووڊ

سنڌيڪار: اسلم خواجہ

(هڪ سؤ کان وڌيڪ ناياب تصويرون، هارڊ بائينڊنگ)

۽ ڊسٽ ڪور سان سينگاريل بهترين ڪتاب)

صفحا: ٽن سؤ کان وڌيڪ

قيمت: ۲۰۰ روپيا

اڪيلائيءَ جا هڪ سؤ سال

۱۹۸۲ع جو نوبل انعام يافتہ ناول

گيبريل گارشيا مارڪيز

سنڌيڪار: مراد علي مرزا

صفحا: ۴۰۰

قيمت: ۲۰۰

سنڌ ارغونن جي دؤر ۾

ٻہ ارغوني حڪمران

۽ هزارين سنڌين جو رت

اڪرام ساگر عباسي

صفحا: ۱۰۰

قيمت: ۵۰ روپيا